
Collected prayers by Raghunatha Dasa Goswami Stavavali

——
ಸ್ತವಾವಲೀಸಂಗ್ರಹಃ

——
Document Information



Text title : Collected prayers by Raghunatha Dasa Goswami Stavavali

File name : stavAvalI.itx

Category : vishhnu, raghunAthadAsagosvAmin, krishna, stavAvalI, sangraha, vishnu, stava

Location : doc_vishhnu

Author : RaghunathadAsagosvAmi

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Acknowledge-Permission: <http://granthamandira.net> Gaudiya Grantha Mandira

Latest update : March 15, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಸ್ತವಾವಲೀಸಂಗ್ರಹಃ



Contents	ಅನುಕ್ರಮಣಿಕಾ
stavAvalIsangraha	ಸ್ತವಾವಲೀಸಂಗ್ರಹಃ
Shachisunvashtakam	ಶಚೀಸೂನ್ವಷ್ಟಕಂ
Shri Gaurangastavakalpataruh	ಶ್ರೀಗೌರಾಂಗಸ್ತವಕಲ್ಪತರುಃ
Manahshiksha	ಮನಃಶಿಕ್ಷಾ
Shri Raghunathadasagosvaminah	ಶ್ರೀರಘುನಾಥದಾಸಗೋಸ್ವಾಮಿನಃ
ಪ್ರಾರ್ಥನಾ	
Govardhanashrayadashakam	ಗೋವರ್ಧನಾಶ್ರಯದಶಕಂ
Govardhanavasapranthanadashakam	ಗೋವರ್ಧನವಾಸಪ್ರಾರ್ಥನಾದಶಕಂ
Radhakundashtakam	ರಾಧಾಕುಂಡಾಷ್ಟಕಂ
Shri Vilapakusumanjalih	ಶ್ರೀವಿಲಾಪಕುಸುಮಾಂಜಲಿಃ
Vrajavilasastava	ವ್ರಜವಿಲಾಸಸ್ತವ
Shri Radhikayah Premapurabhidhastotram	ಶ್ರೀರಾಧಿಕಾಯಾಃ ಪ್ರೇಮಪೂರಾಭಿಧಸ್ತೋತ್ರಂ
Shri Shrigranthakartuh	ಶ್ರೀಶ್ರೀಗ್ರಂಥಕರ್ತುಃ ಪ್ರಾರ್ಥನಾ
Svaniyamadashakam	ಸ್ವನಿಯಮದಶಕಂ
Shriradhikashtottarashatanamastotram	ಶ್ರೀರಾಧಿಕಾಷ್ಟೋತ್ತರಶತನಾಮಸ್ತೋತ್ರಂ
Radhikashtakam	ರಾಧಿಕಾಷ್ಟಕಂ ರಘುನಾಥದಾಸಗೋಸ್ವಾಮಿ
Premambhojamarandastavarajah	ಪ್ರೇಮಾಂಭೋಜಮರಂದಸ್ತವರಾಜಃ
Svasankalpaprakashastotram	ಸ್ವಸಂಕಲ್ಪಪ್ರಕಾಶಸ್ತೋತ್ರಂ
Shri Shriradhakrishnojjvalakusumakelih	ಶ್ರೀಶ್ರೀರಾಧಾಕೃಷ್ಣೋಜ್ಜ್ವಲಕುಸುಮಕೇಲಿಃ
Prathanamritastotram	ಪ್ರಾರ್ಥನಾಮೃತಸ್ತೋತ್ರಂ
Navashtakam	ನವಾಷ್ಟಕಂ
Shri Gopalaraajastotra	ಶ್ರೀಗೋಪಾಲರಾಜಸ್ತೋತ್ರಂ
Shri Madanagopalastotram	ಶ್ರೀಮದನಗೋಪಾಲಸ್ತೋತ್ರಂ
Shri Vishakhanandabhidhastotram	ಶ್ರೀವಿಶಾಖಾನಂದಾಭಿಧಸ್ತೋತ್ರಂ
Shri Mukundashtakam	ಶ್ರೀಮುಕುಂದಾಷ್ಟಕಂ

Utkanthadashakam ಉತ್ಕಂಠಾದಶಕಂ

Shri Navayuvadvandvadidrikshashtakam ಶ್ರೀನವಯುವದ್ವಂದ್ವದಿದ್ರಿಕ್ಷಾಷ್ಟಕಂ

Abhishtaprarthanashtakam ಅಭೀಷ್ಟಪ್ರಾರ್ಥನಾಷ್ಟಕಂ

Shri Dananirvartanakundashtakam ಶ್ರೀದಾನನಿರ್ವರ್ತನಕುಂಡಾಷ್ಟಕಂ

Shri Prarthanashrayachaturdashakam ಶ್ರೀಪ್ರಾರ್ಥನಾಶ್ರಯಚತುರ್ದಶಕಂ

Abhishtasuchanam ಅಭೀಷ್ಟಸೂಚನಂ

ಸ್ತವಾವಲೀಸಂಗ್ರಹಃ

Shachisunvashtakam .. ಶಚೀಸೂನ್ವಷ್ಟಕಂ ..



ಹರಿದ್ವೃಷ್ಟಾಷ್ಟಾ ಗೋಷ್ಠೇ ಮುಕುರಗತಮಾತ್ಮಾನಮತುಲಂ
ಸ್ವಮಾಧುರ್ಯಂ ರಾಧಪ್ರಿಯತರಸಖೀವಾಪ್ತುಮಭಿತಃ .
ಅಹೋ ಗೌಡೇ ಜಾತಃ ಪ್ರಭುರಪರಗೌರೈಕತನುಭಾಕ್
ಶಚೀಸೂನುಃ ಕಿಂ ಮೇ ನಯನಸರಣೀಂ ಯಾಸ್ಯತಿ ಪದಂ .. 1..
ಪುರೀದೇವಯಾಂತಃಪ್ರಣಯಮಧುನಾ ಸ್ನಾನಮಧುರೋ
ಮುಹುರ್ಗೋವಿಂದೋದ್ಯದ್ವಿಶದಪರಿಚರ್ಯಾರ್ಚಿತಪದಃ .
ಸ್ವರೂಪಸ್ಯ ಪ್ರಾಣಾರ್ಬುದಪರಿಚರ್ಯಾರ್ಚಿತಪದಃ
ಶಚೀಸೂನುಃ ಕಿಂ ಮೇ ನಯನಸರಣೀಂ ಯಾಸ್ಯತಿ ಪದಂ .. 2..
ದಧಾನಃ ಕೌಪೀನಂ ತದುಪರಿ ಬಹಿರ್ವಸ್ತ್ರಮರುಣಂ
ಪ್ರಕಾಂಡೋ ಹೇಮಾದ್ರಿದ್ಯುತಿಭಿರಭಿತಃ ಸೇವಿತತನುಃ .
ಮುದಾ ಗಾಯನ್ನುಚ್ಛೈರ್ನಿಜಮಧುರನಾಮಾವಲಿಮಸೌ
ಶಚೀಸೂನುಃ ಕಿಂ ಮೇ ನಯನಸರಣೀಂ ಯಾಸ್ಯತಿ ಪದಂ .. 3..
ಅನಾವೇದ್ಯಾಂ ಪೂರ್ವೈರಪಿ ಮುನಿಗಣೈರ್ಭಕ್ತಿನಿಪುಣೈಃ
ಶ್ರುತೇರ್ಗೂಢಾಂ ಪ್ರೇಮೋಜ್ಜ್ವಲರಸಫಲಾಂ ಭಕ್ತಿಲತಿಕಾಂ .
ಕೃಪಾಲುಸ್ತಾಂ ಗೌಡೇ ಪ್ರಭು ಅತಿಕೃಪಾಭಿಃ ಪ್ರಕಟಯ-
ನ್ಮಚೀಸೂನುಃ ಕಿಂ ಮೇ ನಯನಸರಣೀಂ ಯಾಸ್ಯತಿ ಪದಂ .. 4..
ನಿಜತ್ವೇ ಗೌಡೀಯಾನ್ವಗತಿ ಪರಿಗೃಹ್ಯ ಪ್ರಭುರಿಮಾ-
ನ್ವರೇ ಕೃಷ್ಣೇತ್ಯೇವಂ ಗಣನವಿಧಿನಾ ಕೀರ್ತಯತ ಭೋಃ .
ಇತಿ ಪ್ರಾಯಾಂ ಶಿಕ್ಷಾಂ ಚರಣಮಧುಪೇಭ್ಯಃ ಪರಿದಿಶ-
ನ್ಮಚೀಸೂನುಃ ಕಿಂ ಮೇ ನಯನಸರಣೀಂ ಯಾಸ್ಯತಿ ಪದಂ .. 5..
ಪುರಃ ಪಶ್ಯನ್ನೀಲಾಚಲಪತಿಮುರುಪ್ರೇಮನಿವಹೈಃ
ಕ್ಷರನ್ನೇತ್ರಾಂಭೋಭಿಃ ಸ್ನಪಿತನಿಜದೀರ್ಘೋಜ್ಜ್ವಲತನುಃ .
ಸದಾ ತಿಷ್ಠಂದೇಶೇ ಪ್ರಣಯಿಗರುಡಸ್ತಂಭಚರಮೇ
ಶಚೀಸೂನುಃ ಕಿಂ ಮೇ ನಯನಸರಣೀಂ ಯಾಸ್ಯತಿ ಪದಂ .. 6..
ಮುದಾ ದಂತರಿ ದೃಷ್ಟ್ವಾ ದ್ಯುತಿವಿಜಿತಬಂಧೂಕಮಧರಂ

ಕರಂ ಕೃತ್ವಾ ವಾಮುಂ ಕಟಿನಿಹಿತಮನ್ಯಂ ಪರಿಲಸನ್.
 ಸಮುತ್ಥಾಪ್ಯ ಪ್ರೇಮ್ಣಾಗಣಿತಪುಲಕೋ ನೃತ್ಯಕುತುಕೀ
 ಶಚೀಸೂನುಃ ಕಿಂ ಮೇ ನಯನಸರಣೀಂ ಯಾಸ್ಯತಿ ಪದಂ ..7..
 ಸರೋತ್ತೀರಾರಾಮೇ ವಿರಹವಿಧುರೋ ಗೋಕುಲವಿಧೋ-
 ನದೀಮನ್ಯಾಂ ಕುರ್ವನ್ನಯನಜಲಧಾರಾವಿತತಿಭಿಃ .
 ಮುಹುರ್ಮೂರ್ಛಾಂ ಗಚ್ಛನ್ಮತಕಮಿವ ವಿಶ್ವಂ ವಿರಚಯ-
 ನ್ಯಚೀಸೂನುಃ ಕಿಂ ಮೇ ನಯನಸರಣೀಂ ಯಾಸ್ಯತಿ ಪದಂ ..8..
 ಶಚೀಸೂನೋರಸ್ಯಾಷ್ಟಕಮಿದಮಭೀಷ್ಟಂ ವಿರಚಯ-
 ನ್ನದಾ ದೈನ್ಯೋದ್ರೇಕಾದತಿವಿಶದಬುದ್ಧಿಃ ಪಠತಿ ಯಃ .
 ಪ್ರಕಾಮಂ ಚೈತನ್ಯಃ ಪ್ರಭುರತಿಕೃಪಾವೇಶವಿವಶಃ
 ಪೃಥುಪ್ರೇಮಾಂಭೋಧೌ ಪ್ರಥಿತರಸದೇ ಮಜ್ಜಯತಿ ತಂ ..9..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಶಚೀಸೂನ್ವಷ್ಟಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Gaurangastavakalpataruh .. ಶ್ರೀಗೌರಾಂಗಸ್ತವಕಲ್ಪತರುಃ ..



ಗತಿಂ ದೃಷ್ಟ್ವಾ ಯಸ್ಯ ಪ್ರಮದಗಜವಯೇಽಖಿಲಜನಾ
ಮುಖಂ ಚ ಶ್ರೀಚಂದ್ರೋಪರಿ ದಧತಿ ಥೂತ್ಕಾರನಿವಹಂ .
ಸ್ವಕಾಂತ್ಯಾ ಯಃ ಸ್ವರ್ಣಾಚಲಮಧರಯಚ್ಛೇಧು ಚ ವಚ-
ಸ್ತರಂಗೈರ್ಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 1..
ಅಲಂಕೃತ್ಯಾತ್ಮಾನಂ ನವವಿವಿಧರತ್ನೈರಿವ ವಲ
ದ್ವಿವರ್ಣತ್ವಸ್ತಂಭಾಸ್ಪುಟವಚನಕಂಪಾಶುಪುಲಕೈಃ .
ಹಸನ್ವಿದ್ಯನ್ವತ್ಯನ್ವಿತಿಗಿರಿಪತೇರ್ನಿರ್ಭರಮುದೇ
ಪುರಃ ಶ್ರೀಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 2..
ರಸೋಲ್ಲಾಸೈಸ್ತಿಯಗ್ಗತಿಭಿರಭಿತೋ ವಾರಿಭಿರಲಂ
ದೃಶೋಃ ಸಿಂಚನ್ಲೋಕಾನರುಣಜಲಯಂತ್ರತ್ವಮಿತಯೋಃ .
ಮುದಾ ದಂತ್ರೈರ್ದೃಷ್ಟ್ವಾ ಮಧುರಮಧರಂ ಕಂಪಚಲಿತೈ-
ರ್ನಟನ್ಬ್ರೀಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 3..
ಕ್ಷಚಿನ್ಮಿಶ್ರಾವಾಸೇ ವ್ರಜಪತಿಸುತಸ್ಯೋರುವಿರಹಾ-
ತ್ಯ ಥಚ್ಛೇಸಂಧಿತ್ವಾದ್ಧದಧಿಕದೈರ್ಘ್ಯಂ ಭುಜಪದೋಃ .
ಲುಠನ್ಬೂಮೌ ಕಾಕ್ವಾ ವಿಕಲವಿಕಲಂ ಗದ್ಗದವಚಾ
ರುದನ್ಬ್ರೀಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 4..
ಅನುದ್ವಾಟ್ಯ ದ್ವಾರತ್ರಯಮುರು ಚ ಭಿತ್ತಿತ್ರಯಮಹೋ
ವಿಲಂಘ್ಯೋಚ್ಛೈಃ ಕಾಲಿಂಗಿಕಸುರಭಿಮಧ್ಯೇ ನಿಪತಿತಃ .
ತನೂದ್ಯತ್ಸಂಕೋಚಾತ್ಕಮಠ ಇವ ಕೃಷ್ಣೋರುವಿರಹಾ-
ದ್ವಿರಾಜನ್ಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 5..
ಸ್ವಕೀಯಸ್ಯ ಪ್ರಾಣಾರ್ಬುದಸದೃಶಗೋಷ್ಯಸ್ಯ ವಿರಹಾ-
ತ್ಪ್ರಲಾಪಾನುನ್ಮಾದಾತ್ಸತಮತಿ ಕುರ್ವನ್ವಿಕಲಧೀಃ .
ದಧಧಿತೌ ಶಶ್ವದ್ವದನವಿಧುಘರ್ಷೇಣ ರುಧಿರಂ
ಕ್ಷಾತೋತ್ಥಂ ಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 6..

ಕ್ಷಮೇ ಕಾಂತಃ ಕೃಷ್ಣಸ್ವರಿತಮಿಹ ತಂ ಲೋಕಯ ಸಖೇ
 ತ್ವಮೇವೇತಿ ದ್ವಾರಾಧಿಪಮಭಿವದನ್ನುನ್ಮದ ಇವ .
 ದ್ರುತಂ ಗಚ್ಛ ದ್ರಷ್ಟುಂ ಪ್ರಿಯಮಿತಿ ತದುಕ್ತೇನ ಧೃತತ-
 ದ್ಭುಜಾಂತಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 7..
 ಸಮೀಪೇ ನೀಲಾದ್ರೇಶ್ಚಟಕಗಿರಿರಾಜಸ್ಯ ಕಲನಾ-
 ದಯೇ ಗೋಷ್ಠೇ ಗೋವರ್ಧನಗಿರಿಪತಿಂ ಲೋಕಿತುಮಿತಃ .
 ವ್ರಜನ್ನಸ್ಮೀತ್ಯುಕ್ತ್ವಾ ಪ್ರಮದ ಇವ ಧಾವನ್ನವಧೃತೋ
 ಗಣೈಃ ಸ್ವೈಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 8..
 ಅಲಂ ದೋಲಾಖೇಲಾಮಹಸಿ ವರತನ್ಮಂಡಪತಲೇ
 ಸ್ವರೂಪೇಣ ಸ್ವೇನಾಪರನಿಜಗಣೇನಾಪಿ ಮಿಲಿತಃ .
 ಸ್ವಯಂ ಕುರ್ವನ್ನಾಮ್ನಾಮತಿಮಧುರಗಾನಂ ಮುರಭಿಃ
 ಸರಂಗೋ ಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 9..
 ದಯಾಂ ಯೋ ಗೋವಿಂದೇ ಗರುಡ ಇವ ಲಕ್ಷ್ಮೀಪತಿರಲಂ
 ಪುರೀದೇವೇ ಭಕ್ತಿಂ ಯ ಇವ ಗುರುವರ್ಯೇ ಯದುವರಃ .
 ಸ್ವರೂಪೇ ಯಃ ಸ್ನೇಹಂ ಗಿರಿಧರ ಇವ ಶ್ರೀಲಸುಬಲೇ
 ವಿಧತ್ತೇ ಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 10..
 ಮಹಾಸಂಪದ್ದಾವಾದಪಿ ಪತಿತಮುದ್ಧೃತ್ಯ ಕೃಪಯಾ
 ಸ್ವರೂಪೇ ಯಃ ಸ್ವೀಯೇ ಕುಜನಮಪಿ ಮಾಂ ನೃಸ್ಯ ಮುದಿತಃ .
 ಉರೋಗುಂಜಾಹಾರಂ ಪ್ರಿಯಮಪಿ ಚ ಗೋವರ್ಧನಶಿಲಾಂ
 ದದೌ ಮೇ ಗೌರಾಂಗೋ ಹೃದಯ ಉದಯನ್ಮಾಂ ಮದಯತಿ .. 11..
 ಇತಿ ಶ್ರೀಗೌರಾಂಗೋದ್ಗತವಿವಿಧಸದ್ಭಾವಕುಸುಮ
 ಪ್ರಭಾಭ್ರಾಜತ್ವದ್ಯಾವಲಿಲಲಿತಶಾಖಂ ಸುರತರುಂ .
 ಮುಹುರ್ಯೋಽತಿಶ್ರದ್ಧೌಷಧಿವರಬಲತ್ಪಾರಸಲಿಲೈ-
 ರಲಂ ಸಿಂಚೇದ್ವಿಂದೇತ್ಸರಸಗುರುತಲ್ಲೋಕನಫಲಂ .. 12..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಗೌರಾಂಗಸ್ತವಕಲ್ಪತರುಃ ಸಮಾಪ್ತಃ .

ಸ್ತವಾವಲೀಸಂಗ್ರಹಃ

Manahshiksha .. ಮನಃಶಿಕ್ಷಾ ..



ಗುರೌ ಗೋಷ್ಠೇ ಗೋಷ್ಠಾಲಯಿಷು ಸುಜನೇ ಭೂಸುರಗಣೇ
ಸ್ವಮಂತ್ರೇ ಶ್ರೀನಾಮ್ನಿ ವ್ರಜನವಯುವದ್ವಂದ್ವಸ್ಮರಣೇ . (ದ್ವಂದ್ವಶರಣೇ)
ಸದಾ ದಂಭಂ ಹಿತ್ವಾ ಕುರು ರತಿಮಪೂರ್ವಾಮತಿತರಾ-
ಮಯೇ ಸ್ವಾಂತರ್ಭ್ರಾತಶ್ಚಟುಭಿರಭಿಯಾಚೇ ಧೃತಪದಃ .. 1..
ನ ಧರ್ಮಂ ನಾಧರ್ಮಂ ಶ್ರುತಿಗಣನಿರುಕ್ತಂ ಕಿಲ ಕುರು
ವ್ರಜೇ ರಾಧಾಕೃಷ್ಣಪ್ರಚುರಪರಿಚರ್ಯಾಮಿಹ ತನು .
ಶಚೇಸೂನುಂ ನಂದೀಶ್ವರಪತಿಸುತತ್ವೇ ಗುರುವರಂ
ಮುಕುಂದಪ್ರೇಷ್ಯತ್ವೇ ಸ್ಮರ ಪರಮಜಸ್ತಂ ನನು ಮನಃ .. 2..
ಯದೀಚ್ಛೇರಾವಾಸಂ ವ್ರಜಭುವಿ ಸರಾಗಂ ಪ್ರತಿಜನು-
ರ್ಯುವದ್ವಂದ್ವಂ ತಚ್ಛೇತ್ಪರಿಚರಿತುಮಾರಾದಭಿಲಷೇಃ .
ಸ್ವರೂಪಂ ಶ್ರೀರೂಪಂ ಸಗಣಮಿಹ ತಸ್ಯಾಗ್ರಜಮಪಿ
ಸ್ಪುಟಂ ಪ್ರೇಮ್ಣಾ ನಿತ್ಯಂ ಸ್ಮರ ನಮ ತದಾ ತ್ವಂ ಶೃಣು ಮನಃ .. 3..
ಅಸದ್ವಾರ್ತಾವೇಶ್ಯಾ ವಿಸೃಜ ಮತಿಸರ್ವಸ್ವಹರಣೇಃ
ಕಥಾಮುಕ್ತಿವ್ಯಾಘ್ರಾ ನ ಶೃಣು ಕಿಲ ಸರ್ವಾತ್ಮಗಿಲನೀಃ .
ಅಪಿ ತ್ಯಕ್ತ್ವಾ ಲಕ್ಷ್ಮೀಪತಿರತಿಮಿತೋ ವ್ಯೋಮನಯನೀಂ
ವ್ರಜೇ ರಾಧಾಕೃಷ್ಣೌ ಸ್ವರತಿಮಣಿದೌ ತ್ವಂ ಭಜ ಮನಃ .. 4..
ಅಸಚ್ಛೇಷ್ವಾಕಷ್ಟಪ್ರದವಿಕಟಪಾಶಾಲಿಭಿರಿಹ
ಪ್ರಕಾಮಂ ಕಾಮಾದಿಪ್ರಕಟಪಥಪಾತಿವ್ಯತಿಕರೈಃ .
ಗಲೇ ಬದ್ಧಾ ಹನ್ಯೇಹಮಿತಿ ಬಕಭಿದ್ವರ್ತಪಗಣೇ
ಕುರು ತ್ವಂ ಪುತ್ರಾರಾನವತಿ ಸ ಯಥಾ ತ್ವಾಂ ಮನ ಇತಃ .. 5..
ಅರೇ ಚೇತಃ ಪ್ರೋದ್ಯತ್ಪಟಕುಟಿನಾಟೀಭರಖರ-
ಕ್ಷರನ್ಮೃತೇ ಸ್ನಾತ್ವಾ ದಹಸಿ ಕಥಮಾತ್ಮಾನಮಪಿ ಮಾಂ .
ಸದಾ ತ್ವಂ ಗಾಂಧರ್ವಾಗಿರಿಧರಪದಪ್ರೇಮವಿಲಸ-
ತ್ಸುಧಾಂಭೋಧೌ ಸ್ನಾತ್ವಾ ತ್ವಮಪಿ ನಿತರಾಂ ಮಾಂ ಚ ಸುಖಯ .. 6.. (ಸ್ವಮಪಿ)
ಪ್ರತಿಷ್ಠಾಶಾ ಧೃಷ್ಟ್ವಾ ಶ್ವಪಚರಮಣೇ ಮೇ ಹೃದಿ ನಟೇ-

ತ್ಕಥಂ ಸಾಧುಪ್ರೇಮಾ ಸ್ವಶತಿ ಶುಚಿರೇತನ್ನನು ಮನಃ .
 ಸದಾ ತ್ವಂ ಸೇವಸ್ವ ಪ್ರಭುದಯಿತಸಾಮಂತಮತುಲಂ
 ಯಥಾ ತ್ವಾಂ ನಿಷ್ಕಾಶ್ಯ ತ್ವರಿತಮಿಹ ತಂ ವೇಶಯತಿ ಸಃ .. 7..
 ಯಥಾ ದುಷ್ಟತ್ವಂ ಮೇ ದವಯತಿ ಶಠಸ್ಯಾಪಿ ಕೃಪಯಾ
 ಯಥಾ ಮಹ್ಯಂ ಪ್ರೇಮಾಮೃತಮಪಿ ದದಾತ್ಯುಜ್ಜ್ವಲಮಸೌ .
 ಯಥಾ ಶ್ರೀಗಾಂಧರ್ವಾಭಜನವಿಧಯೇ ಪ್ರೇರಯತಿ ಮಾಂ
 ತಥಾ ಗೋಷ್ಠೇ ಕಾಕ್ವಾ ಗಿರಿಧರಮಿಹ ತ್ವಂ ಭಜ ಮನಃ .. 8..
 ಮದೀಶಾನಾಥತ್ವೇ ವ್ರಜವಿಪಿನಚಂದ್ರಂ ವ್ರಜವನೇ-
 ಶ್ವರೀಂ ತನ್ನಾಥತ್ವೇ ತದತುಲಸಖೀತ್ವೇ ತು ಲಲಿತಾಂ . (ಮನ್ನಾಥತ್ವೇ)
 ವಿಶಾಖಾಂ ಶಿಕ್ಷಾಲೀವಿತರಣಗುರುತ್ವೇ ಪ್ರಿಯಸರೋ-
 ಗಿರೀಂದ್ರೌ ತತ್ಪ್ರೇಕ್ಷಾಲಲಿತರತಿತತ್ವೇ ಸ್ಮರ ಮನಃ .. 9..
 ರತಿಂ ಗೌರೀಲೀಲೇ ಅಪಿ ತಪತಿ ಸೌಂದರ್ಯಕಿರಣೈಃ
 ಶಚೀಲಕ್ಷ್ಮೀಸತ್ಯಾಃ ಪರಿಭವತಿ ಸೌಭಾಗ್ಯವಲನೈಃ .
 ವಶೀಕಾರೈಶ್ಚಂದ್ರಾವಲಿಮುಖನವೀನವ್ರಜಸತೀಃ
 ಕ್ಷಿಪತ್ಯಾರಾದ್ಯಾ ತಾಂ ಹರಿದಯಿತರಾಧಾಂ ಭಜ ಮನಃ .. 10..
 ಸಮಂ ಶ್ರೀರೂಪೇಣ ಸ್ಮರವಿವಶರಾಧಾಗಿರಿಭೃತೋ-
 ವ್ರಜೇ ಸಾಕ್ಷಾತ್ಸೇವಾಲಭನವಿಧಯೇ ತದ್ಗುಣಯುಜೋಃ .
 ತದಿಜ್ಯಾಖ್ಯಾಧ್ಯಾನಶ್ರವಣನತಿಪಂಚಾಮೃತಮಿದಂ
 ಧಯನ್ನೀತ್ಯಾ ಗೋವರ್ಧನಮನುದಿನಂ ತ್ವಂ ಭಜ ಮನಃ .. 11..
 ಮನಃಶಿಕ್ಷಾದೈಕಾದಶಕವರಮೇತನ್ಮಧುರಯಾ
 ಗಿರಾ ಗಾಯತ್ಯುಚ್ಚೈಃ ಸಮಧಿಗತಸರ್ವಾರ್ಥಯತಿ ಯಃ .
 ಸಯೂಥಃ ಶ್ರೀರೂಪಾನುಗ ಇಹ ಭವನ್ನೋಕುಲವನೇ
 ಜನೋ ರಾಧಾಕೃಷ್ಣಾತುಲಭಜನರತ್ನಂ ಸ ಲಭತೇ .. 12..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲಿಯಾಂ
 ಶ್ರೀಪ್ರಾರ್ಥನಾಮೃತಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Raghunathadasagosvaminah Prarthana ..
ಶ್ರೀರಘುನಾಥದಾಸಗೋಸ್ವಾಮಿನಃ ಪ್ರಾರ್ಥನಾ ..



ಪ್ರಾತಃ ಪೀತಪಟೇ ಕುಚೋಪರಿರುಷಾ ಘೂರ್ಣಾಭರೇ ಲೋಚನೇ
ಬಿಂಬೌಷ್ಣೇ ಪೃಥು ವೀಕ್ಷತೇ ಜಟಿಲಯಾ ಸಂದೃಶ್ಯಮಾನೇ ಮುಹುಃ .
ವಾಚಾ ಯುಕ್ತಿಜುಷಾ ಮೃಷಾ ಲಲಿತಯಾ ತಾಂ ಸಂಪ್ರತಾರ್ಯ ಕ್ರುಧಾ
ದೃಷ್ಟ್ವೇಮಂ ಹೃದಿ ಭೀಷಿತಾ ಸ್ತುತವತೀ ರಾಧಾ ಧ್ರುವಂ ಪಾತು ವಃ .. 1..
ಪೀಕಪಟುರವವಾದ್ಯೈರ್ಭೃಂಗಝಂಕಾರಗಾನಕಃ
ಸ್ಪರದತುಲಕುಡುಂಗಕ್ರೋಡರಂಗೇ ಸರಂಗಂ .
ಸ್ಮರಸದಸಿ ಕೃತೋದ್ಯನ್ಮತ್ಯತಃ ಶ್ರಾಂತಗಾತ್ರಂ
ವ್ರಜನವಯುವಯುಗ್ಮಂ ನರ್ತಕಂ ವೀಜಯಾನಿ .. 2..
ಕುಹೂಕಂಠೀಕಂಠಾದಪಿ ಕಮನಕಂಠೀ ಮಯಿ ಪುನ-
ರ್ವಿಶಾಖಾ ಗಾನಸ್ಯಾಪಿ ಚ ರುಚಿರಶಿಕ್ಷಾಂ ಪ್ರಣಯತು .
ಯಥಾಹಂ ತೇನೈತದ್ಯುವಯುಗಲಮುಲ್ಲಾಸ್ಯ ಸಗಣಾ-
ಲ್ಲಭೇ ರಾಸೇ ತಸ್ಮಾನ್ಮಣಿಪ್ರದಕಹಾರಾನಿಹ ಮುಹುಃ .. 3..
ಕಾಂತ್ಯಾ ನಿಂದಂತಮುದ್ಯಜಲಧರನಿಚಯಂ ತಪ್ತಕಾರ್ತಸ್ವಭಾವಂ
ವಾಸೋ ಬಿಭ್ರಾಣಮೀಷತ್ನಿ ತರುಚಿರಮುಖಾಂಭೋಜಮಾಕಲ್ಪಿತಾಂಗಂ .
ವಾಮಾಂಕೇ ರಾಧಿಕಾಂ ತಾಂ ಪ್ರಥಮರಸಕಲಾಕೇಲಿಸೌಭಾಗ್ಯಮತ್ತಂ
ಆಲಿಂಗ್ಯಾಲಾಪಭಂಗ್ಯಾ ವ್ರಜಪತಿತನಯಂ ಸ್ಮೇರಯಂತಂ ಸ್ಮರಾಮಿ .. 4..
ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
ಶ್ರೀರಘುನಾಥದಾಸಗೋಸ್ವಾಮಿನಃ ಪ್ರಾರ್ಥನಾ ಸಮಾಪ್ತಾ .

ಸ್ತವಾವಲೀಸಂಗ್ರಹಃ

Govardhanashrayadashakam .. ಗೋವರ್ಧನಾಶ್ರಯದಶಕಂ ..



ಸಪ್ತಾಹಂ ಮುರಜಿತ್ಕರಾಂಬುಜಪರಿಭ್ರಾಜತ್ಕನಿಷ್ಠಾಂಗುಲಿ
ಪ್ರೋದ್ಯದ್ವಲ್ಲವರಾತಕೋಪರಿಮಿಲನ್ಮಗ್ಧದ್ವಿರೇಪೋಽಪಿ ಯಃ .
ಪಾಧಃಕ್ಷೇಪಕಶಕ್ರನಕ್ರಮುಖತಃ ಕ್ರೋಡೇ ವ್ರಜಂ ದ್ರಾಗ್ ಅಪಾ-
ತ್ಕಸ್ತಂ ಗೋಕುಲಬಂಧವಂ ಗಿರಿವರಂ ಗೋವರ್ಧನಂ ನಾಶ್ರಯೇತ್ .. 1..
ಇಂದ್ರತ್ವೇ ನಿಭೃತಂ ಗವಾಂ ಸುರನದೀತೋಯೇನ ದೀನಾತ್ಮನಾ
ಶಕ್ರೇಣಾನುಗತಾ ಚಕಾರ ಸುರಭಿಯೇನಾಭಿಷೇಕಂ ಹರೇಃ .
ಯತ್ಕಚ್ಛೇಜನಿ ತೇನ ನಂದಿತಜನಂ ಗೋವಿಂದಕುಂಡಂ ಕೃತಿ
ಕಸ್ತಂ ಗೋನಿಕರೇಂದ್ರಪಟ್ಟಶಿಖರಂ ಗೋವರ್ಧನಂ ನಾಶ್ರಯೇತ್ .. 2..
ಸ್ವರ್ಧುನ್ಯಾದಿವರೇಣ್ಯತೀರ್ಥಗಣತೋ ಹೃದ್ಯಾನ್ಯಜಸ್ತಂ ಹರೇಃ
ಸೀರಿಬ್ರಹ್ಮಹರಾಪ್ಸರಃಪ್ರಿಯಕತತ್ಪ್ರೀದಾನಕುಂಡಾನ್ಯಪಿ .
ಪ್ರೇಮಕ್ಷೇಮರುಚಿಪ್ರದಾನಿ ಪರಿತೋ ಭ್ರಾಜಂತಿ ಯಸ್ಯ ವ್ರತೀ
ಕಸ್ತಂ ಮನ್ಯಮುನೀಂದ್ರವರ್ಣಿತಗುಣಂ ಗೋವರ್ಧನಂ ನಾಶ್ರಯೇತ್ .. 3..
ಜ್ಯೋತ್ಸ್ನಾ ಮೋಕ್ಷಣಮಾಲ್ಯಹಾರಸುಮನೋಗೌರೀಬಲಾರಿದ್ವಜಾ
ಗಾಂಧರ್ವಾದಿಸರಾಂಸಿ ನಿರ್ಝರಗಿರಿಃ ಶೃಂಗಾರಸಿಂಹಾಸನಂ .
ಗೋಪಾಲೋಽಪಿ ಹರಿಸ್ಥಲಂ ಹರಿರಪಿ ಸ್ಪೂರ್ಜಂತಿ ಯತ್ಸರ್ವತಃ
ಕಸ್ತಂ ಗೋಮೃಗಪಕ್ಷಿವೃಕ್ಷಲಲಿತಂ ಗೋವರ್ಧನಂ ನಾಶ್ರಯೇತ್ .. 4..
ಗಂಗಾಕೋಟ್ಯಧಿಕಂ ಬಕಾರಿಪದಜಾರಿಷ್ಟಾರಿಕುಂಡಂ ವಹ-
ನ್ಲಕ್ಷ್ಮಾ ಯಃ ಶಿರಸಾ ನತೇನ ಸತತಂ ಪ್ರೇಯಾನ್ಮಿವಾದಪ್ಯಭೂತ್ .
ರಾಧಾಕುಂಡಮಣಿಂ ತಥೈವ ಮುರಜಿತ್ಪ್ರೌಢಪ್ರಸಾದಂ ದಧಾ-
ತ್ಪ್ರೇಯಃಸ್ತವ್ಯಮನೋಽಭವತ್ಕ ಇಹ ತಂ ಗೋವರ್ಧನಂ ನಾಶ್ರಯೇತ್ .. 5..
ಯಸ್ಯಾಂ ಮಾಧವನಾವಿಕೋ ರಸವತೀಮಾಧಾಯ ರಾಧಾಂ ತರೌ
ಮಧ್ಯೇ ಚಂಚಲಕೇಲಿಪಾತವಲನಾತ್ರಾಸೈಃ ಸ್ತುವತ್ಯಾಸ್ತತಃ .
ಸ್ವಾಭಿಷ್ಠಂ ಪಣಮಾದಧೇ ವಹತಿ ಸಾ ಯಸ್ಮಿನ್ಮನೋಜಾಹ್ನವೀ
ಕಸ್ತಂ ತನ್ನವದಂಪತಿಪ್ರತಿಭುವಂ ಗೋವರ್ಧನಂ ನಾಶ್ರಯೇತ್ .. 6..
ರಾಸೇ ಶ್ರೀಶತವಂದ್ಯಸುಂದರಸಖೀ ವೃಂದಾಂಚಿತಾ ಸೌರಭ

ಭ್ರಾಜತ್ಯಷ್ಟರಸಾಲಬಾಹುವಿಲಸತ್ಕಂಠೀ ಮಧೌ ಮಾಧವೀ .
 ರಾಧಾ ನೃತ್ಯತಿ ಯತ್ರ ಚಾರು ವಲತೇ ರಾಸಸ್ಥಲೀ ಸಾ ಪರಾ
 ಯಸ್ಮಿನ್ನ ಸುಕೃತೀ ತಮುನ್ನತಮಯೇ ಗೋವರ್ಧನಂ ನಾಶ್ರಯೇತ್ .. 7..
 ಯತ್ರ ಸ್ವೀಯಗಣಸ್ಯ ವಿಕ್ರಮಭೃತಾ ವಾಚಾ ಮುಹುಃ ಪುಲ್ಲತೋಃ
 ಸ್ಕೇರಕ್ರೂರದೃಗಂತವಿಭ್ರಮಶರೈಃ ಶಶ್ವನ್ನಿಥೋ ವಿಧ್ಧಯೋಃ .
 ತದ್ರೂನೋರ್ನವದಾನಸೃಷ್ಟಿಜಕಲಿಭೃಂಗ್ಯಾ ಹಸನ್ಜ್ವಂಭತೇ
 ಕಸ್ತಂ ತತ್ಪ್ರ ಧುಕೇಲಿಸೂಚನಶಿಲಂ ಗೋವರ್ಧನಂ ನಾಶ್ರಯೇತ್ .. 8..
 ಶ್ರೀದಾಮಾದಿವಯಸ್ಯಸಂಚಯವೃತಃ ಸಂಕರ್ಷಣೇನೋಲ್ಲಸ-
 ನ್ಯಸ್ಮಿನ್ನೋಚಯಚಾರುಚಾರಣಪರೋ ರೀರೀತಿ ಗಾಯತ್ಯಸೌ .
 ರಂಗೇ ಗೂಢಗುಹಾಸು ಚ ಪ್ರಥಯತಿ ಸ್ಮಾರಕ್ರಿಯಾಂ ರಾಧಯಾ
 ಕಸ್ತಂ ಸೌಭಗಭೂಷಿತಾಂಚಿತತನುಂ ಗೋವರ್ಧನಂ ನಾಶ್ರಯೇತ್ .. 9..
 ಕಾಲಿಂದೀಂ ತಪನೋದ್ಭವಂ ಗಿರಿಗಣಾನತ್ಯುನ್ನಮಾಚೇಖರಾ-
 ನ್ಶ್ರೀವೃಂದಾವಿಪಿನಂ ಜನೇಪ್ಸಿತಧರಂ ನಂದೀಶ್ವರಂ ಚಾಶ್ರಯಂ .
 ಹಿತ್ವಾ ಯಂ ಪ್ರತಿಪೂಜಯನ್ವಜಕೃತೇ ಮಾನಂ ಮುಕುಂದೋ ದದೌ
 ಕಸ್ತಂ ಶೃಂಗಿಕಿರೀಟಿನಂ ಗಿರಿನೃಪಂ ಗೋವರ್ಧನಂ ನಾಶ್ರಯೇತ್ .. 10..
 ತಸ್ಮಿನ್ವಾಸದಮಸ್ಯ ರಮ್ಯದಶಕಂ ಗೋವರ್ಧನಸ್ಯೇಹ ಯ-
 ತ್ಪಾದುಭೂತಮಿದಂ ಯದೀಯಕೃಪಯಾ ಜೀರ್ಣಾಂಧವಕ್ತ್ರಾದಪಿ .
 ತಸ್ಮೋದ್ಯದ್ಗುಣವೃಂದಬಂಧುರಖಣೇರ್ಜೀವಾತುರೂಪಸ್ಯ ತತ್-
 ತೋಷಾಯಾಪ್ಯಲಂ ಭವತ್ಪಿಹ ಫಲಂ ಪಕ್ಷಂ ಮಯಾ ಮೃಗ್ಯತೇ .. 11..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಗೋವರ್ಧನವಾಸಪ್ರಾರ್ಥನಾದಶಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Govardhanavasaprarthanadashakam .. ಗೋವರ್ಧನವಾಸಪ್ರಾರ್ಥನಾದಶಕಂ ..



ನಿಜಪತಿಭುಜದಂಡಚ್ಯುತಭಾವಂ ಪ್ರಪದ್ಯ
ಪ್ರತಿಹತಮದಧ್ಯಷ್ಟೋದ್ಧಂಡದೇವೇಂದ್ರಗರ್ವ .
ಅತುಲಪೃಥುಲಶೈಲಶ್ರೇಣಿಭೂಪ ಪ್ರಿಯಂ ಮೇ
ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 1..
ಪ್ರಮದಮದನಲೀಲಾಃ ಕಂದರೇ ಕಂದರೇ ತೇ
ರಚಯತಿ ನವಯೂನೋರ್ಧ್ವಂದ್ವಮಸ್ಮಿನ್ನಮಂದಂ .
ಇತಿ ಕಿಲ ಕಲನಾರ್ಥಂ ಲಗ್ನಕಸ್ತದ್ವ ಯೋರ್ಮೇ
ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 2..
ಅನುಪಮಮಣಿವೇದೀರತ್ನಸಿಂಹಾಸನೋರ್ವೀ-
ರುಹರುರದರಸಾನುದ್ರೋಣಿಸಂಘೇಷು ರಂಗೈಃ .
ಸಹ ಬಲಸಖಿಭಿಃ ಸಂಖೇಲಯನ್ವ ಪ್ರಿಯಂ ಮೇ
ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 3..
ರಸನಿಧಿನವಯೂನೋಃ ಸಾಕ್ಷಿಣೀಂ ದಾನಕೇಲೀ-
ರ್ಧ್ಯತಿಪರಿಮಲವಿದ್ಧಂ ಶ್ಯಾಮವೇದಿಂ ಪ್ರಕರ್ಷ್ಯ .
ರಸಿಕವರಕುಲಾನಾಂ ಮೋದಮಾಸ್ಪಾಲಯನ್ಮೇ
ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 4..
ಹರಿದಯಿತಮಪೂರ್ವಂ ರಾಧಿಕಾಕುಂಡಮಾತ್ಮ-
ಪ್ರಿಯಸಖಮಿಹ ಕಂಠೇ ನರ್ಮಣಾಲಿಂಗ್ಯ ಗುಪ್ತಃ .
ನವಯುವಯುಗಖೇಲಾಸ್ತತ್ರ ಪಶ್ಯನ್ನಹೋ ಮೇ
ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 5..
ಸ್ಥಲಜಲತಲಶಷ್ಟೈ ಭೂರುಹಭಾಯಯಾ ಚ
ಪ್ರತಿಪದಮನುಕಾಲಂ ಹಂತ ಸಂವರ್ಧಯನ್ಮಾಃ .
ತ್ರಿಜಗತಿ ನಿಜಗೋತ್ರಂ ಸಾರ್ಥಕಂ ಖ್ಯಾಪಯನ್ಮೇ
ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 6..
ಸುರಪತಿಕೃತದೀರ್ಘದ್ರೋಹತೋ ಗೋಷ್ಠರಕ್ಷಾಂ

ತವ ನವಗೃಹರೂಪಸ್ಯಾಂತರೇ ಕುರ್ವತೈವ .
 ಅಘಬಕರಿಪುಣೋಚ್ಚೈರ್ಧತ್ತಮಾನ ದ್ರುತಂ ಮೇ
 ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 7..
 ಗಿರಿನ್ಯಪಹರಿದಾಸಶ್ರೇಣಿವರ್ಯೇತಿನಾಮಾ-
 ಮೃತಮಿದಮುದಿತಂ ಶ್ರೀರಾಧಿಕಾವಕ್ತಚಂದ್ರಾತ್ .
 ವ್ರಜನವತಿಲಕತ್ವೇ ಕ್ಲವೇದೈಃ ಸ್ಫುಟಂ ಮೇ
 ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 8..
 ನಿಜಜನಯುತರಾಧಾಕೃಷ್ಣಮೈತ್ರೀರಸಾಕ್ತ-
 ವ್ರಜನರಪಶುಪಕ್ಷಿವ್ರಾತಸೌಖ್ಯೈಕದಾತಃ .
 ಅಗಣಿತಕರುಣತ್ವಾನ್ಮಂ ಉರೀಕೃತ್ಯ ತಾಂತಂ
 ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 9..
 ನಿರುಪಧಿಕರುಣೇನ ಶ್ರೀಶಚೀನಂದನೇನ
 ತ್ವಯಿ ಕಪಟಿಶರೋಽಪಿ ತ್ವತ್ಪ್ರಿಯೇನಾರ್ಪಿತೋಽಸ್ಮಿ .
 ಇತಿ ಖಲು ಮಮ ಯೋಗ್ಯಾಯೋಗ್ಯತಾಂ ಮಾಮಗೃಹ್ಣ-
 ನಿಜನಿಕಟನಿವಾಸಂ ದೇಹಿ ಗೋವರ್ಧನ ತ್ವಂ .. 10..
 ರಸದದಶಕಮಸ್ಯ ಶ್ರೀಲಗೋವರ್ಧನಸ್ಯ
 ಕ್ಷಿತಿಧರಕುಲಭರ್ತುರ್ಯಃ ಪ್ರಯತ್ನಾದಧೀತೇ .
 ನ ಸಪದಿ ಸುಖದೇಽಸ್ಮಿನ್ವಾಸಮಾಸಾದ್ಯ ಸಾಕ್ಷಾ-
 ಚ್ಛುಬದಯುಗಲಸೇವಾರತ್ನಮಾಪ್ನೋತಿ ತೂರ್ಣಂ .. 11..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಗೋವರ್ಧನವಾಸಪ್ರಾರ್ಥನಾದಶಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Radhakundashtakam .. ರಾಧಾಕುಂಡಾಷ್ಟಕಂ ..



ವೃಷಭದನುಜನಾಶಾನ್ನರ್ಮಧಮೋಕ್ತಿರಂಗೈ-
ನಿಖಿಲನಿಜಸಖೀಭಿಯತ್ಸ ಹಸ್ತೇನ ಪೂರ್ಣಂ .
ಪ್ರಕಟಿತಮಪಿ ವೃಂದಾರಣ್ಯರಾಜ್ಞಾ ಪ್ರಮೋದೈ-
ಸ್ತದತಿಸುರಭಿ ರಾಧಾಕುಂಡಮೇವಾಶ್ರಯೋ ಮೇ .. 1..
ವ್ರಜಭುವಿ ಮುರಶತ್ರೋಃ ಪ್ರೇಯಸೀನಾಂ ನಿಕಾಮೈ-
ರಸುಲಭಮಪಿ ತೂರ್ಣಂ ಪ್ರೇಮಕಲ್ಪದ್ರುಮಂ ತಂ .
ಜನಯತಿ ಹೃದಿ ಭೂಮೌ ಸ್ನಾತುರುಚ್ಚೈಪ್ರಿಯಂ ಯ-
ತ್ತದತಿಸುರಭಿ ರಾಧಾಕುಂಡಮೇವಾಶ್ರಯೋ ಮೇ .. 2..
ಅಘರಿಪುರಪಿ ಯತ್ನಾದತ್ರ ದೇವ್ಯಾಃ ಪ್ರಸಾದ-
ಪ್ರಸರಕೃತಕತಾಕ್ಷಪ್ರಾಪ್ತಿಕಾಮಃ ಪ್ರಕಾಮಂ .
ಅನುಸರತಿ ಯದುಚಾಇಃ ಸ್ನಾನಸೇವಾನುಬಂಧೈ-
ಸ್ತದತಿಸುರಭಿ ರಾಧಾಕುಂಡಮೇವಾಶ್ರಯೋ ಮೇ .. 3..
ವ್ರಜಭುವನಸುಧಾಂಶೋಃ ಪ್ರೇಮಭೂಮಿರ್ನಿಕಾಮಂ
ವ್ರಜಮಧುರಕಿಶೋರೀಮೌಲಿರತ್ನಪ್ರಿಯೇವ .
ಪರಿಚಿತಮಪಿ ನಾಮ್ನಾ ಯಾ ಚ ತೇನೈವ ತಸ್ಯಾ-
ಸ್ತದತಿಸುರಭಿ ರಾಧಾಕುಂಡಮೇವಾಶ್ರಯೋ ಮೇ .. 4..
ಅಪಿ ಜನ ಇಹ ಕಶ್ಚಿದ್ಯಸ್ಯ ಸೇವಾಪ್ರಸಾದೈಃ
ಪ್ರಣಯಸುರಲತಾ ಸ್ಯಾತ್ತಸ್ಯ ಗೋಷ್ಠೇಂದ್ರಸೂನೋಃ .
ಸಪದಿ ಕಿಲ ಮದೀಶಾದಾಸ್ಯಪುಷ್ಪಪ್ರಶಸ್ಯಾ
ತದತಿಸುರಭಿ ರಾಧಾಕುಂಡಮೇವಾಶ್ರಯೋ ಮೇ .. 5..
ತಟಮಧುರನಿಕುಂಜಃ ಕ್ಲಪ್ತನಾಮಾನ ಉಚ್ಚೈ-
ನಿಜಪರಿಜನವರ್ಗೈಃ ಸಂವಿಭಜ್ಯಾಶ್ರಿತಸ್ತೈಃ .
ಮಧುಕರರುತರಮ್ಯಾ ಯಸ್ಯ ರಾಜಂತಿ ಕಾಮ್ಯಾ-
ಸ್ತದತಿಸುರಭಿ ರಾಧಾಕುಂಡಮೇವಾಶ್ರಯೋ ಮೇ .. 6..
ತಟಭುವಿ ವರವೇದ್ಯಾಂ ಯಸ್ಯ ನರ್ಮಾತಿಹೃದ್ಯಾಂ

ಮಧುರಮಧುರವಾರ್ತಾಂ ಗೋಷ್ಠಚಂದ್ರಸ್ಯ ಭಂಗ್ಯಾ .
 ಪ್ರರಯತಿ ಮಿಥ ಈಶಾ ಪ್ರಾಣಸಖ್ಯಾಲಿಭಿಃ ಸಾ
 ತದತಿಸುರಭಿ ರಾಧಾಕುಂಡಮೇವಾಶ್ರಯೋ ಮೇ .. 7..
 ಅನುದಿನಮತಿರಂಗೈಃ ಪ್ರೇಮಮತ್ತಾಲಿಸಂಘೈ-
 ವರಸರಸಿಜಗಂಧೈರ್ಹಾರಿವಾರಿಪ್ರಪೂರ್ಣೇ .
 ವಿಹರತ ಇಹ ಯಸ್ಮಿಂದಂಪತೀ ತೌ ಪ್ರಮತ್ತೌ
 ತದತಿಸುರಭಿ ರಾಧಾಕುಂಡಮೇವಾಶ್ರಯೋ ಮೇ .. 8..
 ಅವಿಕಲಮತಿ ದೇವ್ಯಾಶ್ಚಾರು ಕುಂಡಾಷ್ಟಕಂ ಯಃ
 ಪರಿಪಠತಿ ತದೀಯೋಲ್ಲಾಸಿದಾಸ್ಯಾಪಿತಾತ್ಮಾ .
 ಅಚಿರಮಿಹ ಶರೀರೇ ದರ್ಶಯತ್ಯೇವ ತಸ್ಮೈ
 ಮಧುರಿಪುರತಿಮೋದೈಃ ಶ್ಲಿಷ್ಯಮಾಣಾಂ ಪ್ರಿಯಾಂ ತಾಂ .. 9..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ರಾಧಾಕುಂಡಾಷ್ಟಕಂ ಶ್ರೀಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Vilapakusumanjalih .. ಶ್ರೀವಿಲಾಪಕುಸುಮಾಂಜಲಿಃ ..



ತ್ವಂ ರೂಪಮಂಜರಿ ಸಖಿ ಪ್ರಥಿತಾ ಪುರೇಽಸ್ಮಿ-
ನ್ಪಂಸಃ ಪರಸ್ಯ ವದನಂ ನ ಹಿ ಪಶ್ಯಸೀತಿ .
ಬಿಂಬಾಧರೇ ಕ್ಷತಮನಾಗತಭರ್ತೃಕಾಯಾ
ಯತ್ತೇ ವ್ಯಥಾಯಿ ಕಿಮು ತಚ್ಚುಕಪುಂಗವೇನ .. 1.. (ವಸಂತ)
ಸ್ಥಲಕಮಲಿನಿ ಯುಕ್ತಂ ಗರ್ವಿತಾ ಕಾನನೇಽಸ್ಮಿ-
ನ್ಪ್ರಣಯಸಿ ವರಹಾಸ್ಯಂ ಪುಷ್ಪಗುಚ್ಚಚ್ಚಲೇನ .
ಅಪಿ ನಿಖಿಲಲತಾಸ್ತಾಃ ಸೌರಭಾಕ್ತಾಃ ಸ ಮುಂಚ-
ನ್ಮೃಗಯತಿ ತವ ಮಾರ್ಗಂ ಕೃಷ್ಣಾಭೃಂಗೋ ಯದದ್ಯ .. 2.. (ಮಾಲಿನೀ)
ವ್ರಜೇಂದ್ರವಸತಿಸ್ಥಲೇ ವಿವಿಧವಲ್ಲವೀಸಂಕುಲೇ
ತ್ವಮೇವ ರತಿಮಂಜರಿ ಪ್ರಚುರಪುಣ್ಯಪುಂಜೋದಯಾ .
ವಿಲಾಸಭರವಿಸ್ಮೃತಪ್ರಣಯಿಮೇಖಲಾಮಾರ್ಗಣೇ
ಯದದ್ಯ ನಿಜನಾಥಯಾ ವ್ರಜತಿ ನಾಥಿತಾ ಕಂದರಂ .. 3.. (ಪೃಥ್ವೀ)
ಪ್ರಭುರಪಿ ಯದುನಂದನೋ ಚ ಏಷ
ಪ್ರಿಯಯದುನಂದನ ಉನ್ನತಪ್ರಭಾವಃ .
ಸ್ವಯಮತುಲಕೃಪಾಮೃತಾಭಿಷೇಕಂ
ಮಮ ಕೃತವಾಂಸ್ತಮಹಂ ಗುರುಂ ಪ್ರಪದ್ಯೇ .. 4.. (ಪುಷ್ಪಿತಾಗ್ರಾ)
ಯೋ ಮಾಂ ದುಸ್ತರಗೇಹನಿರ್ಜಲಮಹಾಕೂಪಾದಪಾರಕ್ಲಮಾ-
ತ್ಸದ್ಯಃ ಸಾಂದ್ರದಯಾಂಬುಧಿಃ ಪ್ರಕೃತಿತಃ ಸ್ವೈರೀ ಕೃಪಾರಜ್ಜುಭಿಃ .
ಉದ್ಧೃತ್ಯಾತ್ಮಸರೋಜನಿಂದಿಚರಣಪ್ರಾಂತಂ ಪ್ರಪಾದ್ಯ ಸ್ವಯಂ
ಶ್ರೀದಾಮೋದರಸಾಚ್ಚಕಾರ ತಮಹಂ ಚೈತನ್ಯಚಂದ್ರಂ ಭಜೇ .. 5.. (ಶಾರ್ದೂಲ)
ವೈರಾಗ್ಯಯುಗ್ಗ್ಹೃತಿರಸಪ್ರಯತ್ನೈ-
ರಪಾಯಯನ್ಮಾಮನಭೀಪ್ಸುಮಂಧಂ .
ಕೃಪಾಂಬುಧಿಯಃ ಪರದುಃಖದುಃಖೀ
ಸನಾತನಂ ತಂ ಪ್ರಭುಮಾಶ್ರಯಾಮಿ .. 6.. (ಉಪಜಾತಿ)
ಅತ್ಯುತ್ಕಟೇನ ನಿತರಾಂ ವಿರಹಾನಲೇನ

ದಂದಹ್ಯಮಾನಹೃದಯಾ ಕಿಲ ಕಾಪಿ ದಾಸೀ .
 ಹಾ ಸ್ವಾಮಿನಿ ಕ್ಷಣಮಿಹ ಪ್ರಣಯೇನ ಗಾಢಂ
 ಆಕ್ರಂದನೇನ ವಿಧುರಾ ವಿಲಪಾಮಿ ಪದ್ಯೈಃ .. 7.. (ವಸಂತ)
 ದೇವಿ ದುಃಖಕುಲಸಾಗರೋದರೇ
 ದೂಯಮಾನಮತಿದುರ್ಗತಂ ಜನಂ .
 ತ್ವಂ ಕೃಪಾಪ್ರಬಲನೌಕಯಾದ್ಭುತಂ
 ಪ್ರಾಪಯ ಸ್ವಪದಪಂಕಜಾಲಯಂ .. 8.. (ರಥೋದ್ಧತಾ)
 ತ್ವದಲೋಕನಕಾಲಾಹಿದಂಶೈರೇವ ಮೃತಂ ಜನಂ .
 ತ್ವತ್ಪಾದಾಬ್ಜಮಿಲಲ್ಲಾಕ್ಷಾಭೇಷಜೈರ್ದೇವಿ ಜೀವಯ .. 9.. (ಅನುಷ್ಠುಭ್)
 ದೇವಿ ತೇ ಚರಣಪದ್ಮದಾಸಿಕಾಂ
 ವಿಪ್ರಯೋಗಭರದಾವಪಾವಕೈಃ .
 ದಹ್ಯಮಾನತರಕಾಯವಲ್ಲರೀಂ
 ಜೀವಯ ಕ್ಷಣನಿರೀಕ್ಷಣಾಮೃತೈಃ .. 10.. (ರಥೋದ್ಧತಾ)
 ಸ್ವಪ್ನೇಽಪಿ ಕಿಂ ಸುಮುಖಿ ತೇ ಚರಣಾಂಬುಜಾತ
 ರಾಜತ್ವರಾಗಪಟವಾಸವಿಭೂಷಣೇನ .
 ಶೋಭಾಂ ಪರಾಮತಿತರಾಮಹಹೋತ್ತಮಾಂಗಂ
 ಬಿಭೃದ್ಭವಿಷ್ಯತಿ ಕದಾ ಮಮ ಸಾರ್ಥನಾಮಾ .. 11.. (ವಸಂತ)
 ಅಮೃತಾಬ್ಧಿರಸಪ್ರಾಯೈಸ್ತವ ನೂಪುರಸಿಂಜಿತೈಃ .
 ಹಾ ಕದಾ ಮಮ ಕಲ್ಯಾಣಿ ವಾಧಿಯಮಪನೇಷ್ಯತೇ .. 12.. (ಅನುಷ್ಠುಭ್)
 ಶಶಕಬೃದಭಿಸಾರೇ ನೇತ್ರಬೃಂಗಾಂಚಲಾಭ್ಯಾಂ
 ದಿಶಿ ವಿದಿಶಿ ಭಯೇನೋದ್ಘೋಷಿತಾಭ್ಯಾಂ ವನಾನಿ .
 ಕುವಲಯದಲಕೋಷಾಣ್ಯೇವ ಕ್ಲಪ್ತಾನಿ ಯಾಭ್ಯಾಂ
 ಕಿಮು ಕಿಲ ಕಲನೀಯೋ ದೇವಿ ತಾಭ್ಯಾಂ ಜನೋಽಯಂ .. 13.. (ಮಾಲಿನೀ)
 ಯದವಧಿ ಮಮ ಕಾಚಿನ್ಮಂಜರೀ ರೂಪಪೂರ್ವಾ
 ವ್ರಜಭುವಿ ಬತ ನೇತ್ರದ್ವಂದ್ವದೀಪ್ತಿಂ ಚಕಾರ .
 ತದವಧಿ ತವ ವೃಂದಾರಣ್ಯರಾಜ್ಞಿ ಪ್ರಕಾಮಂ
 ಚರಣಕಮಲಲಾಕ್ಷಾಸಂದಿದೃಕ್ಷಾ ಮಮಾಭೂತ್ .. 14.. (ಮಾಲಿನೀ)
 ಯದಾ ತವ ಸರೋವರಂ ಸರಸಭೃಂಗಸಂಘೋಲ್ಲಸ-
 ನ್ನರೋರುಹಕುಲೋಜ್ಜ್ವಲಂ ಮಧುರವಾರಿಸಂಪೂರಿತಂ .
 ಸ್ಪುಟತ್ಸರಸಿಜಾಕ್ಷಿ ಹೇ ನಯನಯುಗ್ಮಸಾಕ್ಷಾದ್ಭೃ
 ತದೈವ ಮಮ ಲಾಲಸಾಜನಿ ತವೈವ ದಾಸ್ಯೇ ರಸೇ .. 15.. (ಪೃಥ್ವೀ)
 ಪಾದಾಬ್ಜಯೋಸ್ತವ ವಿನಾ ವರದಾಸ್ಯಮೇವ

ನಾನ್ಯತ್ಕದಾಪಿ ಸಮಯೇ ಕಿಲ ದೇವಿ ಯಾಚೇ .
 ಸಖ್ಯಾಯ ತೇ ಮಮ ನಮೋಽಸ್ತು ನಮೋಽಸ್ತು ನಿತ್ಯಂ
 ದಾಸ್ಯಾಸ್ಯ ತೇ ಮಮ ರಸೋಽಸ್ತು ರಸೋಽಸ್ತು ಸತ್ಯಂ .. 16.. (ವಸಂತ)
 ಅತಿಸುಲಲಿತಲಾಕ್ಷಾಶ್ಲಿಷ್ಟಸೌಭಾಗ್ಯಮುದ್ರಾ
 ತತಿಭಿರಧಿಕತುಷ್ಟ್ಯಾ ಚಿಕ್ಷಿತೀಕೃತ್ಯ ಬಾಹೂ .
 ನಖದಲಿತಹರಿದ್ರಾಗರ್ವಗೌರಿ ಪ್ರಿಯಾಂ ಮೇ
 ಚರಣಕಮಲಸೇವಾಂ ಹಾ ಕದಾ ದಾಸ್ಯಸಿ ತ್ವಂ .. 17.. (ಮಾಲಿನೀ)
 ಪ್ರಣಾಲೀಂ ಕೀಲಾಲೈರ್ಬಹುಭಿರಭಿ ಸಂಕ್ಷಾಲ್ಯ ಮಧುರೈ-
 ಮುರ್ದಾ ಸಮ್ಭ್ರಜ್ಯ ಸ್ವೈರ್ವಿವೃತಕಚವೃಂದೈಃ ಪ್ರಿಯತಯಾ .
 ಕದಾ ಬಾಹ್ಯಾಗಾರಂ ವರಪರಿಮಲೈರ್ಧೂಪನಿವಹೈ-
 ವಿಧಾಸ್ಯೇ ತೇ ದೇವಿ ಪ್ರತಿದಿನಮಹೋ ವಾಸಿತಮಹಂ .. 18.. (ಶಿಖರಿಣೀ)
 ಪ್ರಾತಃ ಸುಧಾಂಶುಮಿಲಿತಾಂ ಮೃದಮತ್ರ ಯತ್ನಾ-
 ದಾಹೃತ್ಯ ವಾಸಿತಪಯಶ್ಚ ಗೃಹಾಂತರೇ ಚ .
 ಪಾದಾಂಬುಜೇ ಬತ ಕದಾ ಜಲಧಾರಯಾ ತೇ
 ಪ್ರಕ್ಷಾಲ್ಯ ಭಾವಿನಿ ಕಚ್ಚಿರಿಹ ಮಾರ್ಜಯಾಮಿ .. 19.. (ವಸಂತ)
 ಪ್ರಕ್ಷಾಲ್ಯ ಪಾದಕಮಲಂ ಕೃತದಾಂತಕಾಷ್ಠಾಂ
 ಸ್ನಾನಾರ್ಥಮನ್ಯಸದನೇ ಭವತೀಂ ನಿವಿಷ್ಟಾಂ .
 ಅಭ್ಯಜ್ಯ ಗಂಧಿತತರೈರಿಹ ತೈಲಪೂರೈಃ
 ಪ್ರೋದ್ವರ್ತಯಿಷ್ಯತಿ ಕದಾ ಕಿಮು ಕಿಂಕರೀಯಂ .. 20.. (ವಸಂತ)
 ಅಯಿ ವಿಮಲಜಲಾನಾಂ ಗಂಧಕರ್ಪೂರಪುಷ್ಪೈ-
 ಜಿತವಿಧುಮುಖಪದ್ಮೈಃ ವಾಸಿತಾನಾಂ ಘಟೋಘೈಃ .
 ಪ್ರಣಯಲಲಿತಸಖ್ಯಾ ದೀಯಮಾನೈಃ ಪುರಸ್ತಾ-
 ತ್ತವ ವರಮಭಿಷೇಕಂ ಹಾ ಕದಾಹಂ ಕರಿಷ್ಯೇ .. 21.. (ಮಾಲಿನೀ)
 ಪಾನೀಯಂ ಚೀನವಸ್ತ್ರೈಃ ಶಶಿಮುಖಿ ಶನಕೈ ರಮ್ಯಮೃದ್ಧಂಗಳಯಷ್ಟೇ-
 ಯತ್ನಾದುತ್ಸಾರ್ಯ ಮೋದಾದ್ಧಿಶಿ ದಿಶಿ ವಿಚಲನ್ನೇತ್ರಮೀನಾಂಚಲಾಯಾಃ .
 ಶ್ರೋಣೌ ರಕ್ತಂ ದುಕೂಲಂ ತದಪರಮತುಲಂ ಚಾರುನೀಲಂ ಶಿರೋಽಗ್ರಾ-
 ತ್ನರ್ವಾಂಗೇಷು ಪ್ರಮೋದಾತ್ಪಲಕಿತವಪುಷಾ ಕಿಂ ಮಯಾ ತೇ ಪ್ರಯೋಜ್ಯಂ .. 22..
 (ಸ್ರಗ್ಧರಾ)
 ಪ್ರಕ್ಷಾಲ್ಯ ಪಾದಕಮಲಂ ತದನುಕ್ರಮೇಣ
 ಗೋಷ್ಠೇಂದ್ರಸೂನುದಯಿತೇ ತವ ಕೇಶಪಾಶಂ .
 ಹಾ ನರ್ಮದಾಗ್ರಥಿತಸುಂದರಸೂಕ್ಷ್ಮಮಾಲೈ-

ವೇಣೀಂ ಕರಿಷ್ಯತಿ ಕದಾ ಪ್ರಣಯೈರ್ಜನೋಽಯಂ .. 23.. (ವಸಂತ)
 ಸುಭಗಮೃಗಮದೇನಾಖಂಡಶುಭ್ರಾಂಶುವತ್ತೇ
 ತಿಲಕಮಿಹ ಲಲಾಟೇ ದೇವಿ ಮೋದಾದ್ವಿಧಾಯ .
 ಮಸೃಣಘಸೃಣಚರ್ಚಾಮರ್ಪಯಿತ್ವಾ ಚ ಗಾತ್ರೇ
 ಸ್ತನಯುಗಮಪಿ ಗಂಧೈಶ್ಚಿತ್ತಿತಂ ಕಿಂ ಕರಿಷ್ಯೇ .. 24.. (ಮಾಲಿನೀ)
 ಸಿಂದೂರರೇಖಾ ಸೀಮಂತೇ ದೇವಿ ರತ್ನಶಲಾಕಯಾ .
 ಮಯಾ ಯಾ ಕಲ್ಪಿತಾ ಕಿಂ ತೇ ಸಾಲಕಾಂಭೋಭಯಿಷ್ಯತಿ .. 25.. (ಅನುಷ್ಠುಭ್)
 ಹಂತ ದೇವಿ ತಿಲಕಸ್ಯ ನಮಂತಾ-
 ದ್ವಿಂದವೋಽರುಣಸುಗಂಧಿರಸೇನ .
 ಕೃಷ್ಣಮಾದನಮಹೌಷಧಿಮುಖ್ಯಾ
 ಧೀರಹಸ್ತಮಿಹ ಕಿಂ ಪರಿಕಲ್ಪ್ಯಾಃ .. 26.. (ಸ್ವಾಗತಾ)
 ಗೋಷ್ಠೇಂದ್ರಪುತ್ರಮದಚಿತ್ತಕರೀಂದ್ರರಾಜ
 ಬಂಧಾಯ ಪುಷ್ಪಧನುಷಃ ಕಿಲ ಬದ್ಧರಜ್ಜೋಃ .
 ಕಿಂ ಕರ್ಣಯೋಸ್ತವ ವರೋರು ವರಾವತಂಸ
 ಯುಗ್ಮೇನ ಭೂಷಣಮಹಂ ಸುಖಿತಾ ಕರಿಷ್ಯೇ .. 27.. (ವಸಂತ)
 ಯಾ ತೇ ಕಂಚುಲಿರತ್ರ ಸುಂದರಿ ಮಯಾ ವಕ್ಷೋಜಯೋರರ್ಪಿತಾ
 ಶ್ಯಾಮಾಚ್ಯಾದನಕಾಮ್ಯಯಾ ಕಿಲ ನ ಸಾಸತ್ಯೇತಿ ವಿಜ್ಞಾಯತಾಂ .
 ಕಿಂತು ಸ್ವಾಮಿನಿ ಕೃಷ್ಣ ಏವ ಸಹಸಾ ತತ್ತಾಮವಾಪ್ಯ ಸ್ವಯಂ
 ಪ್ರಾಣೇಭ್ಯೋಽಪ್ಯಧಿಕಂ ಸ್ವಕಂ ನಿಧಿಯುಗಂ ಸಂಗೋಪಯತ್ಯೇವ ಹಿ .. 28..
 (ಶಾರ್ದೂಲ)
 ನಾನಾಮಣಿಪ್ರಕರಗುಂಘಿತಚಾರುಪುಷ್ಪಾ
 ಮುಕ್ತಾಸ್ರಜಸ್ತವ ಸುವಕ್ಷಸಿ ಹೇಮಗೌರಿ .
 ಶ್ರಾಂತ್ಯಾಭೃತಾಲಸಮುಕುಂದಸುತೂಲಿಕಾಯಾಂ
 ಕಿಂ ಕಲ್ಪಯಿಷ್ಯತಿತರಾಂ ತವ ದಾಸಿಕೇಯಂ .. 29.. (ವಸಂತ)
 ಮಣಿಚಯಖಚಿತಾಭಿನೀಲಚೂಡಾವಲೀಭಿ-
 ಹರಿದಯಿತಕಲಾವಿದ್ವಂಧ್ವಮಿಂದೀವರಾಕ್ಷಿ .
 ಅಪಿ ಬತ ತವ ದಿವ್ಯೈರಂಗುಲೀರಂಗುಲೀಯೈಃ
 ಕ್ಷಚಿದಪಿ ಕಿಲ ಕಾಲೇ ಭೂಷಯಿಷ್ಯಾಮಿ ಕಿಂ ನು .. 30.. (ಮಾಲಿನೀ)
 ಪಾದಾಂಭೋಜೇ ಮಣಿಮಯತುಲಾಕೋಟಿಯುಗ್ಮೇನ ಯತ್ನಾ-
 ದಭ್ಯರ್ಚೇ ತದ್ಗಲಕುಲಮಪಿ ಪ್ರೇಷ್ಯಪಾದಾಂಗುಲೀಯೈಃ .
 ಕಾಂಚೀದಾಮ್ನಾ ಕಟಿತಟಮಿದಂ ಪ್ರೇಮಪೀಠಂ ಸುನೇತ್ರೇ
 ಕಂಸಾರಾತೇರತುಲಮಚಿರಾದರ್ಚಯಿಷ್ಯಾಮಿ ಕಿಂ ತೇ .. 31.. (ಮಂದಾಕ್ರಾಂತಾ)

ಲಲಿತತರಮೃಣಾಲೀಕಲ್ಪಬಾಹುದ್ವಯಂ ತೇ
 ಮುರಜಯಿಮತಿಹಂಸೀಧೈರ್ಯವಿಧ್ವಂಸದಕ್ಷಂ .
 ಮಣಿಕುಲರಚಿತಾಭ್ಯಾಮಂಗದಾಭ್ಯಾಂ ಪುರಸ್ತಾ-
 ತ್ವಮದಭರವಿನಮ್ರಾ ಕಲ್ಪಯಿಷ್ಯಾಮಿ ಕಿಂ ವಾ .. 32.. (ಮಾಲಿನೀ)
 ರಾಸೋತ್ಸವೇ ಯ ಇಹ ಗೋಕುಲಚಂದ್ರಬಾಹು
 ಸ್ಪರ್ಶೇನ ಸೌಭಗಭರಂ ನಿತರಾಮವಾಪ .
 ಗೃವೇಯಕೇಣ ಕಿಂ ತಂ ತವ ಕಂಠದೇಶಂ
 ಸಂಪೂಜಯಿಷ್ಯತಿ ಪುನಃ ಸುಭಗೇ ಜನೋಽಯಂ .. 33.. (ವಸಂತ)
 ದತ್ತಃ ಪ್ರಲಂಬರಿಪುಣೋದ್ಭಟಶಂಖಚೂಡ
 ನಾಶಾತ್ಪ್ರತೋಷಿ ಹೃದಯಂ ಮಧುಮಂಗಲಸ್ಯ .
 ಹಸ್ತೇನ ಯಃ ಸುಮುಖಿ ಕೌಸ್ತುಭಮಿತ್ರಮೇತಂ
 ಕಿಂ ತೇ ಸ್ಯಮಂತಕಮಣಿಂ ತರಲಂ ಕರಿಷ್ಯೇ .. 34.. (ವಸಂತ)
 ಪ್ರಾಂತದ್ವಯೇ ಪರಿವಿರಾಜಿತಗುಚ್ಛಯುಗ್ಮ
 ವಿಭ್ರಾಜಿತೇನ ನವಕಾಂಚನಡೋರಕೇಣ .
 ಕ್ಷೀಣಂ ತ್ರುಟತ್ಯಥ ಕೃಶೋದರಿ ಚೇದಿತಿವ
 ಬಧ್ನಾಮಿ ಭೋಸ್ತವ ಕದಾತಿಭಯೇನ ಮಧ್ಯಂ .. 35.. (ವಸಂತ)
 ಕನಕಗುಣಿತಮುಚ್ಛೈರ್ಮೌಕ್ತಿಕಂ ಮತ್ಕರಾತ್ತೇ
 ತಿಲಕಕುಸುಮವಿಜೇತ್ರೀ ನಾಸಿಕಾ ಸಾ ಸುವೃತ್ತಂ .
 ಮಧುಮಥನಮಹಾಲಿಕ್ಷೋಭಕಂ ಹೇಮಗೌರಿ
 ಪ್ರಕಟತರಮರಂದಪ್ರಾಯಮಾದಾಸ್ಯತೇ ಕಿಂ .. 36.. (ಮಾಲಿನೀ)
 ಅಂಗದೇನ ತವ ವಾಮದೋಃಸ್ಥಲೇ
 ಸ್ವರ್ಣಗೌರಿ ನವರತ್ನಮಾಲಿಕಾಂ .
 ಪಟ್ಟಗುಚ್ಛಪರಿಶೋಭಿತಾಮಿಮಾಂ
 ಆಜ್ಞಯಾ ಪರಿಣಯಾಮಿ ತೇ ಕದಾ .. 37.. (ರಥೋದ್ಧತಾ)
 ಕರ್ಣಯೋರುಪರಿ ಚಕ್ರಶಲಾಕೇ
 ಚಂಚಲಾಕ್ಷಿ ನಿಹಿತೇ ಮಯಕಾ ತೇ .
 ಕ್ಷೋಭಕಂ ನಿಖಿಲಗೋಪವಧೂನಾಂ
 ಚಕ್ರವದ್ಯಮಯತಾಂ ಮುರಶತ್ರುಂ .. 38..
 ಕದಾ ತೇ ಮೃಗಶಾವಾಕ್ಷಿ
 ಚಿಬುಕೇ ಮೃಗನಾಭಿನಾ .
 ಬಿಂದುಮುಲ್ಲಾಸಯಿಷ್ಯಾಮಿ
 ಮುಕುಂದಾಮೋದಮಂದಿರೇ .. 39.. (ಅನುಷ್ಠುಭ್)

ದಶನಾಂಸ್ತೇ ಕದಾ ರಕ್ತ
 ರೇಖಾಭಿಭೂಷಯಾಮ್ಯಹಂ .
 ದೇವಿ ಮುಕ್ತಾಫಲಾನೀಹ
 ಪದ್ಮರಾಗಗುಣೈರಿಹ .. 40.. (ಅನುಷ್ಟುಭ್)
 ಉತ್ಪಾದಿರೇಣ ನವಚಂದ್ರವಿರಾಜಿತೇನ
 ರಾಗೇಣ ತೇ ವರಸುಧಾಧರಬಿಂಬಯುಗ್ಮೇ .
 ಗಾಂಗೇಯಗಾತ್ರಿ ಮಯಕಾ ಪರಿರಂಜಿತೇಽಸ್ಮಿ-
 ನ್ಲಂಶಂ ವಿಧಾಸ್ಯತಿ ಹರಾತ್ಕಿಮು ಕೃಷ್ಣಕೀರಃ .. 41.. (ವಸಂತತಿಲಕ)
 ಯತ್ಪಾಂತದೇಶಲವಲೇಶವಿಘೋರ್ಣಿತೇನ
 ಬದ್ಧಃ ಕ್ಷಣಾಧ್ಭವತಿ ಕೃಷ್ಣಕರೀಂದ್ರ ಉಚ್ಚೈಃ .
 ತತ್ಪಂಜರೀಟಜಯಿನೇತ್ರಯುಗಂ ಕದಾಯಂ
 ಸಂಪೂಜಯಿಷ್ಯತಿ ಜನಸ್ತವ ಕಜ್ಜಲೇನ .. 42.. (ವಸಂತ)
 ಯಸ್ಯಾಂಕರಂಜಿತಶಿರಾಸ್ತವ ಮಾನಭಂಗೇ
 ಗೋಷ್ಠೇಂದ್ರಸೂನುರಧಿಕಾಂ ಸುಷಮಾಮುಪೈತಿ .
 ಲಾಕ್ಷಾರಸಂ ಸ ಚ ಕದಾ ಪದಯೋರಧಸ್ತೇ
 ನ್ಯಸ್ತೋ ಮಯಾಪ್ಯತಿತರಾಂ ಛವಿಮಾಪ್ಯತೀಹ .. 43.. (ವಸಂತ)
 ಕಲಾವತಿ ನತಾಂಸಯೋಃ ಪ್ರಚುರಕಾಮಪುಂಜೋಜ್ಜ್ವಲ-
 ತ್ಕಲಾನಿಧಿಮುರದ್ವಿಷಃ ಪ್ರಕಟರಾಸಸಂಭಾವಯೋಃ .
 ಭ್ರಮದ್ಭ್ರಮರಝಂಕೃತೈರ್ಮಧುರಮಲ್ಲಿಮಾಲಾಂ ಮುದಾ
 ಕದಾ ತವ ತಯೋಃ ಸಮರ್ಪಯತಿ ದೇವಿ ದಾಸೀಜನಃ .. 44..
 ಸೂರ್ಯಾಯ ಸೂರ್ಯಮಣಿನಿರ್ಮಿತವೇದಿಮಧ್ಯೇ
 ಮುಗ್ಧಾಂಗಿ ಭಾವತ ಇಹಾಲಿಕುಲೈರ್ವೃತಾಯಾಃ .
 ಅರ್ಘ್ಯಂ ಸಮರ್ಪಯಿತುಮುತ್ಕಥಿಯಸ್ತವಾರಾ-
 ತ್ನಜ್ಞಾನಿ ಕಿಂ ಸುಮುಖಿ ದಾಸ್ಯತಿ ದಾಸಿಕೇಯಂ .. 45..
 ವ್ರಜಪುರಪತಿರಾಜ್ಞ್ಯ ಆಜ್ಞಯಾ ಮಿಷ್ಠಮನ್ನಂ
 ಬಹುವಿಧಮತಿಯತ್ನಾತ್ಸೇನ ಪಕ್ಷಂ ವರೋರು .
 ಸಪದಿ ನಿಜಸಖೀನಾಂ ಮದ್ವಿಧಾನಾಂ ಚ ಹಸ್ತೈ-
 ರ್ಮಧುಮಥನನಿಮಿತ್ತಂ ಕಿಂ ತ್ವಯಾ ಸನ್ನಿಧಾಸ್ಯಂ .. 46..
 ನೀತಾನ್ನಮದ್ವಿಧಲಲಾಟತಟೇ ಲಲಾಟಂ
 ಪ್ರೀತ್ಯಾ ಪ್ರದಾಯ ಮುದಿತಾ ವ್ರಜರಾಜರಾಜ್ಞೀ .
 ಪ್ರೇಮ್ಣಾ ಪ್ರಸೂರಿವ ಭವತ್ಕುಶಲಸ್ಯ ಪೃಚ್ಛಾಂ

ಭವ್ಯೇ ವಿಧಾಸ್ಯತಿ ಕದಾ ಮಯಿ ತಾವಕತ್ವಾತ್ .. 47..

ಕೃಷ್ಣವಕ್ತ್ರಾಂಬುಜೋಚ್ಚಿಷ್ಟಂ
ಪ್ರಸಾದಂ ಪರಮಾದರಾತ್ .

ದತ್ತಂ ಧನಿಷ್ಠಯಾ ದೇವಿ

ಕಿಮಾನೇಷ್ಯಾಮಿ ತೇಽಗ್ರತಃ .. 48.. (ಅನುಷ್ಠುಭ್)

ನಾನಾವಿದ್ಯೈರಮೃತಸಾರರಸಾಯನೈಸ್ತೈಃ

ಕೃಷ್ಣಪ್ರಸಾದಮಿಲಿತೈರಿಹ ಭೋಜ್ಯಪೇಯೈಃ .

ಹಾ ಕುಂಕುಮಾಂಗಿ ಲಲಿತಾದಿಸಖೀವೃತಾ ತ್ವಂ

ಯತ್ನಾನ್ಮಯಾ ಕಿಮುತ್ತರಾಮುಪಭೋಜನೀಯಾ .. 49.. (ವಸಂತ)

ಪಾನಾಯ ವಾರಿ ಮಧುರಂ ನವಪಾಟಲಾದಿ

ಕರ್ಪೂರವಾಸಿತತರಂ ತರಲಾಕ್ಷಿ ದತ್ತ್ವಾ .

ಕಾಲೇ ಕದಾ ತವ ಮಯಾಚಮನೀಯದಂತ

ಕಾಷ್ಠಾದಿಕಂ ಪ್ರಣಯತಃ ಪರಮರ್ಪಣೀಯಂ .. 50.. (ವಸಂತ)

(ಯುಗ್ಮಕಂ)

ಭೋಜನಸ್ಯ ಸಮಯೇ ತವ ಯತ್ನಾ-

ತ್ತೇವಿ ಧೂಪನಿವಹಾನ್ವರಗಂಧಾನ್ .

ಬೀಜನಾದ್ಯಮಪಿ ತತ್ಕ್ಷಣಯೋಗ್ಯಂ

ಹಾ ಕದಾ ಪ್ರಣಯತಃ ಪ್ರಣಯಾಮಿ .. 51.. (ಸ್ವಾಗತಾ)

ಕರ್ಪೂರಪೂರಪರಿಪೂರಿತನಾಗವಲ್ಲೀ

ಪರ್ಣಾದಿಪೂಗಪರಿಕಲ್ಪಿತವೀಟಿಕಾಂ ತೇ .

ವಕ್ತ್ರಾಂಬುಜೇ ಮಧುರಗಾತ್ರಿ ಮುದಾ ಕದಾಹಂ

ಪ್ರೋತ್ಪಲ್ಲರೋಮನಿಕರೈಃ ಪರಮರ್ಪಯಾಮಿ .. 52.. (ವಸಂತ)

ಆರಾತ್ರಿಕೇಣ ಭವತೀಂ ಕಿಮು ದೇವಿ ದೇವೀಂ

ನಿರ್ಮಂಭಯಿಷ್ಯತಿತರಾಂ ಲಲಿತಾ ಪ್ರಮೋದಾತ್ .

ಅನ್ಯಾಲಯಶ್ಚ ನವಮಂಗಲಗಾನಪುಷ್ಪೈಃ

ಪ್ರಾಣಾರ್ಬುದೈರಪಿ ಕಚ್ಚೈರಪಿ ದಾಸಿಕೇಯಂ .. 53..

ಆಲೀಕುಲೇನ ಲಲಿತಾಪ್ರಮುಖೇನ ಸಾರ್ಧಂ

ಆತನ್ವತೀ ತ್ವಮಿಹ ನಿರ್ಭರಮರ್ಮಗೋಷ್ಠೀಂ .

ಮತ್ಪಾಣಿಕಲ್ಪಿತಮನೋಹರಕೇಲಿತಲ್ಪಂ

ಆಭೂಷಯಿಷ್ಯಸಿ ಕದಾ ಸ್ವಪನೇನ ದೇವಿ .. 54..

ಸಂವಾಹಯಿಷ್ಯತಿ ಪದೌ ತವ ಕಿಂಕರೀಯಂ

ಹಾ ರೂಪಮಂಜರಿರಸೌ ಚ ಕರಾಂಬುಜೇ ದ್ವೇ .

ಯಸ್ಮಿನ್ನನೋಜ್ಞಹೃದಯೇ ಸದಯೇನಯೋಃ ಕಿಂ
 ಶ್ರೀಮಾನ್ಭವಿಷ್ಯತಿತರಾಂ ಶುಭವಾಸರಃ ಸಃ .. 55..
 ತವೋದ್ಗೀರ್ಣಂ ಭೋಜ್ಯಂ ಸುಮುಖಿ ಕಿಲ ಕಲ್ಲೋಲಸಲಿಲಂ
 ತಥಾ ಪಾದಾಂಭೋಜಾಮೃತಮಿಹ ಮಯಾ ಭಕ್ತಿಲತಯಾ .
 ಅಯಿ ಪ್ರೇಮ್ಣಾ ಸಾಧಂ ಪ್ರಣಯಿಜನವರ್ಗೈರ್ಬಹುವಿದೈ-
 ರಹೋ ಲಬ್ಧವ್ಯಂ ಕಿಂ ಪ್ರಚುರತರಭೋಗ್ಯೋದಯಬಲೈಃ .. 56..
 ಭೋಜನಾವಸರೇ ದೇವಿ
 ಸ್ನೇಹೇನ ಸ್ವಮುಖಾಂಬುಜಾತ್ .
 ಮಹ್ಯಂ ತ್ವದ್ಗತಚಿತ್ತಾಯೈ
 ಕಿಂ ಸುಧಾಸ್ವಂ ಪ್ರದಾಸ್ಯಸಿ .. 57.. (ಅನುಷ್ಠುಭ್)

ಅಪಿ ಬತ ರಸವತ್ಯಾಃ ಸಿದ್ಧಯೇ ಮಾಧವಸ್ಯ
 ವ್ರಜಪತಿಪುರಮುದ್ಯದ್ರೋಮರೋಮಾ ವ್ರಜಂತೀ .
 ಸ್ವಲಿತಗತಿರುದಂಚತ್ಸಾಂತಸೌಖ್ಯೇನ ಕಿಂ ಮೇ
 ಕ್ಷಚಿದಪಿ ನಯನಾಭ್ಯಾಂ ಲಪ್ಯಸೇ ಸ್ವಾಮಿನಿ ತ್ವಂ .. 58.. (ಮಾಲಿನೀ)

ಪಾರ್ಶ್ವದ್ವಯೇ ಲಲಿತಯಾಥ ವಿಶಾಖಯಾ ಚ
 ತ್ವಾಂ ಸರ್ವತಃ ಪರಿಜನೈಶ್ಚ ಪರೈಃ ಪರಿತಾಂ .
 ಪಶ್ಚಾನ್ಮಯಾ ವಿಭೃತಭಂಗುರಮಧ್ಯಭಾಗಾಂ
 ಕಿಂ ರೂಪಮಂಜರಿರಿಯಂ ಪಥಿ ನೇಷ್ಯತೀಹ .. 59..
 ಹಂಬಾರವೈರಿಹ ಗವಾಮಪಿ ಬಲ್ಲವಾನಾಂ
 ಕೋಲಾಹಲೈರ್ವಿವಿಧವಂದಿಕಲಾವತಾಂ ತೈಃ .
 ಸಂಭ್ರಾಜತೇ ಪ್ರಿಯತಯಾ ವ್ರಜರಾಜಸೂನೋ-
 ಗೋರ್ವರ್ಧನಾದಪಿ ಗುರುವ್ರಜವಂದಿತಾದ್ಯಃ .. 60..
 ಪ್ರಾಪ್ತಾಂ ನಿಜಪ್ರಣಯಿನೀಪ್ರಕರೈಃ ಪರಿತಾಂ
 ನಂದೀಶ್ವರಂ ವ್ರಜಮಹೇಂದ್ರಮಹಾಲಯಂ ತಂ .
 ದೂರೇ ನಿರೀಕ್ಷ್ಯ ಮುದಿತಾ ತ್ವರಿತಂ ಧನಿಷ್ಠಾ
 ತ್ವಾಮಾನಯಿಷ್ಯತಿ ಕದಾ ಪ್ರಣಯೈರ್ಮಮಾಗ್ರೇ .. 61..
 (ಯುಗ್ಮಕಂ)

ಪ್ರಕ್ಷಾಲ್ಯ ಪಾದಕಮಲೇ ಕುಶಲೇ ಪ್ರವಿಷ್ಟಾ
 ನತ್ವಾ ವ್ರಜೇಶಮಹಿಷೀಪ್ರಭೃತೀರ್ಗುರೂಸ್ತಾಃ .
 ಹಾ ಕುರ್ವತೀ ರಸವತೀಂ ರಸಭಾಕ್ಯದಾ ತ್ವಂ
 ಸಮ್ಜಯಿಷ್ಯಸಿತರಾಂ ಸುಖಸಾಗರೇ ಮಾಂ .. 62..

ಮಾಧವಾಯ ನತವಕ್ತಮಾದೃತಾ
 ಭೋಜ್ಯಪೇಯರಸಸಂಚಯಂ ಕ್ರಮಾತ್ .
 ತನ್ವತೀ ತ್ವಮಿಹ ರೋಹಿಣೀಕರೇ
 ದೇವಿ ಪುಲ್ಲವದನಂ ಕದೇಕ್ಷ್ಯಸೇ .. 63..
 ಭೋಜನೇ ಗುರುಸಭಾಸು ಕಥಂಚಿ-
 ನ್ಮಾಧವೇನ ನತದೃಷ್ಟಿ ಮುದೋತ್ಕಂ .
 ವೀಕ್ಷ್ಯಮಾಣಮಿಹ ತೇ ಮುಖಪದ್ಮಂ
 ಮೋದಯಿಷ್ಯಸಿ ಕದಾ ಮಧುರೇ ಮಾಂ .. 64..
 ಅಯಿ ವಿಪಿನಮಟಂತಂ ಸೌರಭೇಯೀಕುಲಾನಾಂ
 ವ್ರಜನೃಪತಿಕುಮಾರಂ ರಕ್ಷಣೇ ದೀಕ್ಷಿತಂ ತಂ .
 ವಿಕಲಮತಿಜನನ್ಯಾ ಲಾಲ್ಯಮಾನಂ ಕದಾ ತ್ವಂ
 ಸ್ಮಿತಮಧುರಕಪೋಲಂ ವೀಕ್ಷ್ಯಸೇ ವೀಕ್ಷ್ಯಮಾಣಾ .. 65..
 ಗೋಷ್ಠೇಶಯಾಥ ಕುತುಕಾಚ್ಚಪಥಾದಿಪೂರ್ವಂ
 ಸುಸ್ಥಿಗ್ಧಯಾ ಸುಮುಖಿ ಮಾತೃಪರಾರ್ಥತೋಽಪಿ .
 ಹಾ ಪ್ರೀಮತಿ ಪ್ರಿಯಗಣೈಃ ಸಹ ಭೋಜ್ಯಮಾನಾಂ
 ಕಿಂ ತ್ವಾಂ ನಿರೀಕ್ಷ್ಯ ಹೃದಯೇ ಮುದಮದ್ಯ ಲಪ್ಸ್ಯೇ .. 66..
 ಆಲಿಂಗನೇನ ಶಿರಸಃ ಪರಿಚುಂಬನೇನ
 ಸ್ನೇಹಾವಲೋಕನಭರೇಣ ಚ ಖಂಜನಾಕ್ಷಿ .
 ಗೋಷ್ಠೇಶಯಾ ನವವಧೂಮಿವ ಲಾಲ್ಯಮಾನಾಂ
 ತ್ವಾಂ ಪ್ರೇಕ್ಷ್ಯ ಕಿಂ ಹೃದಿ ಮಹೋತ್ಸವಮಾತನಿಷ್ಯೇ .. 67..
 ಹಾ ರೂಪಮಂಜರಿ ಸಖಿ ಪ್ರಣಯೇನ ದೇವೀಂ
 ತ್ವದ್ಬಾಹುದತ್ತಭುಜವಲ್ಲರಿಮಾಯತಾಕ್ಷೀಂ .
 ಪಶ್ಚಾದಹಂ ಕಲಿತಕಾಮತರಂಗರಂಗಾಂ
 ನೇಷ್ಯಾಮಿ ಕಿಂ ಹರಿವಿಭೂಷಿತಕೇಲಿಕುಂಜಂ .. 68..
 ಸಾಕಂ ತ್ವಯಾ ಸಖಿ ನಿಕುಂಜಗೃಹೇ ಸರಸ್ಯಾಃ
 ಸ್ವಸ್ಯಾಸ್ತಟೀ ಕುಸುಮಭಾವಿತಭೂಷಣೇನ .
 ಶೃಂಗಾರಿತಂ ವಿದಧತೀ ಪ್ರಿಯಮೀಶ್ವರೀ ಸಾ
 ಹಾ ಹಾ ಭವಿಷ್ಯತಿ ಮದೀಕ್ಷಣಗೋಚರಃ ಕಿಂ .. 69..
 ಶ್ರುತ್ವಾ ವಿಚಕ್ಷಣಮುಖಾದ್ವೃಜರಾಜಸೂನೋಃ
 ಶಸ್ತಾಭಿಸಾರಸಮಯಂ ಸುಭಗೇಽತ್ರ ಹೃಷ್ಣಾ .
 ಸೂಕ್ಷ್ಮಾಂಬರೈಃ ಕುಸುಮಸಂಸ್ಕೃತಕರ್ಣಪೂರ

ಹಾರಾದಿಭಿಶ್ಚ ಭವತೀಂ ಕಿಮಲಂಕರಿಷ್ಯೇ .. 70..
ನಾನಾಪುಷ್ಪೈಃ ಕ್ಷಣಿತಮಧುಪೈರ್ದೇವಿ ಸಂಭಾವಿತಾಭಿ-
ಮಾಲಾಭಿಸ್ತದ್ಭುಸೃಣವಿಲಸತ್ಕಾಮಚಿತ್ರಾಲಿಭಿಶ್ಚ .
ರಾಜದ್ವಾರೇ ಸಪದಿ ಮದನಾನಂದದಾಭಿಖ್ಯುಗೇಹೇ
ಮಲ್ಲೇಜಾಲೈಃ ಶಶಿಮುಖಿ ಕದಾ ತಲ್ಪಮಾಕಲ್ಪಯಿಷ್ಯೇ .. 71..
ಶ್ರೀರೂಪಮಂಜರಿಕರಾರ್ಚಿತಪಾದಪದ್ಮ
ಗೋಷ್ಠೇಂದ್ರನಂದನಭುಜಾರ್ಪಿತಮಸ್ತಕಾಯಾಃ .
ಹಾ ಮೋದತಃ ಕನಕಗೌರಿ ಪದಾರವಿಂದ
ಸಂವಾಹನಾನಿ ಶನಕೈಸ್ತವ ಕಿಂ ಕರಿಷ್ಯೇ .. 72..
ಗೋವರ್ಧನಾದ್ರಿನಿಕಟೇ ಮುಕುಟೇನ ನರ್ಮ
ಲೀಲಾವಿದಗ್ಧಶಿರಸಾಂ ಮಧುಸೂದನೇನ .
ದಾನಚ್ಚಲೇನ ಭವತೀಮವರುದ್ಧಮಾನಾಂ
ದ್ರಕ್ಷ್ಯಾಮಿ ಕಿಂ ಭ್ರೂಕುಟಿದರ್ಪಿತನೇತ್ರಯುಗ್ಮಾಂ .. 73..
ತವ ತನುವರಗಂಧಾಸಂಗಿವಾತೇನ ಚಂದ್ರಾ
ವಲಿಕರಕೃತಮಲ್ಲೀಕೇಲಿತಲ್ಪಾಚ್ಚಲೇನ .
ಮಧುರಮುಖಿ ಮುಕುಂದಂ ಕುಂಡತೀರೇ ಮಿಲಂತಂ
ಮಧುಪಮಿವ ಕದಾಹಂ ವೀಕ್ಷ್ಯ ದರ್ಪಂ ಕರಿಷ್ಯೇ .. 74..
ಸಮಂತಾದುನ್ನತೃಭ್ರಮರಕುಲರುಂಕಾರನಿಕರೈ-
ರ್ಲಸತ್ಪದ್ಮಸೋಮೈರಪಿ ವಿಹಗರಾವೈರಪಿ ಪರಂ .
ಸಖೀವೃಂದೈಃ ಸ್ವೀಯೈಃ ಸರಸಿ ಮಧುರೇ ಪ್ರಾಣಪತಿನಾ
ಕದಾ ದ್ರಕ್ಷ್ಯಾಮಸ್ತೇ ಶಶಿಮುಖಿ ನವಂ ಕೇಲಿನಿವಹಂ .. 75..
ಸರೋವರಲಸತ್ತಟೇ ಮಧುಪಗುಂಜಿಕುಂಜಾಂತರೇ
ಸ್ಫುಟತ್ಪುಸುಮಸಂಕುಲೇ ವಿವಿಧಪುಷ್ಪಸಂಘೈರ್ಮುಧಾ .
ಅರಿಷ್ವಜಯಿನಾ ಕದಾ ತವ ವರೋರು ಭೂಷಾವಿಧಿ-
ರ್ವಿಧಾಸ್ಯತ ಇಹ ಪ್ರಿಯಂ ಮಮ ಸುಖಾಭಿಮಾತನ್ವತಾ .. 76..
ಸ್ನೀತಸ್ವಾಂತಂ ಕಯಾಚಿತ್ತರಭಸಮಚಿರೇಣಾಪ್ಯಮಾಣೈರ್ದರೋದ್ಯ-
ನ್ನಾನಾಪುಷ್ಪೋರುಗುಂಜಾಫಲನಿಕರಲಸತ್ಕೇಕಿಪಿಂಭಪ್ರಪಂಚೈಃ .
ಸೋತ್ಕಂಪಂ ರಚ್ಯಮಾನಃ ಕೃತರುಚಿಹರಿಣೋತ್ಪುಲ್ಲಮಂಗಂ ವಹಂತ್ಯಾಃ
ಸ್ವಾಮಿನ್ಯಾಃ ಕೇಶಪಾಶಃ ಕಿಮು ಮಮ ನಯನಾನಂದಮುಚ್ಚೈರ್ವಿಧಾತಾ .. 77..
ಮಾಧವಂ ಮದನಕೇಲಿವಿಭ್ರಮೇ
ಮತ್ತಯಾ ಸರಸಿಜೇನ ಭವತ್ಯಾ .
ತಾಡಿತಂ ಸುಮುಖಿ ವೀಕ್ಷ್ಯ ಕಿಂತ್ವಿಯಂ

ಗೂಢಹಾಸ್ಯವದನಾ ಭವಿಷ್ಯತಿ .. 78..

ಸುಲಲಿತನಿಜಬಾಹ್ವಾಶ್ಲಿಷ್ಟಗೋಷ್ಠೇಂದ್ರಸೂನೋಃ

ಸುವಲಿತತರಬಾಹ್ವಾಶ್ಲೇಷದೀವ್ಯನ್ನತಾಂಸಾ .

ಮಧುರಮದನಗಾನಂ ತನ್ವತೀ ತೇನ ಸಾರ್ಥಂ

ಸುಭಗಮುಖಿ ಮುದಂ ಮೇ ಹಾ ಕದಾ ದಾಸ್ಯಸಿ ತ್ವಂ .. 79..

ಜಿತ್ವಾ ಪಾಶಕಖೇಲಾಯಾಂ ಆಚ್ಛಿದ್ಯ ಮುರಲೀಂ ಹರೇಃ .

ಕ್ಷಿಪ್ತಾಂ ಮಯಿ ತ್ವಯಾ ದೇವಿ ಗೋಪಯಿಷ್ಯಾಮಿ ತಾಂ ಕದಾ .. 80..

ಅಪಿ ಸುಮುಖಿ ಕದಾಹಂ ಮಾಲತೀಕೇಲಿತಲ್ಪೇ

ಮಧುರಮಧುರಗೋಷ್ಠೀಂ ವಿಭ್ರತೀಂ ವಲ್ಲಭೇನ .

ಮನಸಿಜಸುಖದೇಽಸ್ಮಿನ್ಮಂದಿರೇ ಸ್ಮೇರಗಂಡಾಂ

ಸಪುಲಕತನುರೇಷಾ ತ್ವಾಂ ಕದಾ ಬೀಜಯಾಮಿ .. 81..

ಆಯಾತೋದ್ಯತ್ಯಮಲವದನೇ ಹಂತ ಲೀಲಾಭಿನಾರಾ-

ಧ್ಗತ್ಯಾಟೋಪೈಃ ಶ್ರಮವಿಲುಲಿತಂ ದೇವಿ ಪಾದಾಬ್ಜಯುಗ್ಮಂ .

ಸ್ನೇಹಾತ್ಸಂವಾಹಯಿತುಮಪಿ ಕ್ರೀಪುಂಜಮೂರ್ತೇಽಪ್ಯಲಬ್ಜಂ

ನಾಮಗ್ರಾಹಂ ನಿಜಜನಮಿಮಂ ಹಾ ಕದಾ ನೋತ್ಸ್ಯಸಿ ತ್ವಂ .. 82..

ಹಾ ನಪ್ತಿ ರಾಧೇ ತವ ಸೂರ್ಯಭಕ್ತೇಃ

ಕಾಲಃ ಸಮುತ್ಪನ್ನ ಇತಃ ಕುತೋಽಸಿ .

ಇತೀವ ರೋಷಾನ್ಮುಖರಾ ಲಪಂತೀ

ಸುಧೇವ ಕಿಂ ಮಾಂ ಸುಖಯಿಷ್ಯತೀಹ .. 83..

ದೇವಿ ಭಾಷಿತಪೀಯೂಷಂ ಸ್ಮಿತಕರ್ಪೂರವಾಸಿತಂ .

ಶ್ರೋತ್ರಾಭ್ಯಾಂ ನಯನಾಭ್ಯಾಂ ತೇ ಕಿಂ ನು ಸೇವಿಷ್ಯತೇ ಮಯಾ .. 84..

ಕುಸುಮಚಯನಖೇಲಾಂ ಕುರ್ವತೀ ತ್ವಂ ಪರೀತಾ

ರಸಕುಟಿಲಸಖೀಭಿಃ ಪ್ರಾಣನಾರ್ಥೇನ ಸಾರ್ಥಂ .

ಕಪಟಕಲಹಕೇಲ್ಯಾ ಕ್ವಾಪಿ ರೋಷೇಣ ಭಿನ್ನಾ

ಮಮ ಮುದಮತಿಬೇಲಂ ಧಾಸ್ಯಸೇ ಸುವ್ರತೇ ಕಿಂ .. 85..

ನಾನಾವಿದ್ಯೈಃ ಪೃಥುಲಕಾಕುಭರೈರಸಹೈಃ

ಸಂಪ್ರಾರ್ಥಿತಃ ಪ್ರಿಯತಯಾ ಬತ ಮಾಧವೇನ .

ತ್ವನ್ನಾನಭಂಗವಿಧಯೇ ಸದಯೇ ಜನೋಽಯಂ

ವ್ಯಗ್ರಃ ಪತಿಷ್ಯತಿ ಕದಾ ಲಲಿತಾಪದಾಂತೇ .. 86..

ಪ್ರೀತ್ಯಾ ಮಂಗಲಗೀತನೃತ್ಯವಿಲಸದ್ವೀಣಾದಿವಾದ್ಯೋತ್ಸವೈಃ

ಶುದ್ಧಾನಾಂ ಪಯಸಾಂ ಘಟ್ಟೈರ್ಬಹುವಿದ್ಯೈಃ ಸಂವಾಸಿತಾನಾಂ ಭೃಶಂ .

ವೃಂದಾರಣ್ಯಮಹಾಧಿಪತ್ಯವಿಧಯೇ ಯಃ ಪೌರ್ಣಮಾಸ್ಯಾ ಸ್ವಯಂ

ಧೀರೇ ಸಂವಿಹಿತಃ ಸ ಕಿಂ ತವ ಮಹಾಸೇಕೋ ಮಯಾ ದ್ರಕ್ಷ್ಯತೇ .. 87..
 ಭ್ರಾತ್ರಾ ಗೋಯುತಮತ್ರ ಮಂಜುವದನೇ ಸ್ನೇಹೇನ ದತ್ತ್ವಾ ಲಯಂ
 ಶ್ರೀದಾಮ್ನಾ ಕೃಪಣಾಂ ಪ್ರತೋಷ್ಯ ಜಟಿಲಾಂ ರಕ್ಷಾಖ್ಯಾರಾಕ್ಷಣೇ .
 ನೀತಾಯಾಃ ಸುಖಶೋಕರೋದನಭರೈಸ್ತೇ ಸಂದ್ರವಂತ್ಯಾಃ ಪರಂ
 ವಾತ್ಸಲ್ಯಾಜ್ಜನಕೌ ವಿಧಾಸ್ಯತ ಇತಃ ಕಿಂ ಲಾಲನಾಂ ಮೇಽಗ್ರತಃ .. 88..
 ಲಜ್ಜಯಾಲಿಪುರತಃ ಪರತೋ ಮಾಂ
 ಗಹ್ವರಂ ಗಿರಿಪತೇರ್ಬತ ನೀತ್ವಾ .
 ದಿವ್ಯಗಾನಮಪಿ ತತ್ಸ್ವ ರಭೇದಂ
 ಶಿಕ್ಷ್ಯಯಿಷ್ಯಸಿ ಕದಾ ಸದಯೇ ತ್ವಂ .. 89..
 ಯಾಚಿತಾ ಲಲಿತಯಾ ಕಿಲ ದೇವ್ಯಾ
 ಲಜ್ಜಯಾ ನತಮುಖೀಂ ಗಣತೋ ಮಾಂ .
 ದೇವಿ ದಿವ್ಯರಸಕಾವ್ಯಕದಂಬಂ
 ಪಾರಯಿಷ್ಯಸಿ ಕದಾ ಪ್ರಣಯೇನ .. 90..
 ನಿಜಕುಂಡತಟಿಕುಂಜೇ ಗುಂಜದ್ಭ್ರಮರಸಂಕುಲೇ .
 ದೇವಿ ತ್ವಂ ಕಚ್ಚಪಿಶಿಕ್ಷಾಂ ಕದಾ ಮಾಂ ಕಾರಯಿಷ್ಯಸಿ .. 91..
 ವಿಹಾರೈಸ್ತು ಟಿತಂ ಹಾರಂ ಗುಂಫಿತುಂ ದಯಿತಂ ಕದಾ .
 ಸಖೀನಾಂ ಲಜ್ಜಯಾ ದೇವಿ ಸಂಜ್ಞಯಾ ಮಾಂ ನಿರ್ದೇಕ್ಷ್ಯಸಿ .. 92..
 ಸ್ವಮುಖಾನ್ಮನ್ಮುಖೇ ದೇವಿ ಕದಾ ತಾಂಬೂಲಚರ್ವಿತಂ .
 ಸ್ನೇಹಾತ್ಸರ್ವದಿಶೇ ವೀಕ್ಷ್ಯ ಸಮಯೇ ತ್ವಂ ಪ್ರದಾಸ್ಯಸಿ .. 93..
 ನಿವಿಡಮದನಯುದ್ಧೇ ಪ್ರಾಣನಾಥೇನ ಸಾರ್ಥಂ
 ದಯಿತಮಧುರಕಾಂಚೀ ಯಾ ಮದಾದ್ವಿಸ್ತೃತಾಸೀತ್ .
 ಶಶಿಮುಖಿ ಸಮಯೇ ತಾಂ ಹಂತ ಸಂಭಾಲ್ಯ ಭಂಗ್ಯಾ
 ತ್ವರಿತಮಿಹ ತದರ್ಥಂ ಕಿಂ ತ್ವಯಾಹಂ ಪ್ರಹೇಯಾ .. 94..
 ಕೇನಾಪಿ ದೋಷಲವಮಾತ್ರಲವೇನ ದೇವಿ
 ಸಂತಾಡ್ಯಮಾನ ಇಹ ಧೀರಮತೇ ತ್ವಯೋಚ್ಚೈಃ .
 ರೋಷೇಣ ತಲ್ಲಲಿತಯಾ ಕಿಲ ನೀಯಮಾನಃ
 ಸಂದ್ರಕ್ಷ್ಯತೇ ಕಿಮು ಮನಾಕ್ಸದರಂ ಜನೋಽಯಂ .. 95..
 ತವೈವಾಸ್ಮಿ ತವೈವಾಸ್ಮಿ ನ ಜೀವಾಮಿ ತ್ವಯಾ ವಿನಾ .
 ಇತಿ ವಿಜ್ಞಾಯ ದೇವಿ ತ್ವಂ ನಯ ಮಾಂ ಚರಣಾಂತಿಕೇ .. 96..
 ಸ್ವಕುಂಡಂ ತವ ಲೋಲಾಕ್ಷಿ ಸಪ್ರಿಯಾಯಾಃ ಸದಾಸ್ವದಂ .
 ಅತ್ಯೈವ ಮಮ ಸಂವಾಸ ಇಹೈವ ಮಮ ಸಂಸ್ಥಿತಿಃ .. 97..

ಹೇ ಶ್ರೀಸರೋವರ ಸದಾ ತ್ವಯಿ ಸಾ ಮದೀಶಾ
 ಪ್ರೇಷ್ಠೇನ ಸಾರ್ಥಮಿಹ ಖೇಲತಿ ಕಾಮರಂಗೈಃ .
 ತ್ವಂ ಚೇತ್ಪ್ರಿಯಾತ್ಪ್ರಿಯಮತೀವ ತಯೋರಿತೀಮಾಂ
 ಹಾ ದರ್ಶಯಾದ್ಯ ಕೃಪಯಾ ಮಮ ಜೀವಿತಂ ತಾಂ .. 98..
 ಕ್ಷಣಮಪಿ ತವ ಸಂಗಂ ನ ತ್ಯಜೇದೇವ ದೇವೀ
 ತ್ವಮಸಿ ಸಮವಯಸ್ತ್ವಾನ್ನರ್ಮಭೂಮಿಯದಸ್ಯಾಃ .
 ಇತಿ ಸುಮುಖಿ ವಿಶಾಖೇ ದರ್ಶಯಿತ್ವಾ ಮದೀಶಾಂ
 ಮಮ ವಿರಹಹತಾಯಾಃ ಪ್ರಾಣರಕ್ಷಾಂ ಕುರುಷ್ವ .. 99..
 ಹಾ ನಾಥ ಗೋಕುಲಸುಧಾಕರ ಸುಪ್ರಸನ್ನ
 ವಕ್ತಾರವಿಂದ ಮಧುರಸ್ಮಿತ ಹೇ ಕೃಪಾರ್ದ್ರ .
 ಯತ್ರ ತ್ವಯಾ ವಿಹರತೇ ಪ್ರಣಯೈಃ ಪ್ರಿಯಾರಾ-
 ತ್ತತ್ತ್ವೈವ ಮಾಮಪಿ ನಯ ಪ್ರಿಯಸೇವನಾಯ .. 100..
 ಲಕ್ಷ್ಮೀರ್ಯದಂಘ್ರಿಕಮಲಸ್ಯ ನಖಾಂಚಲಸ್ಯ
 ಸೌಂದರ್ಯಬಿಂದುಮಪಿ ನಾರ್ಹತಿ ಲಬ್ಧುಮೀಶೇ .
 ಸಾ ತ್ವಂ ವಿಧಾಸ್ಯಸಿ ನ ಚೇನ್ಮಮ ನೇತ್ರದಾನಂ
 ಕಿಂ ಜೀವಿತೇನ ಮಮ ದುಃಖದವಾಗ್ನಿದೇನ .. 101..
 ಆಶಾಭರೈರಮೃತಸಿಂಧುಮಯೈಃ ಕಥಂಚಿ-
 ತ್ಕಾಲೋ ಮಯಾತಿಗಮಿತಃ ಕಿಲ ಸಾಂಪ್ರತಂ ಹಿ .
 ತ್ವಂ ಚೇತ್ಕೃಪಾಂ ಮಯಿ ವಿಧಾಸ್ಯಸಿ ನೈವ ಕಿಂ ಮೇ
 ಪ್ರಾಣೈರ್ವಜೇನ ಚ ವರೋರು ಬಕಾರಿಣಾಪಿ .. 102..
 ತ್ವಂ ಚೇತ್ಕೃಪಾಮಯಿ ಕೃಪಾಂ ಮಯಿ ದುಃಖಿತಾಯಾಂ
 ನೈವಾತನೋರತಿತರಾಂ ಕಿಮಿಹ ಪ್ರಲಾಪೈಃ .
 ತ್ವತ್ಕುಂಡಮಧ್ಯಮಪಿ ತದ್ಭಹುಕಾಲಮೇವ
 ಸಂಸೇವ್ಯಮಾನಮಪಿ ಕಿಂ ನು ಕರಿಷ್ಯತೀಹ .. 103..
 ಅಯಿ ಪ್ರಣಯಶಾಲಿನಿ ಪ್ರಣಯಪುಷ್ಪದಾಸ್ಯಾಪ್ತಯೇ
 ಪ್ರಕಾಮಮತಿರೋದನೈಃ ಪ್ರಚುರದುಃಖದಗ್ಧಾತ್ಮನಾ .
 ವಿಲಾಪಕುಸುಮಾಂಜಲಿಹೃದಿ ನಿಧಾಯ ಪಾದಾಂಬುಜೇ
 ಮಯಾ ಬತ ಸಮರ್ಪಿತಸ್ತವ ತನೋತು ತುಷ್ಟಿಂ ಮನಾಕ್ .. 104..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಶ್ರೀವಿಲಾಪಕುಸುಮಾಂಜಲಿಃ ಸಂಪೂರ್ಣಾ .

ಸ್ತವಾವಲೀಸಂಗ್ರಹಃ

Vrajavilasastava .. ವ್ರಜವಿಲಾಸಸ್ತವ ..



ಶ್ರೀಶ್ರೀರಾಧಾಕೃಷ್ಣಪಾದಾಂಬುಜೇಭ್ಯೋ ನಮಃ .
ಪ್ರತಿಷ್ಠಾ ರಜ್ಜುಭಿರ್ಬದ್ಧಂ
ಕಾಮಾದ್ಯೈರ್ವರ್ತಮಪಾತಿಭಿಃ .
ಭಿತ್ತಾ ತಾಃ ಸಂಹರಂತಸ್ತಾ
ನಘಾರೇಃ ಪಾಂತು ಮಾಂ ಭಟಾಃ .. 1..
ದಗ್ಧಂ ವಾರ್ಧಕವನ್ಯವಕ್ಷಿಭಿರಲಂ ದಷ್ಟಂ ದುರಾಂಧ್ಯಾಹಿನಾ
ಬಿದ್ಧಂ ಮಾಮತಿಪಾರವಶ್ಯವಿಶಿಖ್ರೈಃ ಕ್ರೋಧಾದಿಸಿಂಹೈರ್ವೃತಂ .
ಸ್ವಾಮಿನ್ವೈಮಸುಧಾದ್ರವಂ ಕರುಣಯಾ ದ್ರಾಕ್ಷಾಯಯ ಶ್ರೀಹರೇ
ಯೇನೈತಾನವಧೀರ್ಯ ಸಂತತಮಹಂ ಧೀರೋ ಭವಂತಂ ಭಜೇ .. 2..
ಯನ್ಮಾಧುರೀ ದಿವ್ಯಸುಧಾರಸಾಭೈಃ
ಸ್ಮೃತೇಃ ಕಣೇನಾಪ್ಯತಿಲೋಲಿತಾತ್ಮಾ .
ಪದ್ಮೈರ್ವ್ರಜಸ್ಥಾನಖಿಲಾನ್ವಜಂ ಚ
ನತ್ವಾ ಸ್ವನಾಥೌ ಬತ ತೌ ದಿದೃಕ್ಷೇ .. 3..
ಪ್ರಾದುರ್ಭಾವಸುಧಾದ್ರವೇಣ ನಿತರಾಮಂಗಿತ್ವಮಾಪ್ತ್ವಾ ಯಯೋ-
ಗೋಷ್ಠೀಽತೀಕ್ಷ್ಣ ಮನಂಗ ಏಷ ಪರಿತಃ ಕ್ರೀಡಾವಿನೋದಂ ರಸೈಃ .
ಪ್ರೀತ್ಯೋಲ್ಲಾಸಯತೀಹ ಮುಗ್ಧಮಿಥುನಶ್ರೇಣೀವತಂಸಾವಿಮೌ
ಗಾಂಧರ್ವಾ ಗಿರಿಧಾರಿಣೌ ಬತ ಕದಾ ದ್ರಕ್ಷ್ಯಾಮಿ ರಾಗೇಣ ತೌ .. 4..
ವೈಕುಂಠಾದಪಿ ಸೋದರಾತ್ಮಜವೃತಾ ದ್ವಾರವತೀ ಸಾ ಪ್ರಿಯಾ
ಯತ್ರ ಶ್ರೀಶತನಿಂದಿಪಟ್ಟಮಹಿಷೀವೃಂದೈಃ ಪ್ರಭುಃ ಖೇಲತಿ .
ಪ್ರೇಮಕ್ಷೇತ್ರಮಸೌ ತತೋಽಪಿ ಮಥುರಾ ಶ್ರೇಷ್ಠಾ ಹರೇರ್ಜನ್ಮತೋ
ಯತ್ರ ಶ್ರೀವ್ರಜ ಏವ ರಾಜತಿತರಾಂ ತಾಮೇವ ನಿತ್ಯಂ ಭಜೇ .. 5..
ಯತ್ರ ಕ್ರೀಡತಿ ಮಾಧವಃ ಪ್ರಿಯತಮೈಃ ಸ್ನಿಗ್ಧಃ ಸಖೀನಾಂ ಕುಲೈ-
ರ್ನಿತ್ಯಂ ಗಾಢರಸೇನ ರಾಮಸಹಿತೋಽಪ್ಯದ್ಯಾಪಿ ಗೋಚಾರಣೈಃ .
ಯಸ್ಯಾಪ್ಯದ್ಭುತಮಾಧುರೀರಸವಿದಾಂ ಹೃದ್ಯೇವ ಕಾಪಿ ಸ್ಪುರೇ-
ತ್ಪ್ರೇಷ್ಠಂ ತನ್ಮಥುರಾಪುರಾದಪಿ ಹರೇಗೋಷ್ಠಂ ತದೇವಾಶ್ರಯೇ .. 6..

ವೈದಗ್ನೋತ್ತರನರ್ಮಕರ್ಮರಸಖೀವೃಂದೈಃ ಪರೀತಂ ರಸೈಃ
 ಪ್ರತ್ಯೇಕಂ ತರುಕುಂಜವಲ್ಲರಿಗಿರಿದ್ರೋಣೀಷು ರಾತ್ರಿದಿವಂ . ?
 ನಾನಾಕೇಲಿಭರೇಣ ಯತ್ರ ರಮತೇ ತನ್ನವ್ಯಯೂನೋಯುಗಂ
 ತತ್ಪಾದಾಂಬುಜಗಂಧಬಂಧುರತರಂ ವೃಂದಾವನಂ ತದ್ಭಜೇ .. 7..
 ಯತ್ರ ಶ್ರೀಃ ಪರಿತೋ ಭ್ರಮತ್ಯವಿರತಂ ತಾಸ್ತಾ ಮಹಾಸಿದ್ಧಯಃ
 ಸ್ಫೀತಾಃ ಸೃಷ್ಟಿರಲಂ ಗವಾಮುದಯನೀ ವಾಸೋಽಪಿ ಗೋಷ್ಠಾಕನಾಂ .
 ವಾತ್ಸಲ್ಯಾತ್ಪರಿಪಾಲಿತೋ ವಿಹರತೇ ಕೃಷ್ಣಃ ಪಿತೃಭ್ಯಾಂ ಸುಖೈ
 ಸ್ತನ್ನಾಂದೀಶ್ವರಮಾಲಯಂ ವ್ರಜಪತೇಗೋಷ್ಠೋತ್ತಮಾಂಗಂ ಭಜೇ .. 8..
 ಪುತ್ರಸ್ಯಾಭ್ಯುದಯಾರ್ಥಮಾದರಭರೈರ್ಮಿಷ್ಣಾನ್ನಪಾನೋತ್ಕರೈ-
 ದಿವ್ಯಾನಾಂ ಚ ಗವಾಂ ಮಣಿವ್ರಜಯುಷಾಂ ದಾನೈರಿಹ ಪ್ರತ್ಯಹಂ .
 ಯೋ ವಿಪ್ರಾನ್ಗಣಶಃ ಪ್ರತೋಷಯತಿ ತದ್ಭವ್ಯಸ್ಯ ವಾರ್ತಾಂ ಮುಹುಃ
 ಸ್ನೇಹಾತ್ಪೃಚ್ಛತಿ ಯಶ್ಚ ತದ್ಗತಮನಾಸ್ತಂ ಗೋಕುಲೇಂದ್ರಂ ಭಜೇ .. 9..
 ಪುತ್ರಸ್ನೇಹಭರೈಃ ಸದಾಸ್ತುತಕುಚದ್ವಂದ್ವಾ ತದೀಯೋಚ್ಛಲ-
 ದ್ಧರ್ಮಸ್ಯಾಪಿ ಲವಸ್ಯ ರಕ್ಷಣವಿದೌ ಸ್ವಪ್ರಾಣದೇಹಾರ್ಬುಧೈಃ .
 ಆಸಕ್ತಾ ಕ್ಷಣಮಾತ್ರಮಪ್ಯಕಲನಾತ್ಸದ್ಯಃ ಪ್ರಸೂತೇವ ಗೌ-
 ವ್ಯಗ್ರಾಯಾ ವಿಲಪತ್ಯಲಂ ಬಹುಭಯಾತ್ನಾ ಪಾತು ಗೋಷ್ಠೇಶ್ವರೀ .. 10..
 ಪುತ್ರಾದುಚ್ಛೈರಪಿ ಹಲಧರಾತ್ರಿಂಚತಿ ಸ್ನೇಹಪುರೈ-
 ಗೋವಿಂದಂ ಯಾದ್ಭುತರಸವತೀಪ್ರಕ್ರಿಯಾಸು ಪ್ರವೀಣಾ .
 ಸಖ್ಯಶ್ರೀಭಿವ್ರಜಪುರಮಹಾರಾಜರಾಜ್ಞೀಂ ನಯೈಸ್ತ-
 ದ್ಗೋಪೇಂದ್ರಂ ಯಾ ಸುಖಯತಿ ಭಜೇ ರೋಹಿಣೀಮೀಶ್ವರೀಂ ತಾಂ .. 11..
 ಉದ್ಯಚ್ಛುಭ್ರಾಂಶುಕೋಟಿದ್ಯುತಿನಿಕರತಿರಸ್ಕಾರಕಾರ್ಯಜ್ಞ ಲಶ್ರೀ-
 ರ್ದರ್ವಾರೋದ್ಧಾಮಧಾಮಪ್ರಕರರಿಪುಘಟೋನ್ಮಾದವಿದ್ವಂಸಿದಗ್ಧಃ .
 ಸ್ನೇಹಾದಪ್ಯುನ್ನಿಮೇಷಂ ನಿಜಮನುಜಮಿತೋಽರಣ್ಯಭೂಮೌ ಸ್ವವೀತಂ
 ತದ್ವೀರ್ಯಜ್ಞೋಽಪಿ ಯೋ ನ ಕ್ಷಣಮುಪನಯತೇ ಸ್ತೌಮಿ ತಂ ಧೇನುಕಾರಿಂ .. 12..
 ಪರ್ಜನ್ಯನಾಮಾನಿಜನಪ್ಪಗವೈಃ
 ಪರ್ಜನ್ಯಲಕ್ಷಾನಭಿತೋ ವಿನಿಂದನ್ .
 ಯೋ ನರ್ಮ ತನ್ನನ್ನಮತೇಽಸ್ಯ ಕರ್ಣೇಃ
 ನಮಾಮ್ಯುಹೋ ಕೃಷ್ಣಪಿತಾಮಹಂ ತಂ .. 13..
 ಪ್ರಿಯಸ್ಯ ನಪ್ತುಃ ಸುಖತೋಽತಿಗರ್ವಾ-
 ತ್ನಾದೌ ನ ಯಸ್ಯಾಃ ಪತತಃ ಪೃಥಿವ್ಯಾಂ .
 ನಮಾಮಿ ನರ್ಮಾರ್ಚಿತನಪ್ಪಚಂದ್ರಾಂ
 ವರೀಯಸೀಂ ಕೃಷ್ಣಪಿತಾಮಹೀಂ ತಾಂ .. 14..

ಶ್ವೇತಶ್ಮಶ್ರುಭರೇಣ ಸುಂದರಮುಖಃ ಶ್ಯಾಮಃ ಕೃತೀ ಮಂತ್ರಣಾ
 ಭಿಜ್ಞಃ ಸಂಸದಿ ಸಂತತಂ ವ್ರಜಪತೇಃ ಕುರ್ವನ್ಸ್ಥಿತಿಃ ಯೋಽರ್ಚಿತಃ .
 ಸ್ವಪ್ರಾಣಾರ್ಬುಧಖಂಡನೈರ್ಮುರಭಿದಂ ಭ್ರಾತುಃ ಸುತಂ ತೋಷಯೇ-
 ತ್ನಾಹಾರೇ ನಿವಸನ್ನಗೋಷ್ಠಮವತಾನ್ನಾಮೋಪನಂದಃ ಸದಾ .. 15..
 ಗೌರಃ ಕೋಮಲಧೀರುದಾರಚರಿತಃ ಸ್ನಿಗ್ಧೋ ವ್ರಜೇಂದ್ರಾನುಜಃ
 ಶ್ಯಾಮಶ್ಮಶ್ರುರಲಂ ತದೀಯಚರಣೇ ಭಕ್ತಃ ಸುನಂದಾಪಿತಾ .
 ಯಃ ಪ್ರಾಣೈಃ ಪರಿಮಂಛ್ಯ ಮಾಧವಸುಖಂ ದಧ್ನಾ ಮಹಿಷ್ಯಾಃ ಪರಂ
 ಸನ್ನಂದಸ್ತನುತೇ ಸ ಪಾತು ನಿತರಾಂ ನಃ ಕಾಸರೀಣಾಂ ಪತಿಃ .. 16..
 ಶ್ಯಾಮಃ ಸೂಕ್ಷ್ಮಮತಿಯುರ್ವಾತಿಮಧುರೋ ಜ್ಯೋತಿರ್ವಿದಾಮಗ್ರಣೇಃ
 ಪಾಂಡಿತ್ಯೈರ್ಜಿತಗೀಷ್ಟತಿವ್ರಜಪತೇಃ ಸವ್ಯೇ ಕೃತಾವಸ್ಥಿತಿಃ .
 ಕೃಷ್ಣಂ ಪಾಲಯತೀಹ ಯಃ ಪ್ರಿಯತಮಾ ಪ್ರಾಣಾರ್ಬುಧೈರಪ್ಯಲಂ
 ಮಂತ್ರೇಣಾಪ್ಯುಪನಂದಸೂನುಮಿಹ ತಂ ಪ್ರೀತ್ಯಾ ಸುಭದ್ರಂ ನುಮಃ .. 17..
 ದೈತ್ಯಾದ್ಭೀತೇರತಿವಿಕಲಧೀಃ ಕೋಮಲಾಂಗಸ್ಯ ಸೂನೋಃ
 ಕೃಷ್ಣಸ್ಯೋಚ್ಚೈಃ ಸತತಮವನೇ ವತ್ಸಲಾ ವ್ಯಗ್ರಚಿತ್ತಾ .
 ಕೃಚ್ಛೈರಂಬಾಂ ಬಹುಭಿರಭಿತೋ ಹಂತ ಸಂತೋಷ್ಯ ಶೂರಂ
 ದೈತ್ಯಘ್ನಂ ಯಾ ಸುತಮಜನಯತ್ಪಾಂಬಿಕಾ ಪಾತು ಧಾತ್ರೀ .. 18..
 ನಾದೈರ್ಯಸ್ಯ ಸ್ಫುಟತಿ ಪರಿತೋ ದಿವ್ಯವಿದ್ಯಂಡಕೋಟಿಃ
 ಕೇ ತೇ ತಾವತ್ಕಿಲ ದಿತಿಸುತಾಃ ಕ್ಷುದ್ರಕಾತ್ಕು ದ್ರಜೀವಾಃ .
 ಸ್ನೇಹಾನ್ಮಾತ್ರಾ ವಿಜಯಮಭಿತೋ ರಕ್ಷಣೇ ಸನ್ನಿಯುಕ್ತಂ
 ಕೃಷ್ಣಸ್ಯಾರಾತ್ರರಮಿಹ ಭಜೇ ಹಂತ ಧಾತ್ರೀ ಸುತಂ ತಂ .. 19..
 ಮಂತ್ರನ್ಯಾಸೈರಿಹ ಮುರರಿಪೋಸ್ತತ್ಪುರೋಧಾಃ ಪುರಸ್ತಾ-
 ತ್ನರ್ವಾಂಗಾನಿ ಪ್ರಕಟನಿಗಮೋ ಭಾಗುರಿಯೋಽಭಿರಕ್ಷ್ಯ .
 ಆಶೀರ್ಭಿಶ್ಚ ಪ್ರತಿದಿನಮಹೋ ತಚ್ಚಿರೋ ಜಿಘೃತೀದಂ
 ವಂದೇ ತಾವನ್ಮನಿಸುರಪತೇಸ್ತಸ್ಯ ಪಾದಾಬ್ಜಯುಗ್ಮಂ .. 20..
 ಕೃಷ್ಣಸ್ಯೋಚ್ಚೈಃ ಪ್ರಣಯವಸತಿಃ ಸಂಪ್ರವೀಣಃ ಸಖೀನಾಂ
 ಶ್ಯಾಮಾಂಗಸ್ತತ್ಸಮಗುಣಂ ವಯೋವೇಶಸೌಂದರ್ಯದರ್ಪಃ .
 ಸ್ನೇಹಾದಂಧಃ ಕ್ಷಣಮಕಲನಾಜ್ಜಾಯತೇ ಯೋಽವಧೂತಃ
 ಶ್ರೀದಾಮಾನಂ ಹರಿಸಹಚರಂ ಸರ್ವದಾ ತಂ ಪ್ರಪದ್ಯೇ .. 21..
 ಗಾಢಾನುರಾಗಭವತೋ ವಿರಹಸ್ಯ ಭೀತ್ಯಾ
 ಸ್ವಪ್ನೇಽಪಿ ಗೋಕುಲವಿಧೋರ್ನ ಜಹಾತಿ ಹಸ್ತಂ .
 ಯೋ ರಾಧಿಕಾಪ್ರಣಯನಿರ್ಝರಸಿಕ್ತಚೇತಾ

ಸ್ತಂ ಪ್ರೇಮವಿಹ್ವಲತನುಂ ಸುಬಲಂ ನಮಾಮಿ .. 22..
 ಕೃತ್ವೈಕತ್ರ ಗವಾಂ ಕುಲಾನಿ ಪರಿತಃ ಕೃಷ್ಣೇನ ಸಾಧಂ ಮುದಾ
 ಹಸ್ತಾಹಸ್ತಿ ವಿನೋದನರ್ಮಕಥನೈಃ ಖೇಲಂತಿ ಮಿತ್ರೋತ್ಕರಾಃ .
 ಪ್ರೇಮಾಂಭೋಧಿವಿಧೌತಗೌರವಮಹಾಪಂಕಾಸ್ತದಂಕಾರ್ಚಿತಾ
 ಸ್ತತ್ಪಾದಾರ್ಪಿತಚಿತ್ತಜೀವಿತಕಲಾ ಯೇ ತಾನ್ವಪದ್ಯಾಮಹೇ .. 23..
 ಮೂರ್ತೋ ಹಾಸ್ಯರಸಃ ಸದೈವ ಸುಮನಾಃ ಕಾಮಂ ಬುಭುಕ್ಷಾತುರಃ
 ಪ್ರಾಣಪ್ರೇಷ್ಯವಯಸ್ಯಯೋರನುದಿನಂ ವಾಗ್ಗೇಹಭಂಗ್ಯುತ್ಕರೈಃ .
 ಹಾಸ್ಯಂ ಯೋ ಮಧುಮಂಗಲಃ ಪ್ರಕಟಯನ್ಸಂಭ್ರಾಜತೇ ಕೌತುಕೇ
 ತಂ ವೃಂದಾವನಚಂದ್ರನರ್ಮಸಚಿವಂ ಪ್ರೀತ್ಯಾಶು ವಂದಾಮಹೇ .. 24..
 ಗೂಢಂ ತತ್ಸುವಿದಗ್ಧತಾರ್ಕಿತಸಖೀದ್ವಾರೋನ್ನಯಂತೀ ತಯೋಃ
 ಪ್ರೇಮ್ನಾ ಸುಷ್ಮ ವಿದಗ್ಧಯೋರನುದಿನಂ ಮಾನಾಭಿಸಾರೋತ್ಸವಃ .
 ರಾಧಾಮಾಧವಯೋಃ ಸುಖಾಮೃತರಸಂ ಯೈವೋಪಭುಂಕ್ತೇ ಮುಹು-
 ಗೋಷ್ಯೇ ಭವ್ಯವಿಧಾಯಿನೀಂ ಭಗವತೀಂ ತಾಂ ಪೌರ್ಣಮಾಸೀಂ ಭಜೇ .. 25..
 ಖರ್ವಶ್ಮಶ್ರುಮುದಾರಮುಜ್ಜ್ವಲಕುಲಂ ಗೌರಂ ಸಮಾನಂ ಸ್ಫುರ-
 ತ್ಪಂಚಾಶತ್ತಮವರ್ಷವಂದಿತವಯಃಕ್ರಾಂತಿಂ ಪ್ರವೀಣಂ ವ್ರಜೇ .
 ಗೋಷ್ಯೇಶಸ್ಯ ಸಖಾಯಮುನ್ನತತರಶ್ರೀದಾಮತೋಽಪಿ ಪ್ರಿಯ
 ಶ್ರೀರಾಧಂ ವೃಷಭಾನುಮುದೃಟಯಶೋವ್ರಾತಂ ಸದಾ ತಂ ಭಜೇ .. 26..
 ಅನುದಿನಮಿಹ ಮಾತ್ರಾ ರಾಧಿಕಾಭವ್ಯವಾರ್ತಾಃ
 ಕಲಯಿತುಮತಿಯತ್ನಾತ್ಪ್ರೇಷ್ಯತೇ ಧಾತ್ರಿಕಾಯಾಃ .
 ದುಹಿತೃಯುಗಲಮುಚ್ಚೈಃ ಪ್ರೇಮಪೂರಪ್ರಪಂಚೈ-
 ವಿಕಲಮತಿ ಯಯಾಸೌ ಕೀರ್ತಿದಾ ಸಾವತಾನ್ವಃ .. 27..
 ಪ್ರಥಮರಸವಿಲಾಸೇ ಹಂತ ರೋಷೇಣ ತಾವ-
 ತ್ಪ್ರಕಟಮಿವ ವಿರೋಧಂ ಸಂದಧಾನಾಪಿ ಭಂಗ್ಯಾ .
 ಪ್ರವಲಯತಿ ಸುಖಂ ಯಾ ನವ್ಯಯೂನೋಃ ಸ್ವನಪ್ಪೋಃ
 ಪರಮಿಹ ಮುಖರಾಂ ತಾಂ ಮೂರ್ಧ್ನಿ ವೃದ್ಧಾಂ ವಹಾಮಿ .. 28..
 ಸಾಂದ್ರಪ್ರೇಮರಸೈಃ ಪ್ಲುತಾ ಪ್ರಿಯತಯಾ ಪ್ರಾಗಲ್ಭ್ಯಮಾಪ್ತಾ ತಯೋಃ
 ಪ್ರಾಣಪ್ರೇಷ್ಯವಯಸ್ಯಯೋರನುದಿನಂ ಲೀಲಾಭಿಸಾರಂ ಕ್ರಮೈಃ .
 ವೈದಗ್ಧೈನ ತಥಾ ಸಖೀಂ ಪ್ರತಿ ಸದಾ ಮಾನಸ್ಯ ಶಿಕ್ಷಾಂ ರಸೈ-
 ಯೇಯಂ ಕಾರಯತೀಹ ಹಂತ ಲಲಿತಾ ಗೃಹ್ಣಾತು ಸಾ ಮಾಂ ಗಣೈಃ .. 29..
 ಪ್ರಣಯಲಲಿತನರ್ಮಸ್ಥಾರಭೂಮಿಸ್ತಯೋರ್ಯಾ
 ವ್ರಜಪುರನವಯೂನೋರ್ಯಾ ಚ ಕಂಠಾನ್ವಿಕಾನಾಂ .

ನಯತಿ ಪರಮಧಸ್ತಾದ್ಧಿವ್ಯಗಾನೇನ ತುಷ್ಟಾ
ಪ್ರಥಯತು ಮಮ ದೀಕ್ಷಾಂ ಹಂತ ಸೇಯಂ ವಿಶಾಖಾ .. 30..
ಪ್ರತಿನವನವಕುಂಜಂ ಪ್ರೇಮಪೂರೇಣ ಪೂರ್ಣಾ
ಪ್ರಚುರಸುರಭಿಪುಷ್ಪೈರ್ಭೂಷಯಿತ್ವಾ ಕ್ರಮೇಣ .
ಪ್ರಣಯತಿ ಬತ ವೃಂದಾ ತತ್ರ ನೀಲೋತ್ಸವಂ ಯಾ
ಪ್ರಿಯಗಣವೃತರಾಧಾಕೃಷ್ಣಯೋಸ್ತಾಂ ಪ್ರಪದ್ಯೇ .. 31..
ಸಖ್ಯೇನಾಲಂ ಪರಮರುಚಿರಾ ನರ್ಮಭವ್ಯೇನ ರಾಧಾಂ
ಪಾಕಾರ್ಥಂ ಯಾ ವ್ರಜಪತಿಮಹಿಷ್ಯಾಜ್ಜಯಾ ಸನ್ನಯಂತೀ .
ಪ್ರೇಮ್ಣಾ ಶಶ್ವತ್ಪಥಿ ಪಥಿ ಹರೇರ್ವಾರ್ತಯಾ ತರ್ಪಯಂತೀ
ತುಷ್ಯತ್ಪ್ರೇತಾಂ ಪರಮಿಹ ಭಜೇ ಕುಂದಪೂರ್ವಾಂ ಲತಾಂ ತಾಂ .. 32..
ವ್ರಜೇಶ್ವರ್ಯಾನೀತಾಂ ಬತ ರಸವತೀಕೃತ್ಯವಿಧಯೇ
ಮುದಾ ಕಾಮಂ ನಂದೀಶ್ವರಗಿರಿನಿಕುಂಜೇ ಪ್ರಣಯಿನೀ .
ಭಲೈಃ ಕೃಷ್ಣಃ ರಾಧಾಂ ದಯಿತಮಭಿ ತಾಂ ಸಾರಯತಿ ಯಾ
ಧನಿಷ್ಠಾಂ ತತ್ಪ್ರಾಣಪ್ರಿಯತರಸಖೀಂ ತಾಂ ಕಿಲ ಭಜೇ .. 33..
ಅವಂತೀತಃ ಕೀರ್ತೇಃ ಶ್ರವಣಭವತೋ ಮುಗ್ಧಹೃದಯಾ
ಪ್ರಗಾಢೋತ್ಕಂಠಾಭಿವ್ರಜಭುವಮುರೀಕೃತ್ಯ ಕಿಲ ಯಾ .
ಮುದಾ ರಾಧಾಕೃಷ್ಣೋಜ್ಜ್ವಲರಸಸುಖಂ ವರ್ಧಯತಿ ತಾಂ
ಮುಖೀಂ ನಾಂದೀಪೂರ್ವಾಂ ಸತತಮಭಿವಂದೇ ಪ್ರಣಯತಃ .. 34..
ಮುದಾ ರಾಧಾಕೃಷ್ಣಪ್ರಚುರಜಲಕೇಲೀ ರಸಭರ
ಸ್ವಲತ್ಕಸ್ತೂರಿತದ್ಭುಸ್ತೃಣಘನಚರ್ಚಾರ್ಚಿತಜಲಾ .
ಪ್ರಮೋದಾತ್ತೌ ಫಣಿಸ್ಮಿತಮುದಿತಮೂರ್ಮಿಸ್ಪುಟಕರ
ಶ್ರಿಯಾ ಸಿಂಚಂತೀವ ಪ್ರಥಯತು ಸುಖಂ ನಸ್ತರಣಿಜಾ .. 35..
ಸರ್ವಾನಂದಕದಂಬಕೇನ ಹರಿಣಾ ಪ್ರಾಗ್ಯಾಚಿತಾ ಅಪ್ಯಮೂಃ
ಸ್ವೈರಂ ಚಾರು ರಿರಂಸಯಾ ರಹಸಿ ಯಾಃ ಕ್ರೋಧಾದನಾದೃತ್ಯ ತಾಂ .
ಪ್ರಾಣಪ್ರೇಷ್ಯಸಖೀಂ ನಿಜಾಮನುದಿನಂ ತೇನೈವ ಸಾರ್ಥಂ ಮುದಾ
ರಾಧಾಂ ಸಂರಮಯಂತಿ ತಾಃ ಪ್ರಿಯಸಖೀ ಮೂರ್ಧ್ನಾ ಪ್ರಪದ್ಯೇತರಾಂ .. 36..
ಪ್ರೇಮ್ಣಾ ಯೇ ಪರಿಬಂಟನೇನ ಕಲಿತಾಃ ಸೇವಾಸದೈವೋತ್ಸುಕಾಃ
ಕುರ್ವಾಣಾಃ ಪರಮಾದರೇಣ ಸತತಂ ದಾಸಾ ವಯಸ್ಕೋಪಮಾಃ .
ವಂಶೀದರ್ಪಣದೂತ್ಯವಾರಿವಿಲಸತ್ತಾಂಬೂಲವೀಣಾದಿಭಿಃ
ಪ್ರಾಣೇಶಂ ಪರಿತೋಷಯಂತಿ ಪರಿತಸ್ತಾನ್ವತ್ರಿಮುಖ್ಯಾನ್ಭಜೇ .. 37..
ತಾಂಬೂಲಾರ್ಪಣಪಾದಮರ್ದನಪಯೋದಾನಾಭಿಸಾರಾದಿಭಿ-
ವೃಂದಾರಣ್ಯಮಹೇಶ್ವರೀಂ ಪ್ರಿಯತಯಾ ಯಾಸ್ತೋಷಯಂತಿ ಪ್ರಿಯಾಃ .

ಪ್ರಾಣಪ್ರೇಷ್ಯಸಖೀಕುಲಾದಪಿ ಕಿಲಾಸಂಕೋಚಿತಾಭೂಮಿಕಾಃ
ಕೇಲೀಭೂಮಿಷು ರೂಪಮಂಜರೀಮುಖಾಸ್ತಾ ದಾಸಿಕಾಃ ಸಂಶ್ರಯೇ .. 38..
ತೃಣೇಕೃತ್ಯ ಸ್ವಾರಂ ಸುಖಜಲಧಿಸಾರಂ ಸ್ಫುಟಮಪಿ
ಸ್ವಕೀಯಂ ಪ್ರೇಮ್ನಾಂ ಯೇ ಭರನಿಕರನಮ್ರಾ ಮುರರಿಪೋಃ .
ಸುಖಾಭಾಸಂ ಶಶ್ವತ್ಪಥಯಿತುಮಲಂ ಪ್ರೌಢಕುತುಕಾ-
ದ್ಭೃತಂತೇ ತಾಂಧನ್ಯಾನ್ವರಮಿಹ ಭಜೇ ಮಾಧವಗಣಾನ್.. 39..
ತಸ್ಯಾಃ ಕ್ಷಣಾದರ್ಶನತೋ ಮ್ನಿಯಂತೇ
ಸುಖೇನ ತಸ್ಯಾಃ ಸುಖಿನೋ ಭವಂತಿ .
ಸ್ನಿಗ್ಧಾಃ ಪರಂ ಯೇ ಕೃತಪುಣ್ಯಪುಂಜಾಃ
ಪ್ರಾಣೇಶ್ವರೀಪ್ರೇಷ್ಯಗಣಾನ್ಭಜೇ ತಾನ್.. 40..
ಸಾಪತ್ನೋಚ್ಚಯರಜ್ಯದುಜ್ಜ್ವಲರಸಸ್ಯೋಚ್ಚೈಃ ಸಮುದ್ವೃದ್ಧಯೇ
ಸೌಭಾಗ್ಯೋದ್ಭಟಗರ್ವವಿಭ್ರಮಭೃತಃ ಶ್ರೀರಾಧಿಕಾಯಾಃ ಸ್ಫುಟಂ .
ಗೋವಿಂದಃ ಸ್ಮರಪುಲ್ಲವಲ್ಲವಧೂವರ್ಗೇಣ ಯೇನ ಕ್ಷಣಂ
ಕ್ರೀಡತ್ಯೇಷ ತಮತ್ರ ವಿಸ್ತೃತಮಹಾಪುಣ್ಯಂ ಚ ವಂದಾಮಹೇ .. 41..
ಬ್ರಹ್ಮಾಂಡಾತ್ಪರಮುಚ್ಚಲತ್ಸುಖಭರಂ ತತ್ಕೋಟಿಸಂಖ್ಯಾದಪಿ
ಪ್ರೇಮ್ನಾ ಕೃಷ್ಣಸುರಕ್ಷಿತಾಃ ಪ್ರತಿಮುಹುಃ ಪ್ರಾಪ್ತಾಃ ಪರಂ ನಿರ್ವೃತಾಃ .
ಕಾಮಂ ತತ್ಪಾದಪದ್ಮಸುಂದರನಖಪ್ರಾಂತಸ್ಪಲದ್ರೇಣುಕಾ
ರಕ್ಷಾವ್ಯಗ್ರಧಿಯಃ ಸ್ಫುರಂತಿ ಕಿಲ ಯೇ ತಾನೋಪವರ್ಯಾನ್ಭಜೇ .. 42..
ಪ್ರಾಣೇಭ್ಯೋಽಪ್ಯಧಿಕೈಃ ಪ್ರಿಯೈರಪಿ ಪರಂ ಪುತ್ರೈರ್ಮುಕುಂದಸ್ಯ ಯಾಃ
ಸ್ನೇಹಾತ್ಪಾದಸರೋಜಯುಗ್ಮವಿಗಲದ್ವರ್ಮಸ್ಯ ಬಿಂದೋಃ ಕಣಂ .
ನಿರ್ಮಂಭ್ಯೋರುಶಿಖಂಡಸುಂದರಶಿರಶ್ಚುಂಬಂತಿ ಗೋಪ್ಯಶ್ಚಿರಂ
ತಾಸಾಂ ಪಾದರಜಾಂಸಿ ಸಂತತಮಹಂ ನಿರ್ಮಂಭಯಾಮಿ ಸ್ಫುಟಂ .. 43..
ಇಂದ್ರನೀಲಮುರರಾಜಿತಾಃ ಪರಂ
ಸ್ವರ್ಣಬದ್ಧವರಶೃಂಗರಂಜಿತಾಃ .
ಪಾಂಡುಗಂಡಗಿರಿಗರ್ವಖರ್ವಿಕಾಃ
ಪಾಂತು ನಃ ಸಪದಿ ಕೃಷ್ಣಧೇನವಃ .. 44..
ಯಾಸಾಂ ಪಾಲನದೋಹನೋತ್ಸವರತಃ ಸಾರ್ಧಂ ವಯಸ್ಯೋತ್ಕರೈಃ
ಕಾಮಂ ರಾಮವಿರಾಜಿತಃ ಪ್ರತಿದಿನಂ ತತ್ಪಾದರೇಣೂಜ್ಜ್ವಲಂ .
ಪ್ರೀತ್ಯಾ ಸ್ಫೀತವನೋರುಪರ್ವತನದೀಕಚ್ಛೇಷು ಬದ್ಧಸ್ತೃಹೋ
ಗೋಷ್ಣಾಖಂಡಲನಂದನೋ ವಿಹರತೇ ತಾಃ ಸೌರಭೇಯೀರ್ಭಜೇ .. 45..
ಮಣಿಖಚಿತಸುವರ್ಣಶ್ಲಿಷ್ಠಶೃಂಗದ್ವಯಶ್ರೀ-
ರಸಿತಮಣಿಮನೋಜ್ಞಜ್ಯೋತಿರುದ್ಯತ್ಪುರಾಡ್ಯಃ .

ಸ್ಪುರದರುಣಿಮಗುಚ್ಛಾಂದೋಲವಿದ್ಯೋತಿಕಂಠಃ
 ಸ ಜಯತಿ ಬಕಶತ್ರೋಃ ಪದ್ಮಗಂಧಃ ಕಕುದ್ಮೀ .. 46..
 ಮೃದುನವತ್ಸನಮಲ್ಪಂ ಸಸ್ಪೃಹಂ ವಕ್ತ್ರಮಧ್ಯೇ
 ಕ್ಷಿಪತಿ ಪರಮಯತ್ನಾದಲ್ಪಕಂಡೂಂ ಚ ಗಾತ್ರೇ .
 ಪ್ರಥಯತಿ ಮುರವೈರೀ ಹಂತ ಯದ್ವತ್ಸಕಾನಾಂ
 ಸಪದಿ ಕಿಲ ದಿದೃಕ್ಷೇ ತತ್ತದಾಟೀಕನಾನಿ .. 47..
 ನಕ್ತಂ ದಿವಂ ಮುರರಿಪೋರಧರಾಮೃತಂ ಯಾ
 ಸ್ವೀತಾ ಪಿಬತ್ಯಲಮಬಾಧಮಹೋ ಸುಭಾಗ್ಯಾ .
 ಶ್ರೀರಾಧಿಕಾಪ್ರಥಿತಮಾನಮಪೀಹ ದಿವ್ಯ
 ನಾದೈರಧೋ ನಯತಿ ತಾಂ ಮುರಲೀಂ ನಮಾಮಿ .. 48..
 ದೂತೀಭಿರ್ಬಹುಚಾಟುಭಿಃ ಸಖಿಕುಲೇನಾಲಂ ವಚೋಭಂಗಿಭಿಃ
 ಪಾದಾಂತೇ ಪತನೈವ್ರಜೇಂದ್ರತನಯೇನಾಪಿ ಕುದ್ಧಾಲೀಗಣೈಃ .
 ರಾಧಾಯಾಃ ಸಖಿ ಶಕ್ಯತೇ ದವಯಿತುಂ ಯೋ ನೈವ ಮಾನೋ ಯಯಾ
 ಪುತ್ಕೃತ್ಯೈವ ನಿರಸ್ಯತೇ ಸುಕೃತಿನೀಂ ವಂಶೀಂ ಸಖೀಂ ತಾಂ ನುಮಃ .. 49..
 ಸ್ವೀತಸ್ತಾಂಡವಿಕೋ ಹರೇರ್ಮುರಲಿಕಾನಾದೇನ ನೃತ್ಯೋತ್ಸವಂ
 ಘೂರ್ಣಚ್ಚಾರುಶಿಖಂಡವಲ್ಗುಸರಸೀತೀರೇ ನಿಕುಂಜಾಗ್ರತಃ .
 ತನ್ನನ್ಯುಂಜವಿಹಾರಿಣೋಃ ಸುಖಭರಂ ಸಂಪಾದಯೇದ್ಯಸ್ತಯೋಃ
 ಸ್ಮತ್ವಾ ತಂ ಶಿಖಿರಾಜಮುತ್ಸುಕತಯಾ ಬಾಡಂ ದಿದೃಕ್ಷಾಮಹೇ .. 50..
 ಸಪ್ತಾಹಂ ಮುರಮರ್ಧನಃ ಪ್ರಣಯತೋ ಗೋಷ್ಠೈಕರಕ್ಷೋತ್ಸುಕೋ
 ಬಿಭ್ರನ್ಮಾನಮುದಾರಪಾಣಿರಮಣೈರ್ಯಸ್ಮೈ ಸಲಿಲಂ ದದೌ .
 ಗಾಂಧರ್ವಾಮುರಭಿದ್ವಿಲಾಸವಿಗಲತ್ಕಾಶ್ಮೀರರಜ್ಯದ್ಗುಹ
 ಸ್ತತ್ಪಟ್ಟಾಯಿತರತ್ಸುಂದರಶಿಲೋ ಗೋವರ್ಧನಃ ಪಾತು ವಃ .. 51..
 ನೀಪೈಶ್ಚಂಪಕಪಾಲಿಭಿರ್ನವವರಾಶೋಕೈ ರಸಾಲೋತ್ಕರೈಃ
 ಪುನ್ನಾಗೈರ್ಬಕುಲೈರ್ಲವಂಗಲತಿಕಾ ವಾಸಂತಿಕಾಭಿವೃಷ್ಟೈಃ .
 ಹೃದ್ಯಂ ತತ್ಪ್ರಿಯಕುಂಡಯೋಸ್ತಟಮಿಲನೈದ್ಯಪ್ರದೇಶಂ ಪರಂ
 ರಾಧಾಮಾಧವಯೋಃ ಪ್ರಿಯಸ್ಥಲಮಿದಂ ಕೇಲ್ಯಾಸ್ತದೇವಾಶ್ರಯೇ .. 52..
 ಶ್ರೀವೃಂದಾವಿಪಿನಂ ಸುರಮ್ಯಮಪಿ ತಚ್ಚೈಮಾನ್ಸ ಗೋವರ್ಧನಃ
 ಸಾ ರಸಸ್ಥಲಿಕಾಪ್ಯಲಂ ರಸಮಯೀ ಕಿಂ ತಾವದನ್ಯಸ್ಥಲಂ .
 ಯಸ್ಯಾಪ್ಯಂಶಲವೇನ ನಾರ್ಹತಿ ಮನಾಕ್ಸಾಮ್ಯಂ ಮುಕುಂದಸ್ಯ ತತ್-
 ಪ್ರಾಣೇಭ್ಯೋಽಪ್ಯಧಿಕಪ್ರಿಯೇವ ದಯಿತಂ ತತ್ಕುಂಡಮೇವಾಶ್ರಯೇ .. 53..
 ಸ್ವೀತೇ ರತ್ನಸುವರ್ಣಮೌಕ್ತಿಕಭರೈಃ ಸನ್ನಿರ್ಮಿತೇ ಮಂಡಪೇ

ಧೂತ್ಕಾರಂ ವಿನಿಧಾಯ ಯತ್ರ ರಭಸಾತ್ತೌ ದಂಪತೀ ನಿರ್ಭರಂ .
 ತನ್ವಾತೇ ರತಿನಾಥನರ್ಮಸಚಿವೌ ತದ್ರಾಜ್ಯಚರ್ಚಾಂ ಮುದಾ
 ತಂ ರಾಧಾಸರಸೀತಟೋಜ್ಜ್ವಲಮಹಾಕುಂಜಂ ಸದಾಹಂ ಭಜೇ .. 54..
 ಕಾಂತ್ಯಾ ಹಂತ ಮಿಧಃ ಸ್ಫುಟಂ ಹೃದಿ ತಟೇ ಸಂಬಿಂಬಿತಂ ದ್ಯೋತತೇ
 ಪ್ರೀತ್ಯಾ ತನ್ನಿಧುನಂ ಮುದಾ ಪದಕವದ್ರಾಗೇಣ ಬಿಭ್ರದ್ಯಯೋಃ .
 ಧಾತ್ರಾ ಭಾಗ್ಯಭರೇಣ ನಿರ್ಮಿತತರೇ ತೈಲೋಕ್ಯಲಕ್ಷ್ಮ್ಯಸ್ವದೇ
 ಗೌರಶ್ಯಾಮತಮೇ ಇಮೇ ಪ್ರಿಯತಮೇ ರೂಪೇ ಕದಾಹಂ ಭಜೇ .. 55..
 ನೇತ್ರೋಪಾಂತವಿಘೋರ್ಣನೈರಲಘು ತದ್ಗೋಮೂಲಸಂಜಾಲನೈ-
 ರೀಷದ್ಧಾಸ್ಯರನೈಃ ಸುಧಾಧರಧಯೈಶ್ಚಂಭೈರ್ವೃಥಾಲಿಂಗನೈಃ .
 ಏತೈರಿಷ್ಟಮಹೋಪಚಾರನಿಚಯೈಸ್ತನ್ನವ್ಯಯೂನೋರ್ಯುಗಂ
 ಪ್ರೀತ್ಯಾ ಯಂ ಭಜತೇ ತಮುಜ್ಜ್ವಲಮಹಾರಾಜಂ ಪ್ರವಂದಾಮಹೇ .. 56..
 ನೇತ್ರೇ ದೈರ್ಘ್ಯಮಪಾಂಗಯೋಃ ಕುಟಿಲತಾ ವಕ್ಷೋಜವಕ್ಷಃಸ್ಥಲೇ
 ಸ್ಥಾಲ್ಯಂ ತನ್ಮ ದುವಾಚಿ ವಕ್ರಿಮಧುರಾ ಶ್ರೋಣೌ ಪೃಥು ಸ್ಫಾರತಾ .
 ಸರ್ವಾಂಗೇ ವರಮಾಧುರೀ ಸ್ಫುಟಮಭೂದ್ಯೇನೇಹ ಲೋಕೋತ್ತರಾ
 ರಾಧಾಮಾಧವಯೋರಲಂ ನವವಯಃ ಸಂಧಿಂ ಸದಾ ತಂ ಭಜೇ .. 57..
 ದುಷ್ಟಾರಿಷ್ಟವಧೇ ಸ್ವಯಂ ಸಮುದಭೂತ್ಯುಷ್ಣಾಂಘ್ರಿಪದ್ಮಾದಿದಂ
 ಸ್ಪೀತಂ ಯನ್ಮಕರಂದವಿಸ್ತತಿರಿವಾರಿಷ್ಟಾಖ್ಯಮಿಷ್ಟಂ ಸರಃ .
 ಸೋಪಾನೈಃ ಪರಿರಂಜಿತಂ ಪ್ರಿಯತಯಾ ಶ್ರೀರಾಧಯಾ ಕಾರಿತ್ಯೈಃ
 ಪ್ರೇಮ್ಣಾಲಿಂಗದಿವ ಪ್ರಿಯಾ ಸರ ಇದಂ ತನ್ನೀತ್ಯನಿತ್ಯಂ ಭಜೇ .. 58..
 ಕದಂಬಾನಾಂ ವ್ರಾತೈರ್ಮಧುಪಕುಲಝಂಕಾರಲಲಿತೈಃ
 ಪರೀತೇ ಯತ್ರೈವ ಪ್ರಿಯಸಲಿಲಲೀಲಾಹತಿಮಿಷ್ಟೈಃ .
 ಮುಹುರ್ಗೋಪೇಂದ್ರಸ್ಯಾತ್ಮಜಮಭಿಸರಂತ್ಯಂಬುಜದೃಶೋ
 ವಿನೋದೇನ ಪ್ರೀತ್ಯಾ ತದಿದಮವತಾತ್ಪಾವನಸರಃ .. 59..
 ಪರ್ಜಣೈನ ಪಿತಾಮಹೇನ ನಿತರಾಮಾರಾಧ್ಯ ನಾರಾಯಣಂ
 ತ್ಯಕ್ತ್ವಾ ಹಾರಮಭೂತ ಪುತ್ರಕ ಇಹ ಸ್ವೀಯಾತ್ಮಜೇ ಗೋಷ್ಠಪೇ .
 ಯತ್ರಾವಾಪಿ ಸುರಾರಿಹಾ ಗಿರಿಧರಃ ಪೌತ್ರೋ ಗುಣೈಕಾಕರಃ
 ಕ್ಷಣಾಕ್ಷಾರತಯಾ ಪ್ರಸಿದ್ಧಮವನೌ ತನ್ನೇ ತಡಾಗಂ ಗತಿಃ .. 60..
 ಸಾರ್ಧಂ ಮಾನಸಜಾಹ್ನವೀಮುಪನದೀವರ್ಗೈಃ ಸರಂಗೋತ್ಕರೈಃ
 ಸಾವಿತ್ರ್ಯಾದಿಸುರೀಕುಲೈಶ್ಚ ನಿತರಾಮಾಕಾಶವಾಣ್ಯಾ ವಿಧೋಃ .
 ವೃಂದಾರಣ್ಯವರೇಣ್ಯರಾಜ್ಯವಿಷಯೇ ಶ್ರೀಪೌರ್ಣಮಾಸೀ ಮುದಾ
 ರಾಧಾಂ ಯತ್ರ ಸಿಷೇಚ ಸಿಂಚತು ಸುಖಂ ಸೋನ್ಮತ್ತರಾಧಾಸ್ಥಲೀ .. 61..

ಪ್ರೀತ್ಯಾ ನಂದೀಶ್ವರಗಿರಿತಟೇ ಸ್ವಾರಪಾಷಾಣವೃಂದೈ-
 ಶ್ಚಾಟುಷ್ಕೋಣೈಃನುಕೃತಿಗುರುಭಿರ್ನಿರ್ಮಿತಾ ಯಾ ವಿದಗ್ಧೈಃ .
 ರೇಮೇ ಕೃಷ್ಣಃ ಸಖಿಪರಿವೃತೋ ಯತ್ರ ನರ್ಮಾಣಿ ತನ್ನನ್-
 ನಾಸ್ಥಾನೀಂ ತಾಂ ಹರಿಪದಲಸತ್ಸೌರಭಾಕ್ತಾಂ ಪ್ರಪದ್ಯೇ .. 62..
 ವೈದಗ್ಧೋಜ್ಜ್ವಲವಲ್ಲವಲ್ಲವಧೂವರ್ಗೇಣ ನೃತ್ಯನ್ನಸೌ
 ಹಿತ್ವಾ ತಂ ಮುರಜಿದ್ರಸೇನ ರಹಸಿ ಶ್ರೀರಾಧಿಕಾಂ ಮಂಡಯನ್ .
 ಪುಷ್ಪಾಲಂಕೃತಿಸಂಚಯೇನ ರಮತೇ ಯತ್ರ ಪ್ರಮೋದೋತ್ಕರೈ-
 ಸ್ತ್ರೈಲೋಕ್ಯಾದ್ಭುತಮಾಧುರೀ ಪರಿವೃತಾ ಸಾ ಪಾತು ರಾಸಸ್ಥಲೀ .. 63..
 ಗಾಂಧರ್ವಿಕಾಮುರವಿಮರ್ದನನೌವಿಹಾರ
 ಲೀಲಾವಿನೋದರಸನಿರ್ಭರಭೋಗಿನೀಯಂ .
 ಗೋವರ್ಧನೋಜ್ಜ್ವಲಶಿಲಾಕುಲಮುನ್ನಯಂತೀ
 ವೀಚೇಭರೈರವತು ಮಾನಸಜಾಹ್ನವೀ ಮಾಂ .. 64..
 ಯೇಷಾಂ ಕ್ವಾಪಿ ಚ ಮಾಧವೋ ವಿಹರತೇ ಸ್ನಿಗ್ಧೈರ್ವಯಸ್ಯೋತ್ಕರೈ-
 ಸ್ತದ್ಧಾತುದ್ರವಪುಂಜಚಿತ್ರಿತತರೈಸ್ತೈಃ ಸ್ವಯಂ ಚಿತ್ರಿತಃ .
 ಖೇಲಾಭಿಃ ಕಿಲಪಾಲನೈರಪಿ ಗವಾಂ ಕುತ್ರಾಪಿ ನರ್ಮೋತ್ಸವೈಃ
 ಶ್ರೀರಾಧಾಸಹಿತೋ ಗುಹಾಸು ರಮತೇ ತಾನ್ಮೈಲವರ್ಯಾನ್ಭಜೇ .. 65..
 ಸ್ಥಿತೇ ಯತ್ರ ಸರಿತ್ಸರೋವರಕುಲೇ ಗಾಃ ಪಾಲಯನ್ನಿವೃಪತೇ
 ಗ್ರೀಷ್ಮೇ ವಾರಿವಿಹಾರಕೇಲಿನಿವಹೈರ್ಗೋಪೇಂದ್ರವಿದ್ಯಾತ್ಮಜಃ .
 ಪ್ರೀತ್ಯಾ ಸಿಂಚತಿ ಮುಗ್ಧಮಿತ್ರನಿಕರಾನ್ತರ್ಷೇಣ ಮುಗ್ಧಃ ಸ್ವಯಂ
 ಕಾಂಕ್ಷಸ್ವೀಯಜಯಂ ಜಯಾರ್ಥಿನ ಇಮಾನ್ನಿತ್ಯಂ ತದೇತದ್ಭಜೇ .. 66..
 ಯೇಷಾಂ ಕಚ್ಚಪಿಕಾ ಲಸನ್ಮುರಲಿಕಾನಾದೇನ ಹರ್ಷೋತ್ಕರೈಃ
 ಸ್ವಸ್ತಾರ್ಧಸ್ತೃಣಗುಚ್ಛ ಏಷ ನಿತರಾಂ ವಕ್ತ್ರೇಷು ಸಂಸ್ತಂಭತೇ .
 ಸಖ್ಯೇನಾಪಿ ತಯೋಃ ಪರಂ ಪರಿವೃತಾ ರಾಧಾಬಕದ್ವೇಷಿಣೋ
 ಸ್ತೇ ಹೃದ್ಯಾ ಮೃಗಯೂಥಪಾಃ ಪ್ರತಿದಿನಂ ಮಾಂ ತೋಷಯಂತು ಸ್ಫುಟಂ .. 67..
 ಗುಂಜದ್ಭೃಂಗಕುಲೇನ ಜುಷ್ಟಕುಸುಮೈಃ ಸಂಲಭ್ಯಮಂಜುಶ್ರಿಯಾಂ
 ಕುಂಜಾನಾಂ ನಿಕರೇಷು ಯೇಷು ರಮತೇ ಸೌರಭ್ಯವಿಸ್ತಾರಿಣಾಃ .
 ಉದ್ಯತ್ಕಾಮತರಂಗರಂಗಿತಮನಸ್ತನ್ನವ್ಯಯೂನೋರ್ಯುಗಂ
 ತೇಷಾಂ ವಿಸ್ತೃತಕೇಶಪಾಶನಿಕರೈಃ ಕುರ್ಯಾಮಹೋ ಮಾರ್ಜನಂ .. 68..
 ಯೇಷಾಂ ಚಾರು ತಲೇಷು ಶೀತನಿವಿಡಚ್ಛಾಯೇಷು ರಾತ್ರಂದಿವಂ
 ಪುಷ್ಪಾಣಾಂ ವಿಗಲತ್ವರಾಗವಿಲಸತ್ತಲೈಷು ಕ್ಷಪ್ತಾಶ್ರಯಂ .
 ಪ್ರೀತ್ಯಾ ಸ್ನಿಗ್ಧಮಧುವ್ರತೈರ್ಮಧುಕಣೈಃ ಸಂಸೇವಿತಂ ತನ್ನವಂ

ಯೂನೋರ್ಯುಗ್ಮತರಂ ಮುದಾ ವಿಹರತೇ ತೇ ಪಾಂತು ಮಾಂ ಭೂರುಹಾಂ .. 69..
 ಗಾಂಧರ್ವಾ ಮುರವೈರಿಣೋಃ ಪ್ರಣಯಿಣೋಃ ಪುಷ್ಪಾಣಿ ಸಂಚಿನ್ವತೋಃ
 ಸ್ವೈರಂ ಸ್ವೈರಸಖೀಕುಲೇನ ವೃತಯೋರೀಷಸ್ತೀತೇನ ದ್ವಯೋಃ .
 ದೃಷ್ಟ್ವಾ ಕೇಲಿಕಲಿಂ ತಯೋರ್ನವನವಂ ಹಾಸ್ಯೇನ ಪುಷ್ಪಚ್ಚಲೈಃ
 ಕಾಮಂ ಯಾ ವಿಲಸಂತಿ ತಾಃ ಕಿಲ ಲತಾಃ ಸೇವ್ಯಾಃ ಪರಂ ಪ್ರೇಮಭಿಃ .. 70..
 ಪರಿಚಯರಸಮಗ್ನಾಃ ಕಾಮಮಾರಾತ್ತಯೋರ್ಯೇ
 ಮಧುರತರರುತೇನೋಲ್ಲಾಸಮುಲ್ಲಾಸಯಂತಿ .
 ವ್ರಜಭುವಿ ನವಯೂನೋಃ ಸುಪ್ರಿಯಾಃ ಪಕ್ಷಿಣಸ್ತೇ
 ವಿದಧತು ಮಮ ಸೌಖ್ಯಂ ಸ್ವಾರಮಾಲೋಕನೇನ .. 71..
 ಚೂತೇಷ್ಟೇಷು ಕದಂಬಕೇಷು ಬಕುಲೇಷ್ಟನ್ಯೇಷು ವೃಕ್ಷೇಷ್ಟಲಂ
 ಪ್ರೀತ್ಯಾ ಮಾಧವಿಕಾದಿವಲ್ಲಿಷು ತಥಾ ಭಾಂಕಾರನಾದೈರ್ಧ್ವಯೋಃ .
 ಯೇ ಭೃಂಗಾಃ ಪರಿತಸ್ತಯೋಃ ಸುಖಭರಂ ವಿಸ್ತಾರಯಂತಿ ಸ್ಫುಟಂ
 ಗುಂಜಂತೋ ಬತ ವಿಭ್ರಮೇಣ ನಿತರಾಂ ತಾನೇವ ವಂದಾಮಹೇ .. 72..
 ಪುಷ್ಪೈರ್ಯಸ್ಯ ಮುದಾ ಸ್ವಯಂ ಗಿರಿಧರಂ ಸ್ವೈರಂ ನಿಕುಂಜೇಶ್ವರೀಂ
 ಫುಲ್ಲಾಂ ಫುಲ್ಲತರೈರಮಂಡಯದಲಂ ಫುಲ್ಲೋ ನಿಕುಂಜೇಶ್ವರಃ .
 ಈಷನ್ನೇತ್ರವಿಘೂರ್ಣನೇನ ಕಲಿತಸ್ವಾಧೀನ ಉಚ್ಚೈಸ್ತಯಾ
 ಶ್ರೀಮಾನ್ ಪ್ರಥಯತ್ಸಹೋ ಮಮ ದೃಶೋಃ ಸೌಖ್ಯಂ ಕದಂಬೇಶ್ವರಃ .. 73..
 ನೀಚೈಃ ಪ್ರೌಢಭಯಾತ್ಸ್ವಯಂ ಸುರಪತಿಃ ಪಾದೌ ವಿದೃತ್ಯೇಹ ಯೈಃ
 ಸ್ವರ್ಗಂಗಾಸಲಿಲೈಶ್ಚಕಾರ ಸುರಭಿದ್ವಾರಾಭಿಷೇಕೋತ್ಸವಂ .
 ಗೋವಿಂದಸ್ಯ ನವಂ ಗವಾಮಧಿಪತಾ ರಾಜ್ಯೇ ಸ್ಫುಟಂ ಕೌತುಕಾ-
 ತ್ರೈರ್ಯತ್ಪಾದುರಭೂತ್ಸದಾ ಸ್ಫುರತು ತದ್ಗೋವಿಂದಕುಂಡಂ ದೃಶೋಃ .. 74..
 ವ್ರಜೇಂದ್ರವರ್ಯಾಪಿತಭೋಗಮುಚ್ಚೈ-
 ರ್ಧೃತ್ವಾ ಬೃಹತ್ಕಾಯಮಘಾರಿರುತ್ಕಃ .
 ವರೇಣ ರಾಧಾಂ ಛಲಯನ್ವಿಭುಂಕ್ಷೇ
 ಯತ್ರಾನ್ನಕೂಟಂ ತದಹಂ ಪ್ರಪದ್ಯೇ .. 75..
 ಗಿರೀಂದ್ರವರ್ಯೋಪರಿಹಾರರೂಪೀ
 ಹರಿಃ ಸ್ವಯಂ ಯತ್ರ ವಿಹಾರಕಾರೀ .
 ಸದಾ ಮುದಾ ರಾಜತಿ ರಾಜಭೋಗೈ-
 ಹರಿಸ್ಥಲಂ ತತ್ತು ಭಜೇನುರಾಗೈಃ .. 76..
 ಘಟ್ಟಕ್ರೀಡಾಕುತುಕಿತಮನಾ ನಾಗರೇಂದ್ರೋನವೀನೋ
 ದಾನೀ ಭೂತ್ವಾ ಮದನನ್ಮಪತೇರ್ಗವ್ಯದಾನಚ್ಛಲೇನ .

ಯತ್ರ ಪ್ರಾತಃ ಸಖಿಭಿರಭಿತೋ ವೇಷ್ಟಿತಃ ಸಂದುರೋಧ
 ಶ್ರೀಗಾಂಧರ್ವಾಂ ನಿಜಗಣವೃತಾಂ ನೌಮಿ ತಾಂ ಕೃಷ್ಣವೇದೀಂ .. 77..
 ನಿಭೃತಮಜನಿ ಯಸ್ಮಾದ್ಧಾನನಿವೃತ್ತಿರಸ್ಮಿ
 ಯತ್ರ ಇದಮಭಿಧಾನಂ ಪ್ರಾಪಯತ್ತತ್ಸಭಾಯಾಂ .
 ರಸವಿಮುಖನಿಗೂಢೇ ತತ್ರ ತಜ್ಜಿ ಕವೇದ್ಯೇ
 ಸರಸಿ ಭವತಿ ವಾಸೋ ದಾನನಿರ್ವರ್ತನೇನ .. 78..
 ಸೀರಿಬ್ರಹ್ಮಕದಂಬಖಂಡಸುಮನೋರುದ್ರಾಪ್ಸರೋಗೌರಿಕಾ
 ಜ್ಯೋತ್ಸನ್ನಾ ಮೋಕ್ಷಣಮಾಲ್ಯಹಾರವಿಬುಧಾರೀಂದ್ರದ್ವಜಾದ್ಯಾಖ್ಯಯಾ .
 ಯಾನಿ ಶ್ರೇಷ್ಠಸರಾಂಸಿ ಭಾಂತಿ ಪರಿತೋ ಗೋವರ್ಧನಾದ್ರೇರಮೂ
 ನೀಡೇ ಚಕ್ರಕತೀರ್ಥದೈವತಗಿರಿ ಶ್ರೀರತ್ನಪೀಠಾನ್ಯಪಿ .. 79..
 ಅಹೋ ದೋಲಾಕ್ರೀಡಾರಸವರಭರೋತ್ಪಲ್ಲವದನೌ
 ಮುಹುಃ ಶ್ರೀಗಾಂಧರ್ವಗಿರಿವರಧರು ತೌ ಪ್ರತಿ ಮಧು .
 ಸಖೀವೃಂದಂ ಯತ್ರ ಪ್ರಕಟಿತಮುದಾದೋಲಯತಿ ತತ್-
 ಪ್ರಸಿದ್ಧಂ ಗೋವಿಂದಸ್ಥಲಮಿದಮುದಾರಂ ಬತ ಭಜೇ .. 80..
 ಪ್ರಿಯಾ ಪ್ರಿಯಪ್ರಾಣವಯಸ್ಯವರ್ಗೇ
 ಧೃತಾಪರಾಧಂ ಕಿಲ ಕಾಲಿಯಂ ತಂ .
 ಯತ್ರಾರ್ಥಯತ್ರಾದತಲೇನ ನೃತ್ಯ-
 ನ್ವರಿರ್ಭಜೇ ತಂ ಕಿಲ ಕಾಲಿಯಂ ಹೃದಂ .. 81..
 ಸೂರ್ಯೈರ್ವಾರ್ಷದಶಭಿಃ ಪರಂ ಮುರರಿಪುಃ ಶೀತಾರ್ತ ಉಗ್ರಾತಪೈ-
 ಭಕ್ತಿಪ್ರೇಮಭರೈರುದಾರಚರಿತಃ ಶ್ರೀಮಾನ್ಮದಾ ಸೇವಿತಃ .
 ಯತ್ರ ಸ್ತ್ರೀಪುರುಷೈಃ ಕ್ಷಣತ್ವಶುಕುಲೈರಾವೇಷ್ಟಿತೋ ರಾಜತೇ
 ನ್ನೇಹೈರ್ವಾರ್ಷದಶಸೂರ್ಯನಾಮ ತದಿದಂ ತೀರ್ಥಂ ಸದಾ ಸಂಶ್ರಯೇ .. 82..
 ಅತ್ಯಂತಾತಪಸೇವನೇನ ಪರಿತಃ ಸಂಜಾತಘಮೋತ್ಕರೈ-
 ಗೋವಿಂದಸ್ಯ ಶರೀರತೋ ನಿಪತಿತ್ಯೈರ್ತೀರ್ಥಮುಚ್ಚೈರಭೂತ್ .
 ತತ್ತತ್ಕೋಮಲಸಾಂದ್ರಸುಂದರತರಶ್ರೀಮತ್ಸದಂಗೋಚ್ಚಲ-
 ಧ್ಗಂಧೈರ್ಹಾರಿಸುವಾರಿಸುದ್ಯುತಿ ಭಜೇ ಪ್ರಸ್ಕಂದನಂ ವಂದನೈಃ .. 83..
 ಕಾತ್ಯಾಯನ್ಯತುಲಾರ್ಚನಾರ್ಥಮಮಲೇ ಕೃಷ್ಣಾಜಲೇ ಮಜ್ಜತಃ
 ಕನ್ಯಾನಾಂ ಪ್ರಕರಸ್ಯ ಚೀರನಿಕರಂ ಸಂರಕ್ಷಿತಂ ತೀರತಃ .
 ಹೃತ್ಪಾರುಹ್ಯ ಕದಂಬಮುಜ್ಜ ಲಪರೀಹಾಸೇನ ತಂ ಲಜ್ಜಯ-
 ನ್ನೈರಂಸ್ತಂ ಪ್ರದದೌ ಸುಭಂಗಿಮುರಜಿತ್ತಂ ಚೀರಘಟ್ಟಂ ಶ್ರಯೇ .. 84..
 ಹೇಷಾಭಿರ್ಜಗತೀತ್ರಯಂ ಮದಭರೈರುತ್ಕಂಪಯಂತಂ ಪರೈಃ

ಪುಲ್ಲನ್ನೇತ್ರವಿಘೂರ್ಣನೇನ ಪರಿತಃ ಪೂರ್ಣಂ ದಹಂತಂ ಜಗತ್ .
 ತಂ ತಾವತ್ಪ್ರಣವದ್ವಿದೀರ್ಯ ಬಕಭಿದ್ವಿದ್ವೇಷಿಣಂ ಕೇಶಿನಂ
 ಯತ್ರ ಕ್ಷಾಲಿತವಾನ್ಸರೌ ಸರುಧಿರೌ ತತ್ಕೇಶಿತೀರ್ಥಂ ಭಜೇ .. 85..
 ಅನ್ವೈರ್ಯತ್ರ ಚತುರ್ವಿದ್ಯೈಃ ಪೃಥುಗಣೈಃ ಸ್ವೈರಂ ಸುಧಾನಿಂದಿಭಿಃ
 ಕಾಮಂ ರಾಮಸಮೇತಮಚ್ಯುತಮಹೋ ಸ್ನಿಗ್ಧೈರ್ವಯಸ್ಯೈರ್ವೃತಂ .
 ಶ್ರೀಮಾನ್ಯಾಜ್ಞಿಕವಿಜ್ಞಸುಂದರವಧೂವರ್ಗಃ ಸ್ವಯಂ ಯೋ ಮುದಾ
 ಭಕ್ತ್ಯಾ ಭೋಜಿತವಾನ್ಸ್ಥಲಂ ಚ ತದಿದಂ ತಂ ಚಾಪಿ ವಂದಾಮಹೇ .. 86..
 ಮುದಾ ಗೋಪೇಂದ್ರಸ್ಯಾತ್ಮಜಭುಜಪರಿಷ್ಕಂಗಳನಿಧಯೇ
 ಸ್ಪುರದ್ಗೋಪೀವೃಂದೈರ್ಯಮಿಹ ಭಗವಂತಂ ಪ್ರಣಯಿಭಿಃ .
 ಭಜದ್ಭಿಸ್ತೈರ್ಭಕ್ತ್ಯಾ ಸ್ವಮಭಿಲಷಿತಂ ಪ್ರಾಪ್ತಮಚಿರಾ-
 ದ್ಯಮೀತೀರೇ ಗೋಪೀಶ್ವರಮನುದಿನಂ ತಂ ಕಿಲ ಭಜೇ .. 87..
 ಭಯಾತ್ಕಂಸಸ್ಯಾರಾತ್ನದಯಮಚಿರಾಚ್ಚಂತನುಪದೇ
 ವಿನಿಕ್ಷಿಪ್ತಾ ರಾಧಾ ರಹಸಿ ಕಿಲ ಪಿತ್ರಾ ಪ್ರಕೃತಿತಃ .
 ಸ್ಪುರಂತಂ ತಂ ದೃಷ್ಟ್ವಾ ಕಮಪಿ ಘನಪುಂಜಾಕೃತಿವರಂ
 ತಮೇವಾಪ್ತಂ ಯತ್ಪಾದ್ಯಮಭಜತ ಸೂರ್ಯೋಽವತು ಸ ನಃ .. 88..
 ಆವಿರ್ಭಾವಮಹೋತ್ಸವೇ ಮುರರಿಪೋಃ ಸ್ವರ್ಣೋರುಮುಕ್ತಾಫಲ
 ಶ್ರೇಣೀವಿಭ್ರಮಮಂಡಿತೇ ನವಗವೀಲಕ್ಷೇ ದದೌ ದ್ವೇ ಮುದಾ .
 ದಿವ್ಯಾಲಂಕೃತಿರತ್ನಪರ್ವತತಿಲಪ್ರಸ್ಥಾದಿಕಂ ಚಾದರಾ-
 ದ್ವಿಪ್ರೇಭ್ಯಃ ಕಿಲ ಯತ್ರ ಸ ವ್ರಜಪತಿರ್ವಂದೇ ಬೃಹತ್ಪಾನನಂ .. 89..
 ಗಾಂಧರ್ವಾಯಾ ಜನಿಮಣಿರಭೂದ್ಯತ್ರ ಸಂಕೀರ್ತಿತಾಯಾಂ
 ಆನಂದೋತ್ಕೃತೈಃ ಸುರಮುನಿನರೈಃ ಕೀರ್ತಿದಾಗರ್ಭಖನ್ಯಾಂ .
 ಗೋಪೀಗೋಪೈಃ ಸುರಭೀನಿಕರೈಃ ಸಂಪರೀತೇಽತ್ರ ಮುಖೇ
 ರಾವಲ್ಯಾಖ್ಯೇ ವೃಷರವಿಪುರೇ ಪ್ರೀತಿಪೂರೋ ಮಮಾಸ್ತಾಂ .. 90..
 ಯಸ್ಯ ಶ್ರೀಮಚ್ಚರಣಕಮಲೇ ಕೋಮಲೇ ಕೋಮಲಾಪಿ
 ಶ್ರೀರಾಧೋಚ್ಚೈರ್ನಿಜಸುಖಕೃತೇ ಸನ್ನಯಂತಿ ಕುಚಾಗ್ರೇ .
 ಭೀತಾಪ್ಯಾರಾದಥ ನಹಿ ದಧಾತ್ಯಸ್ಯ ಕಾರ್ಕಶ್ಯದೋಷಾ-
 ತ್ಸ ಶ್ರೀಗೋಷ್ಠೇ ಪ್ರಥಯತು ಸದಾ ಶೇಷಶಾಯೀ ಸ್ಥಿತಂ ನಃ .. 91..
 ಯತ್ರ ಕಾಮಸರಃ ಸಾಕ್ಷಾದ್ಗೋಪಿಕಾರಮಣಂ ಸರಃ .
 ರಾಧಾಮಾಧವಯೋಃ ಪ್ರೇಷ್ಯಂ ತದ್ವನಂ ಕಾಮ್ಯಕಂ ಭಜೇ .. 92..
 ಮಲ್ಲೀಕೃತ್ಯ ನಿಜಾಃ ಸಖೀಃ ಪ್ರಿಯತಮಾ ಗರ್ವೇಣ ಸಂಭಾವಿತಾ
 ಮಲ್ಲೀಭೂಯ ಮದೀಶ್ವರೀ ರಸಮಯೀ ಮಲ್ಲತ್ವಮುತ್ಕಂಠಯಾ .

ಯಸ್ಮಿನ್ನಮ್ಯಗುಪೇಯೂಷಾ ಬಕಭಿದಾ ರಾಧಾ ನಿಯುದ್ಧಂ ಮುದಾ
 ಕುರ್ವಾಣಾ ಮದನಸ್ಯ ತೋಷಮತನೋದ್ಭಾಂಡೀರಕಂ ತಂ ಭಜೇ .. 93..
 ಆಕೃಷ್ಣಾ ಯಾ ಕುಪಿತಹಲಿನಾ ಲಾಂಗಲಾಗ್ರೇಣ ಕೃಷ್ಣಾ
 ಧೀರಾ ಯಾಂತೀ ಲವಣಜಲಧೌ ಕೃಷ್ಣಸಂಬಂಧಹೀನಾ .
 ಅದ್ಯಾಪೀತ್ಥಂ ಸಕಲಮನುಜೈರ್ಧೃಶ್ಯತೇ ಸೈವ ಯಸ್ಮಿ-
 ನ್ಭಕ್ತ್ಯಾ ವಂದೇಽದ್ಭುತಮಿದಮಹೋ ರಾಮಘಟ್ಟಂ ಪ್ರದೇಶಂ .. 94..
 ಪ್ರಾಣಪ್ರೇಷ್ಯವಯಸ್ಯವರ್ಗಮುದರೇ ಪಾಪೀಯಸೋಽಘಾಸುರ
 ನ್ಯಾರಣೋಽದ್ಭಟಪಾವಕೋತ್ಕಟವಿಷೈರ್ದುಷ್ಟೈ ಪ್ರವಿಷ್ಟಂ ಪುರಃ .
 ವ್ಯಗ್ರಃ ಪ್ರೇಕ್ಷ್ಯ ರುಷಾ ಪ್ರವಿಶ್ಯ ಸಹನಾ ಹತ್ವಾ ಖಲಂ ತಂ ಬಲೀ
 ಯತ್ರೈನಂ ನಿಜಮಾರರಕ್ಷ ಮುರಜಿತ್ವಾ ಪಾತು ಸರ್ವಸ್ಥಲೀ .. 95..
 ದ್ರಷ್ಟುಂ ಸಾಕ್ಷಾತ್ಸ್ವ ಪತಿಮಹಿಮೋದ್ರೇಕಮುತ್ಕೇನ ಧಾತ್ರಾ
 ವತ್ಸವ್ರಾತೇ ದ್ರುತಮಪಹೃತೇ ವತ್ಸಪಾಲೋತ್ಕರೇ ಚ .
 ತತ್ತದ್ರೂಪೋ ಹರಿರಥ ಭವನ್ಯತ್ರ ತತ್ತತ್ಪ್ರಸೂನಾಂ
 ಮೋದಂ ಚಕ್ರೇಶನಮಪಿ ಭಜೇ ವತ್ಸಹಾರಸ್ಥಲೀಂ ತಾಂ .. 96..
 ಬಾಠಂ ವತ್ಸಕವತ್ಸಪಾಲಹೃತಿತೋ ಜಾತಾಪರಾಧಾದ್ಭಯೈ-
 ಬ್ರಹ್ಮಾ ಸಾಸ್ತ್ರಮಪೂರ್ವಪದ್ಯನಿವಹೈರ್ಯಸ್ಮಿನ್ನಿಪತ್ಯಾವನೌ .
 ತುಷ್ಣಾವಾದ್ಭುತವತ್ಸಪಂ ವ್ರಜಪತೇಃ ಪುತ್ರಂ ಮುಕುಂದಂ ಮನಾಕ್
 ಸ್ಮೇರಂ ಭೀರುಚತುರ್ಮುಖಾಖ್ಯಮನಿಶಂ ಸೇಶಂ ಪ್ರದೇಶಂ ನುಮಃ .. 97..
 ಗಂಧವ್ಯಾಕುಲಭೃಂಗಸಂಚಯಚಮೂಸಂಘೃಷ್ಟಪುಷ್ಪೋತ್ಕರೈ-
 ಭಾರಜತ್ಕಲ್ಪಲತಾ ಪಲಾಶಿನಿಕರೈರ್ವಿಭ್ರಾಜಿತಾನಿ ಸ್ಫುಟಂ .
 ಯಾನಿ ಸ್ಫಾರತಡಾಗಪರ್ವತನದೀವೃಂದೇನ ರಾಜಂತ್ಯಹೋ
 ಕೃಷ್ಣಪ್ರೇಷ್ಯವನಾನಿ ತಾನಿ ನಿತರಾಂ ವಂದೇ ಮುಹುದ್ವಾದಶ .. 98..
 ಪೂರ್ಣಃ ಪ್ರೇಮರಸೈಃ ಸದಾ ಮುರರಿಪೋರ್ದಾಸಃ ಸಖಾ ಚ ಪ್ರಿಯಂ
 ಸ್ವಪ್ರಾಣಾಬುರ್ದತೋಽಪಿ ತತ್ಪದಯುಗಂ ಹಿತ್ವೇಹ ಮಾಸಾಂದಶ .
 ಪ್ರೀತ್ಯಾ ಯೋ ನಿವಸಂಸ್ತದೀಯಕಥಯಾ ಗೋಷ್ಯಂ ಮುಹುರ್ಜೀವಯ-
 ತ್ಯಾಯಾತಂ ಕಿಲ ಪಶ್ಯ ಕೃಷ್ಣಮಿತಿ ತಂ ಮೂರ್ಧ್ನಾ ವಹಾಮ್ಯುದ್ಧವಂ .. 99..
 ಮುದಾ ಯತ್ರ ಬ್ರಹ್ಮಾ ತೈನಿಕರಗುಲ್ಮಾದಿಷು ಪರಂ
 ಸದಾ ಕಾಂಕ್ಷನ್ವನ್ಮಾರ್ಪಿತವಿವಿಧಕರ್ಮಾಪ್ಯನುದಿನಂ .
 ಕ್ರಮಾದ್ಯೇ ತತ್ರೈವ ವ್ರಜಭುವಿ ವಸಂತಿ ಪ್ರಿಯಜನಾ
 ಮಯಾ ತೇ ತೇ ವಂದ್ಯಾಃ ಪರಮವಿನಯಾತ್ಪುಣ್ಯಖಚಿತಾಃ .. 100..
 ಪುರಾ ಪ್ರೇಮೋದ್ರೇಕೈಃ ಪ್ರತಿಪದನವಾನಂದಮಧುರೈಃ
 ಕೃತಶ್ರೀಗಾಂಧರ್ವಾಚ್ಯುತಚರಣವರ್ಯಾರ್ಚನಬಲಾತ್ .

ನಿಕಾಮಂ ಸ್ವಾಮಿನ್ಯಃ ಪ್ರಿಯತರಸರಸ್ತೀರಭುವನೇ
 ವಸಂತಿ ಸ್ಫೀತ ಯೇ ತ ಇಹ ಮಮ ಜೀವಾತವ ಇಮೇ .. 101..
 ಯತ್ತಿಂಚಿತ್ತ್ರಗುಲ್ಮಕೀಕಟಮುಖಂ ಗೋಷ್ಠೇ ಸಮಸ್ತಂ ಹಿ ತತ್-
 ಸರ್ವಾನಂದಮಯಂ ಮುಕುಂದದಯಿತಂ ಲೀಲಾನುಕೂಲಂ ಪರಂ .
 ಶಾಸ್ತ್ರೈರೇವ ಮುಹುರ್ಮುಹುಃ ಸ್ಫುಟಮಿದಂ ನಿಷ್ಕಂಕಿತಂ ಯಾಚ್ಛಯಾ
 ಬ್ರಹ್ಮಾದೇರಪಿ ಸಸ್ಪೃಹೇಣ ತದಿದಂ ಸರ್ವಂ ಮಯಾ ವಂದ್ಯತೇ .. 102..
 ಭ್ರಮಂಚಚ್ಛೇ ಕಚ್ಛೇ ಕ್ಷಿತಿಧರಪತೇರ್ವಕ್ರಿಮಗತ್ಯೈ-
 ಲಪನ್ನಾಧೇ ಕೃಷ್ಣೇತ್ಯನವರತಮುನ್ಮತ್ತವದಹಂ .
 ಪತನ್ಯಾಪಿ ಕ್ವಾಪ್ಯುಚ್ಛಲಿತನಯನದ್ವಂದ್ವಸಲಿಲೈಃ
 ಕದಾ ಕೇಲಿಸ್ಥಾನಂ ಸಕಲಮಪಿ ಸಿಂಚಾಮಿ ವಿಕಲಃ .. 103..
 ನ ಬ್ರಹ್ಮಾ ನ ಚ ನಾರದೋ ನಹಿ ಹರೋ ನ ಪ್ರೇಮಭಕ್ತೋತ್ತಮಾಃ
 ಸಮ್ಯಗ್ಜ್ಞಾತುಮಿಹಾಂಜಸಾರ್ಹತಿ ತಥಾ ಯಸ್ಯೋಚ್ಛಲನ್ಮಾಧುರೀಂ .
 ಕಿಂತ್ಯೇಕೋ ಬಲದೇವ ಏವ ಪರಿತಃ ಸ್ವಾರ್ಥಂ ಸ್ವಮಾತ್ರಾ ಸ್ಫುಟಂ
 ಪ್ರೇಮ್ನಾಪ್ಯುಧ್ಧವ ಏಷ ವೇತ್ತಿ ನಿತರಾಂ ಕಿಂ ಸ ವ್ರಜೋ ವರ್ಣ್ಯತೇ .. 104..
 ಅನ್ಯತ್ರ ಕ್ಷಣಮಾತ್ರಮಚ್ಯುತಪುರೇ ಪ್ರೇಮಾಮೃಟಾಂಭೋನಿಧಿ
 ಸ್ನಾತೋಽಪ್ಯಚುತ್ಯಸಜ್ಜನೈರಪಿ ಸಮಂ ನಾಹಂ ವಸಾಮಿ ಕ್ವಚಿತ್ .
 ಕಿಂತ್ವತ್ರ ವ್ರಜವಾಸಿನಾಮಪಿ ಸಮಂ ಯೇನಾಪಿ ಕೇನಾಪ್ಯಲಂ
 ಸಂಲಾಪೈರ್ಮಮ ನಿರ್ಭರಃ ಪ್ರತಿ ಮುಹುರ್ವಾಸೋಽಸ್ತು ನಿತ್ಯಂ ಮಮ .. 105..
 ರಾಗೇಣ ರೂಪಮಂಜರ್ಯಾರಕ್ತೀಕೃತಮುರದ್ವಿಷಃ .
 ಗುಣಾರಾಧಿತರಾಧಾಯಾಃ ಪಾದಯುಗ್ಮೇ ರತಿರ್ಮಮ .. 106..
 ಇದಂ ನಿಯತಮಾದರಾದ್ವ್ರಜವಿಲಾಸನಾಮಸ್ತವಂ
 ಸದಾ ವ್ರಜಜನೋಲ್ಲಸನ್ಮಧುರಮಾಧುರೀಬಂಧುರಂ .
 ಮುಹುಃ ಕುತುಕಸಂಭೃತಾಃ ಪರಿಪರತಿ ಯೇ ವಲ್ಲು ತತ್-
 ಸಮಂ ಪರಿಕರೈರ್ಧೃಢಂ ಮಿಥುನಮತ್ರ ಪಶ್ಯಂತಿ ತೇ .. 107..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಅಭೀಷ್ಟಸೂಚನಂ ಶ್ರೀವ್ರಜವಿಲಾಸಸ್ತವಃ ಸಮಾಪ್ತಃ

ಸ್ತವಾವಲೀಸಂಗ್ರಹಃ

Shri Radhikayah Premapurabhidhastotram .. ಶ್ರೀರಾಧಿಕಾಯಾಃ
ಪ್ರೇಮಪೂರಾಭಿಧಸ್ತೋತ್ರಂ ..



ಮಧುಮಧುರನಿಶಾಯಾಂ ಜ್ಯೋತಿರುದ್ಭಾಸಿತಾಯಾಂ
ಸಿತಕುಸುಮಸುವಾಸಾಃ ಕ್ಷಪ್ತಕರ್ಪೂರಭೂಷಾ .
ಸುಬಲಸಖಮುಪೇತಾ ದೂತಿಕಾನ್ಯಸ್ತಹಸ್ತಾ
ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 1..
ಸ್ಮರಗೃಹಮವಿಶಂತೀ ವಾಮ್ಯತೋ ಧಾಮ ಗಂತುಂ
ಸರಣಿಮನುಸರಂತೀ ತೇನ ಸಂರುದ್ಧ್ಯ ತೂರ್ಣಂ .
ಬಲಸವಲಿತಕಾಕ್ಷಾ ಲಂಭಿತಾಂತಃಸ್ಮಿತಾಕ್ಷೀ
ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 2..
ಮುದಿರರುಚಿರವಕ್ಷಸ್ತುನ್ನತೇ ಮಾಧವಸ್ಯ
ಸ್ಥಿರಚರವರವಿದ್ಯುದ್ವಲ್ಲವನ್ನಲ್ಲಿತಲ್ಪೇ .
ಲಲಿತಕನಕಯೂಥೀಮಾಲಿಕಾವಚ್ಚ ಭಾಂತೀ
ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 3..
ಸ್ಮರವಿಲಸಿತತಲ್ಪೇ ಜಲ್ಪಲೀಲಾಮನಲ್ಪಾಂ
ಕ್ರಮಕೃತಿಪರಿಹೀನಾಂ ಬಿಭೃತೀ ತೇನ ಸಾರ್ಧಂ .
ಮಿಥ ಇವ ಪರಿರಂಭಾರಂಭವೃತ್ತೈಕವರ್ಷಾರ್ಷಾ
ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 4..
ಪ್ರಮದಮದನಯುದ್ಧಶ್ರಾಂತಿತಃ ಕಾಂತಕೃಷ್ಣ
ಪ್ರಚುರಸುಖದವಕ್ಷಃಸ್ಪಾರತಲ್ಪೇ ಸ್ವಪಂತೀ .
ರಸಮುದಿತವಿಶಾಖಾಜೀವಿತಾಬ್ಲೌ ಸಮೃದ್ಧಾ
ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 5..
ಅಪಿ ಬತ ಸುರತಾಂತೇ ಪೌಢಿಸೌಭಾಗ್ಯದೃಪ್ಯ-
ತ್ಪ್ರಣಯಧೃತಸುಸಖ್ಯೋನ್ಮಾದಮತ್ತೋರುಗವೈಃ .
ದರಗದಿತಮುಕುಂದಾಕಲ್ಪಿತಾಕಲ್ಪತಲ್ಪಾ
ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 6..

ಸ್ಮರದಯಿತನಿಕುಂಜಪ್ರಾಂಗಣೇ ವ್ಯಾವಹಾಸ್ಯಾಂ
 ವ್ರಜನವಯುವರಾಜಂ ವಕ್ರಿಮಾಡಂಬರೇಣ .
 ಸದಸಿ ಪರಿಭವಂತೀ ಸಂಸ್ತುತಾಲೀಕುಲೇನ
 ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 7..
 ಕ್ಷಚನ ಚ ದರದೋಷಾದ್ಧ್ವವತಃ ಕೃಷ್ಣಜಾತಾ-
 ತ್ನಪದಿ ವಿಹಿತಮಾನಾ ಮೌನಿನೀ ತತ್ರ ತೇನ .
 ಪ್ರಕಟಿತಪಟುಚಾಟುಪ್ರಾರ್ಥ್ಯಮಾನಪ್ರಸಾದಾ
 ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 8..
 ಪಿತುರಿಹ ವ್ಯಸಭಾನೋರ್ಭಾಗ್ಯಭಂಗೀ ಬಕಾರೇಃ
 ಪ್ರಣಯವಿಪಿನಭೃಂಗೀ ಸಂಗಿನೀ ತಸ್ಯ ದೇವೀ .
 ನಿಜಗಣಕುಮುದಾಲೇಃ ಕೌಮುದೀ ಹಾ ಕೃಪಾಭ್ಯೇ
 ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 9..
 ನಿರವಧಿಗುಣಸಿಂಧೋ ಭದ್ರಸೇನಾದಿಬಂಧೋ
 ನಿರುಪಮಗುಣವೃಂದಪ್ರೇಯಸೀವೃಂದಮೌಲೇ .
 ಅತಿಕದನಸಮುದ್ರೇ ಮಜ್ಜತೋ ಹಾ ಕೃಪಾದ್ರೇಫ
 ಕ್ಷಣಮಪಿ ಮಮ ರಾಧೇ ನೇತ್ರಮಾನಂದಯ ತ್ವಂ .. 10..
 ನಟಯತಿ ರುಚಿನಾಂದೀಮುನ್ನಯನ್ಮೂತ್ರಧಾರ
 ಪ್ರವರ ಇವ ರಸಜ್ಞಾನರ್ತಕೀಂ ರಂಗರೂಪೇ .
 ರಸವತಿ ದಶಕೇಽಸ್ಮಿನ್ಪ್ರೇಮಪೂರಾಭಿಧೇ ಯಃ
 ಸ ಸಪದಿ ಲಭತೇ ತತ್ತ್ವಂ ದ್ವರತ್ನಪ್ರಸಾದಂ .. 11..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀರಾಧಿಕಾಯಾಃ ಪ್ರೇಮಪೂರಾಭಿಧಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Shriganthakartuh Prarthana .. ಶ್ರೀಶ್ರೀಗ್ರಂಥಕರ್ತುಃ ಪ್ರಾರ್ಥನಾ ..



ಸುಬಲಸಖಾಧರಪಲ್ಲವ
ಸಮುದಿತಮಧುಮುಗ್ಧಮಧುರೀಲುಬ್ಧಾಂ .
ರುಚಿಜಿತಕಂಚನಚಿತ್ರಾಂ
ಕಾಂಚನ ಚಿತ್ರಾಂ ಪಿಕೀಂ ವಂದೇ .. 1..
ವೃಷರವಿಜಾಧರಾಬಿಂಬೀ
ಫಲರಸಪಾನೋತ್ಕಮದ್ಭೂತಂ ಭ್ರಮರಂ .
ಧೃತಶಿಖಿಪಿಂಛಕಚೂಲಂ
ಪೀತದುಕೂಲಂ ಚಿರಂ ನೌಮಿ .. 2..
ಜಿತಃ ಸುಧಾಂಶುರ್ಯಶಸಾ ಮಮೇತಿ
ಗರ್ವಂ ಮೂಢ ಮಾ ಬತ ಗೋಷ್ಠವೀರ .
ತವಾರಿನರೀನಯನಾಂಬುಪಾಲೀ
ಜಿಗಾಯ ತಾತಂ ಪ್ರಸಭಂ ಯತೋಽಸ್ಯ .. 3..
ಕುಂಜೇ ಕುಂಜೇ ಪಶುಪವನಿತಾವಾಹಿನೀಭಿಃ ಸಮಸ್ತಾ-
ತ್ಸೈವೈರಂ ಕೃಷ್ಣಃ ಕುಸುಮಧನುಷೋ ರಾಜ್ಯಚರ್ಚಾಂ ಕರೋತು .
ಏತತ್ಪಾರ್ಥ್ಯಂ ಸಖಿ ಮಮ ಯಥಾ ಚಿತ್ತಹಾರೀ ಸ ಧೂರ್ತೋ
ಬದ್ಧಂ ಚೇತಸ್ತಜತಿ ಕಿಮು ವಾ ಪ್ರಾಣಮೋಷಾಂ ಕರೋತಿ .. 4..
ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
ಶ್ರೀಶ್ರೀಗ್ರಂಥಕರ್ತುಃ ಪ್ರಾರ್ಥನಾ ಸಮಾಪ್ತಾ .

ಸ್ವಾವಲೀಸಂಗ್ರಹಃ

Svaniyamadashakam .. ಸ್ವನಿಯಮದಶಕಂ ..



ಗುರೌ ಮಂತ್ರೇ ನಾಮ್ನಿ ಪ್ರಭುವರಶಚೀಗರ್ಭಜಪದೇ
ಸ್ವರೂಪೇ ಶ್ರೀರೂಪೇ ಗಣಯುಜಿ ತದೀಯಪ್ರಥಮಜೇ .
ಗಿರೀಂದ್ರೇ ಗಾಂಧರ್ವಾಸರಸಿ ಮಧುಪುರ್ಯಾಂ ವ್ರಜವನೇ
ವ್ರಜೇ ಭಕ್ತೇ ಗೋಷ್ಠಾಲಯಿಷು ಪರಮಾಸ್ತಾಂ ಮಮ ರತಿಃ .. 1..
ನ ಚಾನ್ಯತ್ರ ಕ್ಷೇತ್ರೇ ಹರಿತನುಸನಾರ್ಥೇಽಪಿ ಸುಜನಾ-
ದ್ರಸಾಸ್ವಾದಂ ಪ್ರೇಮ್ಣಾ ದಧದಪಿ ವಸಾಮಿ ಕ್ಷಣಮಪಿ .
ಸಮಂ ತ್ವೇತದ್ಭ್ರಾಮ್ಯಾವಲಿಭಿರಭಿತನ್ವನ್ನಪಿ ಕಥಾಂ
ವಿಧಾಸ್ಯೇ ಸಂವಾಸಂ ವ್ರಜಭುವನ ಏವ ಪ್ರತಿಭವಂ .. 2..
ಸದಾ ರಾಧಾಕೃಷ್ಣೋಚ್ಚಲದತುಲಖೀಲಾಸ್ಥಲಯುಗಂ
ವ್ರಜಂ ಸಂತ್ಯಜ್ಯೈತದ್ಯುಗವಿರಹಿತೋಽಪಿ ತ್ರುಟಿಮಪಿ .
ಪುನರ್ವಾರಾವತ್ಯಾಂ ಯದುಪತಿಮಪಿ ಪ್ರೌಢವಿಭವೈಃ
ಸ್ಫುರಂತಂ ತದ್ವಾಚಾಪಿ ಚ ನ ಹಿ ಚಲಾಮೀಕ್ಷಿತುಮಪಿ .. 3..
ಗತೋನ್ಮಾದೈ ರಾಧಾ ಸ್ಫುರತಿ ಹರಿಣಾ ಶ್ಲಿಷ್ಟಹೃದಯಾ
ಸ್ಫುಟಂ ದ್ವಾರಾವತ್ಯಾಮಿತಿ ಯದಿ ಶೃಣೋಮಿ ಶ್ರುತಿತಟೇ .
ತದಾಹಂ ತತ್ತ್ಯವೋದ್ಧತಮತಿ ಪತಾಮಿ ವ್ರಜಪುರಾ-
ತ್ನಮುಡ್ಡೀಯ ಸ್ವಾಂತಾಧಿಕಗತಿಖಗೇಂದ್ರಾದಪಿ ಜವಾತ್ .. 4..
ಅನಾದಿಃ ಸಾದಿರ್ವಾ ಪಟುರತಿಮೃದುವಾ ಪ್ರತಿಪದ
ಪ್ರಮೀಲತ್ಕಾರುಣ್ಯಃ ಪ್ರಗುಣಕರುಣಾಹೀನ ಇತಿ ವಾ .
ಮಹಾವೈಕುಂಠೇಶಾಧಿಕ ಇಹ ನರೋ ವಾ ವ್ರಜಪತೇ-
ರಯಂ ಸೂನುಗೋಷ್ಠೇ ಪ್ರತಿಜನಿ ಮಮಾಸ್ತಾಂ ಪ್ರಭುವರಃ .. 5..
ಅನಾದೃತ್ಯೋದ್ಗೀತಾಮಪಿ ಮುನಿಗಣೈರ್ವೈಣಿಕಮುಖೈಃ
ಪ್ರವೀಣಾಂ ಗಾಂಧರ್ವಾಮಪಿ ಚ ನಿಗಮೈಸ್ತತ್ಪ್ರಿಯತಮಾಂ .
ಯ ಏಕಂ ಗೋವಿಂದಂ ಭಜತಿ ಕಪಟೇ ದಾಂಭಿಕತಯಾ
ತದಭ್ಯರ್ಣೇ ಶೀರ್ಣೇ ಕ್ಷಣಮಪಿ ನ ಯಾಮಿ ವ್ರತಮಿದಂ .. 6..
ಅಜಾಂಡೇ ರಾಧೇತಿಸ್ಫುರದಭಿಧಯಾ ಸಿಕ್ತಜನನ್ಯಾ-

ನಯಾ ಸಾಕಂ ಕೃಷ್ಣಂ ಭಜತಿ ಯ ಇಹ ಪ್ರೇಮನಮಿತಃ .
ಪರಂ ಪ್ರಕ್ಷಾಲ್ಯತಚ್ಚರಣಕಮಲೇ ತಜ್ಜಲಮಹೋ
ಮುದಾ ಪೀತ್ವಾ ಶಶ್ವಚ್ಛಿರಸಿ ಚ ವಹಾಮಿ ಪ್ರತಿದಿನಂ .. 7..
ಪರಿತ್ಯಕ್ತಃ ಪ್ರೇಯೋಜನನಮುದಯೈರ್ಬಾರ್ಥಮಸುಧೀ-
ದುರಂಧೋ ನೀರಂಧ್ರಂ ಕದನಭರವಾರ್ಭೌ ನಿಪತಿತಃ .
ತೃಣಂ ದಂತ್ರೈರ್ದೃಷ್ಟ್ವಾ ಚಟುಭಿರಭಿಯಾಚೇದ್ಯ ಕೃಪಯಾ
ಸ್ವಯಂ ಶ್ರೀಗಾಂಧರ್ವಾ ಸ್ವಪದನಲಿನಾಂತಂ ನಯತು ಮಾಂ .. 8..
ವ್ರಜೋತ್ಪನ್ನಕ್ಷೀರಾಶನವಸನಪಾತ್ರಾದಿಭಿರಹಂ
ಪದಾರ್ಥೈರ್ನಿರ್ವಾಹ್ಯ ವ್ಯವಹೃತಿಮದಂಭಂ ಸನಿಯಮಃ .
ವಸಾಮೀಶಾಕುಂಡೇ ಗಿರಿಕುಲವರೇ ಚೈವ ಸಮಯೇ
ಮರಿಸ್ಯೇ ತು ಪ್ರೇಷ್ಯೇ ಸರಸಿ ಖಲು ಜೀವಾದಿಪುರತಃ .. 9..
ಸ್ಫುರಲ್ಲಕ್ಷ್ಮೀವ್ರಜವಿಜಯಿಲಕ್ಷ್ಮೀಭರಲಸ-
ದ್ವಪುಃಶ್ರೀಗಾಂಧರ್ವಾಸ್ಮರನಿಕರದೀವ್ಯದ್ಗಿರಿಭೃತೋಃ .
ವಿಧಾಸ್ಯೇ ಕುಂಜಾದೌ ವಿವಿಧವರಿವಸ್ಯಾಃ ಸರಭಸಂ
ರಹಃ ಶ್ರೀರೂಪಾಖ್ಯಪ್ರಿಯತಮಜನಸ್ಯೈವ ಚರಮಃ .. 10..
ಕೃತಂ ಕೇನಾಪ್ಯೇತನ್ನಿಜನಿಯಮಶಂಸಿಸ್ತವಮಿಮಂ
ಪಠೇದ್ಯೋ ವಿಶ್ರದ್ಧಃ ಪ್ರಿಯಯುಗಲರೂಪೇಽರ್ಪಿತಮನಾಃ .
ದೃಢಂ ಗೋಷ್ಯೇ ಹೃಷ್ಟೋ ವಸತಿವಸತಿಂ ಪ್ರಾಪ್ಯ ಸಮಯೇ
ಮುದಾ ರಾಧಾಕೃಷ್ಣೌ ಭಜತಿ ಸ ಹಿ ತೇನೈವ ಸಹಿತಃ .. 11..
ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
ಸ್ತನಿಯಮದಶಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shriradhikashottarashatanamastotram ..
ಶ್ರೀರಾಧಿಕಾಷ್ಟೋತ್ರರಶತನಾಮಸ್ತೋತ್ರಂ ..



ಅವೀಕ್ಷ್ಯಾತ್ಮೇಶ್ವರೀಂ ಕಾಚಿದ್ವೃಂದಾವನಮಹೇಶ್ವರೀಂ .
ತತ್ಪದಾಂಭೋಜಮಾತ್ಮೈಕಗತಿರ್ದಾಸ್ಯತಿಕಾತರಾ .. 1..
ಪತಿತಾ ತತ್ಸರಸ್ತೀರೇ ರುದತ್ಯರ್ತರವಾಕುಲಂ .
ತಾಭ್ರೀವಕ್ತ್ರೇಕ್ಷಣಾವಾಪ್ತ್ಯೈ ನಾಮಾನ್ಯೇತಾನಿ ಸಂಜಗೌ .. 2..
ರಾಧಾ ಗಾಂಧರ್ವಿಕಾ ಗೋಷ್ಠಯುವರಾಜೈಕಕಾಮಿತಾ .
ಗಾಂಧರ್ವಾ ರಾಧಿಕಾ ಚಂದ್ರಕಾಂತಿರ್ಮಾಧವಸಂಗಿನೀ .. 3..
ದಾಮೋದರಾದ್ವೈತಸಖೀ ಕಾರ್ತಿಕೋತ್ಕೀರ್ತಿರ್ದೇಶ್ವರೀ .
ಮುಕುಂದದಯಿತಾವೃಂದಧಮ್ಮಿಲ್ಲಮಣಿಮಂಜರೀ .. 4..
ಭಸ್ವರೋಪಾಸಿಕಾ ವಾರ್ಷಭಾನವೀ ವೃಷಭಾನುಜಾ .
ಅನಂಗಮಂಜರೀಜ್ಯೇಷ್ಠಾ ಶ್ರೀದಾಮಾವರಜೋತ್ತಮಾ .. 5..
ಕೀರ್ತಿದಾಕನ್ಯಕಾ ಮಾತೃಸ್ನೇಹಪೀಯೂಷಪುತ್ರಿಕಾ .
ವಿಶಾಖಾಸವಯಃ ಪ್ರೇಷ್ಠವಿಶಾಖಾಜೀವಿತಾಧಿಕಾ .. 6..
ಪ್ರಾಣಾದ್ವಿತೀಯಲಲಿತಾ ವೃಂದಾವನವಿಹಾರಿಣೀ .
ಲಲಿತಾಪ್ರಾಣಲಕ್ಷ್ಮೈಕರಕ್ಷಾ ವೃಂದಾವನೇಶ್ವರೀ .. 7..
ವ್ರಜೇಂದ್ರಗೃಹಿನೀಕೃಷ್ಣಪ್ರಾಯಸ್ನೇಹನಿಕೇತನಂ .
ವ್ರಜಗೋಗೋಪಗೋಪಾಲೀಜೀವಮಾತ್ಮೈಕಜೀವನಂ .. 8..
ಸ್ನೇಹಲಾಭೀರರಾಜೇಂದ್ರವತ್ಸಲಾಚ್ಯುತಪೂರ್ವಜಾ .
ಗೋವಿಂದಪ್ರಣಯಾಧಾರಸುರಭಿಸೇವನೋತ್ಸುಕಾ .. 9..
ಧೃತನಂದೀಶ್ವರಕ್ಷೇಮಗಮನೋತ್ಕಂಠಿಮಾನಸಾ .
ಸ್ವದೇಹಾದ್ವೈತತಾದೃಷ್ಟಿಧನಿಷ್ಠಾಧ್ಯೇಯದರ್ಶನಾ .. 10..
ಗೋಪೇಂದ್ರಮಹಿಷೀಪಾಕಶಾಲವೇದಿಪ್ರಕಾಶಿಕಾ .
ಆಯುರ್ವರ್ಧಕರದ್ಧಾನ್ನಾ ರೋಹಿಣೀಘ್ರಾತಮಸ್ತುಕಾ .. 11..
ಸುಬಲನ್ಯಸ್ತಸಾರೂಪ್ಯಾ ಸುಬಲಪ್ರೀತಿತೋಷಿತಾ .

- ಮುಖರಾದ್ಯಕ್ಷುಧಾನಪ್ಪೀ ಜಟಿಲಾದೃಷ್ಟಿಭೀಷಿತಾ .. 12..
ಮಧುಮಂಗಲನಮೋಕ್ಷಿಜನಿತಸ್ಮಿತಚಂದ್ರಿಕಾ .
ಪರಣಮಾಸೀಬಹಿಃಖೀಲತ್ಪ್ರಾಣಪಂಜರಶಾರಿಕಾ .. 13..
ಸ್ವಗಣಾದ್ವೈತಜೀವಾತುಃ ಸ್ವೀಯಾಹಂಕರವರ್ಧಿನೀ .
ಸ್ವಗಣೋಪೇಂದ್ರಪಾದಾಬ್ಜಸ್ಪರ್ಶಲಂಭನಹರ್ಷಿಣೀ .. 14..
ಸ್ವೀಯವೃಂದಾವನೋದ್ಯಾನಪಾಲಿಕೀಕೃತವೃಂದಕಾ .
ಜ್ಞಾತವೃಂದಾಟವೀಸರ್ವಲತಾತರುಮೃಗದ್ವಿಜಾ .. 15..
ಈಷಾಚಂದನಸಂಘೃಷ್ಟನವಕಾಶ್ಮೀರದೇಹಭಾಃ .
ಜವಾಪುಷ್ಪಪ್ರಭಾಹಾರಿಪಟ್ಟಚೀನಾರುಣಾಂಬರಾ .. 16..
ಚರಣಾಬ್ಜತಲಜ್ಯೋತಿರರುಣೀಕೃತಭೂತಲಾ .
ಹರಿಚಿತ್ತಚಮತ್ಕಾರೀ ಚಾರುನೂಪುರನಿಃಸ್ವನಾ .. 17..
ಕೃಷ್ಣಶ್ರಾಂತಿಹರಶ್ರೋಣೀಪೀಠವಲ್ಲಿತಘಂಟಿಕಾ .
ಕೃಷ್ಣಸರ್ವಸ್ವಪೀನೋದ್ಯತ್ಕುಚಾಂಚನ್ಮಣಿಮಾಲಿಕಾ .. 18..
ನಾನಾರತ್ನೋಲ್ಲಸಾಭಂಖಚೂಡಾಚಾರುಭುಜದ್ವಯಾ .
ಸ್ಯಮಂತಕಮಣಿಭ್ರಾಜನ್ಮಣಿಬಂಧಾತಿಬಂಧುರಾ .. 19..
ಸುವರ್ಣದರ್ಪನಜ್ಯೋತಿರುಲ್ಲಂಘಿಮುಖಮಂಡಲಾ .
ಪಕ್ಷದಾಡಿಮಬೀಜಾಭದಂತಾಕೃಷ್ಣಾಘಭೀಭುಕಾ .. 20..
ಅಬ್ಜರಾಗಾದಿಸೃಷ್ಟಾಬ್ಜಕಲಿಕಾರ್ಣಭೂಷಣಾ .
ಸೌಭಾಗ್ಯಕಜ್ಜಲಾಂಕಾಕ್ತಾನೇತ್ರನಿಂದಿತಖಂಜನಾ .. 21..
ಸುವೃತ್ತಮೌಕ್ತಿಕಮುಕ್ತಾನಾಸಿಕಾಟಿಲಪುಷ್ಟಿಕಾ .
ಸುಚಾರುನವಕಸ್ತೂರೀತಿಲಕಾಂಚಿತಭಾಲಕಾ .. 22..
ದಿವ್ಯವೇಣೀವಿನಿಧೂರ್ತಕೇಕಿಪಿಂಭಾವರಸ್ತುತಿಃ .
ನೇತ್ರಾಂತಶರವಿದ್ವಂಸಿಕೃತಚಾಣೂರಜಿದ್ಧರಿಃ .. 23..
ಸ್ಪುರತ್ಕೈಶೋರತಾರುಣ್ಯಸಂಧಿಬಂಧುರವಿಗ್ರಹಾ .
ಮಾಧವೋಲ್ಲಾಸಕೋನ್ಮತ್ತಾ ಪಿಕೋರುಮಧುರಸ್ವರಾ .. 24..
ಪ್ರಾಣಾಯುತಶತಪ್ರೇಷ್ಯಮಾಧವೋತ್ಕೀರ್ತಿಲಂಪಟಾ .
ಕೃಷ್ಣಾಪಂಗತರಂಗೋದ್ಯತ್ಕಿತ್ತಪೀಯೂಷಬುದ್ಬುದಾ .. 25..
ಪುಂಜೀಭೂತಜಗಲ್ಲಜ್ಜಾವೈದಗ್ಧೀದಿಗ್ಧವಿಗ್ರಹಾ .
ಕರುಣವಿದ್ರವದ್ದೇಹಾ ಮೂರ್ತಿಮನ್ಮಾಧುರೀಘಟಾ .. 26..
ಜಗದ್ಗುಣವತೀವರ್ಗಗೀಯಮಾನಗುಣೋಚ್ಚಯಾ .
ಶಚ್ಯಾದಿಸುಭಗವೃಂದವಂದ್ಯಮಾನೋರುಸೌಭಗಾ .. 27..
ವೀಣಾವಾದನಸಜೀತರಾಸಲಾಸ್ಯವಿಶಾರದಾ .

ನಾರದಪ್ರಮುಖೋದ್ಗೀತಜಗದಾನಂದಸದ್ಯಶಃ .. 28..
 ಗೋವರ್ಧನಗುಹಾಗೇಹಗೃಹಿಣೀ ಕುಂಜಮಂಡನಾ .
 ಚಂಡಾಂಶುನಂದಿನೀಬದ್ಧಭಾಗಿನೀಭಾವವಿಭ್ರಮಾ .. 29..
 ದಿವ್ಯಕುಂದಲತಾನರ್ಮಸಖ್ಯದಾಮವಿಭೂಷಿತಾ .
 ಗೋವರ್ಧನಧರಾಹ್ಲಾದಿಶೃಂಗಾರರಸಪಂಡಿತಾ .. 30..
 ಗಿರೀಂದ್ರಧರವಕ್ಷಃಶ್ರೀಶಂಖಚೂಡಾರಿಜೀವನಂ .
 ಗೋಕುಲೇಂದ್ರಸುತಪ್ರೇಮಕಾಮಭೂಪೇಂದ್ರಪಟ್ಟನಂ .. 31..
 ವೃಷವಿಧ್ವಂಸನಮೋಕ್ಷಿಸ್ವನಿರ್ಮಿತಸರೋವರಾ .
 ನಿಜಕುಂಡಜಲಕ್ರೀಡಾಜಿತಸಂಕರ್ಷಣಾನುಜಾ .. 32..
 ಮುರಮರ್ದನಮತ್ತೇಭವಿಹಾರಾಮೃತದೀರ್ಘಿಕಾ .
 ಗಿರೀಂದ್ರಧಾರಪಾರೀಂದ್ರರತಿಯುದ್ಧೋರುಸಿಂಹಿಕಾ .. 33..
 ಸ್ವತನುಸೌರಭೋನ್ಮತ್ತೀಕೃತಮೋಹನಮಾಧವಾ .
 ದೋರ್ಮೂಲೋಚ್ಚಲನಕ್ರೀಡಾವ್ಯಾಕುಲೀಕೃತಕೇಶವಾ .. 34..
 ನಿಜಕುಂಡತಟೀಕುಂಜಕೃಪ್ತಕೇಲಿಕಲೋದ್ಯಮಾ .
 ದಿವ್ಯಮಲ್ಲಿಕುಲೋಲ್ಲಾಸಿಶಯ್ಯಾಕಲ್ಪಿತವಿಗ್ರಹಾ .. 35..
 ಕೃಷ್ಣವಾಮಭುಜಾನ್ಯಸ್ತಚಾರುದಕ್ಷಿಣಗಂಡಕಾ .
 ಸವ್ಯಬಾಹುಲತಾಬದ್ಧಕೃಷ್ಣದಕ್ಷಿಣಸದ್ಭುಜಾ .. 36..
 ಕೃಷ್ಣದಕ್ಷಿಣಚಾರೂರುಶ್ಲಿಷ್ಣವಾಮೋರುರಂಭಿಕಾ .
 ಗಿರೀಂದ್ರಧರಧೃಗ್ವಕ್ಷೋಮರ್ದಿಸುಸ್ತನಪರ್ವತಾ .. 37..
 ಗೋವಿಂದಾಧರಪೀಯೂಷವಾಸಿತಾಧರಪಲ್ಲವಾ .
 ಸುಧಾಸಂಚಯಚಾರೂಕ್ತಿಶೀತಲೀಕೃತಮಾಧವಾ .. 38..
 ಗೋವಿಂದೋದ್ಗೀರ್ಣತಾಂಬೂಲರಾಗರಾಜ್ಯತ್ಯಪೋಲಿಕಾ .
 ಕೃಷ್ಣಸಂಭೋಗಸಫಲೀಕೃತಮನ್ಮಥಸಂಭವಾ .. 39..
 ಗೋವಿಂದಮಾರ್ಜಿತೋದ್ದಾಮರತಿಪ್ರಸ್ವಿನ್ನಸನ್ಮುಖಾ .
 ವಿಶಾಖಾವೀಜಿತಕ್ರೀಡಾಶ್ರಾಂತಿನಿದ್ರಾಲುವಿಗ್ರಹಾ .. 40..
 ಗೋವಿಂದಚರಣನ್ಯಸ್ತಕಾಯಮಾನಸಜೀವನಾ .
 ಸ್ವಪ್ರಾನಾರ್ಬುದನಿರ್ಮಂಭ್ಯಹರಿಪಾದರಜಃಕಣಾ .. 41..
 ಅಣುಮಾತ್ರಾಚ್ಯುತಾದರ್ಶಶಪ್ಯಮಾನಾತ್ಮಲೋಚನಾ .
 ನಿತ್ಯನೂತನಗೋವಿಂದವಕ್ತ್ರಶುಭ್ರಾಂಶುದರ್ಶನಾ .. 42..
 ನಿಸೀಮಹರಿಮಾಧುರ್ಯಸೌಂದರ್ಯಾದ್ಯೈಕಭೋಗಿನೀ .
 ಸಾಪತ್ಯಧಾಮಮುರಲೀಮಾತ್ರಾಭಾಗ್ಯಕಟಾಕ್ಷಿಣೀ .. 43..
 ಗಾಢಬುದ್ಧಿಬಲಕ್ರೀಡಾಜಿತವಂಶೀವಿಕರ್ಷಿಣೀ .

ನರ್ಮೋಕ್ತಿಚಂದ್ರಿಕೋತ್ಪಲ್ಲಕೃಷ್ಣಕಾಮಾಭಿವರ್ಧಿನೀ .. 44..
ವ್ರಜಚಂದ್ರೇಂದ್ರಿಯಗ್ರಾಮವಿಶ್ರಾಮವಿಧುಶಾಲಿಕಾ .
ಕೃಷ್ಣಸರ್ವೇಂದ್ರಿಯೋನ್ಮಾದಿರಾಧೇತ್ಯಕ್ಷರಯುಗ್ಮಕಾ .. 45..
ಇದಂ ಶ್ರೀರಾಧಿಕಾನಾಮ್ನಾಮಷ್ಟೋತ್ತರಶತೋಜ್ಜ್ವಲಂ .
ಶ್ರೀರಾಧಾಲಂಬಕಂ ನಾಮ ಸ್ತೋತ್ರಂ ಚಾರು ರಸಾಯನಂ .. 46..
ಯೋಽಧೀತೇ ಪರಮಪ್ರೀತ್ಯಾ ದೀನಃ ಕತರಮಾನಸಃ .
ಸ ನಾಥಮಚಿರೇಣೈವ ಸನಾಥಮೀಕ್ಷತೇ ಧ್ರುವಂ .. 47..
ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
ಶ್ರೀರಾಧಿಕಾಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Radhikashtakam .. ರಾಧಿಕಾಷ್ಟಕಂ ರಘುನಾಥದಾಸಗೋಸ್ವಾಮಿ ..



ರಸವಲಿತಮೃಗಾಕ್ಷೀಮೌಲಿಮಾಣಿಕ್ಯಲಕ್ಷ್ಮೀಃ
ಪ್ರಮುದಿತಮುರವೈರಿಪ್ರೇಮವಾಪೀಮರಾಲೀ .
ವ್ರಜವರವೃಷಭಾನೋಃ ಪುಣ್ಯಗೀರ್ವಾಣವಲ್ಲೀ
ಸ್ನಪಯತಿ ನಿಜದಾಸ್ಯೇ ರಾಧಿಕಾ ಮಾಂ ಕದಾ ನು .. 1..
ಸ್ಪುರದರುಣದುಕೂಲದ್ಯೋಷತೋದ್ಯನ್ನಿತಂಬ
ಸ್ಥಲಮಭಿ ವರಕಾಂಚಿಲಾಸ್ಯಮುಲ್ಲಾಸಯಂತೀ .
ಕುಚಕಲಸವಿಲಾಸಸ್ಪೀತಮುಕ್ತಾಸರಶ್ರೀಃ
ಸ್ನಪಯತಿ ನಿಜದಾಸ್ಯೇ ರಾಧಿಕಾ ಮಾಂ ಕದಾ ನು .. 2..
ಸರಸಿಜವರಗರ್ಭಾಖರ್ವಕಾಂತಿಃ ಸಮುದ್ಯ-
ತ್ತರುಣಿಮಘನಸಾರಾಶ್ಲಿಷ್ಟಕೈಶೋರಸೀಧುಃ .
ದರವಿಕಸಿತಹಾಸ್ಯಸ್ಯಂದಿಬಿಂಬಾಧರಾಗ್ರಾ
ಸ್ನಪಯತಿ ನಿಜದಾಸ್ಯೇ ರಾಧಿಕಾ ಮಾಂ ಕದಾ ನು .. 3..
ಅತಿಚಟುಲತರಂ ತಂ ಕಾನನಾಂತರ್ಮಿಲಂತಂ
ವ್ರಜನೃಪತಿಕುಮಾರಂ ವೀಕ್ಷ್ಯ ಶಂಕಾಕುಲಾಕ್ಷೀ .
ಮಧುರಮೃದುವಚೋಭಿಃ ಸಂಸ್ತುತಾ ನೇತ್ರಭಂಗ್ಯಾ
ಸ್ನಪಯತಿ ನಿಜದಾಸ್ಯೇ ರಾಧಿಕಾ ಮಾಂ ಕದಾ ನು .. 4..
ವ್ರಜಕುಲಮಹಿಲಾನಾಂ ಪ್ರಾಣಭೂತಾಖಿಲಾನಾಂ
ಪಶುಪಪತಿಗೃಹಿಣ್ಯಾಃ ಕೃಷ್ಣವತ್ಪ್ರೇಮಪಾತ್ರಂ .
ಸುಲಲಿತಲಲಿತಾಂತಃಸ್ನೇಹಫುಲ್ಲಾಂತರಾತ್ಮಾ
ಸ್ನಪಯತಿ ನಿಜದಾಸ್ಯೇ ರಾಧಿಕಾ ಮಾಂ ಕದಾ ನು .. 5..
ನಿರವಧಿ ಸವ್ವಿಶಾಖಾ ಶಾಖಿಯೂಥಪ್ರಸೂನೈಃ
ಸ್ರಜಮಿಹ ರಚಯಂತೀ ವೈಜಯಂತೀಂ ವನಾಂತೇ .
ಅಘವಿಜಯವರೋರಃಪ್ರೇಯಸೀ ಶ್ರೇಯಸೀ ಸಾ
ಸ್ನಪಯತಿ ನಿಜದಾಸ್ಯೇ ರಾಧಿಕಾ ಮಾಂ ಕದಾ ನು .. 6..
ಪ್ರಕಟಿತನಿಜವಾಸಂ ಸ್ನಿಗ್ಧವೇಣುಪ್ರಸಾದೈ-

ದ್ರುತಗತಿಹರಿಮಾರಾತ್ಪ್ರಾಪ್ಯ ಕುಂಜೇ ಸ್ಮಿತಾಕ್ಷೀ .
 ಶ್ರವಣಕುಹರಕುಂಡಂ ತನ್ವತೀ ನಮ್ರವಕ್ತ್ರಾ
 ಸ್ನಪಯತಿ ನಿಜದಾಸ್ಯೇ ರಾಧಿಕಾ ಮಾಂ ಕದಾ ನು .. 7..
 ಅಮಲಕಮಲರಾಜಿಸ್ಪರ್ಶಿವಾತಪ್ರಶೀತೇ
 ನಿಜಸರಸಿ ನಿದಾಘೇ ಸಾಯಮುಲ್ಲಾಸಿನೀಯಂ .
 ಪರಿಜನಗಣಯುಕ್ತಾ ಕ್ರೀಡಯಂತೀ ಬಕಾರಿಂ
 ಸ್ನಪಯತಿ ನಿಜದಾಸ್ಯೇ ರಾಧಿಕಾ ಮಾಂ ಕದಾ ನು .. 8..
 ಪಠತಿ ವಿಮಲಚೇತಾ ಮೃಷ್ಟರಾಧಾಷ್ಟಕಂ ಯಃ
 ಪರಿಹೃತನಿಖಿಲಾಶಾಸಂತತಿಃ ಕಾತರಃ ಸನ್ .
 ಪಶುಪಪತಿಕುಮಾರಃ ಕಾಮಮಾಮೋದಿತಸ್ತಂ
 ನಿಜಜನಗಣಮಧ್ಯೇ ರಾಧಿಕಾಯಾಸ್ತನೋತಿ .. 9..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀರಾಧಿಕಾಷ್ಟಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Premambhojamarandastavarajah .. ಪ್ರೇಮಾಂಭೋಜಮರಂದಸ್ತವರಾಜಃ ..



ಮಹಾಭಾವೋಜ್ಜ್ವಲಚ್ಚಿಂತಾರತ್ನೋದ್ಭಾವಿತವಿಗ್ರಹಾಂ .
ಸಖೀಪ್ರಣಯಸದ್ಗಂಧವರೋದ್ವರ್ತನಸುಪ್ರಭಾಂ .. 1..
ಕಾರುಣ್ಯಾಮೃತವೀಚಿಭಿಸ್ತಾರುಣ್ಯಾಮೃತಧಾರಯಾ .
ಲಾವಣ್ಯಾಮೃತವನ್ಯಾಭಿಃ ಸ್ನಪಿತಾಂ ಗ್ಲಪ್ತೇಂದಿರಾಂ .. 2..
ಹ್ರೀಪಟ್ಟವಸ್ತ್ರಗುಪ್ತಾಂಗೀಂ ಸೌಂದರ್ಯಘುಸೃಣಾಂಚಿತಾಂ .
ಶ್ಯಾಮಲೋಜ್ಜ್ವಲಕಸ್ತೂರೀವಿಚಿತ್ರಿತಕಲೇವರಾಂ .. 3..
ಕಂಪಾಶ್ರುಪುಲಕಸ್ತಂಭಸ್ತೇದಗದ್ಗದರಕ್ತತಾಃ .
ಉನ್ಮಾದೋ ಜಾಡ್ಯಮಿತ್ಯೇತೈ ರಥನಿರ್ನವಭಿರುತ್ತಮೈಃ .. 4..
ಕ್ಲಾಂ ಲಂಕೃತಿಸಂಸ್ಲಿಷ್ಟಾಂ ಗುಣಾಲೀಪುಷ್ಪಮಾಲಿನೀಂ .
ಧೀರಾಧೀರಾತ್ಮಸದ್ವಾಸಪಟವಾಸೈಃ ಪರಿಷ್ಕೃತಾಂ .. 5..
ಪ್ರಚ್ಯನ್ನಮಾನಧಮ್ನಿಲ್ಲಾಂ ಸೌಭಾಗ್ಯತೀಲಕೋಜ್ಜ್ವಲಾಂ .
ಕೃಷ್ಣನಾಮಯಶಃಶ್ರಾವವತಂಸೋಲ್ಲಾಸಿಕರ್ಣಿಕಾಂ .. 6..
ರಾಗತಾಂಬೂಲರಕ್ತಾಷ್ಟೀಂ ಪ್ರೇಮಕೌಟಿಲ್ಯಕಜ್ಜಲಾಂ .
ನರ್ಮಭಾಷಿತನಿಸ್ಯಂದಸ್ಮಿತಕರ್ಪೂರವಾಸಿತಾಂ .. 7..
ಸೌರಭಾಂತಃಪುರೇ ಗರ್ವಪರ್ಯಂಕೋಪರಿ ಲೀಲಯಾ .
ನಿವಿಷ್ಟಾಂ ಪ್ರೇಮವೈಚಿತ್ರ್ಯವಿಚಲತ್ತರಲಾಂಚಿತಾಂ .. 8..
ಪ್ರಣಯಕ್ರೋಧಸಚ್ಚೋಲೀಬಂಧುಪ್ಪೀಕೃತಸ್ತನಾಂ .
ಸಪತ್ನೀವಕ್ತೃಹೃಷ್ಯೋಷಿಯಶಃಶ್ರೀಕಚ್ಚಪೀವರಾಂ .. 9..
ಮಧ್ಯತಾತ್ಮಸಖೀಸ್ಕಂಧಲೀಲಾನ್ಯಸ್ತಕರಾಂಬುಜಾಂ .
ಶ್ಯಾಮಾಂ ಶ್ಯಾಮಸ್ಮರಾಮೋದಮಧುಲೀಪರಿವೇಶಿಕಾಂ .. 10..
ತ್ವಾಂ ನತ್ವಾ ಯಾಚತೇ ದೃತ್ವಾ ತೃಣಂ ದಂತ್ಯೈರಯಂ ಜನಃ .
ಸ್ವದಾನ್ಯಾಮೃತನೀಕೇನ ಜೀವಯಾಮುಂ ಸುದುಃಖಿತಂ .. 11..
ನ ಮುಂಚೇಚ್ಛರಣಾಯಾತಮಪಿ ದುಷ್ಟಂ ದಯಾಮಯಃ .
ಅತೋ ಗಾಂಧರ್ವಿಕೇ ಹಾ ಹಾ ಮುಂಚೈನಂ ನೈವ ತಾದೃಶಂ .. 12..
ಪ್ರೇಮಾಂಭೋಜಮರಂದಾಖ್ಯಂ ಸ್ತವರಾಜಮಿಮಂ ಜನಃ .

ಶ್ರೀರಾಧಿಕಾಕೃಪಾಹೇತುಂ ಪಠಂಸ್ತದ್ಧಾಸ್ಯಮಾಪ್ನುಯಾತ್ .. 13..

ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ

ಪ್ರೇಮಾಂಭೋಜಮರಂದಸ್ತವರಾಜಃ ಸಂಪೂರ್ಣಃ .

ಸ್ವಾವಲೀಸಂಗ್ರಹಃ

Svasankalpaprakashastotram .. ಸ್ವಸಂಕಲ್ಪಪ್ರಕಾಶಸ್ತೋತ್ರಂ ..



ಅನಾರಾಧ್ಯ ರಾಧಾಪದಾಂಭೋಜರೇಣುಂ
ಅನಾಶ್ರಿತ್ಯ ವೃಂದಾಟವೀಂ ತತ್ಪದಾಂಕಾಂ .
ಅಸಂಭಾಷ್ಯ ತದ್ಭಾವಗಂಭೀರಚಿತ್ತಾ-
ನ್ಮುತಃ ಶ್ಯಾಮಸಿಂಧೌ ರಸ್ಯಸ್ಯಾವಗಾಹಃ .. 1..
ನವಂ ದಿವ್ಯಂ ಕಾವ್ಯಂ ಸ್ವಕೃತಮತುಲಂ ನಾಟಕಕುಲಂ
ಪ್ರಹೇಲೀರ್ಗೂಢಾರ್ಥಾಃ ಸಖಿ ರುಚಿರವೀಣಾಧ್ವನಿಗತೀಃ .
ಕದಾ ಸ್ನೇಹೋಲ್ಲಾಸೈರ್ಲಲಿತಲಲಿತಾಪ್ರೇರಣಬಲಾ-
ತ್ಸಲಜ್ಜಂ ಗಾಂಧರ್ವಾ ಸರಸಮಸಕೃಚ್ಚಕ್ಷಯತಿ ಮಾಂ .. 2..
ಅಲಂ ಮಾನಗ್ರಂಥೇರ್ನಿಭೃತಚಟುಮೋಕ್ಷಾಯ ನಿಭೃತಂ
ಮುಕುಂದೇ ಹಾ ಹೇತಿ ಪ್ರಥಯತಿ ನಿತಾಂತಂ ಮಯಿ ಜನೇ .
ತದರ್ಥಂ ಗಾಂಧರ್ವಾಚರಣಪತಿತಂ ಪ್ರೇಕ್ಷ್ಯ ಕುಟಿಲಂ
ಕದಾ ಪ್ರೇಮಕೌರ್ಯಾತ್ಪ್ರಖರಲಲಿತಾ ಭರ್ತ್ಸಯತಿ ಮಾಂ .. 3..
ಮುದಾ ವೈದಗ್ಧ್ಯಾಂತರ್ಲಲಿತನವಕರ್ಪೂರಮಿಲನ
ಸ್ಪುರನ್ನಾನಾಮೋತ್ಕರಮಧುರಮಾಧ್ವೀಕರಚನೇ .
ಸಗರ್ವಂ ಗಾಂಧರ್ವಾಗಿರಿಧರಕೃತೇ ಪ್ರೇಮವಿವಶಾ
ವಿಶಾಖಾ ಮೇ ಶಿಕ್ಷಾಂ ವಿತರತು ಗುರುಸ್ತದ್ಯುತಸಖೀ .. 4..
ಕುಹೂಕಂಠೀಕಂಠಾದಪಿ ಕಮನಕಂಠೀ ಮಯಿ ಪುನ-
ರ್ವಿಶಾಖಾ ಗಾನಸ್ಯಾಪಿ ಚ ರುಚಿರಶಿಕ್ಷಾಂ ಪ್ರಣಯತು .
ಯಥಾಹಂ ತೇನೈತದ್ಯುವಯುಗಲಮುಲ್ಲಾಸ್ಯ ಸಗಣಾ-
ಲ್ಲೇಭೇ ರಾಸೇ ತಸ್ಮಾನ್ಮಣಿಪದಕಹಾರಾನಿಹ ಮುಹುಃ .. 5..
ಕ್ಷಚಿತ್ಕುಂಜೇ ಕುಂಜೇ ಭಲಮಿಲಿತೋಪಾಲಮನು ತಾಂ
ಮದೀಶಾಂ ಮಧ್ಯಾಕ್ಷೇ ಪ್ರಿಯತರಸಖೀವೃಂದವಲಿತಾಂ .
ಸುಧಾಜೈತ್ಯೈ ರನ್ನೈಃ ಪಚನರಸವಿಚ್ಛಂಪಕಲತಾ
ಕೃತೋದ್ಯಚ್ಚಿಕ್ಷೋಽಹಂ ಜನ ಇಹ ಕದಾ ಭೋಜಯತಿ ಭೋಃ .. 6..
ಕ್ಷಚಿತ್ಕುಂಜಕ್ಷೇತ್ರೇ ಸ್ಮರವಿಷಮಸಂಗ್ರಾಮಗರಿಮ

ಕ್ಷರಚ್ಚಿತ್ರಶ್ರೇಣೀಂ ವ್ರಜಯುವಯುಗಸ್ಯೋತ್ಕಟಮದ್ಯೈಃ .
ವಿದತೇ ಸೋಲ್ಲಾಸಂ ಪುನರಸಮಯಂ ಪರ್ಣಕಚಯೈ-
ರ್ವಿಚಿತ್ರಂ ಚಿತ್ರಾತಃ ಸಖಿ ಕಲಿತಶಿಕ್ಷೋಽಪ್ಯನು ಜನಃ .. 7..
ಪರಂ ತುಂಗಾದ್ಯಾ ಯೌವತಸದಸಿ ವಿದ್ಯಾದ್ಭುತಗುಣೈಃ
ಸ್ಫುಟಂ ಚಿತ್ವಾ ಪದ್ಮಾಪ್ರಭೃತಿನವನಾರೀರ್ಭಮತಿ ಯಾ .
ಜನೋಽಯಂ ಸಂಪಾದ್ಯ ಸಖಿ ವಿವಿಧವಿದ್ಯಾಸ್ತದತಯಾ
ತಯಾ ಕಿಂ ಶ್ರೀನಾಥಾಚ್ಛಲನಿಹಿತನೇತ್ರೇಂಗಿತಲವೈಃ .. 8..
ಸ್ಫುರನ್ಮುಕ್ತಾಗುಂಜಾಮಣಿಸುಮನಸಾಂ ಹಾರರಚನೇ
ಮುದೇಂದೋರ್ಲೇಖಾ ಮೇ ರಚಯತು ತಥಾ ಶಿಕ್ಷಣವಿಧಿಂ .
ಯಥಾ ತೈಃ ಸಂಕ್ಲಪ್ತೈರ್ದಯಿತಸರಸೀಮಧ್ಯಸದನೇ
ಸ್ಫುಟಂ ರಾಧಾಕೃಷ್ಣಾವಯಮಪಿ ಜನೋ ಭೂಷಯತಿ ತೌ .. 9..
ಅಯೇ ಪೂರ್ವಂ ರಂಗೇತ್ಯಮೃತಮಯವರ್ಣದ್ವಯರಸ
ಸ್ಫುರದ್ದೇವೀಪ್ರಾರ್ಥ್ಯಂ ನಟನಪಟಲಂ ಶಿಕ್ಷಯತಿ ಚೇತ್ .
ತದಾ ರಾಸೇ ದೃಶ್ಯಂ ರಸವಲಿತಲಾಸ್ಯಂ ವಿದಧತೋ-
ಸ್ತಯೋರ್ವಕ್ತ್ರೇ ಯುಂಜೇ ನಟನಪಟುವೀಟಿಂ ಸಖಿ ಮುಹುಃ .. 10..
ಸದಕ್ಷಕ್ರೀಡಾನಾಂ ವಿಧಿಮಿಹ ತಥಾ ಶಿಕ್ಷಯಿತುಂ ಸಾ
ಸುದೇವೀ ಮೇ ದಿವ್ಯಂ ಸದಸಿ ಸುದೃಶಾಂ ಗೋಕುಲಭುವಾಂ .
ತಯೋರ್ದ್ವಂದ್ವೇ ಖೇಲಾಮಥ ವಿದಧತೋಃ ಸ್ಪೂರ್ಜತಿ ತಥಾ
ಕರೋಮಿ ಶ್ರೀನಾಥಾಂ ಸಖಿ ವಿಜಯಿನೀಂ ನೇತ್ರಕಥನೈಃ .. 11..
ರಹಃ ಕೀರದ್ವಾರಾಪ್ಯತಿವಿಷಮಗೂಡಾರ್ಥರಚನಂ
ದಲೇ ಪಾದ್ಮೇ ಪದ್ಯಂ ಪ್ರಹಿತಮುದಯಚ್ಚಾಟುಹರಿಣಾ .
ಸಮಗ್ರಂ ವಿಜ್ಞಾಯಾಚಲಪತಿವಲತ್ಕಂದರಪದೇ
ತದಭ್ಯರ್ಣೇ ನೇಷ್ಯೇ ದ್ರುತಮತಿ ಮದೀಶಾಂ ನಿಶಿ ಕದಾ .. 12..
ಅದಭ್ರಂ ಬಿಭ್ರಾಣೌ ಸ್ಮರರಣಭರಂ ಕಂದರಖಲೇ
ಮಿಥೋ ಜೇತುಂ ವಿದ್ಧಾವಪಿ ನಿಶಿತನೇತ್ರಾಂಚಲಶರೈಃ .
ಅಪಿ ಕ್ಲಿದ್ಯದ್ಧಾತ್ರೌ ನಖದಶನಶಸ್ತ್ರೈರಪಿ ದರಾ
ತ್ಯಜಂತೌ ದ್ರಷ್ಟುಂ ತೌ ಕಿಮು ತಮಸಿ ವತ್ಸ್ಯಾಮಿ ಸಮಯೇ .. 13..
ಸಮಾನಂ ನಿರ್ವಾಹ್ಯ ಸ್ಮರಸದಸಿ ಸಂಗ್ರಾಮಮತುಲಂ
ತದಾಜ್ಞಾತಃ ಸ್ಥಿತ್ವಾ ಮಿಲಿತತನು ನಿದ್ರಾಂ ಗತವತೋಃ .
ತಯೋರ್ಯುಗ್ಮಂ ಯುಕ್ತ್ಯಾ ತ್ವರಿತಮಭಿಸಂಗಮ್ಯ ಕುತುಕಾ-
ತ್ಕದಾಹಂ ಸೇವಿಷ್ಯೇ ಸಖಿ ಕುಸುಮಪುಂಜವ್ಯಜನಭಾಕ್ .. 14..
ಮುದಾ ಕುಂಜೇ ಗುಂಜದ್ಭ್ರಮರನಿಕರೇ ಪುಷ್ಪಶಯನಂ

ವಿಧಾಯಾರಾನ್ಮಾಲಾಘುಸೃಣಮಧುವೀಟೀವಿರಚನಂ .
 ಪುನಃ ಕರ್ತುಂ ತಸ್ಮಿನ್ಸ್ಮರವಿಲಸಿತಾನ್ಯುತ್ಯಮನಸೋ-
 ಸ್ತಯೋಸ್ತೋಷಾಯಾಲಂ ವಿಧುಮುಖಿ ವಿಧಾನ್ಯಾಮಿ ಕಿಮಹಂ .. 15..
 ಜಿತೋನ್ಮೀಲನ್ನೀಲೋತ್ಪಲರುಚಿನಿ ಕಾಂತ್ಯೋರಸಿ ಹರೇ-
 ನಿರ್ಕುಂಜೇ ನಿದ್ರಾಣಾಂ ದ್ಯುತಿವಿಚಿತಗಾಂಗೇಯಗುರುತಾಂ .
 ಕದಾ ದೃಷ್ಟ್ವಾ ರಾಧಾಂ ನಭಸಿ ನವಮೇಘೇ ಸ್ಥಿರತಯಾ
 ವಲದ್ವಿದ್ಯುಲ್ಲಕ್ಷ್ಮ್ಯಾಂ ಮುಹುರಿಹ ದಧೇ ಧುತ್ಯುತಿಮಹಂ .. 16..
 ವಿಲಾಸೇ ವಿಸ್ತೃತ್ಯ ಸ್ವಲಿತಮುರುರಂಗೈರ್ಮಣಿಸರಂ
 ದ್ರುತಂ ಭೀತ್ಯಾಗತ್ಯ ಪ್ರಿಯತಮಸಖೀಸಂಸದಿ ಹ್ರಿಯಾ .
 ತಮಾನೇತುಂ ಸ್ಮಿತ್ವಾ ತದವಿದಿತನೇತ್ರಾಂತನಟನೈಃ
 ಕದಾ ಶ್ರೀಮನ್ನಾಥಾ ಸ್ವಜನಮಚಿರಾತ್ಪ್ರೇರಯತಿ ಮಾಂ .. 17..
 ಕ್ಷಚಿತ್ಪದ್ಮಾಶೈವ್ಯಾದಿಕವಲಿತಚಂದ್ರಾವಲಿಮುರು
 ಪ್ರಿಯಾಲಾಪೋಲ್ಲಾಸೈರತುಲಮಪಿ ಧಿನ್ವನ್ನಘಹರಃ .
 ಕದಾ ವಾ ಮತ್ಪ್ರೇಕ್ಷಾಲವಕಲಿತವೈಲಕ್ಷ್ಯ ಭರತಃ
 ಕ್ಷ ರಾಧೇತ್ಯಾಜಲ್ಪನ್ಮಲಿನಯತಿ ಸರ್ವಾಃ ಪರಮಿಮಾಃ .. 18..
 ಸಗರ್ವಾಃ ಸಂರುದ್ಧ್ಯಾ ಪ್ರಖರಲಲಿತಾದ್ಯಾಃ ಸಹಚರೀ-
 ಸ್ತತೋ ದಾನಂ ದರ್ಪಾತ್ಸಖಿ ಮೃಗಯತಾ ಸ್ವಂ ಗಿರಿಭೃತಾ .
 ವಿಶಾಖಾ ಮನ್ನಾಥಾನಯನನಟನಪ್ರೇರಣಬಲಾ-
 ದ್ವಿದ್ಯುತ್ಯಾರಾನ್ನೀತಾ ರುಷಮಿಹ ದಧಾನಾ ಕ್ಷಿಪತು ನಃ .. 19..
 ಸ್ತನೌ ಶೈಲಪ್ರಾಯಾವಪಿ ತವ ನಿತಂಬೋ ರಥಸಮಃ
 ಸ್ಪುಟಂ ಜೀರ್ಣಾ ನೌರ್ಮೇ ಕಲಯ ತಟಿನೀಂ ವಾತವಿಷಮಾಂ .
 ಕಥಂ ಪಾರಂ ಗಚ್ಛೇರಿಹ ನಿವಸ ರಾತ್ರಾವಿತಿ ಹರೇ-
 ವರ್ಚಃ ಶ್ರುತ್ವಾ ರಾಧಾ ಕಪಟಕುಪಿತಾ ಸ್ಮೇರಯತು ಮಾಂ .. 20..
 ಇದಂ ಸ್ವಾಂತೇ ಭುಂಜೇ ಕದಲಮಪಿ ಯದ್ರಂಗಣಲತಾ
 ಭಿದೈಕಸ್ವರ್ವಲ್ಲೀಪವನಲಭನೇನೈವ ಫಲಿತಂ .
 ತದಭ್ಯಾಸೇ ಸ್ಫೂರ್ಜನ್ಮದನಸುಭಗಂ ತದ್ಯುವಯುಗಂ
 ಭಜಿಷ್ಯೇ ಸೋಲ್ಲಾಸಂ ಪ್ರಿಯಜನಗಣೈರಿತ್ಲಮಿಹ ಕಿಂ .. 21..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಸ್ವಸಂಕಲ್ಪಪ್ರಕಾಶಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Shriradhakrishnojjvalakusumakelih ..
ಶ್ರೀಶ್ರೀರಾಧಾಕೃಷ್ಣೋಜ್ಜ್ವಲಕುಸುಮಕೇಲಿಃ ..



ಸಖೀವೃಂದೈವೃಂದಾರ್ಚಿತಮುದಿತವೃಂದಾವನಪದಂ
ವಿನೋದೇನಾಸಾದ್ಯ ಪ್ರಿಯಕುಸುಮಪಾತ್ರಾಂಕುರಫಲಂ .
ಹರಂತ್ಯಾಂ ರಾಧಾಯಾಂ ಧ್ವನಿಭಿರಭಿಸಂಗಮ್ಯ ಗಿರಿಭೃ-
ದ್ಧ ತಾಟೋಪಂ ತಾಭಿಃ ಸಹ ವಿವದಮಾನೋಽವದದಿದಂ .. 1..
ರಹಃ ಪಾಟಚರ್ಯಃ ಕುರುತ ಕಿಮಿದಂ ಯೌವತಮದಾ-
ತ್ಸು ಟಂ ಯುಷ್ಮಾಭಿಮೇ ವಿಪಿನಮಪಣಂ ನಾಶಿತಮದಃ .
ಅತೋ ವಲ್ಲರ್ಯರ್ಥೇ ತನುತಟಿಮವಶ್ಯಂ ಫಲಕೃತೇ
ಕುಚಾನ್ಮೋ ಲುಂಠಾಮಃ ಕಿಸಲಯಪದೇ ಚಾಧರಕುಲಂ .. 2..
ಇತಿ ನಿಶಮ್ಯ ಭೃಭಂಗಮವಲೋಕಂತ್ಯಾಂ ಲಲಿತಾಯಾಮನ್ಯಾಃ ಸಸ್ಮಿತಮೂಚುಃ
ವದಂತ್ಯಃ ಸ್ಮೋ ನೂನಂ ತವ ಕಿಟವ ಸತ್ಯಂ ಹಿತಮಿದಂ
ವೃಧಾಟೋಪಂ ಹಿತ್ವಾ ವ್ರಜ ರುಟಟಿ ನಂದೀಶ್ವರಪುರಂ .
ನ ಜಾನೀಷೇ ಕಿಂ ತಂ ಪ್ರಖರಲಲಿತಾವಿಕ್ರಮತಟಿಂ
ಯಯಾ ತೇ ವಾನ್ಯಾಂತಃ ಕ್ಷಪಿತಮಸಕೃತ್ಪೌರುಷಯಶಃ .. 3..
ಇತಿ ವಿಶಾಖಾಕಥಿತಮಾರ್ಕಣ್ಯ ಸದರ್ಪಾಭಿನಯಂ ಕೃಷ್ಣಃ ಪುನಃ ಪ್ರಾಹ
ಅಹೋ ಶಿಷ್ಯಾ ಏವಂ ಹಿ ಕುರುತ ಧಾಖುಷ್ಯಂ ಮಯಿ ಪುನ-
ರ್ಯಥಾ ಶ್ರುತ್ವಾ ಕ್ರುಧಂತ್ಯಖಿಲಲತಿಕಾಮಂಡನವರಃ .
ಮಯಾ ಕಾಮಂ ಯತ್ರ ಪ್ರಗುಣಗುರುಣಾ ಯತ್ಕರುಣಯಾ
ವಿತೀರ್ಣಾ ವೋ ದೀಕ್ಷಾ ನ ಕಿಲ ಕತಿಧಾ ಜೈನರಚಿತಾಃ .. 4..
ಏತನ್ನಿಶಮ್ಯ ಲಜ್ಜಯಾ ಕೋಪಮಿವ ವಿವೃಣ್ವತೀಷು ಸರ್ವಾಸು
ಪ್ರಸಂಗಾಂತರೇಣ ತಂ ವಿಜೇತುಂ ವಿಶಾಖಾ ಸನ್ಯಾಸಮಾಹ
ಸ್ವಯಂ ಯೋ ನಿರ್ಬಂಧಾದ್ಧನವಿತರಣೈಲೋಕತಟಿಭಿಃ
ಕರೋತ್ಯಾರಾಮಂ ಯಂ ಸ ಹಿ ಭವತಿ ತಸ್ಯೈವ ನಿಯತಂ .
ಇದಂ ತು ಶ್ರೀವೃಂದಾವನಮಕೃತಮನ್ಯೈರನುದಿನಂ
ಸಮಾನಂ ಸರ್ವೇಷಾಂ ಕಥಮಿವ ತವೈವಾದ್ಯ ಭವಿತಾ .. 5..

ಇತಿ ವಿಶಾಖಾಸನ್ಯಾಯಕಥಿತಮಾಕರ್ಣ್ಯ ಸದರ್ಪಾಭಿನಯಂ ಶ್ರೀಕೃಷ್ಣಃ ಪುನಃ ಪ್ರಾಹ
 ಅಕುಂಠಂ ವೈಕುಂಠೇ ದಿವಿ ಭುವಿ ಚ ರಸಾಯಾಂ ಶ್ರುತಿಗಣೈಃ
 ಪ್ರಗೀತಂ ಮನ್ನಾಮ್ನಾ ವನಮಿತಿ ನ ಯದ್ವಃ ಶ್ರುತಿಮಿತಂ .
 ನ ಯುಷ್ಮದ್ಗೋಷೋಽಸ್ಮಿನ್ಪ್ರಬಲಮದಗವೋತ್ತರುಣತಾ
 ತ್ರಿದೋಷಿ ಬಾಧಿಯಂ ಪ್ರಚುರಮಕರೋದ್ಯತ್ಸು ಟಮಿದಂ .. 6..
 ಏತದಾಕರ್ಣ್ಯ ತಿಯಗ್ವಿಲೋಕಯಂತೀ ರಾಧಾ ಸಸ್ಮಿತಮುವಾಚ
 ಅಯೇ ಚೇದ್ಯನ್ನಾಮ್ನಾಂಕಿತಮಿತಿ ಭವೇತ್ತಸ್ಯ ವಿಪಿನಂ
 ತದಾಸ್ಮದ್ವೃಂದಾಯಾ ಭವತಿ ಸುತರಾಮೇವ ಕಪಟಿನ್ .
 ಯತೋಽಸ್ಯ ನಾಮ್ನೈವ ತ್ರಿಜಗತಿ ಜನೈರ್ಗೀಯತ ಇಹ
 ಸ್ವಯಂ ಚ ಶ್ರೀಸ್ವಾಮಿನ್ವತ ತು ನ ಹಿ ನಾಮ್ನಾ ಕ್ಷಚಿದಪಿ .. 7..
 ಇತಿ ರಾಧಾಯಾಃ ಸಯುಕ್ತಿಕವಾಕ್ಪೀಯೂಷಮತ್ತಃ ಶ್ರೀಕೃಷ್ಣಃ ಸಸ್ಮಿತಮಾಹ
 ಇಯಂ ಲಕ್ಷ್ಮೀವೃಂದಾದಪಿ ಮಧುರವೃಂದಾ ಮಮ ವಧೂ-
 ಭವೇನ್ನೋ ಚೇದಾರಾತ್ಮಶಪಥಮಿಮಂ ಪೃಚ್ಛತ ಸತೀಂ .
 ಶ್ರುತೌ ಯದ್ಧಂಪತ್ಯೋರ್ನ ಹಿ ಭವತಿ ಭೇದಸ್ತು ಟಿರತೋ
 ದ್ವಯೋರ್ನೌ ನಾಮ್ನೈವ ತ್ರಿಜಗತಿ ಜನೋ ಗಾಯತಿ ವನಂ .. 8..
 ಇತಿ ಶ್ರೀಕೃಷ್ಣಸ್ಯ ವಾಗಮೃತಮಾಪೀಯ ರಾಧಾ ವೃಂದಾಂ ಪ್ರತಿ ನೀಚೈರಾಹ
 ಇದಂ ವೃಂದೇ ಸತ್ಯಂ ಭವತಿ ನ ಹಿ ಕಿಂ ವಾ ಕಥಯ ನಃ
 ಪುರೋ ಲಜ್ಜಾಂ ಹಾ ಹಾ ಕಥಮಿವ ತನೋಷಿ ಪ್ರಿಯಗಣೇ .
 ಋತಂ ಚೇತ್ತದೋಷಚ್ಛಲತ ಇವ ಗಚ್ಛ ಕ್ಷಣಮಿತೋ
 ಯಥಾ ನಾನಾವಾದೈರ್ವಯಮಿಹ ಜಯಾಮಃ ಶರಗುರುಂ .. 9..
 ಇದಂ ಕರ್ಣೇ ತನ್ಯಾ ನಿಗದಿತವತೀಷ್ಟಾಶು ಸಹಸಂ
 ಮೃಷಾರೋಷಾದೇಷಾ ಚಲಕುಟಿಲಚಿಲ್ಲಿಕ್ಷಣತಟೈಃ .
 ಅಲಂ ಶೋಣೈರೇಣೇದೃಗತಿಕುಟಿಲಾಃ ಪ್ರೇಕ್ಷ್ಯ ಸಖಿ ತಾಃ
 ಸಗರ್ವೇ ಗೋವಿಂದೇ ಪರಿಷದಿ ದದಾವುತ್ತರಮಿದಂ .. 10..
 ಅಯೇ ಪದ್ಮಾಷಂಡ ವ್ರಜನಗರಭಂಡ ವ್ರಜವನಾ-
 ದಿತಸ್ತ್ವಂ ಚೇದಿಚ್ಛೇ ರುಚಿರವನರಾಜತ್ವಮಚಿರಾತ್ .
 ಸಖೀಸ್ಥಲ್ಯಾಃ ಷಷ್ಠೀಂ ಭಜ ನಿಜವಧೂಂ ತಾಂ ಕಿಲ ತದಾ
 ಯಥಾ ಸಾ ತುಷ್ಟ್ಯಾ ತೇ ಬದರವನರಾಜ್ಯಂ ವಿತರತೀ .. 11..
 ತತ ಇತ್ಥಂ ತತ್ಸೌಂದರ್ಯಾದಿಸ್ತವನಾರಭಟ್ಕಾ ಶ್ರೀಗಾಂಧರ್ವಾಯಾ ವೃಂದಾಟವ್ಯಾಂ
 ಸ್ವತಾಮರ್ಪಯಂತೀ ತಮುಪಲಭ್ಯ ಸೋಲ್ಲಾಸಂ ಪುನರಾಹ
 ಯದೇತದ್ಭಿಂಬತ್ವಾಲ್ಲಸತಿ ಮುಖಮಸ್ಯಾಃ ಕಮಲತೋ

ದೃಶೋರ್ವ್ವಂದ್ವಂ ಚಂಚತ್ಕುವಲಯಮೃಗಾನಾಮಿವ ಚಯಾತ್ .
 ಉದಂಚನ್ನಾನಶ್ರೀಃ ಶುಕನವಯುವತ್ರೋಟಿವಲನಾ-
 ಲ್ಲಸದ್ವಂಧೂಕೇಭ್ಯೋಽಪಿ ಚ ರುಚಿಘಟರಾಜ್ಯದಧರಃ .. 12..
 ಅಯೇ ದಂತಾಃ ಕುಂದಾವಲೀಕರಕಬೀಜಾದಿರಚನಾ-
 ದಪಿ ಸ್ಥಿತಾ ಗೀತಾಃ ಕುಮುದವನತೋಽಪಿ ಸ್ಮಿತಲವಃ .
 ಶ್ರುತಿದ್ವಂದ್ವಂ ಮುಂಜಾಲಲಿತಗುಣಪುಂಜಾದಪಿ ಪುನ-
 ಲ್ಲಲಾಟೋದ್ಯಲ್ಲಕ್ಷ್ಮೀಃ ಸುಭಗಬಕಪುಷ್ಪಾದತಿತರಾಂ .. 13..
 ಚಲಾಚಿಲ್ಲೇವಲ್ಲೇ ಭ್ರಮರವರಪಂಕ್ತೇರಪಿ ತತಃ
 ಸ್ಪುರಂಜಂಬೂಪಕ್ಷಪ್ರಚುರಫಲತೋಽಪ್ಯೇತದಲಕಃ .
 ಕಚೋಲ್ಲಾಸಃ ಸ್ಪುರ್ಜನ್ಮದಶಿಖಿಶಿಖಂಡಾದಪಿ ಮಧೌ
 ಪಿಕೋತ್ತಾನಧ್ವಾನಾದಪಿ ಪರಮುದಾರಂ ಮೃದುವಚಃ .. 14..
 ನಿತಂಬಃ ಶೈಲಾನಾಮಪಿ ವಿಪುಲಭಾರಾದತಿಗುರುಃ
 ಕುಚೌ ತುಂಗೌ ಬಿಲ್ವಾದಿಕಫಲಕುಲಾದಪ್ಯತಿಘನೌ .
 ಭುಜಯುಗ್ಮಂ ಭ್ರಾಜದ್ವ್ಯತತಿತತೋಽಪೀಹ ಲಲಿತಾಂ
 ಲಲಾಮಶ್ರೀಲೋಮಾವಲೀರಪಿ ಭುಜಾಂಗೀತತಿರುಚೇಃ .. 15..
 ವರೋರೂ ರಂಭಾಲಿಕ್ರಮರಚನಜ್ಯಂಭಾದಪಿ ಗತಿ-
 ಮರಾಲೀಪಾಲೀನಾಮಪಿ ಚಲನರಂಗಾನ್ಮೃದುತರಾ .
 ಪದದ್ವಂದ್ವಂ ಪುಲ್ಲಸ್ಥಲಕಮಲವೃಂದಾದಪಿ ಸದಾ
 ವದಾನ್ಯತ್ನಂ ಕಲ್ಪದ್ರುಮನಿಕರತೋಽಪಿ ವ್ರಜಪುರೇ .. 16..
 ದೃಶೋಃ ಪ್ರೇಮ್ಣಾ ಶಶ್ವತ್ಕ್ಷರದಮೃತನಿಃಸ್ಯಂದವಿತತಿ-
 ಸ್ತಥಾ ಸ್ವೇದಸ್ತೋಮಃ ಕನಕಜಯಿವಷ್ಟಪ್ರಪತಿತಃ .
 ಮನೋಗಂಗಾಕೃಷ್ಣಾವಿವಿಧಸರಸೀವೃಂದವಿಚಲ-
 ತ್ಪವಾಹಾದಪ್ಯುಚ್ಚೈಃ ಪುಲಕ ಉತ ನೀಪಸ್ತವಕತಃ .. 17..
 ಅಲಂ ಗಂಧಸ್ಥಿಗ್ಧಾ ಕನಕಗಿರಿವಂದ್ಯಾ ದ್ಯುತಿರಪಿ
 ಸ್ಪುಟತ್ಪುಲ್ಲಚಂಪಾವಲೀಕನಕಯೂಥೀನಿವಹತಃ
 ಅಪಿ ಭ್ರಾಜದ್ವಕ್ಷಸ್ಥಲಮತುಲಸಿಂಹಾಸನಕುಲಾ-
 ದಪಿ ಭ್ರಾಮ್ಯನ್ನೇತ್ರಕ್ರಮಣನಟನಂ ಖಂಜನಗಣಾ-
 ಪರಂ ಚಾಸ್ಯಾದೀನಾಂ ವಿಕಸನಭರಾದೇಷು ಕಿಲ ಸ
 ಕ್ವಚಿನ್ಮಾನಾನ್ಮಾನೇರ್ಬತ ಭವತಿ ಸೈವೈಷ್ಟಿಹ ಯತಃ .
 ಅತೋಽಸ್ಯಾಶ್ಚಾಯೈವ ಸ್ಪುಟಮಟವಿರಿತ್ಥಂ ಖಲು ಭವೇ-
 ತ್ಕಥಂಕಾರಂ ಸ್ವಾಮಿನ್ಭವತು ಭವತಃ ಸಾಂಪ್ರತಮಿಯಂ .. 19..
 ಅಪಿ ಚ

ಮುಖಾದೀನಾಂ ಪದ್ಮಾದಿಕಪುರುಪದಾರ್ಥಃ ಸಮರುಚಃ
ಪ್ರಪನ್ನಾಃ ಸಾರೂಪ್ಯಂ ಯದತಿ ವಿಲಸಂತಿ ಸ್ಫುಟಮತಃ .
ಅಜಾಂಡೇ ವಿಖ್ಯಾತಾ ಪ್ರಕೃತಿಮಧುರೇಯಂ ಸಮಗುಣಾ
ತತಃ ಶ್ರೀರಾಧಾಯಾಃ ಪ್ರಕಟಮಟವೀಯಂ ಪ್ರಿಯಸಖೀ .. 20..
ವಿರಾಜಾಭಾಯಾತ್ವೇ ಪ್ರಕಟತರಸಾರೂಪ್ಯವಲನಾ-
ತ್ಸಖೀತ್ವೇಽಪಿ ಕ್ರೀಡಾಸ್ವದಮಟವಿರೇಷಾ ರಸಮಯೀ .
ಸದೈತಸ್ಯಾ ಏವ ವ್ರಜಭುವಿ ಭವತ್ಯೇವ ಸುತರಾಂ
ಯತಶ್ಚಾಯಾಸಖ್ಯೋಃ ಸ್ಫುರತಿ ನ ಹಿ ಭೇದಃ ಕ್ವಚಿದಪಿ .. 21..
ಅದೋ ವೃಂದಾನಾಂದೀಸ್ತವರಸಭರೈಃ ಪೋಷಿತವಪುಃ
ಶ್ರಿಯಾ ಪೂರ್ಣೇ ಘೂರ್ಣತ್ಸ್ಮರನಟನತ್ಯಷ್ಟಾತರಲಿತೇ .
ಅಹೋ ರಾಧೋನ್ಮೀಲನ್ಮನಸಿಜಮಹಾನಾಟಕನಟೇ
ನಟಾಚಾರ್ಯೇ ತಸ್ಮಿನ್ನಟಿತುಮಿವ ದೃಷ್ಟಿಂ ಸಮತನೋತ್ .. 22..
ವಿಶಾಖಾ ತು ಸ್ನೇಹಸ್ವಪನಕೃತರೋಮಂಚವಿಲಸ-
ದ್ವಪುಸ್ತಾಮಾಲಿಂಗ್ಯ ಸ್ತವರಚಿತಹ್ರೀಶ್ರೀಸ್ಮಿತವೃತಾಂ .
ಸಹಾಸಂ ದೃಗ್ಭಂಗ್ಯಾ ಗಿರಿಧರಮುಪಾಲಭ್ಯ ಸಹಸಂ
ವಿನೋದೈವೃಂದಾಯಾಃ ಶಿರಸಿ ಸುಮನೋವೃಷ್ಟಿಮಕರೋತ್ .. 23..
ಏತನ್ಮಧುರವರ್ಣನಾಕರ್ಣನೇನ ಸ್ವಾಂತಸ್ತೋಷಂ ಬಹಿರ್ವಿಹಸ್ಯ ಸೋತ್ಪಾಸಂ
ಕೃಷ್ಣಃ ಪುನರಾಹ
ತ್ವದಾಲೇರಂಗಾಲೀ ಮಮ ಕಮನವೃಂದಾವನತನೋಃ
ಸದಂಗಾನಾಂ ಕುಂಜಾದಿಕರುಚಿರನಾಮ್ನಾಂ ರುಚಿಧನಂ .
ಧ್ರುವಂ ಹೃತ್ವಾ ಮ್ಲಾನಂ ಪ್ರಕಟಮಕರೋತ್ತಂ ಕಥಮಿಮಂ
ಇದಾನೀಂ ಸಾರೂಪ್ಯಸ್ತವನಮಿಷತೋ ರಕ್ಷಸಿ ಶರೇ .. 24..
ತವಾಲ್ಯಾ ಏವಂ ಚೇದತಿ ಗುಣಗಣಾ ಮತ್ಪ್ರಿಯವನಾ-
ದಪಿ ಶ್ರೇಷ್ಠಃ ಸುಷ್ಠು ಧ್ರುವಮಿಹ ಭವಂತಿ ಸ್ಫುಟಮಮೀ .
ತದಾ ತುಚ್ಛಂ ಪುಷ್ಪಂ ಕಥಮಪಹರೇತ್ನೇಯಮಥವಾ
ಸ್ವಭಾವಶ್ಲೋರಾಣಾಂ ಪರಧನಜಿಘೃಕ್ಷುರ್ನ ಹಿ ಚಲೇತ್ .. 25..
ಪ್ರಕಾರೈಶ್ಚಾಯಾತೋ ಯದತಿವರಬಿಂಬಾಸ್ಯ ಮಹಿಮಾ
ನಮುಚ್ಛೈರ್ವಿಸ್ವಾರ್ಯ ಸ್ಮರಸಿ ಮಯಿ ರಾಧಾಂ ವಿತರಿತುಂ .
ಕಥಂ ತತ್ಸ್ಯಾದ್ಯಸ್ಮಾತ್ಪತಿಪರವಶೇಯಂ ತತ ಇಮಂ
ಸ ಚೇದಾರಾದ್ಯದ್ಯಾಧ್ಯವತಿ ಮಮ ತರ್ಹ್ಯೇವ ಮಮತಾ .. 26..
ಏತದ್ವಿಚಿತ್ರರಂಗೋಚ್ಚಲಿತವಾಗ್ಭಣಿವಿಲಾಸಸುಧಾಸ್ವರ್ಧುನೀತರಂಗೇನೋತ್ತರಲೀಕೃತ-

ಹೃದ್ವೃತ್ತಿದೃಢನೌಕಂ ಶ್ರೀರಾಧಾಂ ಸಸ್ಮಿತಮಲೋಕಯಂತೀಷು

ಸರ್ವಾಸು ಸಸ್ಮಿತಂ ಲಲಿತಾ ಲಲಾಪ

ಪಿಪಾಸಾರ್ಥಃ ಕಶ್ಚಿತ್ಕು ದಿತವಿವಶೋ ವರ್ತುನಿ ಚಲ-

ನ್ಮರುಕ್ಷೇತ್ರೇ ಕ್ಷಾರೋದಕಮಲಭಮಾನೋಽಪಿ ವಿರಸಂ .

ಸ್ವಯಂಭೂಸಂಸ್ತವ್ಯಂ ಹರಿಪುರವರಸ್ಥಾಮಪಿ ಸುಧಾಂ

ಪ್ರಪಾತುಂ ದ್ರಾಗಿಚ್ಛನ್ನಗತಿ ಕಿಲ ಹಾನ್ಯಾಸ್ವದಮಭೂತ್ .. 27..

ತತೋ ರಸಿಕಶೇಖರಂ ವ್ರಜರಾಜಕುಮಾರಂ ಸ ದೃಗಂಚಲವಿಭ್ರಮೇಣ ಪಶ್ಯಂತೀ

ಸಖೀಃ ಪ್ರತಿ ಶ್ರೀರಾಧಾ ವ್ಯಜಹಾರ

ಸ್ಪುಟಂ ಕಾಲೀ ಶೈಬ್ಯಾ ಚಮರವನಿತಾ ಮಧ್ಯಮವಧೂ-

ರ್ಮಹಾಪದ್ಮಾ ಪದ್ಮಾ ಪರಮರುಚಿಕೃತ್ವಾಮದಕುಚಾ .

ವರಾ ಷಷ್ಠೀ ಚಂದ್ರಾವಲಿರಪಿ ಲಸೇದ್ಯಸ್ಯ ಮಹಿಷೀ

ಕಥಂ ತನ್ಯಾಪ್ಯನ್ಯಾ ಭವತು ಭುವಿ ಯೋಗ್ಯಾ ನವವಧೂಃ .. 28..

ತಾಭ್ರವಣತೋ ರೋಷೇಣೈವ ಸಾಟೋಪಂ ತಾಸಾಂ ವಾಸನಹಾರಾದಿಕಮಾದಾತುಮುಪಸಂ

ಶ್ರೀವ್ರಜೇಂದ್ರನಂದನೇ ಸ್ಪುಟಮೇವ ಚಂಪಕಲತಾ ಸೋಲ್ಲಂಠಮವದೀ-

ವನೇ ಫುಲ್ಲೇ ಚಿಲ್ಲಾತಕಪತಿರಯಂ ಬಾಢಮಸಕೃ-

ತ್ನತೀರಸ್ಮಾನ್ವೀತ್ಯಾ ಪರಿಚರತಿ ಭೋಗಾದಿಕುಸುಮೈಃ .

ಇತಿ ಶ್ರೀವೃತ್ತಾಂತಂ ನಿಷಮಯಿತುಮಾರ್ಯಾಂ ದಿಶ ನೃಪೇ

ಯಥಾ ಶೃಣ್ವನ್ನಸ್ಮೈ ಸ್ರಜಮಿಹ ಸುಖಂ ಪ್ರೇಷಯತಿ ಸಃ .. 29..

ಇತಿ ಚಂಪಕಲತಾಲಪಿತಮವಧಾರ್ಯ ಸ್ಮಿತ್ವಾ ಸಶಿರೋಧುನಾನಮುವಾಚ ಕೃಷ್ಣಃ

ನೃಪೇಂದ್ರೇಣೈವಾರಾದಪಣವಿಪಿನಸ್ಯಾವನಕೃತೇ

ನಿಯುಜ್ಯಾಸ್ಮಾನ್ಯಶ್ವದ್ಯದುತ ಗದಿತಂ ತಾ ಲ್ಲಣುತ ಭೋಃ .

ನಿಜೋ ವಾ ಬಾಹ್ಯೋ ವಾ ಹರತಿ ಯ ಇಹಾನ್ಯಾಪಿ ಗಲಿತಂ

ದಲಂ ವಾ ಪುಷ್ಪಂ ವಾ ಹರತ ಕಿಲ ತದ್ವಸ್ತ್ರಪದಕಂ .. 30..

ಅತೋಽಹಂ ಯುಷ್ಮಾಕಂ ಮಣಿವಸನಹಾರಾದಿಕಮಿದಂ

ಬಲೇನೈವಾಲುಂಚ್ಯ ಪ್ರಮದಭರತೋ ಯಾಮಿ ಸದನಂ .

ನ ಮನ್ಯದ್ಧೇ ಪುಷ್ಪಾಂಕುರದಲಹೃತಿಂ ಚೇನ್ನನು ತದಾ

ವಿಚಾರಂ ನೀವೀನಾಮಪಿ ಕುಚಪಟಾನಾಂ ವಿತರತ .. 31..

ಇತಿ ಸೋಲ್ಲಂಠಮಾಭಾಷ್ಯ ಸೋದ್ರೀವಮುದ್ದೀಕ್ಷ್ಯ ಅಯೇ ಧ್ರುವಮೇತಾ

ಗುಣವತ್ಯೋ ನೀವ್ಯಃ

ಪರದ್ರವ್ಯಂ ನ ರಕ್ಷಯಿಷ್ಯಂತ ಏವ ಕಿಂತು ಕರಿಣೇಷ್ಟೇತೇಷ್ಟೇವ ತಲ್ಲಕ್ಷಣಂ

ಲಕ್ಷ್ಯತೇ . ತಥಾ ಹಿ

ಉರೋಜಾನುಚ್ಛೂನಾನ್ಯದಭಿಕಲಯಾಮ್ಯದ್ಯ ದಿವಸಾ-
 ತ್ವರಸ್ಮಾತ್ತಸ್ಮಾನ್ಮೇ ಕುಸುಮಕುಲಮಾತ್ಮೈವ ಭವಿತಾ .
 ಅತೋ ಜಿಜ್ಞಾಸೋರ್ಮೇ ಸ್ವಕರಮಿಲನೇ ದೋಷ ಇಹ ವೋ
 ಭವೇಚ್ಛೇನ್ವತ್ಪ ಶಾರ್ತ್ವಯಮಕಪಟಂ ಪ್ರೇಕ್ಷಯತ ತಾನ್ .. 32..
 ತದನಂತರಂ ಭಂಗ್ಯಾ ಶ್ರೀರಾಧಾನೀವ್ಯಾಮೇವ ಸಂದೇಹಮಿವೋದ್ಭವ್ಯ ತಸ್ಯಾಂ
 ದೃಷ್ಟಿಂ
 ನಿಕ್ಷಿಪ್ಯ ಅಹೋ ನ್ಯಾಯ್ಯಮಿತ್ಯುಚ್ಛೈರಾಭಾಷ್ಯ ರಾಧಾಂ ಪ್ರತ್ಯುವಾಚ
 ರಾಧೇ ತ್ವನ್ನವನೀವಿಕಾ ಗುಣಮಯೀ ಸಾಧ್ವೀತಿ ಸಾಧ್ವೀಗುಣೈಃ
 ಸಶ್ಲಾಘಂ ಪರಿಗೀಯತೇ ಯದಿಹ ತತ್ಸೋಲ್ಲಂಠಮೇವ ಸ್ಫುಟಂ .
 ಯದ್ಧೃಷ್ಟೇಃ ಕೃಪಯಾ ದ್ರುತಂ ನಿವಿದತೋ ಬಂಧಾದ್ವಿಮುಕ್ತಾಪ್ಯಸೌ
 ತಾಮೇವಾದ್ಯ ದೃಢಂ ಸದಾತ್ಮನವಿಧೇ ನೀತ್ವಾ ಬಬಂಧ ಸ್ವಯಂ .. 33..
 ಭೋಃ ಪಶ್ಯತ ಪಶ್ಯತ ಕೃತಾಘ್ನೋಽನಯಾ ನೀವ್ಯಾ ದಂಭವೃತ್ತಿಮಾಚಾರ್ಯ
 ಮತ್ನುರಭಿಪುಷ್ಪಾಣಿ ಸ್ವಾಧಸ್ತಾದ್ವಕ್ಷಿತಾನಿ ಸಂತಿ ಯತೋ ರೋಮಾವಲೀ ನಾಮ
 ಭ್ರಮರಪಂಕ್ತಿಸ್ತತ್ಸರಭ್ಯಮನುಭೂಯ ತದನುಸರಂತಿ ವರ್ತತೇ ಏತದಾಕರ್ಣನೇನ
 ಭ್ರೂಭಂಗ್ಯಾ ತಮಾಕ್ಷಿಪ್ಯ ಗೃಹಾಯ ಗಚ್ಛಂತ್ಯಾಂ ಬಲಾತ್ಕೃಷ್ಣೇನ ವ್ಯಾಘೋತಿತಾಯಾಂ
 ರಾಧಾಯಾಂ ತುಂಗವಿದ್ಯಾಬ್ರವೀ-
 ಶರೇಂದ್ರ ತ್ವಂ ಶಶ್ವತ್ಪದಕಮಪಿ ಹರ್ತುಂ ವದಸಿ ಯ-
 ತ್ತದಸ್ಮಾಭಿಃ ಸೋಢಂ ನೃಪಸುತತಯಾ ಸಂಪ್ರತಿ ಶ್ರುಣ್ವಿ .
 ಸಮಸ್ತಾಃ ಸಂಭೂಯ ಕ್ಷಿಯಮಿಹ ವಿಕಾಯ ಪ್ರಿಯತಮಾಂ
 ಗ್ರಹಿಷ್ಯಾಮೋವಶ್ಯಂ ವಯಮಪಿ ತವಾಚ್ಛಿದ್ಯ ಮುರಲೀಂ .. 34..
 ತತಃ ಶ್ರೀಕೃಷ್ಣಃ ಸದರ್ಪಮುಪದಿಶನ್ನಿವಾಹ
 ಅಹಂ ಸಖ್ಯೇ ದಕ್ಷಸ್ವತುರಯುವರಾಜೋ ವ್ರಜಪುರೇ
 ಸ್ವಕಂ ವೃಂದಾರಣ್ಯಂ ವಿಕಸದಭಿರಕ್ಷಾಮ್ಯವಿವಶಃ
 ಪ್ರದಾಯಾರಾದಂಕಸ್ರಜಮನುಗತಾ ಮತ್ಕರುಣಯಾ
 ಸಮಸ್ತಾ ಹಿತ್ವೈ ತಾಮಪಸರತ ಚೌರೀಂ ಚಲಸಖೀಂ .. 35..
 ಏವಮಾಕರ್ಣ್ಯ ಲಲಿತಾಂತಃ ಸುಷ್ಪು ಪ್ರಮುದಿತಾ ಸಾಕುಟಭಂಗ್ಯಾಹ
 ಪುನರ್ಗರ್ವಂ ಕುರ್ಯಾನ್ನ ಹಿ ವಿಟ ಶರಾಸ್ಮತ್ಪುರ ಇಹ
 ವ್ರಜಸೈತಸ್ಯಾಲಂ ಚತುರಯುವರಾಜೋಽಹಮಿತಿ ಭೋಃ .
 ಯದೇಷಾ ತ್ವತ್ಸೇವ್ಯಸ್ಮರನುತರಸೇಂದ್ರಪ್ರಿಯಸಖೀ
 ಮಹಾರಂಜೀ ಚಂತಾ ತ್ವದುಪರಿ ಚ ರಾಗಾತ್ಪ್ರತಪತಿ .. 36..

ಕುಟಿಲದೃಷ್ಟ್ಯಾ ಸಹಾಸಲಜ್ಜಯಾ ತಾಮವಲೋಕಯಂತೀಂ ಶ್ರೀರಾಧಾಂ ಪ್ರತಿ
ಶ್ರೀಕೃಷ್ಣೋ
ವ್ಯಜಹಾರ

ಮುಧಾವಾದಂ ರಾಧೇ ನ ಸೃಜ ನಿಜಮತ್ತಾಲಿಲಪನಾ-
ದ್ವಜೇ ಶುದ್ಧಾ ಸಾದ್ವೀ ಯದಸಿ ತದಿದಂ ವಾಚ್ಛಿ ವಿನಯೈಃ .
ತ್ವಮೇತಾ ಹಿತೋಗ್ರಾ ವನಕರಕೃತೇ ಮಹ್ಯಮಚಿರಾ-
ತ್ಪ್ರಸಾದಂ ದತ್ತಾ ತೇ ರುಚಿರಶುಚಿಮಾಲಾಂ ವ್ರಜ ಗೃಹಂ .. 37..

ತಾ ಭುತ್ವಾ ಸಭೂಭಂಗಂ ಶ್ರೀರಾಧಾ ಭಂಗ್ಯಾಹ
ತ್ವಮಾಸಾಂ ವೈದಗ್ಧೀಘಟಿತವಪುಷಾಂ ಸಂಸದಿ ಮದಾ-
ನ್ನ ಚೇಮಂ ಭಂಗ್ಯಾಖ್ಯಾಂ ಕುನಟಕುನತಿಂ ನಾಟಯ ವೃಥಾ .
ವನಾದಸ್ಮಾದ್ಗತ್ವಾ ಸ್ವಕಮುಚಿತಭಂಡತ್ವಮಚಿರಾ-
ನ್ನಿಜಸ್ಥಾನೀಮಧ್ಯೇ ರಚಯ ನಿವಸನ್ಮಂಡಸಖಿಭಿಃ .. 38..

ತತಃ ಕೃಷ್ಣಃ ಸ್ಮಿತ್ವಾ ಸಸೌಟೀರ್ಯಮುವಾಚ
ವ್ರಜೇಽಸ್ಮಂಜುಷ್ಣಾನ್ನಾಶನನಿರತಕೀನಾಶವನಿತಾಃ
ಕುರುದ್ವೇ ಮೇ ನಷ್ಟಾಂ ಪ್ರಕಟಮಟವೀಂ ಕಸ್ಯ ಬಲತಃ .
ಇದಾನೀಂ ತಾಭಾಂತಿಂ ಬತ ಝಟಿತಿ ಲಬ್ಧುಂ ಗಿರಿಪತೇ-
ಗುರ್ಹಾಕಾರಾಗಾರಂ ಘನತರತಮಿಶ್ರಂ ಪ್ರವಿಶತ .. 39..

ತದಾಕರ್ಣ್ಯ ಸಸ್ಮಿತಗರ್ವಂ ವಿಶಾಖಾಬ್ರವೀ-
ಭವಾದೃಕ್ಸಂಪೂಜ್ಯೋಜ್ಜ್ವಲಕುಲವದೇತತ್ಪಿತೃಪದ್ಯೈಃ
ಸ್ವಯಂ ದತ್ತಾ ಯಸ್ಮೈ ನವಕಮಲಿನೀಯಂ ಗುಣವತೀ .
ಅಹೋ ಸರ್ವಶ್ರೇಷ್ಠಃ ಸ ಚ ತವ ವಿತನ್ಯಾಪಿ ಕೃಷಕ-
ಸ್ತಥೋಚ್ಛಿಷ್ಟಪ್ರಾಶೀ ಪ್ರಥಿತಜಟಿಲಾಸೂನುರಭವತ್ .. 40..

ಸದಾ ಪದ್ಮಾಪುಷ್ಪಾಧರಗಲಿತಮಾದ್ವೀಕಧಯನಾ-
ನ್ನಿಕಾಮಂ ಶ್ಯಾಮಾತ್ಮಾ ಭವಸಿ ಯದಪಿ ದ್ರಾಗಪಿ ತಥಾ .
ವಿಚಾರ್ಯ ತ್ವಂ ಸಾದ್ವೀನುತಗುಣವಿಧುಂ ಮಾತುಲವಧೂಂ
ಭಜೇಮಾಮತ್ರ ಸ್ಯಾತ್ಕಿಟವ ಶಿವಲಾಭಸ್ತವ ಯಥಾ .. 41..

ತಾ ಭುತ್ವಾ ಸನರ್ಮಭಂಗ್ಯೋಕ್ತ್ಯಾ ದವೀಯಃಸಂಬಂಧಂ ಖ್ಯಾಪಯನ್ಮೃಷ್ಟಃ
ಸಾದ್ರಮಾಲಲಾಪ

ಅಸಾವಸ್ಮನ್ನಾತುರ್ಜನಯತ್ಯಪ್ರಸೂಪೌತ್ರವನಿತೇತ್ಯ-
ಅಲಂ ಜ್ಞಾತಂ ಯಸ್ಮಿನ್ಮ ಣ ಇಹ ಸದೈನಂ ತದವಧಿ .
ನಮಾಮಿ ಧ್ಯಾಯಾಮಿ ದ್ರುತಮನುಸರಾಮಿ ವ್ರಜಪುರೇ

ಗ್ರಹೀತುಂ ಸತ್ಕಾಮಾಶಿಷಮತಿತರಾಂ ಭಕ್ತಿವಿನತಃ .. 42..
 ಉದಂಚನ್ಮಂಜೀರಧ್ವನಿಸಹಚರೀಸಂಚಯಜುಷ-
 ಶ್ವಲಂತ್ಯಾ ರಾಧಾಯಾಃ ಪ್ರಕಟಿತರುಷಃ ಶ್ರೀಗಿರಿಧರಃ .
 ಗಿರೀಂದ್ರಾತ್ಪಾರೀಂದ್ರಾಧಿಕಗತಿರುಪೇತ್ಯಾಶು ನಖರೈ-
 ಗರ್ಜೇಂದ್ರೋದ್ಯತ್ಕುಂಭಧ್ವಯಮಿವ ದದಾರ ಸ್ತನಯುಗಂ .. 43..
 ಇದಂ ರಾಧಾಕೃಷ್ಣೋಜ್ಜ್ವಲಕುಸುಮಕೇಲಿಕಲಿಮಧು
 ಪ್ರಿಯಾಲೀನಮಾಲಿಪರಿಮಲಯುತಂ ಯಸ್ಯ ಭಜನಾತ್ .
 ಮಮಾಂಧಸ್ಯಾಪ್ಯೇತದ್ವಚನಮಧುಪೇನಾಲ್ಪಗತಿನಾ
 ಮನಾಗ್ಚಾತಂ ತನ್ನೇ ಗತಿರತುಲರೂಪಾಂಘ್ರಿಜರಜಃ .. 44..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಶ್ರೀರಾಧಾಕೃಷ್ಣೋಜ್ಜ್ವಲಕುಸುಮಕೇಲಿಃ ಸಂಪೂರ್ಣಾ .

ಸ್ತವಾವಲೀಸಂಗ್ರಹಃ

Prarthanamritastotram .. ಪ್ರಾರ್ಥನಾಮೃತಸ್ತೋತ್ರಂ ..



ಶ್ರೀರೂಪರತಿಮಂಜಯೋಃ-
ರಂಘಿಸೇವೈಕಗೃಧ್ನುನಾ .
ಅಸಂಖ್ಯೇನಾಪಿ ಜನುಷಾ
ವ್ರಜೇ ವಾಸೋಽಸ್ತು ಮೇಽನಿಶಂ .. 1..
ಅಯಂ ಜೀವೋ ರಂಗೈರ್ನಯನಯುಗಲಸ್ಯಂದಿಸಲಿಲ
ಪ್ರಧೌತಾಂಗೋ ರಂಗೋ ಘಟಿತಪಟುರೋಮಾಲಿನಟನಃ .
ಕದಾ ರಾಸೇ ಲಾಸ್ಯೈಃ ಪ್ರೇಮಜಲಪರಿಕ್ಲಿನ್ನಪುಲಕ-
ಶ್ರಿಯೌ ರಾಧಾಕೃಷ್ಣೌ ಮದನಸುನಟೌ ವಿಜಯತಿ ಭೋಃ .. 2..
ಪ್ರೇಮೋದ್ರೇಕೈರ್ನಯನನಿಪತದ್ವಾರಿಧಾರೋ ಧರಣ್ಯಾಂ
ವೈವರ್ಣ್ಯಾಲೀಸವಲಿತವಪುಃ ಪ್ರೌಢಕಂಪಃ ಕದಾಹಂ .
ಸ್ವೇದಾಂಭೋಭಿಃ ಸ್ನಪಿತಪುಲಕಶ್ರೇಣಿಮೂಲಃ ಸ್ಮಿತೋಕ್ತೌ
ರಾಧಾಕೃಷ್ಣೌ ಮದನಸಮರಸ್ಪಾರದಕ್ಷೌ ಸ್ಮರಾಮಿ .. 3..
ಮಸಾರಕ್ಷ್ಮಾಸಾರೋದ್ಭವನವತಮಾಲೋದ್ಭಟಮದ-
ಪ್ರಹಾರಿಶ್ರೀಭಾರೋಜ್ಜ್ವಲವಪುಷಮುದ್ಯಾಭುಚಿರಸೈಃ .
ಕದಾ ರಾಕಾಚಂದ್ರಸ್ತುತವದನನಿದ್ರಾಲಸದೃಶಂ
ದೃಶಾ ಕೃಷ್ಣಂ ವಕ್ಷ್ಯಸ್ವಪನಪರರಾಧಂ ಸಖಿ ಭಜೇ .. 4..
ಸರಾಗಂ ಕುರ್ವತ್ಯಃ ಸಖಿ ಹರಿಕೃತೇ ಹಾರರಚನಂ
ಕರೇ ಶ್ರೀರಾಧಾಯಾಃ ಪ್ರಕಟಪುಲಕೋದ್ರೇಕಿ ಮಯಕಾ .
ವಿಚಿತ್ಯಾಲಂ ಚಂಚದ್ಧ್ಯತಿವಿವಿಧವರ್ಣಂ ಮಣಿಕುಲಂ
ಕ್ರಮೇಣಾರಾದ್ಧೇಯಂ ಕಿಮಿತಿ ಕೃಪಯಾ ತಾಚರಣಯೋಃ .. 5..
ಮಾನೇನಾಲಂ ಕವಲಿತಧಿಯಾ ಶ್ಯಾಮಯಾ ರಾಧಿಕಾದ್ರಾಫ
ದ್ರಾಗಾಹೂತಾ ವ್ಯಸನಕಥನಾಯೇತಿ ಸಂವಿದ್ಯ ಕೀರಾತ್ .
ತಸ್ಯಾ ವೇಶೈರ್ಗತಮಘಹರಂ ತಸ್ಯ ದೋಷಂ ಲಪಂತಂ
ತುಷ್ಠ್ಯಾಲಿಂಗ್ಯ ತ್ವರಿತಮಥ ಸಾ ಜ್ಞಾತತತ್ತ್ವಾ ಜಡಾಸೀತ್ .. 6..
ಸನೀರಮುದಿರದ್ಯುತಿಃ ಪುರಟನಿಂದಿವಸ್ತ್ರಂ ದಧಾ-

ಛಿಖಂಡಕೃತಶೇಖರಃ ಸ್ಫುರಿತವಾನ್ಯವೇಶಃ ಸುಖೀ .
 ಸಮೃದ್ಧವಿಧುಮಂಡಲೀಸ್ತವನಲಂಘಿವಕ್ತ್ರೇ ಧೃತಂ
 ಕ ಏಷ ಸಖಿ ವಾದಯನ್ಮೂರಲಿಮದ್ಯ ಬುದ್ಧಿಂ ಹರೇತ್ .. 7..
 ಏಕಂ ಸ್ವಪ್ನವರಂ ಶೃಣುಷ್ವ ಲಲಿತೇ ಹಾ ಹಾ ಸಖಿ ಶ್ರಾವಯ
 ಸ್ವಪ್ನೇ ಪುಷ್ಪಹೃತೌ ತ್ವಯಾ ಸಹ ಮಯಾ ಪ್ರಾಪ್ತೇ ವನೇ ಮತ್ಪುರಃ .
 ತನ್ವತ್ಯಾ ದರವೀಕ್ಷ್ಯ ಚಂಚಲದೃಶಾನಂಗಂ ಸದಂಗಂ ಬಲಾ-
 ತ್ಸ್ಮೀರಃ ಕಶ್ಚನ ಮೇಘಸುಂದರವಪುಸ್ತ್ವಾಮಾಲಿಲಿಂಗೋನ್ಮದಃ .. 8..
 ದೃಷ್ಟ್ವಾ ಗೋಪತಿನಂದನಸ್ಯ ಕದನಂ ವೇಣುರ್ಗತೋ ಮೂಕತಾಂ
 ಸರ್ವೇ ಸ್ಥಾವರಜಂಗಮಾ ವ್ರಜವನೀಜಾತಾ ಯಯುಃ ಕ್ಷೀಣತಾಂ .
 ಸೋಽಪಿ ವ್ಯಾಗ್ರಸುಹೃದ್ಭೃತೋ ಭುವಿ ಲುಠನ್ನಾಸ್ತೇ ವಿಭೂಷಃ ಕೃಶೋ
 ರಾಧೇ ತ್ವಂ ತು ಮುದಾ ಸದಾಧಿಪಯಸಾ ಮಾನೋರಗಂ ಪೋಷಯ .. 9..
 ಕ್ಷ ರಾಧೇ ತ್ವಂ ಸಾಕ್ಷಾದಿತ ಇತವತೀ ತ್ವದ್ವಶಮಿಮಂ
 ಜನಂ ಹಾ ಹಾಗತ್ಯ ಸ್ನಪಯ ಕೃಪಯಾ ಕೌತುಕರಸೈಃ .
 ಇತಿ ವ್ಯಾಗ್ರಂ ಶಶ್ವನ್ಮೂರಲಿವಿವರೇ ಘರ್ಘರರವಂ
 ವಿತನ್ವಾನೇ ಕೃಷ್ಣೇ ಸ್ಥಿತವಲಿತವಾಮೇಯಮುದಭೂತ್ .. 10..
 ಕೃತ್ವಾ ವಾಮಕರೇಽದ್ಯ ಕರ್ಮುಕಮಯೇ ಪೌಷ್ಪಂ ಕರಸ್ಯಾಪರ-
 ಸ್ಯಾಭುಗ್ನಾಂಗುಲಿಯುಗ್ಮಕೇನ ಸರಲಂ ನ್ಯಾಸ್ಯೇಷುಮಸ್ಮಿನ್ಪುರಃ .
 ಕಃ ಶ್ಯಾಮೋ ನಟವೇಶ ಏಷ ಸುಹೃದಾಂ ಸಂಗೇನ ರಂಗಂ ಸೃಜ-
 ನ್ನೇರಃ ಸುಂದರಿ ಬಂಭ್ರಮೀತಿ ಮದನಸ್ಯೋನ್ಮಾದಿದೃಗ್ವಿಭ್ರಮಃ .. 11..
 ಶ್ಯಾಮಾಶ್ಯಾಮನಿಕಾಮಕಾಮಸಮರೋಜ್ಜ್ವಂಭಚ್ಯುತಾಲಂಕೃತಿ-
 ಸ್ತೋಮಾಮೋದಿತಮಾಲ್ಯಕುಂಕುಮಹಿಮವ್ಯಾಕೀರ್ಣಕುಂಜಂ ಮುದಾ .
 ದೃಷ್ಟ್ವಾ ಗತ್ಯ ಸಖಿ ಶ್ರಮೇಣ ಪವನಂ ದೂರೇ ಭಜತ್ತದ್ಯುಗಂ
 ದ್ರಷ್ಟುಂ ನ್ಯಸ್ತದೃಶೌ ಕದಾಪಿ ಮಯಿ ತತ್ಸ್ಮೇರಂ ದೃಶಂ ಧಾಸ್ಯತಿ .. 12..
 ಸುಬಲಸಖಾಧರಪಲ್ಲವ-
 ಸಮುದಿತಮಧುಮಾಧುರೀಲುಬ್ಧಾಂ .
 ರುಚಿಜಿತಕಾಂಚನಚಿತ್ರಾಂ
 ಕಂಚನಚಿತ್ರಾಂ ಪಿಕೀಂ ವಂದೇ .. 13..
 ವೃಷರವಿಜಾಧರಬಿಂಬೀ-
 ಫಲರಸಪಾನೋತ್ಕಮದ್ಭೃತಂ ಭ್ರಮರಂ .
 ಕೃತಶಿಖಿಪಿಂಛಕಚೂಲಂ
 ಪೀತದುಕೂಲಂ ಚಿರಂ ನೌಮಿ .. 14..

ಜಿತಃ ಸುಧಾಂಶುರ್ಯಶಸಾ ಮಮೇತಿ
 ಗರ್ವಂ ಮೂಢ ಮಾ ಬತ ಗೋಷ್ಠವೀರ .
 ತವಾರಿನರೀನಯನಾಂಬುಪಾಲೀ
 ಜಿಗಾಯ ತಾತಂ ಪ್ರಸಭಂ ಯತೋಽಸ್ಯ .. 15..
 ಅದೃಷ್ಟಾ ದೃಷ್ಟೇವ ಸ್ಫುರತಿ ಸಖಿ ಕೇಯಂ ವ್ರಜವಧೂಃ
 ಕುತೋಽಸ್ಮಿನ್ನಾಯಾತಾ ಭಜಿತುಮತುಲಾ ತ್ವಾಂ ಮಧುಪುರಾತ್ .
 ಅಪೂರ್ವೇಣಾಪುರ್ವಾಂ ರಮಯ ಹರಿಣೈನಾಮಿತಿ ಸರಾ-
 ಧಿಕೋದ್ಯದ್ಭಂಗ್ಯಕ್ತ್ಯಾ ವಿದಿತಯುವತಿತ್ತಃ ಸ್ಥಿತಮಧಾತ್ .. 16..
 ತ್ವದ್ಭಾಗ್ಯಾದಿದುಕಾಂತಿರ್ವನಮಣಿಸದನಂ ಮಂಡಯಂತೀ ಸಮಂತಾ-
 ದ್ಭ್ರಾಜತ್ಯಸ್ಮಿನ್ವಸಂತೀ ಹತಮಪಿ ತಿಮಿರಂ ಮಧ್ಯರಾತ್ರಂ ಚ ವೀತಂ .
 ತೂರ್ಣಂ ತಸ್ಮಾಚ್ಚಕೋರ ವ್ರಜ ನಿಜಗಗನಾತ್ನೇವಿತುಂ ತಂ ಪಿಪಾಸೋ
 ಯಾವತ್ಸೂರೋಽಭಿಮನ್ಯುರ್ದ್ರತಮಿಹ ಉದಿತಸ್ತ್ವಾಂ ನ ದೂರೀಕರೋತಿ .. 17..
 ಚಕೋರೀವ ಜ್ಯೋತ್ಸಾನ್ಯುತಮಮೃತರಶ್ಮಿಂ ಸ್ಥಿರತಡಿ-
 ದ್ವೃತಂ ದಿವ್ಯಾಂಭೋದಂ ನವಮಿವ ರತಾಚಾತಕವಧೂಃ .
 ತಮಾಲಂ ಭೃಂಗೀವೋದ್ಯತರುಚಿ ಕದಾ ಸ್ವರ್ಣಲತಿಕಾ-
 ಶ್ರಿತಂ ರಾಧಾಶ್ಲಿಷ್ಟಂ ಹರಿಮಿಹ ದೃಗೇಷಾ ಭಜತಿ ಮೇ .. 18..
 ದೂತೀಭಿಶ್ಚಟುವಾರಿಭಿಃ ಸಖಿಗಣೈರ್ಭೇದಾದ್ರಶಾಖಾಹತಿ-
 ವ್ರಾತೈಃ ಪಾದಲುರಾಭಿರಃಶ್ರಿತರಜೋವೃಷ್ಟ್ಯಾ ಬಕೀವಿದ್ವಿಷಾ .
 ರಾಧಾಯಾಃ ಸಖಿ ಶಕ್ಯತೇ ಶಮಯಿತುಂ ಯೋ ಮಾನವಕ್ಷಿರ್ನ ಯಾತಂ
 ನಿರ್ವಾಪಯತೀಹ ಪುತ್ಯತೀಕಣೈಸ್ತಾಂ ಸಿದ್ಧವಂಶೀಂ ನುಮಃ .. 19..
 ಪ್ರಾಣಕ್ಷೇಲಿಭುವಂ ವ್ರಜಂ ವ್ರಜಜನಂ ತಾತಂ ಪ್ರಸೂಂ ಗಾಃ ಸಖೀ-
 ನ್ಗೋಪೀಃ ಕಾಮಪಿ ತಾಂ ವಿನಾ ವಿಷಮಭೂದ್ವಾ ರಾವತೀ ಮಿತ್ರ ಮೇ .
 ಇತ್ಥಂ ಸ್ವಪ್ನಿಕಶೀರ್ಣಮಾಧವವಚಃ ಶ್ರುತ್ವೈವ ಭಾಮಾಪಿ ಸಾ
 ತದ್ಯುಕ್ತಾ ಕಿಲ ಲೋಕಿತುಂ ತದಖಿಲಂ ತಂ ಚಾಟುನಾ ಯಾಚತೇ .. 20..
 ತಮಾಲಸ್ಯ ಕ್ರೋಡೇ ಸ್ಥಿತಕನಕಯೂಥೀಂ ಪ್ರವಿಲಸ-
 ತ್ಯಸೂನಾಂ ಲೋಲಾಲಿಂ ಸಖಿ ಕಲಯ ವಂದ್ಯಂ ಚಿರಮಿಮಂ .
 ತಿರಸ್ಕರ್ತುರ್ಮೇಘದ್ಯುತಿಮಘಭಿದೋಽಜ್ಞೇ ಸ್ಥಿತಚಲ-
 ದ್ವೃಶಂ ಸ್ಮೇರಾಂ ರಾಧಾಂ ತಡಿದತಿರುಚಿಂ ಸ್ಮಾರಯತಿ ಯಾ .. 21..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಪ್ರಾರ್ಥನಾಮೃತಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Navashtakam .. ನವಾಷ್ಟಕಂ ..



ಗೌರೀಂ ಗೋಷ್ಠವನೇಶ್ವರೀಂ ಗಿರಿಧರಪ್ರಾನಾಧಿಕಪ್ರೇಯಸೀಂ
ಸ್ವೀಯಪ್ರಾಣಪರಾರ್ಥಪುಷ್ಪಪಟಲೀನಿರ್ಮಂಭ್ಯತತ್ಪದ್ಧತಿಂ .
ಪ್ರೇಮ್ಣಾ ಪ್ರಾನವಯಸ್ಯಯಾ ಲಲಿತಯಾ ಸಂಲಾಲಿತಾಂ ನರ್ಮಭಿಃ
ಸಿಕ್ತಾಂ ಸುಷ್ಕಂ ವಿಶಾಖಯಾ ಭಜ ಮನೋ ರಾಧಾಮಗಾಧಾಂ ರಸೈಃ .. 1..
ಸ್ವೀಯಪ್ರೇಷ್ಠಸರೋವರಾಂತಿಕವಲತ್ಪಂಜಾಂತರೇ ಸೌರಭೋ-
ತ್ಪಲ್ಲತ್ಪುಷ್ಪಮರಂದಲುಬ್ಧಮಧುಪಶ್ರೇಣೇದ್ವನಿಭ್ರಾಜಿತೇ .
ಮಾದ್ಯನ್ಮನ್ಮಥರಾಜ್ಯಕಾರ್ಯಮಸಕೃದ್ಧಂಭಾಲಯಂತೀಂ ಸ್ಮರಾ-
ಮಾತ್ಯಶ್ರೀಹರಿಣಾ ಸಮಂ ಭಜ ಮನೋ ರಾಧಾಮಗಾಧಾಂ ರಸೈಃ .. 2..
ಕೃಷ್ಣಾಪಂಗತರಂಗತುಂಗಿತತರಾನಂಗಾಸುರಂಗಾಂ ಗಿರಂ
ಭಂಗ್ಯಾ ಲಂಗಿಮಸಂಗರೇ ವಿದಧತೀಂ ಭಂಗಂ ನು ತದ್ರಂಗಿಣಃ .
ಪುಲ್ಲತ್ನೈರಸಖೀನಿಕಾಯನಿಹಿತಸ್ವಾಶೀಃಸುಧಾಸ್ವಾದನ
ಲಬ್ಧೋನ್ಮಾದಧುರೋದ್ಧರಾಂ ಭಜ ಮನೋ ರಾಧಾಮಗಾಧಾಂ ರಸೈಃ .. 3..
ಜಿತ್ವಾ ಪಾಶಕಕೇಲಿಸಂಗರತರೇ ನಿರ್ವಾದಬಿಂಬಾಧರಂ
ಸ್ಮಿತ್ವಾ ದ್ವಿಃ ಪಣಿತಂ ಧಯತ್ಯಘಹರೇ ಸಾನಂದಗರ್ವೋದ್ಧರೇ .
ಈಷಾಘೋಣದೃಗಂತಕೋಣಮುದಯದ್ರೋಮಂಚಕಂಪಸ್ಮಿತಂ
ನಿಘ್ನಂತೀಂ ಕಮಲೇನ ತಂ ಭಜ ಮನೋ ರಾಧಾಮಗಾಧಾಂ ರಸೈಃ .. 4..
ಅಂಸೇ ನ್ಯಸ್ಯ ಕರಂ ಪರಂ ಬಕರಿಪೋರ್ಬಾರ್ಥಂ ಸುಸಖ್ಯೋನ್ಮದಾಂ
ಪಶ್ಯಂತೀಂ ನವಕಾನನಶ್ರಿಯಮಿಮಾಮುದ್ಯದ್ವಸಂತೋದ್ಯವಾಂ .
ಪ್ರೀತ್ಯಾ ತತ್ರ ವಿಶಾಖಯಾ ಕಿಶಲಯಂ ನವ್ಯಂ ವಿಕೀರ್ಣಂ ಪ್ರಿಯ-
ಶ್ರೋತ್ರೇ ದ್ರಾಗ್ಧತೀಂ ಮುದಾ ಭಜ ಮನೋ ರಾಧಾಮಗಾಧಾಂ ರಸೈಃ .. 5..
ಮಿಥ್ಯಾಸ್ವಾಪಮನಲ್ಪಪುಷ್ಪಶಯನೇ ಗೋವರ್ಧನಾದ್ರೇರ್ಗುಹಾ-
ಮಧ್ಯೇ ಪ್ರಾಗ್ಧತೋ ಹರೇರ್ಮುರಲಿಕಾಂ ಹೃತ್ವಾ ಹರಂತೀಂ ಸ್ರಜಂ .
ಸ್ಮಿತ್ವಾ ತೇನ ಗೃಹೀತಕಂಠನಿಕಟಾಂ ಭೀತ್ಯಾಪಸಾರೋತ್ಸುಕಾಂ
ಹಸ್ತಾಭ್ಯಾಂ ದಮಿತಸ್ತನೀಂ ಭಜ ಮನೋ ರಾಧಾಮಗಾಧಾಂ ರಸೈಃ .. 6..
ತೂರ್ಣಂ ಗಾಃ ಪುರತೋ ವಿಧಾಯ ಸಖಿಭಿಃ ಪೂರ್ಣಂ ವಿಶಂತಂ ವ್ರಜೇ

ಘೂರ್ಣದ್ಯೌವತಕಾಂಕ್ಷಿತಾಕ್ಷಿನಟನೈಃ ಪಶ್ಯಂತಮಸ್ಯಾ ಮುಖಂ .
 ಶ್ಯಾಮಂ ಶ್ಯಾಮದೃಗಂತವಿಭ್ರಮಭರೈರಾಂದೋಲಯಂತೀತರಾಂ
 ಪದ್ಮಾಮ್ಲಾನಿಕರೋದಯಾಂ ಭಜ ಮನೋ ರಾಧಾಮಗಾಧಾಂ ರಸೈಃ .. 7..
 ಪ್ರೋದ್ಯತ್ಕಾಂತಿಭರೇಣ ಬಲ್ಲವವಧೂತಾರಾಃ ಪರಾರ್ಥಾತ್ಪರಾಃ
 ಕುರ್ವಾಣಾಂ ಮಲಿನಃ ಸದೋಜ್ಜ್ವಲರಸೇ ರಾಸೇ ಲಸಂತೀರಪಿ .
 ಗೋಷ್ಮಾರಣ್ಯವರೇಣ್ಯಧನ್ಯಗಗನೇ ಗತ್ಯಾನುರಾಧಾಶ್ರಿತಾಂ
 ಗೋವಿಂದೇಂದುವಿರಾಜಿತಾಂ ಭಜ ಮನೋ ರಾಧಾಮಗಾಧಾಂ ರಸೈಃ .. 8..
 ಪ್ರೀತ್ಯಾ ಸುಷ್ಪು ನವಾಷ್ಟಕಂ ಪಟುಮತಿಭೂಮೌ ನಿಪತ್ಯ ಸ್ಪುಟಂ
 ಕಾಕ್ವಾ ಗದ್ಗದನಿಸ್ವನೇನ ನಿಯತಂ ಪೂರ್ಣಂ ಪಠೇದ್ಯಃ ಕೃತೀ .
 ಘೂರ್ಣನ್ಮತ್ತಮುಕುಂದಭೃಂಗವಿಲಸದ್ರಾಧಾಸುಧಾವಲ್ಲರೀಂ
 ಸೇವೋದ್ರೇಕರಸೇಣ ಗೋಷ್ಠವಿಪಿನೇ ಪ್ರೇಮ್ಣಾ ಸ ತಾಂ ಸಿಂಚತಿ .. 9..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ನವಾಷ್ಟಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Gopalarajastotra .. ಶ್ರೀಗೋಪಾಲರಾಜಸ್ತೋತ್ರಂ ..



ವಪುರತುಲತಮಾಲಸ್ಫೀತಬಾಹೂರುಶಾಖೋ
ಪರಿಧೃತಗಿರಿವರ್ಯಸ್ವರ್ಣವರ್ಣೈಕಗುಚ್ಛಃ .
ಕಟಿಕೃತಪರಹಸ್ತಾರಕ್ತಶಾಖಾಗ್ರಹೃದ್ಯಃ
ಪ್ರತಪತಿ ಗಿರಿಪಟ್ಟೀ ಸುಷ್ಮ ಗೋಪಾಲರಾಜಃ .. 1..
ರುಚಿರದೃಗಭಿಧಾನೇ ಪಂಕಜೇ ಪುಲ್ಲಯಂತಂ
ಸುಭಗವದನಗಾತ್ರಂ ಚಿತ್ರಚಂದ್ರಂ ದಧಾನಃ .
ವಿಲಸದಧರಬಿಂಬಘ್ರಾಯಿನಾನಾಶುಕೋಷ್ಠಃ
ಪ್ರತಪತಿ ಗಿರಿಪಟ್ಟೀ ಸುಷ್ಮ ಗೋಪಾಲರಾಜಃ .. 2..
ಚಲಕುಟಿಲತರಭ್ರೂಕರ್ಮುಕಾಂತದೃಗಂತ
ಕ್ರಮಣನಿಶಿತಬಾಣಂ ಶೀಘ್ರಯಾನಂ ದಧಾನಃ .
ದವಯಿತುಮಿವ ರಾಧಾಧೈರ್ಯಪಾರೀಂದ್ರವರ್ಯಂ
ಪ್ರತಪತಿ ಗಿರಿಪಟ್ಟೀ ಸುಷ್ಮ ಗೋಪಾಲರಾಜಃ .. 3..
ಅಸುಲಭಮಿಹ ರಾಧಾವಕ್ತ್ರಚುಂಬಂ ವಿಜಾನನ್-
ನಿವ ವಿಲಸಿತುಮೇತಾ ಛಾಯಯಾಪಿ ಪ್ರದೂರಾತ್ .
ಮುಕುರಯುಗಲಮಚ್ಛಂ ಗಂಡದಂಭೇನ ಬಿಭ್ರ-
ತ್ಪ್ರತಪತಿ ಗಿರಿಪಟ್ಟೀ ಸುಷ್ಮ ಗೋಪಾಲರಾಜಃ .. 4..
ರುಚಿನಿಕರವಿರಾಜದ್ವಾಡೀಮೀಪಕ್ವಬೀಜ
ಪ್ರಕರವಿಜಯಿದಂತಶ್ರೇಣಿಸೌರಭ್ಯವಾತ್ಯೈಃ .
ರಚಿತಯುವತಿಚೇತಃಕೀರಜಿಹ್ವಾತಿಲೌಲ್ಯಃ
ಪ್ರತಪತಿ ಗಿರಿಪಟ್ಟೀ ಸುಷ್ಮ ಗೋಪಾಲರಾಜಃ .. 5..
ವಚನಮಧುರಸಾನಾಂ ಪಾಯನೈರ್ಗೋಪರಾಮಾ
ಕುಲಮುರುಧೃತಧಾಮಾಪ್ಯುನ್ಮದೀಕೃತ್ಯ ಕಾಮಂ .
ಅಭಿಮತರತಿರತ್ನಾನ್ಯಾದದಾನಸ್ತತೋ ದ್ರಾಕ್
ಪ್ರತಪತಿ ಗಿರಿಪಟ್ಟೀ ಸುಷ್ಮ ಗೋಪಾಲರಾಜಃ .. 6..
ಕುವಲಯನಿಭಭಾಲೇ ಕೌಂಕುಮದ್ರಾವಪುಂಡ್ರಂ

ದಧದಿವ ಘನಶಂಢೇ ನಿಶ್ಚಲಾಚಂಚಲಾಗ್ರಂ .
 ರಚಯಿತುಮಿವ ಸಾಧ್ವೀಕೀರ್ತಿಮುಗ್ಧಾಲಿಭೀತಿಂ
 ಪ್ರತಪತಿ ಗಿರಿಪಟ್ಟೀ ಸುಷ್ಠು ಗೋಪಾಲರಾಜಃ .. 7..
 ಶ್ರವಣಮದನರಜ್ಞ ಸಜ್ಜಯಲ್ಲಜ್ಜಿರಾಧಾ
 ನಯನಚಲಚಕೋರೌ ಬಂಧುಮುತ್ಕಃ ಕಿಶೋರೌ .
 ಕೃತಮಕರವತಂಸನ್ನಿಗ್ಧಚಂದ್ರಾಂಶುಚಾರಃ
 ಪ್ರತಪತಿ ಗಿರಿಪಟ್ಟೀ ಸುಷ್ಠು ಗೋಪಾಲರಾಜಃ .. 8..
 ಯುವತಿಕರಣರತ್ನವ್ರಾತಮಾಚ್ಛಿದ್ಯ ನೇತ್ರ
 ಭ್ರಮಣಪಟುಭಟ್ಟಿಸ್ತಂ ನ್ಯಸ್ಯ ಹೃತ್ಸೌಧಮಧ್ಯೇ .
 ಗರುಡಮಣಿಕವಾಟೇನೋರಸಾಘುಷ್ಯ ಹೃಷ್ಯಃ
 ಪ್ರತಪತಿ ಗಿರಿಪಟ್ಟೀ ಸುಷ್ಠು ಗೋಪಾಲರಾಜಃ .. 9..
 ತ್ರಿಬಲಿಲಲಿತತುಂಡಸ್ಯಂದಿನಾಭಿಹೃದೋದ್ಯ-
 ತ್ತನುರುಹತತಿಸರ್ಪೀಮತ್ರ ಬಿಭ್ರಾಣ ಉಗ್ರಾಂ .
 ಯುವತಿಪತಿಭಯಾಖುಗ್ರಾಸನಾಯೇವ ಸದ್ಯಃ
 ಪ್ರತಪತಿ ಗಿರಿಪಟ್ಟೀ ಸುಷ್ಠು ಗೋಪಾಲರಾಜಃ .. 10..
 ಮರಕತಕೃತರಂಭಾಗರ್ವಸರ್ವಾಂಕಶೋರು
 ದ್ವಯಮುರುರಸಧಾಮ ಪ್ರೇಯಸೀನಾಂ ದಧಾನಃ .
 ಸ್ಫುರದವಿರಲಪುಷ್ಪಶ್ರೋಣಿಭಾರಾತಿರಮ್ಯಃ
 ಪ್ರತಪತಿ ಗಿರಿಪಟ್ಟೀ ಸುಷ್ಠು ಗೋಪಾಲರಾಜಃ .. 11..
 ಮದನಮಣಿವರಾಲೀಸಂಪುಟಕ್ಷುಲ್ಲಜಾನು
 ದ್ವಯಸುಲಲಿತಜಂಘಾಮಂಜುಪಾದಾಬ್ಜಯುಗ್ಮಃ .
 ವಿವಿಧವಸನಭೂಷಾಭೂಷಿತಾಂಗಃ ಸುಕಂಠಃ
 ಪ್ರತಪತಿ ಗಿರಿಪಟ್ಟೀ ಸುಷ್ಠು ಗೋಪಾಲರಾಜಃ .. 12..
 ಕಲಿತವಪುರಿವ ಶ್ರೀವಿಟ್ಠಲಪ್ರೇಮಪುಂಜಃ
 ಪರಿಜನಪರಿಚರ್ಯಾರ್ವರ್ಯಪೀಯೂಷಪುಷ್ಪಃ .
 ದ್ಯುತಿಭರಜಿತಮದ್ಯನ್ನೃನ್ನೃಧೋದ್ಯತ್ಸಮಾಜಃ
 ಪ್ರತಪತಿ ಗಿರಿಪಟ್ಟೀ ಸುಷ್ಠು ಗೋಪಾಲರಾಜಃ .. 13..
 ವಿವಿಧಭಜನಪುಷ್ಪೈರಿಷ್ಟನಾಮಾನಿ ಗೃಹ್ಣ-
 ನ್ಪಲಕಿತತನುರಿಹ ಶ್ರೀವಿಟ್ಠಲಸ್ಯೋರುಸಖ್ಯೈಃ .
 ಪ್ರಣಯಮಣಿಸರಂ ಸ್ವಂ ಹಂತ ತನ್ಮೈ ದದಾನಃ
 ಪ್ರತಪತಿ ಗಿರಿಪಟ್ಟೀ ಸುಷ್ಠು ಗೋಪಾಲರಾಜಃ .. 14..
 ಗಿರಿಕುಲಪತಿಪಟ್ಟೋಲ್ಲಾಸಿಗೋಪಾಲರಾಜ

ಸ್ತುತಿವಿಲಸಿತಪದ್ಯಾನ್ಯುದ್ಭಟಪ್ರೇಮದಾನಿ .
ನಟಯತಿ ರಸನಾಗ್ರೇ ಶ್ರದ್ಧಯಾ ನಿರ್ಭರಂ ಯಃ
ಸ ಸಪದಿ ಲಭತೇ ತತ್ಪ್ರೇಮರತ್ನಂ ಪ್ರಸಾದಂ .. 15..
ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
ಶ್ರೀಗೋಪಾಲರಾಜಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Madanagopalastotram .. ಶ್ರೀಮದನಗೋಪಾಲಸ್ತೋತ್ರಂ ..



ವನಭುವಿ ರವಿಕನ್ಯಾಸ್ವಚ್ಛಕಚ್ಛಾಲಿಪಾಲಿ
ಧ್ವನಿಯುತವರತೀರ್ಥದ್ವಾದಶಾದಿತ್ಯಕುಂಜೇ .
ಸಕನಕಮಣಿವೇದೀಮಧ್ಯಮಧ್ಯಾಧಿರೂಢಃ
ಸ್ಫುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 1..
ಸುಭಗನವಶಿಖಂಡಭ್ರಾಜದುಷ್ಟೀಷಹಾರಾ-
ಜ್ಞದವಲಯಸಮುದ್ರಾಧ್ವಾನಮಂಜೀರರಮ್ಯಃ .
ವಸನಘಸೃಣಚರ್ಚಾಮಲ್ಲಿಕೋಲ್ಲಾಸಿತಾಂಗಃ
ಸ್ಫುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 2..
ಕಟಿಕೃತವರಭಂಗನ್ಯಸ್ತಜಂಘಾನ್ಯಜಂಘಃ
ಕರಯುಗಧೃತವಂಶೀಂ ನ್ಯಸ್ತಬಿಂಬಾಧರಾಗ್ರೇ .
ಸುಮಧುರಮತಿತಿಯಗ್ರೀವಯಾ ವಾದಯಂಸ್ತಾಂ
ಸ್ಫುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 3..
ವಿಧಿಕೃತವಿಧುಸೃಷ್ಟಿವ್ಯರ್ಥತಾಕಾರಿವಕ್ತ್ರ
ದ್ಯುತಿಲವಹೃತರಾಧಾಸ್ಥೂಲಮಾನಾಂಧಕಾರಃ .
ಸ್ಮಿತಲಪಿತಮಧೂಲ್ಯೋನ್ಮಾದಿತೈತದ್ಧೃಷೀಕಃ
ಸ್ಫುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 4..
ಶರದುದಿತಸರೋಜವ್ರಾತವಿತ್ರಾಸಿನೇತ್ರ5-
ನ್ವಲಕುಟಿಲಕಟಾಕ್ಷೈರ್ಮಂದರೋಡ್ಡಂಡಚಾಲೈಃ .
ಝಟಿತಿ ಮಥಿತರಾಧಾಸ್ತಾಂತದುಗ್ಧಾಣವಾಂತಃ
ಸ್ಫುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 5..
ಕುಟಿಲಚಟುಲಚಿಲ್ಲಿವಲ್ಲಿಲಾಸೈನ ಲಬ್ಧ
ಪ್ರಥಿತಸಕಲಸಾಧ್ವೀಧರ್ಮರತ್ನಪ್ರಸಾದಃ .
ತಿಲಕವದಲಿಕೇನ ಧ್ವಸ್ತಕಾಮೇಷುಚಾಪಃ
ಸ್ಫುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 6..
ಶುಕಯುವವರಚಂಚುಪ್ರಾಂಶುನಾಸಾಂಶುಸಿಂಧೌ

ಜನಿತಕುಲವಧೂಟೀದೃಷ್ಟಿಮತ್ಸ್ಯೇವಿಹಾರಃ .
 ಸ್ಮಿತಲವಯುತರಾಧಾಜಲ್ಪಮಂತ್ರೋನ್ಮದಾಂತಃ
 ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 7..
 ವಿಕಸದಧರಬಂಧೂಕಾಂತರುಡ್ಡೀಯ ಗಂಧೈಃ
 ಪತಿತಮುಪ ವಿಧರ್ತುಂ ರಾಧಿಕಾಚಿತ್ತಭೃಂಗಂ .
 ದಶನರುಚಿಗುಣಾಗ್ರೇ ದತ್ತತಸ್ನೀಧುಚಾರಃ
 ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 8..
 ಶ್ರವಣಮದನಕಂದಪ್ರೇಕ್ಷಣೋಡ್ಡೀನರಾಧಾ
 ಧೃತಿವಿಭವವಿಹಂಗೇ ನ್ಯಸ್ತನೇತ್ರಾಂತಬಾಣಃ .
 ಅಲಕಮಧುಪದತ್ತದ್ಯೋತಮಾದ್ವೀಕಸತ್ರಃ
 ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 9..
 ಪರಿಮಲರುಚಿಪಾಲೀಶಾಲಿಗಾಂಧರ್ವಿಕೋದ್ಯ-
 ನ್ಮುಖಕಮಲಮಧೂಲೀಪಾನಮತ್ತದ್ವಿರೇಫಃ .
 ಮುಕುರಜಯಿಕಪೋಲೇ ಮೃಗ್ಯತಾಚುಂಬಬಿಂಬಃ
 ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 10..
 ಮಕರಮುಖಸದೃಕ್ಷಸ್ವರ್ಣವರ್ಣಾವತಂಸ
 ಪ್ರಚಲನಹೃತರಾಧಾಸರ್ವಶಾರೀರಧರ್ಮಃ .
 ತದತಿಚಲದೃಗಂತಸ್ವಸ್ಥವಂಶೇ ಧೃತಾಕ್ಷಃ
 ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 11..
 ಹರಿಮಣಿಕೃತಶಂಖಶ್ಲಾಘಿತೋಲ್ಲಂಘಿಲೇಖಾ
 ತ್ರಯರುಚಿವೃತಕಂಠಸ್ಯೋಪಕಂಠೇ ಮಣೀಂದ್ರಂ .
 ದಧದಿಹ ಪರಿರಬ್ಧುಂ ರಾಧಿಕಾಂ ಬಿಂಬಿತಾಂ ಚ
 ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 12..
 ಕುವಲಯಕೃತವಕ್ಷಸ್ತಲ್ಪಮುಚ್ಚಂ ದಧಾನಃ
 ಶ್ರಮವಿಲುಲಿತರಾಧಾಸ್ವಾಪನಾಯೈವ ನವ್ಯಂ .
 ಭುಜಯುಗಮಪಿ ದಿವ್ಯಂ ತತ್ಪ್ರಕಾಂಡೋಪಧಾನಂ
 ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 13..
 ರುಚಿರಜಠರಪತ್ರೇ ಚಿತ್ರನಾಭೀತಟೋದ್ಯ-
 ತ್ತನುರುಹತತಿನಾಮ್ನೀಂ ಬಲ್ಲವೀವೃಂದಭುಕ್ತೈಃ .
 ಸ್ಮರನ್ಯಪತಿಸಮುದ್ರಸ್ವಾಕ್ಷರಾಲೀಂ ದಧಾನಃ
 ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 14..
 ಯುವತಿಹೃದಲಸೇಭಪ್ರೌಢಬಂಧಾಯ ಕಾಮು

ಸ್ಥಪಿತಚಿತರಸೋರುಸ್ತಂಭಜ್ಯಂಭಾಭಿರಾಮಃ .
ಮರಕತಕಟಜೈತ್ರಪುಲ್ಲಜಾನುಪ್ರಸನ್ನಃ
ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 15..
ಪ್ರಣಯನವಮಧೂನಾಂ ಪಾನಮಾತ್ಮೈಕಗತ್ಯಾ
ಸಕಲಕರಣಜೀವ್ಯಂ ರಾಧಿಕಾಮತ್ತಭೃಂಗ್ಯಾಃ .
ಅರುಣಚರಣಕಂಜದ್ವಂದ್ವಮುಲ್ಲಾಸ್ಯ ಪಶ್ಯ-
ನ್ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 16..
ಅತುಲವಿಲಸದಂಗಶ್ರೇಣಿವಿನ್ಯಾಸಭಂಗ್ಯಾ
ಗ್ಲಪಿತಮದನಕೋಟಿಸ್ಪಾರಸೌಂದರ್ಯಕೀರ್ತಿಃ .
ಬಲಲವಹತಮತ್ತಾಪಾರಪಾರೀಂದ್ರದರ್ಪಃ
ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 17..
ತರಣಿದುಹಿತೃಕಚ್ಛೇ ಸ್ವಚ್ಛಪಾಥೋದಧಾಮಾ
ಸಮುದಿತನವಕಾಮಾಭಿರಾಮಾವಲೀಣಾಂ .
ತಡಿಧತಿರುಚಿಬಾಹುಸ್ಪುರ್ಜದಂಸೋಽತಿಜ್ಯಂಭ-
ನ್ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 18..
ನವತರುಣಿಮಭಟ್ಟಾಚಾರ್ಯವರ್ಯೇಣ ಶಾಸ್ತ್ರಂ
ಮನಸಿಜಮುನಿ ಕ್ಲಂ ನ್ಯಾಯಮಧ್ಯಾಪಿತಾಭಿಃ .
ನವನವಯುವತೀರ್ಥಿಭಿಃ ಭದ್ರದುದ್ರಾಹಮಸ್ಮಿ-
ನ್ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 19..
ರತಿಮತಿರಚಯಂತ್ಯಾ ರಾಧಿಕಾನರ್ಮಕಾಂತ್ಯಾ
ಸ್ಥಗಿತವಚನದರ್ಪಃ ಸ್ಪಾರಿತಾನ್ಯಪ್ರಸಂಗಃ .
ಖರಮತಿಲಲಿತಾಸ್ಯೇ ಕಿಂಚಿದಂಚತ್ಸ್ಮಿತಾಕ್ಷಃ
ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 20..
ಸವಿಧರಮಿತರಾಧಃ ಸಾಗ್ರಜನ್ನಿಗ್ಧರೂಪ
ಪ್ರಣಯರುಚಿರಚಂದ್ರಃ ಕುಂಜಖೇಲಾವಿತಂದ್ರಃ .
ರಚಿತಜನಚಕೋರಪ್ರೇಮಪೀಯೂಷವರ್ಷಃ
ಸ್ಪುರತಿ ಮದನಪೂರ್ವಃ ಕೋಽಪಿ ಗೋಪಾಲ ಏಷಃ .. 21..
ಮದನವಲಿತಗೋಪಾಲಸ್ಯ ಯಃ ಸ್ತೋತ್ರಮೇತ-
ತ್ಪರತಿ ಸುಮತಿರುದ್ಯದೈ ನ್ಯವನ್ಯಾಭಿಷಿಕ್ತಃ .
ಸ ಖಲು ವಿಷಯರಾಗಂ ಸೌರಿಭಾಗಂ ವಿಹಾಯ
ಪ್ರತಿಜನಿ ಲಭತೇ ತತ್ಪಾದಕಂಜಾನುರಾಗಂ .. 22..
ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ

ಶ್ರೀಮದನಗೋಪಾಲಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Vishakhanandabhidhastotram .. ಶ್ರೀವಿಶಾಖಾನಂದಾಭಿಧಸ್ತೋತ್ರಂ ..



ಭಾವನಾಮಗುಣಾದೀನಾಮೈಕ್ಯಾತ್ಮೀರಾಧಿಕೈವ ಯಾ .
ಕೃಷ್ಣೇಂದೋಃ ಪ್ರೇಯಸೀ ಸಾ ಮೇ ಶ್ರೀವಿಶಾಖಾ ಪ್ರಸೀದತು .. 1..
ಜಯತಿ ಶ್ರೀಮತೀ ಕಾಚಿದ್ವೃಂದಾರಣ್ಯವಿಹಾರಿಣೀ .
ವಿಧಾತುಸ್ತರುಣೇಸೃಷ್ಟಿಕೌಶಲಶ್ರೀಋ ಇಹೋಜ್ವಲಾ .. 2..
ಭಿನ್ನಸ್ವರ್ಣಸದೃಕ್ಷಾಂಗೀ ರಕ್ತವಸ್ತ್ರಾವಗುಂಠಿನೀ .
ನಿರ್ಬಂಧಬದ್ಧವೇಣೀಕಾ ಚಾರುಕಾಶ್ಮೀರಚರ್ಚಿತಾ .. 3..
ದ್ವಿಕಾಲೇಂದುಲಲಾಟೋದ್ಯತ್ಕಸ್ತೂರಿತಲಕೋಜ್ವಲಾ .
ಸ್ಪುಟಕೋಕನದದ್ವಂದ್ವ ಬಂಧುರೀಕೃತಕರ್ಣಿಕಾ .. 4..
ವಿಚಿತ್ರವರ್ಣವಿನ್ಯಾಸ ಚಿತ್ರಿತೀಕೃತವಿಗ್ರಹಾ
ಕೃಷ್ಣಚೋರಭಯಾಚ್ಛೋಲೀ ಗುಂಫೀಕೃತಮಣಿಸ್ತನೀ .. 5..
ಹಾರಮಂಜೀರಕೇಯೂರ ಚೂಡಾನಾಸಾಗ್ರಮೌಕ್ತಿಕೈಃ .
ಮುದ್ರಿಕಾದಿಭಿರನ್ಯೈಶ್ಚ ಭೂಷಿತಾ ಭೂಷಣೋತ್ತಮೈಃ .. 6..
ಸುದೀಪ್ತಕಜ್ಜಲೋದ್ದೀಪ್ತ ನಯನೇಂದೀವರದ್ವಯ .
ಸೌರಭೋಜ್ವಲತಾಂಬೂಲ ಮಂಜುಲಾ ಶ್ರೀಮುಖಾಂಬುಜಾ .. 7..
ಸ್ಮಿತಲೇಶಲಸತ್ಪಕ್ಷ ಚಾರುಬಿಂಬಫಲಾಧರಾ .
ಮಧುರಾಲಾಪಪೀಯೂಷ ಸಂಜೀವಿತನಖೀಕುಲಾ .. 8..
ವೃಷಭಾನುಕುಲೋತ್ಕೀರ್ತಿ ವರ್ಧಿಕಾ ಭಾನುಸೇವಿಕಾ .
ಕೀರ್ತಿದಾಖಣಿರತ್ನಶ್ರೀಃ ಶ್ರೀಜಿತಶ್ರೀಃ ಶ್ರಿಯೋಜ್ವಲಾ .. 9..
ಅನಂಗಮಂಜರೀಜ್ಯೇಷ್ಠಾ ಶ್ರೀದಾಮಾನಂದದಾನುಜಾ .
ಮುಖರಾದೃಷ್ಟಿಪೀಯೂಷ ವರ್ತಿನಪ್ಪೀ ತದಾಶ್ರಿತಾ .. 10..
ಪೌರ್ಣಮಾಸೀಬಹಿಃಖೇಲತ್ಪಾಣಪಂಜರಸಾರಿಕಾ .
ಸುಬಲಪ್ರಣಯೋಲ್ಲಾಸಾ ತತ್ರ ವಿನ್ಯಸ್ತಭಾರಕಾ .. 11..
ವ್ರಜೇಶ್ಯಾಃ ಕೃಷ್ಣವತ್ಪ್ರೇಮ ಪಾತ್ರೀ ತತ್ರಾತಿ ಭಕ್ತಿಕಾ .
ಅಂಬಾವಾತ್ಸಲ್ಯಸಂಸಿಕ್ತಾ ರೋಹಿಣೀಘ್ರಾತಮಸ್ತಕಾ .. 12..
ವ್ರಜೇಂದ್ರಚರಣಾಂಭೋಜೇ ಽರ್ಪಿತಭಕ್ತಿಪರಂಪರಾ .

- ತನ್ಯಾಪಿ ಪ್ರೇಮಪಾತ್ರೀಯಂ ಪಿತುರ್ಭಾನೋರಿವ ಸ್ಪುಟಂ .. 13..
 ಗುರುಬುದ್ಧ್ಯಾ ಪ್ರಲಂಬಾರೌ ನತಿಂ ದೂರೇ ವಿತನ್ವತೀ .
 ವಧೂಬುದ್ಧ್ಯೈವ ತನ್ಯಾಪಿ ಪ್ರೇಮಭೂಮೀಹ ಪ್ರೀಯುತಾ .. 14..
 ಲಲಿತಾಲಲಿತಾ ಸ್ವೀಯ ಪ್ರಾಣೋರುಲಲಿತಾವೃತಾ .
 ಲಲಿತಾಪ್ರಾಣರಕ್ಷೈಕರಕ್ಷಿತಾ ತದ್ವಶಾತ್ಮಿಕಾ .. 15..
 ವೃಂದಾಪ್ರಸಾದಿತೋತ್ತುಂಗ ಕುಡುಂಗಾನಂಗವೇಶ್ಮಿನಿ .
 ಕೃಷ್ಣಖಂಡಿತಮಾನತ್ವಾಲ್ ಲಲಿತಾಭೀತಿಕಂಪಿನೀ .. 16..
 ವಿಶಾಖನರ್ಮಸಖ್ಯೇನ ಸುಖಿತಾ ತದ್ಗತಾತ್ಮಿಕಾ .
 ವಿಶಾಖಾಪ್ರಾಣದೀಪಾಲಿ ನಿರ್ಮಂಭ್ಯನಖಚಂದ್ರಿಕಾ .. 17..
 ಸಖೀವಗೈಕಜೀವಾತುಸ್ಮಿತಕೈರವಕೋರಕಾ .
 ಸ್ನೇಹಪುಲ್ಲೀಕೃತಸ್ವೀಯಗಣಾ ಗೋವಿಂದವಲ್ಲಭಾ .. 18..
 ವೃಂದಾರಣ್ಯಮಹಾರಾಜ್ಯಮಹಾಸೇಕಮಹೋಜ್ಜ್ವಲಾ .
 ಗೋಷ್ಯನರ್ವಜನಾಜೀವ್ಯವದನಾ ರದನೋತ್ತಮಾ .. 19..
 ಜ್ಞಾತವೃಂದಾಟವೀಸರ್ವಲತಾತರುಮೃಗದ್ವಿಜಾ .
 ತದೀಯಸಖ್ಯಸೌರಭ್ಯಸುರಭೀಕೃತಮಾನಸಾ .. 20..
 ಸರ್ವತ್ರ ಕುರ್ವತಿ ಸ್ನೇಹಂ ಸ್ನಿಗ್ಧಪ್ರಕೃತಿರಾಭವಂ .
 ನಾಮಮಾತ್ರಜಗಾಚಿತ್ತದ್ರಾವಿಕಾ ದೀನಪಾಲಿಕಾ .. 21..
 ಗೋಕುಲೇ ಕೃಷ್ಣಚಂದ್ರಸ್ಯ ಸರ್ವಾಪಚ್ಛಾಂತಿಪೂರ್ವಕಂ .
 ಧೀರಲಾಲಿತ್ಯವೃದ್ಧ್ಯರ್ಥಂ ಕ್ರಿಯಮಾಣವ್ರತಾಧಿಕಾ .. 22..
 ಗುರುಗೋವಿಪ್ರಸತ್ಕಾರರತಾ ವಿನಯಸನ್ನತಾ .
 ತದಾಶೀಶತವರ್ಧಿಷ್ಣುಸೌಭಾಗ್ಯಾದಿಗುಣಾಂಚಿತಾ .. 23..
 ಆಯುರ್ಗೋಶ್ರೀಯಶೋದಾಯಿಪಾಕೋ ದುರ್ವಾಸಸೋ ವರಾತ್ .
 ಅತಃ ಕುಂದಲತಾನೀಯಮಾನಾ ರಾಜ್ಞಾಃ ಸಮಾಜ್ಞಯಾ .. 24..
 ಗೋಷ್ಯಜೀವಾತುಗೋವಿಂದಜೀವಾತುಲಪಿತಾಮೃತಾ .
 ನಿಜಪ್ರಾನಾರ್ಬುದಶ್ರೇಣಿರಕ್ಷ್ಯ ತತ್ಪಾದರೇಣುಕಾ .. 25..
 ಕೃಷ್ಣಪದಾರವಿಂದೋದ್ಯನ್ಮಕರಂದಮಯೇ ಮುದಾ .
 ಅರಿಷ್ಟಮರ್ದಿ ಕಾಸಾರೇ ಸ್ನಾತ್ರೀ ನಿರ್ಬಂಧತೋಽನ್ವಹಂ .. 26..
 ನಿಜಕುಂದಪುರಸ್ತೀರೇ ರತ್ನಸ್ಥಲ್ಯಾಮಹರ್ನಿಶಂ .
 ಪ್ರೇಷ್ಯನರ್ಮಾಲಿಭಿರ್ಭಂಗ್ಯಾ ಸಮಂ ನರ್ಮ ವಿತನ್ವತೀ .. 27..
 ಗೋವರ್ಧನಗುಹಾಲಕ್ಷ್ಮೀಗೋವರ್ಧನವಿಹಾರಿಣೀ .
 ಧೃತಗೋವರ್ಧನಪ್ರೇಮಾ ಧೃತಗೋವರ್ಧನಪ್ರಿಯಾ .. 28..

ಗಾಂಧರ್ವಾದ್ಭೂತಗಾಂಧರ್ವಾ ರಾಧಾ ಬಾಧಾಪಹಾರಿಣೀ .
 ಚಂದ್ರಕಾಂತಿಶ್ಚಲಾಪಂಗೀ ರಾಧಿಕಾ ಭಾನುರಾಧಿಕಾ .. 29..
 ಗಾಂಧರ್ವಿಕಾ ಸ್ವಗಂಧಾತಿಸುಗಂಧೀಕೃತಗೋಕುಲಾ .
 ಇತಿ ಪಂಚಭಿರಾಹೂತಾ ನಾಮಭಿಗೋಕುಲೇ ಜನ್ಯಃ .. 30..
 ಹರಿಣೀ ಹರಿಣೀನೇತ್ರಾ ರಂಗಿಣೀ ರಂಗಿಣೀಪ್ರಿಯಾ .
 ರಂಗಿಣೀಧ್ವನಿನಾಗಚ್ಚತ್ಸುರಂಗಧ್ವನಿಹಾಸಿನೀ .. 31..
 ಬದ್ಧನಂದೀಶ್ಚರೋತ್ಕಂಠಾ ಕಾಂತಕೃಷ್ಣೈಕಕಂಕ್ಷಯಾ .
 ನವಾನುರಾಗಸಂಬಂಧಮದಿರೋನ್ಮತ್ತಮಾನಸಾ .. 32..
 ಮದನೋನ್ಮಾದಿಗೋವಿಂದಮಕನಾತ್ಮೈಕ್ಷ್ಯ ಹಾಸಿನೀ .
 ಲಪಂತೀ ರುದತೀ ಕಂಪ್ರಾ ರುಷ್ಣಾ ದಷ್ಣಾಧರಾತುರಾ .. 33..
 ವಿಲೋಕಯತಿ ಗೋವಿಂದೇ ಸ್ಮಿತ್ವಾ ಚಾರುಮುಖಾಂಬುಜಂ .
 ಪುಷ್ಪಾಕೃಷ್ಣಿಮಿಷಾದೂರ್ಧ್ವೇ ಧೃತದೋರ್ಮುಲಚಾಲನಾ .. 34..
 ಸಮಕ್ಷಮಪಿ ಗೋವಿಂದಮವಿಲೋಕೈವ ಭಾವತಃ .
 ದಲೇ ವಿಲಿಖ್ಯ ತನ್ಮೂರ್ತಿಂ ಪಶ್ಯಂತೀ ತದ್ವಿಲೋಕಿತಾಂ .. 35..
 ಲೀಲಯಾ ಯಾಚಕಂ ಕೃಷ್ಣಮವಧೀರ್ಯೇವ ಭಾಮಿನೀ .
 ಗಿರೀಂದ್ರಗಾಹ್ವರಂ ಭಂಗ್ಯಾ ಪಶ್ಯಂತೀ ವಿಕಸದ್ಭ್ರಾ .. 36..
 ಸುಬಲಸ್ಯಂಧವಿನ್ಯಸ್ತಬಾಹೌ ಪಶ್ಯತಿ ಮಾಧವೇ .
 ಸ್ಮೇರಾ ಸ್ಮೇರಾರವಿಂದೇನ ತಮಾಲಂ ತಡಯಂತ್ಯಥ .. 37..
 ಲೀಲಯಾ ಕೇಲಿಪಾಥೋಜಂ ಸ್ಮಿತ್ವಾ ಚುಂಬಿತಮಾಧವೇ .
 ಸ್ಮಿತ್ವಾ ಭಾಲಾತ್ತಕಸ್ತೂರೀರಸಂ ಘೃತವತೀ ಕ್ವಚಿತ್ .. 38..
 ಮಹಾಭಾವೋಜ್ವಲಾಚಿಂತಾರತ್ನೋದ್ಭವಿತವಿಗ್ರಹಾಂ .
 ಸಖೀಪ್ರಣಯಸದ್ಗಂಧವರೋದ್ವರ್ತನಸುಪ್ರಭಾಂ .. 39..
 ಕಾರುಣ್ಯಾಮೃತವೀಚಿಭಿಸ್ತಾರುಣ್ಯಾಮೃತಧಾರಯಾ .
 ಲಾವಣ್ಯಾಮೃತವನ್ಯಾಭಿಃ ಸ್ವಪಿತಾಂ ಗ್ಲಪಿತೇಂದಿರಾಂ .. 40..
 ಹ್ರೀಪಟ್ಟವಸ್ತ್ರಗುಪ್ತಾಂಗೀಂ ಸೌಂದರ್ಯಘುಸೃಣಾಂಚಿತಾಂ .
 ಶ್ಯಾಮಲೋಜ್ವಲಕಸ್ತೂರೀವಿಚಿತ್ರಿತಕಲೇವರಾಂ .. 41..
 ಕಂಪಾಶ್ರುಪುಲಕಸ್ತಂಭಸ್ತೇದಗದ್ಗದರಕ್ತತಾ .
 ಉನ್ನದೋ ಜಾಡ್ಯಮಿತ್ಯೇತೈ ರತ್ನೈರ್ನವಭಿರುತ್ತಮೈಃ .. 42..
 ಕ್ಲಾಂಕೃತಿಸಂಶ್ಲಿಷ್ಣಾಂ ಗುಣಾಲಿಪುಷ್ಪಮಾಲಿನೀಂ .
 ಧೀರಾಧಿರತ್ನಸದ್ವಷಪಟವಾಸೈಃ ಪರಿಷ್ಕೃತಾಂ .. 43..
 ಪ್ರಚ್ಛನ್ನಮಾನಧಮ್ನಿಲ್ಲಾಂ ಸೌಭಾಗ್ಯತಿಲಕೋಜ್ವಲಾಂ .

ಕೃಷ್ಣನಾಮಯಶಃಶ್ರಾವಾವತಂಸೋಲ್ಲಾಸಿಕರ್ಣಿಕಾಂ .. 44..
 ರಾಗತಂಬೂಲರಕ್ತೋಷ್ಣಿಂ ಪ್ರೇಮಕೌಟಿಲ್ಯಕಜ್ಜಲಾಂ .
 ನರ್ಮಭಾಷಿತನಿಃಸ್ಯಂದಸ್ಮಿತಕರ್ಪೂರವಾಸಿತಾಂ .. 45..
 ಸೌರಭಾಂತಃಪುರೇ ಗರ್ವಪರ್ಯಂಕೋಪರಿ ಲೀಲಯಾ .
 ನಿವಿಷ್ಟಾಂ ಪ್ರೇಮವೈಚಿತ್ರ್ಯವಿಚಲತ್ತರಲಾಂಚಿತಾಂ .. 46..
 ಪ್ರಣಯಕ್ರೋಧಸಾಚೋಲೀಬಂಧಗುಪ್ತಿಕೃತಸ್ತನಾಂ .
 ಸಪತ್ನೀವಕ್ತೃಹೃಚ್ಛೋಶಿಯಶಃಶ್ರೀಕಚ್ಚಪೀರವಾಂ .. 47..
 ಮಧ್ಯತಾತ್ಮಸಖೀಸ್ಕಂಧಲೀಲಾನ್ಯಸ್ತಕರಾಂಬುಜಾಂ .
 ಶ್ಯಾಮಾಂ ಶ್ಯಾಮಸ್ಮರಾಮೋದಮಧುಲೀಪರಿವೇಶಿಕಾಂ .. 48..
 ಸುಭಗವಲ್ಲುವಿಂಭೋಲೀಮೌಲೀಭೂಷಣಮಂಜರೀ .
 ಆವೈಕುಂಠಮಜಾಂಡಾಲಿವತಂಸೀಕೃತಸದ್ಯಶಃ .. 49..
 ವೈದಗೈಕಸುಧಾಸಿಂಧುಶ್ಚಾಟುರ್ಯೈಕಸುಧಾಪುರೀ .
 ಮಾಧುರ್ಯೈಕಸುಧಾವಲ್ಲೀ ಗುಣರತ್ನೈಕಪೇಟಿಕಾ .. 50..
 ಗೋವಿಂದಾನಂಗರಾಜೀವೇ ಭಾನುಶ್ರೀರ್ವಾರ್ಷಭಾನವೀ .
 ಕೃಷ್ಣಹೃತ್ಕುಮುದೋಲ್ಲಾಸೇ ಸುಧಾಕಾರಕರಸ್ಥಿತಿಃ .. 51..
 ಕೃಷ್ಣಮಾನಸಹಂಸನ್ಯ ಮಾನಸೀ ಸರಸೀ ವರಾ .
 ಕೃಷ್ಣಚಾತಕಜೀವಾತುನವಾಂಭೋದಪಯಃಶ್ರುತಿಃ .. 52..
 ಸಿದ್ಧಾಂಜನಸುಧಾವಾರ್ತಿಃ ಕೃಷ್ಣಲೋಚನಯೋರ್ಧ್ವಯೋಃ .
 ವಿಲಾಸಶ್ರಾಂತಕೃಷ್ಣಾಂಗೇ ವಾತಲೀ ಮಾಧವೀ ಮತಾ .. 53..
 ಮುಕುಂದಮತ್ತಮಾತಂಗವಿಹಾರಾಪರದೀರ್ಘಿಕಾ .
 ಕೃಷ್ಣಪ್ರಾಣಮಹಾಮೀನಖೇಲನಾನಂದವಾರಿಧಿಃ .. 54..
 ಗಿರೀಂದ್ರಧಾರಿರೋಲಂಬರಸಾಲನವಮಂಜರೀ .
 ಕೃಷ್ಣಕೋಶಿಲಸಮ್ಮೋದಿಮಂದರೋದ್ಯಾನವಿಸ್ತೃತಿಃ .. 55..
 ಕೃಷ್ಣಕೇಲಿವರಾರಾಮವಿಹಾರಾದ್ಭುತಕೋಶಿಲಾ .
 ನಾದಾಕೃಷ್ಣಬಕದ್ವೇಷಿವೀರಧೀರಮನೋಮೃಗಾ .. 56..
 ಪ್ರಣಯೋದ್ರೇಕಸಿದ್ಧೈಕವಶಿಕೃತಧೃತಾಚಲಾ .
 ಮಾಧವಾತಿವಶಾ ಲೋಕೇ ಮಾಧವೀ ಮಾಧವಪ್ರಿಯಾ .. 57..
 ಕೃಷ್ಣಮಂಜುಲತಾಪಿಂಭೇ ವಿಲಸತ್ಸ್ವರ್ಣಯೂಥಿಕಾ .
 ಗೋವಿಂದನವ್ಯಪಾಥೋದೇ ಸ್ಥಿರವಿದ್ಯುಲ್ಲತಾದ್ಭುತಾ .. 58..
 ಗ್ರೀಷ್ಮೇ ಗೋವಿಂದಸರ್ವಾಂಗೇ ಚಂದ್ರಚಂದನಚಂದ್ರಿಕಾ .
 ಶೀತೇ ಶ್ಯಾಮಶುಭಾಂಗೇಷು ಪೀತಪಟ್ಟಲಸತ್ಪಟೀ .. 59..
 ಮಧೌ ಕೃಷ್ಣತರೂಲ್ಲಾಸೇ ಮಧುಶ್ರೀರ್ಮಧುರಾಕೃತಿಃ .

ಮಂಜುಮಲ್ಲಾರರಾಗಶ್ರೀಃ ಪ್ರಾವೃಷೀ ಶ್ಯಾಮಹರ್ಷಿಣೀ .. 60..
ಋತು ಶರದಿ ರಾಸೈಕರಸಿಕೇಂದ್ರಮಿಹ ಸ್ಫುಟಂ .
ವರಿತುಂ ಹಂತ ರಾಸಶ್ರೀವಿಹರಂತೀ ಸಖೀಶ್ರೀತಾ .. 61..
ಹೇಮಾಂತೇ ಸ್ಮರಯುದ್ಧಾರ್ಥಮಟಂತಂ ರಾಜನಂದನಂ .
ಪೌರುಷೇಣ ಪರಾಜೇತುಂ ಜಯಶ್ರೀಮೂರ್ತಿಧಾರಿಣೀ .. 62..
ಸರ್ವತಃ ಸಕಲಸ್ತವ್ಯವಸ್ತುತೋ ಯತ್ನತಶ್ಚಿರಾತ್ .
ಸಾರಣಾಕೃಷ್ಯ ತೈರ್ಯುಕ್ತ್ಯಾ ನಿರ್ಮಾಯಾದ್ಭುತಶೋಭಯಾ .. 63..
ಸ್ವಶ್ಲಾಘಂ ಕುರ್ವತಾ ಪುಲ್ಲವಿಧಿನಾ ಶ್ಲಾಘಿತಾ ಮುಹುಃ .
ಗೌರೀಶ್ರೀಮೃಗ್ಯಸೌಂದರ್ಯವಂದಿತಶ್ರೀನಖಪ್ರಭಾ .. 64..
ಶರತ್ಸರೋಜಶುಭ್ರಾಂಶುಮಣಿದರ್ಪನಮಾಲಯಾ .
ನಿರ್ಮಂಭಿತಮುಖಾಂಭೋಜವಿಲಸತ್ಪುಷ್ಪಮಕಣಾ .. 65..
ಸ್ಥಾಯೀಸಂಚಾರಿಸೂದ್ಧೀಪ್ತಸತ್ತಿ ಕೈರನುಭಾವಕೈಃ .
ವಿಭಾವಾದ್ಯೈರ್ವಿಭಾವೋಽಪಿ ಸ್ವಯಂ ಶ್ರೀರಸತಾಂ ಗತಾ .. 66..
ಸೌಭಾಗ್ಯದುಂದುಭಿಪ್ರೋದ್ಯದ್ಧನಿಕೋಲಾಹಲೈಃ ಸದಾ .
ವಿತ್ರಸ್ತೀಕೃತಗರ್ವಿಷ್ಯವಿಪಕ್ಷಾಖಿಲಗೋಪಿಕಾ .. 67..
ವಿಪಕ್ಷಲಕ್ಷಾಹೃತ್ಕಂಪಾಸಂಪಾದಕಮುಖಶ್ರಿಯಾ .
ವಶೀಕೃತಬಕಾರಾತಿಮಾನಸಾ ಮದನಾಲಸಾ .. 68..
ಕಂದರ್ಪಕೋಟಿರಮೃಶ್ರೀಜಯಿಶ್ರೀಗಿರಿಧಾರಿಣಾ .
ಚಂಚಲಾಪಂಗಭಂಗೇನ ವಿಸ್ಮಾರಿತಸತೀವ್ರತಾ .. 69..
ಕೃಷ್ಣೇತಿವರ್ಣಯುಗ್ಮೋರುಮೋಹಮಂತ್ರೇಣ ಮೋಹಿತಾ .
ಕೃಷ್ಣದೇಹವರಾಮೋದಹೃದ್ಯಮಾದನಮಾದಿತಾ .. 70..
ಕುಟಿಲಭ್ರೂಚಲಾಚಂಡಕಂದಪೋರ್ಧ್ವಂಡಕರ್ಮುಕಾ .
ನ್ಯಸ್ತಾಪಂಗಶರಕ್ಷೇಪೈರ್ವಿಹ್ವಲೀಕೃತಮಾಧವಾ .. 71..
ನಿಜಾಂಗಸೌರಭೋದ್ಗಾರಮದಕೌಷಧಿವಾತ್ಮಯಾ .
ಉನ್ನದೀಕೃತಸರ್ವೈಕಮದಕಪ್ರವರಾಚ್ಯುತಾ .. 72..
ದೈವಾಚ್ಯುತಿಪಥಾಯಾತನಾಮನೀಹಾರವಾಯುನಾ .
ಪ್ರೋದ್ಯದ್ರೋಮಾಂಚಶೀತ್ಕಾರಕಂಪಿಕೃಷ್ಣಮನೋಹರಾ .. 73..
ಕೃಷ್ಣನೇತ್ರಲಸಂಜಿಹ್ವಾಲೇಹ್ಯವಕ್ತ್ರಪ್ರಭಾಮೃತಾ .
ಕೃಷ್ಣಾನ್ಯತ್ಯಷ್ಟಾಸಂಹಾರೀ ಸುಧಾಸಾರೈಕರುರ್ಝರೀ .. 74..
ರಾಸಲಾಸ್ಯರಸೋಲ್ಲಾಸವಶೀಕೃತಬಲಾನುಜಾ .
ಗಾನಪುಲ್ಲೀಕೃತೋಪೇಂದ್ರಾ ಪಿಕೋರುಮಧುರಸ್ವರಾ .. 75..
ಕೃಷ್ಣಕೇಲಿಸುಧಾಸಿಂಧುಮಕರೀ ಮಕರಧ್ವಜಂ .

ವರ್ಧಯಂತೀ ಸ್ಫುಟಂ ತಸ್ಯ ನರ್ಮಾಸ್ವಲನಖೀಲಯಾ .. 76..
 ಗತಿರ್ಮತ್ತಗಜಃ ಕುಂಭೌ ಕುಚೌ ಗಂಧಮದೋದ್ಧರೌ .
 ಮಧ್ಯಮುದ್ಧಾಮಸಿಂಹೋಽಯಂ ತ್ರಿಬಲ್ಯೋ ದುರ್ಗಭಿತ್ತಯಃ .. 77..
 ರೋಮಾಲೀ ನಾಗಪಾಶಶ್ರೀರ್ನಿಫತಂಭೋ ರಥ ಉಲ್ಬನಃ .
 ದಾಂತಾ ದುರ್ದಂತಸಾಮಾಂತಾಃ ಪಾದಾಂಗುಲ್ಯಃ ಪದಾತಯಃ .. 78..
 ಪಾದೌ ಪದತಿಕಾಧ್ಯಕ್ಷೌ ಪುಲಕಃ ಪೃಥುಕಂಕತಃ .
 ಊರೂ ಜಯಮಣಿಸ್ತಂಭೌ ಬಾಹೂ ಪಾಶವರೌ ದೃಢೌ .. 79..
 ಭ್ರೂದ್ವಂದ್ವಂ ಕರ್ಮುಕಂ ಕ್ರೂರಂ ಕಟಾಕ್ಷಾಃ ಶನಿತಾಃ ಶರಾಃ .
 ಭಾಲಮಧೇಂದುದಿವ್ಯಾಸ್ತ್ರಮಂಕುಶಾಣಿ ನಖಾಂಕುರಾಃ .. 80..
 ಸ್ವರ್ಣೇಂದುಫಲಕಂ ವಕ್ತ್ರಂ ಕೃಪಣೀ ಕರಯೋದ್ಯುತಿಃ .
 ಭಲ್ಲಭಾರಃ ಕರಾಂಗುಲ್ಯೋ ಗಂಡೌ ಕನಕದರ್ಪನೌ .. 81..
 ಕೇಶಪಾಶಃ ಕಟುಕ್ರೋಧಃ ಕರ್ಣೌ ಮೌರ್ವಗುಣೋತ್ತಮೌ .
 ಬಂಧುಕಾಧರರಾಗೋಽತಿಪ್ರತಾಪಃ ಕರಕಂಪಕಃ .. 82..
 ದುಂದುಭ್ಯಾದಿರವಶ್ಚೂಡಾಕಿಂಕಿನೀನೂಪುರಸ್ವನಃ .
 ಚಿಬುಕಂ ಸ್ವಸ್ತಿಕಂ ಶಾಸ್ತ್ರಂ ಕಂಠಃ ಶಂಖೋ ಜಯಪ್ರದಃ .. 83..
 ಪರಿಷ್ಕಂಗಳೋ ಹಿ ವಿದ್ವ್ಯಸ್ತ್ರಂ ಸೌರಭಂ ಮದಕೌಷದಂ .
 ವಾಣೀ ಮೋಹನಮಂತ್ರಶ್ರೀರ್ದೇಹಬುದ್ಧಿವಿಮೋಹಿನೀ .. 84..
 ನಾಭೀ ರತ್ನಾದಿಭಾಂಡಾರಂ ನಾಸಾಶ್ರೀಃ ಸಕಲೋನ್ನತಾ .
 ಸ್ಮಿತಲೇಶೋಽಪ್ಯಚಿಂತ್ಯಾದಿ ವಶೀಕರಣತಂತ್ರಕಃ .. 85..
 ಅಲಕಾನಾಂ ಕುಲಂ ಭೀಷ್ಮಂ ಭೃಂಗಾಸ್ತ್ರಂ ಭಂಗದಾಯಕಂ .
 ಮೂರ್ತಿಃ ಕಂದರ್ಪಯುದ್ಧಶ್ರೀವೇಣೀ ಸಂಜಯಿನೀ ಧ್ವಜಾ .. 86..
 ಇತಿ ತೇ ಕಾಮಸಂಗ್ರಾಮಸಾಮಗ್ಯೋ ದುರ್ಘಟಾಃ ಪರೈಃ .
 ಈದೃಶ್ಯೋ ಲಲಿತಾದೀನಾಂ ಸೇನಾನೀನಾಂ ಚ ರಾಧಿಕೇ .. 87..
 ಅತೋ ದರ್ಪಮದಾದ್ಯೂತಂ ದಾನೀಂದ್ರಮವಧೀರ್ಯಮಾಂ .
 ಮಹಾಮಾರಮಹಾರಾಜನಿಯುಕ್ತಂ ಪ್ರಥಿತಂ ವ್ರಜೇ .. 88..
 ಸುಷ್ಮ ಸೀಮಾಂತಸಿಂದೂರ ತಿಲಕಾನಾಂ ವರತ್ವಿಷಾಂ .
 ಹಾರಾಂಗದಾದಿಚೋಲೀನಾಂ ನಾಸಾಮೌಕ್ತಿಕವಾಸನಾಂ .. 89..
 ಕೇಯೂರಮುದ್ರಿಕಾದೀನಾಂ ಕಜ್ಜಲೋದ್ಯದ್ವತಂಸಯೋಃ .
 ಏತಾವದ್ಯುದ್ಧವಸ್ತೂನಾಂ ಪರಾಧ್ಯಾನಾಂ ಪರಧ್ಯುತಃ .. 90..
 ತಥಾ ದಧ್ಯಾದಿಗವ್ಯಾನಾಮಮೂಲ್ಯಾನಾನಾಂ ವ್ರಜೋದ್ಭವಾತ್ .
 ಅದತ್ತ್ವಾ ಮೇ ಕರಂ ನ್ಯಾಯ್ಯಂ ಖೀಲಂತ್ಯೋ ಭ್ರಮತೇಹ ಯತ್ .. 91..
 ತತೋ ಮಯಾ ಸಮಂ ಯುದ್ಧಂ ಕರ್ತುಮಿಚ್ಛತ ಬುದ್ಧತೇ .

ಕಿಂ ಚೈಕೋಽಹಂ ಶತಂ ಯೂಯಂ ಕುರುಧ್ವಂ ಕ್ರಮಶಸ್ತತಃ .. 92..
 ಪ್ರಥಮಂ ಲಲಿತೋಚ್ಚಂಡಾ ಚರತಾಚ್ಚಂಡಸಂಗರಂ .
 ತತಸ್ತ್ವಂ ತದನು ಪ್ರೇಷ್ಯಸಂಗರಾಃ ಸಕಲಾಃ ಕ್ರಮಾತ್ .. 93..
 ಅಥ ಚೇನ್ಮಿಲಿತಾಃ ಕರ್ತುಂ ಕಾಮಯದ್ವೇ ರಣಂ ಮದಾತ್ .
 ಅಗ್ರೇ ಸರತ ತದ್ಗೋಭ್ಯಾಂ ಪಿನಷ್ಟಿ ಸಕಲಾಃ ಕ್ಷಣಾತ್ .. 94..
 ಇತಿ ಕೃಷ್ಣವಚಃ ಶ್ರುತ್ವಾ ಸಾಟೋಪಂ ನರ್ಮನಿರ್ಮಿತಂ .
 ಸಾನಂದಂ ಮದನಾಕ್ರಾಂತಮಾನಸಾಲಿಕುಲಾನ್ವಿತಾ .. 95..
 ಸ್ಮಿತ್ವಾ ನೇತ್ರಾಂತಬಾಣೈಸ್ತಂ ಸ್ತಬ್ಧೀಕೃತ್ಯ ಮದೋದ್ಧತಂ .
 ಗಚ್ಛಂತೀ ಹಂಸವಧ್ಭಂಗ್ಯಾ ಸ್ಮಿತ್ವಾ ತೇನ ಧೃತಾಂಚಲಾ .. 96..
 ಲೀಲಯಾಂಚಲಮಾಕೃಷ್ಯ ಚಲಂತೀ ಚಾರುಹೇಲಯಾ .
 ಪುರೋ ರುದ್ಧಪಥಂ ತಂ ತು ಪಶ್ಯಂತೀ ರುಷ್ಷಯಾ ದೃಶಾ .. 97..
 ಮಾನಸಸ್ವರ್ಧನೀಂ ತೂರ್ಣಮುತ್ತರೀತುಂ ತರೀಂ ಶ್ರಿತಾ .
 ಕಂಪಿತಾಯಾಂ ತರೌ ಭೀತ್ಯಾ ಸ್ತುವಂತೀ ಕೃಷ್ಣನಾವಿಕಂ .. 98..
 ನಿಜಕುಂಡಪಯಃಕೇಲಿಲೀಲಾನಿರ್ಜಿತಮಚ್ಯುತಂ .
 ಹಸಿತುಂ ಯುಂಜತೀ ಭಂಗ್ಯಾ ಸ್ಮೇರಾ ಸ್ಮೇರಮುಖೀಃ ಸಖೀಃ .. 99..
 ಮಕಂದಮಕುಲಸ್ಯಂದಿಮರಂದಸ್ಯಂದಿಮಂದಿರೇ .
 ಕೇಲಿತಲ್ಪೇ ಮುಕುಂದೇನ ಕುಂದವೃಂದೇನ ಮಂಡಿತಾ .. 100..
 ನಾನಾಪುಷ್ಪಮಣಿವ್ರಾತಪಿಂಭಾಗುಂಜಾಫಲಾದಿಭಿಃ .
 ಕೃಷ್ಣಗುಂಫಿತಧಮ್ಮಿಲ್ಲೋತ್ಪಲ್ಲರೋಮಸ್ಮರಂಕುರಾ .. 101..
 ಮಂಜುಕುಂಜೇ ಮುಕುಂದಸ್ಯ ಕುಚೌ ಚಿತ್ರಯತಃ ಕರಂ .
 ಕ್ಷಪಯಂತೀ ಕುಚಕ್ಷೇಪೈಃ ಸುಸಖ್ಯಮಧುನೋನ್ಮದಾ .. 102..
 ವಿಲಾಸೇ ಯತೃತಃ ಕೃಷ್ಣದತ್ತಂ ತಾಂಬೂಲಚರ್ವಿತಂ .
 ಸ್ಮಿತ್ವಾ ವಾಮ್ಯಾದಗೃಹ್ಣಾನಾ ತತ್ರಾರೋಪಿತದೂಷಣಂ .. 103..
 ದ್ಯೂತೇ ಪಾಣಿಕೃತಾಂ ವಂಶೀಂ ಜಿತ್ವಾ ಕೃಷ್ಣಸುಗೋಪಿತಾಂ .
 ಹಸಿತ್ವಾಚ್ಛಿದ್ಯ ಗೃಹ್ಣಾನಾ ಸ್ತುತಾ ಸ್ಮೇರಾಲಿಸಂಚಯೈಃ .. 104..
 ವಿಶಾಖಾಗೂಢನಮೋಕ್ಷಿತಿತಕೃಷ್ಣಾಪಿತಸ್ಮಿತಾ .
 ನರ್ಮಾಧ್ಯಾಯವರಾಚಾರ್ಯಾ ಭಾರತೀಜಯವಾಗ್ನಿತಾ .. 105..
 ವಿಶಾಖಾಗ್ರೇ ರಹಃಕೇಲಿಕಥೋದ್ಭಾಟಕಮಾಧವಂ .
 ತಾಡಯಂತೀ ದ್ವಿರಬ್ಜೇನ ಸಭ್ರೂಭಂಗೇನ ಲೀಲಯಾ .. 106..
 ಲಲಿತಾದಿಪುರಃ ಸಾಕ್ಷಾತ್ಕೃಷ್ಣಸಂಭೋಗಲಂಛನೇ .
 ಸೂಚ್ಯಮಾನೇ ದೃಶಾ ದೂತ್ಯಾ ಸ್ಮಿತ್ವಾ ಹುಂಕುರ್ವತೀ ರುಷಾ .. 107..
 ಕ್ಷಚಿತ್ಪ್ರಣಯಮಾನೇನ ಸ್ಮಿತಮಾವೃತ್ಯ ಮೌನಿನೀ .

- ಭೀತ್ಯಾ ಸ್ಮರಶರೈರ್ಭಂಗ್ಯಲಿಂಗಂತೀ ಸಸ್ಮಿತಂ ಹರಿಂ .. 108..
 ಕುಪಿತಂ ಕೌತುಕ್ಯೈಃ ಕ್ಷಂ ವಿಹಾರೇ ಬಾಢಮೌನಿನಂ .
 ಕತರಾ ಪರಿರಭ್ಯಾಶು ಮಾನಯಂತೀ ಸ್ಮಿತಾನನಂ .. 109..
 ಮಿಥಃ ಪ್ರಣಯಮಾನೇನ ಮೌನಿನೀ ಮೌನಿನಂ ಹರಿಂ .
 ನಿರ್ಮೌನಾ ಸ್ಮರಮಿತ್ರೇಣ ನಿರ್ಮೌನಂ ವೀಕ್ಷ್ಯ ಸಸ್ಮಿತಾ .. 110..
 ಕ್ಷಚಿತ್ಪಥಿ ಮಿಲಾಚಂದ್ರಾವಲೀಸಂಭೋಗದೂಷಣಂ .
 ಶ್ರುತ್ವಾ ಕ್ರೂರಸಖೀವಕ್ತಾನ್ಮುಕುಂದೇ ಮಾನಿನೀ ರುಷಾ .. 111..
 ಪಾದಲಕ್ಷಾರಸೋಲ್ಲಾಸಿಶಿರಸ್ಕಂ ಕಂಸವಿದ್ವಿಷಂ .
 ಕೃತಕಾಕುಶತಂ ಸಾಸ್ತ್ರಾ ಪಶ್ಯಂತೀಷಾಚಲದ್ ಶಾ .. 112..
 ಕ್ಷಚಿತ್ಕಲಿಂದಜಾತೀರೇ ಪುಷ್ಪತ್ರೋಟನಖೇಲಯಾ .
 ವಿಹರಂತೀ ಮುಕುಂದೇನ ಸಾರ್ಥಮಾಲೀಕುಲಾವೃತಾ .. 113..
 ತತ್ರ ಪುಷ್ಪಕೃತೇ ಕೋಪಾದ್ವಜಂತೀ ಪ್ರೇಮಕಾರಿತಾತ್ .
 ವ್ಯಾಘೋತಿತಾ ಮುಕುಂದೇನ ಸ್ಮಿತ್ವಾ ಧೃತ್ವಾ ಪಟಾಂಚಲಂ .. 114..
 ವಿಹಾರಶ್ರಾಂತಿತಃ ಕಾಂತಂ ಲಲಿತಾನ್ಯಸ್ತಮಸ್ತಕಂ .
 ವೀಜಯಂತೀ ಸ್ವಯಂ ಪ್ರೇಮ್ಣಾ ಕೃಷ್ಣಂ ರಕ್ತಪಟಾಂಚಲೈಃ .. 115..
 ಪುಷ್ಪಕಲ್ಪಿತದೋಲಾಯಾಂ ಕಲಗಾನಕುತೂಹಲೈಃ .
 ಪ್ರೇಮ್ಣಾ ಪ್ರೇಷ್ಯಸಖೀವರ್ಗೈರ್ದೋಲಿತಾ ಹರಿಭೂಷಿತಾ .. 116..
 ಕುಂಡಕುಂಜಾಂಗನೇ ವಲ್ಲು ಗಾಯದಾಲೀಗಣಾನ್ವಿತಾ .
 ವೀಣಾನಂದಿತಗೋವಿಂದದತ್ತಚುಂಬೇನ ಲಜ್ಜಿತಾ .. 117..
 ಗೋವಿಂದವದನಾಂಭೋಜೇ ಸ್ಮಿತ್ವಾ ತಾಂಬೂಲವೀಟಿಕಾಂ .
 ಯುಂಜತೀಹ ಮಿಥೋ ನರ್ಮಕೇಲಿಕರ್ಪೂರವಾಸಿತಾಂ .. 118..
 ಗಿರೀಂದ್ರಗಾಹ್ವರೇ ತಲ್ಪೇ ಗೋವಿಂದೋರಸಿ ಸಾಲಸಂ .
 ಶಯನಾ ಲಲಿತಾವೀಜ್ಯಮಾನಾ ಸ್ವೀಯಪಟಾಂಚಲೈಃ .. 119..
 ಅಪೂರ್ವಬಂಧಗಾಂಧರ್ವಾಕಲಯೋನ್ಮದ್ಯ ಮಾಧವಂ .
 ಸ್ಮಿತ್ವಾ ಹರಿತತದ್ವೇಣುಹಾರಾ ಸ್ಮೇರವಿಶಾಖಯಾ .. 120..
 ವೀಣಾಧ್ವನಿಧುತೋಪೇಂದ್ರಹಸ್ತಾಚ್ಚೋತಿತವಂಶಿಕಾ .
 ಚೂಡಾಸ್ವನಹೃತಶ್ಯಾಮದೇಹಗೇಹಪಥಸ್ತೃತಿಃ .. 121..
 ಮುರಲೀಗಿಲಿತೋತ್ತುಂಗಗೃಹಧರ್ಮಕುಲಸ್ಥಿತಿಃ .
 ಶೃಂಗತೋ ದತ್ತತತ್ಸರ್ವಸತಿಲಾಪೋಽಙ್ಗಲಿತ್ರಯಾ .. 122..
 ಕೃಷ್ಣಪುಷ್ಪಿಕರಾಮೋದಿಸುಧಾಸಾರಾಧಿಕಾಧರಾ .
 ಸ್ವಮಧುರಿತ್ವಸಂಪಾದಿಕೃಷ್ಣಪಾದಾಂಬುಜಾಮೃತಾ .. 123..

ರಾಧೇತಿ ನಿಜನಾಮೈವ ಜಗತ್ಪ್ರಾಪಿತಮಾಧವಾ .
 ಮಾಧವಸ್ಯೈವ ರಾಧೇತಿ ಜ್ಞಾಪಿತಾತ್ಮಾ ಜಗತ್ತಯೇ .. 124..
 ಮೃಗನಾಭೇಃ ಸುಗಂಧಶ್ರೀರಿವೇಂದೋರಿವ ಚಂದ್ರಿಕಾ .
 ತರೋಃ ಸುಮಂಜರೀವೇಹ ಕೃಷ್ಣಸ್ಯಾಭಿನ್ನತಾಂ ಗತಾ .. 125..
 ರಂಗಿನಾ ಸಂಗರಂಗೇನ ಸಾನಂಗರಜೋನೀಕೃತಾ .
 ಸಾನಂಗರಂಗಭಂಗೇನ ಸುರಂಗೀಕೃತರಂಗದಾ .. 126..
 ಇತ್ಯೇತನ್ನಾಮಲೀಲಾಕ್ತಪದ್ಯೈಃ ಪೀಯೂಷವರ್ಷಕೈಃ .
 ತದ್ರಸಾಸ್ವಾದನಿಷ್ಣಾತವಸನಾವಾಸಿತಾಂತರೈಃ .. 127..
 ಗೀಯಮಾನಂ ಜನೈರ್ಧನ್ಯೈಃ ಸ್ನೇಹವಿಕ್ಲಿನ್ನಮಾನಸೈಃ .
 ನತ್ವಾ ತಾಂ ಕೃಪಯಾವಿಷ್ಣಾಂ ದುಷ್ಟೋಽಪಿ ನಿಷ್ಕುರಃ ಶರಃ .. 128..
 ಜನೋಽಯಂ ಯಾಚತೇ ದುಃಖೀ ರುದನ್ನುಚ್ಛೈರಿದಂ ಮುಹುಃ .
 ತತ್ತದಾಂಭೋಜಯುಗ್ಮೈಕಗತಿಃ ಕಾತರತಾಂ ಗತಃ .. 129..
 ಕೃತ್ವಾ ನಿಜಗಣಸ್ಯಾಂತಃ ಕಾರುಣ್ಯಾನ್ನಿಜಸೇವನೇ .
 ನಿಯೇಜಯತು ಮಾಂ ಸಾಕ್ಷಾತ್ಸೇವಯಂ ವೃಂದಾವನೇಶ್ವರೀ .. 130..
 ಭಜಾಮಿ ರಾಧಾಮರವಿಂದನೇತ್ರಾಂ
 ಸ್ಮರಾಮಿ ರಾಧಾಂ ಮಧುರಸ್ಮಿತಾಸ್ಯಾಂ .
 ವದಾಮಿ ರಾಧಾಂ ಕರುಣಭರಾದ್ರಾಂ
 ತತೋ ಮಮಾನ್ಯಾಸ್ತಿ ಗರ್ತಿನಃ ಕಾಪಿ .. 131..
 ಲೀಲಾನಾಮಾಂಕಿತಸ್ತೋತ್ರಂ ವಿಶಾಖಾನಂದದಾಭಿಧಂ .
 ಯಃ ಪಠೇನ್ನಿಯತಂ ಗೋಷ್ಠೇ ವಸೇನ್ನಿರ್ಭರದೀನಧೀಃ .. 132..
 ಆತ್ಮಾಲಂಕೃತಿರಾಧಾಯಾಂ ಪ್ರೀತಿಮುತ್ಪದ್ಯ ಮೋದಭಾಕ್
 ನಿಯೋಜಯತಿ ತಾಂ ಕೃಷ್ಣಃ ಸಾಕ್ಷಾತ್ಪ್ರಿಯಸೇವನೇ .. 133..
 ಶ್ರೀಮದ್ರೂಪಪದಾಂಭೋಜಧೂಲೀಮಾತ್ಮೈಕಸೇವಿನಾ
 ಕೇನಚಿದ್ಧೃತಿ ಪದ್ಯೈರ್ಮಾಲಾಘ್ರೇಯಾ ತದಾಶ್ರಯೈಃ .. 134..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀವಿಶಾಖಾನಂದಾಭಿಧಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Mukundashtakam .. ಶ್ರೀಮುಕುಂದಾಷ್ಟಕಂ ..



ಬಲಭಿದುಪಲಕಾಂತಿದ್ರೋಹಿಣಿ ಶ್ರೀಮದಂಗೇ
ಘುಸ್ಪೃಣರಸವಿಲಾಸೈಃ ಸುಷ್ಪು ಗಾಂಧರ್ವಿಕಾಯಾಃ .
ಸ್ವಮದನನ್ಯಪಶೋಭಾಂ ವರ್ಧಯಂದೇಹರಾಜ್ಯೇ
ಪ್ರಣಯತು ಮಮ ನೇತ್ರಾಭೀಷ್ಟಸಿದ್ಧಿಂ ಮುಕುಂದಃ .. 1..
ಉದಿತವಿಧುಪರಾರ್ಥಜ್ಯೋತಿರುಲ್ಲಂಘಿವಕ್ತ್ರೋ
ನವತರುಣಿಮರಜ್ಯದ್ಬಾಲ್ಯಶೇಷಾತಿರಮ್ಯಃ .
ಪರಿಷದಿ ಲಲಿತಾಲೀಂ ದೋಲಯನ್ಕುಂಡಲಾಭ್ಯಾಂ
ಪ್ರಣಯತು ಮಮ ನೇತ್ರಾಭೀಷ್ಟಸಿದ್ಧಿಂ ಮುಕುಂದಃ .. 2..
ಕನಕನಿವಹಶೋಭಾನಿಂದಿ ಪೀತಂ ನಿತಂಬೇ
ತದುಪರಿ ನವರಕ್ತಂ ವಸ್ತ್ರಮಿತ್ಥಂ ದಧಾನಃ .
ಪ್ರಿಯಮಿವ ಕಿಲ ವರ್ಣಂ ರಾಗಯುಕ್ತಂ ಪ್ರಿಯಾಯಾಃ
ಪ್ರಣಯತು ಮಮ ನೇತ್ರಾಭೀಷ್ಟಸಿದ್ಧಿಂ ಮುಕುಂದಃ .. 3..
ಸುರಭಿಕುಸುಮವೃಂದೈರ್ವಾಸಿತಾಂಭಃಸಮೃದ್ಧೇ
ಪ್ರಿಯಸರಸಿ ನಿದಾಘೇ ಸಾಯಮಾಲೀಪರೀತಾ .
ಮದನಜನಕಶೇಷೈಃ ಖೇಲಯನ್ನೇವ ರಾಧಾಂ
ಪ್ರಣಯತು ಮಮ ನೇತ್ರಾಭೀಷ್ಟಸಿದ್ಧಿಂ ಮುಕುಂದಃ .. 4..
ಪರಿಮಲಮಿಹ ಲಬ್ಧ್ವಾ ಹಂತ ಗಾಂಧರ್ವಿಕಾಯಾಃ
ಪುಲಕಿತತನುರುಚ್ಚೈ ರುನ್ಮದಸ್ತತ್ಕೃಣೇನ .
ನಿಖಿಲವಿಪಿನದೇಶಾನ್ವಾಸಿತಾನೇವ ಜಿಘ್ರ-
ನ್ವಣಯತು ಮಮ ನೇತ್ರಾಭೀಷ್ಟಸಿದ್ಧಿಂ ಮುಕುಂದಃ .. 5..
ಪ್ರಣಿಹಿತಭುಜದಂಡಃ ಸ್ಕಂಧದೇಶೇ ವರಾಂಗ್ಯಾಃ
ಸ್ಮಿತವಿಕಸಿತಗಂಡೇ ಕೀರ್ತಿದಾಕನ್ಯಕಾಯಾಃ .
ಮನಸಿಜಜನಿಸೌಖ್ಯಂ ಚುಂಬನೇನೈವ ತನ್ವ-
ನ್ವಣಯತು ಮಮ ನೇತ್ರಾಭೀಷ್ಟಸಿದ್ಧಿಂ ಮುಕುಂದಃ .. 6..
ಪ್ರಮದದನುಜಗೋಷ್ಯಾಃ ಕೋಽಪಿ ಸಂವರ್ತವಕ್ಷಿ-

ವ್ರಜಭುವಿ ಕಿಲ ಪಿತೋರ್ಮೂರ್ತಿಮಾನ್ಸೇಹಪುಂಜಃ .
 ಪ್ರಥಮರಸಮಹೇಂದ್ರಃ ಶ್ಯಾಮಲೋ ರಾಧಿಕಾಯಾಃ
 ಪ್ರಣಯತು ಮಮ ನೇತ್ರಾಭೀಷ್ಟಸಿದ್ಧಿಂ ಮುಕುಂದಃ .. 7..
 ಸ್ವಕದನಕಥಯಾಂಗೀಕೃತ್ಯ ಮೃದ್ವೀಂ ವಿಶಾಖಾಂ
 ಕೃತಚಟು ಲಲಿತಾಂ ತು ಪ್ರಾರ್ಥಯನ್ಪ್ರಾಥಶೀಲಾಂ .
 ಪ್ರಣಯವಿಧುರರಾಧಾಮಾನವಿದ್ಧಂಸನಾಯ
 ಪ್ರಣಯತು ಮಮ ನೇತ್ರಾಭೀಷ್ಟಸಿದ್ಧಿಂ ಮುಕುಂದಃ .. 8..
 ಪರಿಪಠತಿ ಮುಕುಂದಸ್ಯಾಷ್ಟಕಂ ಕಾಕುಭಿಯಃ
 ಸಕಲವಿಷಯಸಂಗಾತ್ಸನ್ನಿಯಮ್ಯೇಂದ್ರಿಯಾಣಿ .
 ವ್ರಜನವಯುವರಾಜೋ ದಾರ್ಶಯನ್ಸ್ವಂ ಸರಾಧೇ
 ಸ್ವಜನಗಣನಮಧ್ಯೇ ತಂ ಪ್ರಿಯಾಯಾಸ್ತನೋತಿ .. 9..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಮದನಗೋಪಾಲಸ್ತೋತ್ರಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Utkanthadashakam .. ಉತ್ಕಂಠಾದಶಕಂ ..



ಭಿನ್ನಸ್ವರ್ಣವಿನಿಂದಿಚಿಕ್ಕಣರುಚಿಂ ಸ್ತೇರಾಂ ವಯಃಸಂಧಿತೋ
ರಮ್ಯಾಂ ರಕ್ತಸುಚೀನಪಟ್ಟವಸನಾಂ ವೇಶೇನ ವಿಭ್ರಾಜಿತಾಂ .
ಉದ್ಭೂರ್ಣಾಚ್ಚೈತಿಕಂಠಪಿಂಭವಿಲಸದ್ವೇಣೀಂ ಮುಕುಂದಂ ಮನಾಕ್
ಪಶ್ಯಂತೀಂ ನಯನಾಂಚಲೇನ ಮುದಿತಾಂ ರಾಧಾಂ ಕದಾಹಂ ಭಜೇ .. 1..
ಯಸ್ಯಾಃ ಕಾಂತತನೂಲ್ಪಸತ್ತರಿಮಲೇನಾಕೃಷ್ಣ ಉಚ್ಚೈಃ ಸ್ಫುರ-
ದ್ಗೋಪೀವೃಂದಮುಖಾರವಿಂದಮಧುತಪ್ಪೀತ್ಯಾ ಧಯನ್ನಪ್ಯದಃ .
ಮುಂಚನ್ವತ್ಕನಿ ಬಂಭ್ರಮೀತಿ ಮದತೋ ಗೋವಿಂದಭೃಂಗಃ ಸತಾಂ
ವೃಂದಾರಣ್ಯವರೇಣ್ಯಕಲ್ಪಲತಿಕಾಂ ರಾಧಾಂ ಕದಾಹಂ ಭಜೇ .. 2..
ಶ್ರೀಮತ್ಕುಂಡತಟೀಕುಡುಂಗಳಭವನೇ ಕ್ರೀಡಾಕಲಾನಾಂ ಗುರುಂ
ತಲ್ಲೇ ಮಂಜುಲಮಲ್ಲಿಕೋಮಲದಲೈಃ ಕೃಪ್ತೇ ಮುಹುರ್ಮಾಧವಂ .
ಜಿತ್ವಾ ಮಾನಿನಮಕ್ಷಸಂಗರವಿಧೌ ಸ್ಮಿತ್ವಾ ದೃಗಂತೋತ್ಸವೈ-
ರ್ಯುಂಜಾನಾಂ ಹಸಿತುಂ ಸಖೀಂ ಪರಮಹೋ ರಾಧಾಂ ಕದಾಹಂ ಭಜೇ .. 3..
ರಾಸೇ ಪ್ರೇಮರಸೇನ ಕೃಷ್ಣವಿಧುನಾ ಸಾರ್ಥಂ ಸಖೀಭಿವೃತ್ತಾಂ
ಭಾವೈರಷ್ಟಭಿರೇವ ಸಾತ್ತ್ವಿಕತರೈರ್ಲಾಸ್ಯಂ ರಸೈಸ್ತನ್ವತೀಂ .
ವೀಣಾವೇಣುಮೃದಂಗಕಿಂಕಿಣಿಚಲನ್ಮಂಜೀರಚೂಡೋಚ್ಚಲ-
ದ್ಧ್ವಾನೈಃ ಸ್ಥೀತಸುಗೀತಮಂಜುನಿತರಾಂ ರಾಧಾಂ ಕದಾಹಂ ಭಜೇ .. 4..
ಉದ್ಧಾಮಸ್ಮರಕೇಲಿಸಂಗರಭರೇ ಕಾಮಂ ವನಾಂತಃಖಲೇ
ಕೃಷ್ಣೇನಾಂಕಿತಪೀನಪರ್ವತಕುಚದ್ವಂದ್ವಾಂ ನಖೈರಸ್ತಕೈಃ .
ತದ್ವರ್ಷೇಣ ತಥಾ ಮದೋದ್ಧರಮಹೋ ತಂ ವಿಧ್ವಮಾಕುರ್ವತೀಂ
ದೂರೇ ಸ್ವಾಲಿಕುಲೈಃ ಕೃತಾಶಿಷಮಹೋ ರಾಧಾಂ ಕದಾಹಂ ಭಜೇ .. 5..
ಮಿತ್ರಾಣಾಂ ನಿಕರೈರ್ವೃತೇನ ಹರಿಣಾ ಸ್ವೈರಂ ಗಿರೀಂದ್ರಾಂತಿಕೇ
ಶುಲ್ಕಾದಾನಮಿಷೇಣ ವತ್ಕನಿ ಹರಾದ್ಧಂಭೇನ ರುದ್ಧಾಂಚಲಾಂ .
ಸಾರ್ಥಂ ಸ್ತೇರಸಖೀಭಿರುದ್ಧರಗಿರಾಂ ಭಂಗ್ಯಾ ಕ್ಷಿಪಂತೀಂ ರುಷಾ
ಭ್ರೂದರ್ಪೈರ್ವಿಲಸಚ್ಚಕೋರನಯನಾಂ ರಾಧಾಂ ಕದಾಹಂ ಭಜೇ .. 6..
ಪಾರಾವಾರವಿಹಾರಕೌತುಕಮನಃಪೂರೇಣ ಕಂಸಾರಿಣಾ

ಸ್ವಾರೇ ಮಾನಸಜಾಹ್ನವೀಜಲಭರೇ ತರ್ಯಾಂ ಸೌಮುತ್ಥಾಪಿತಾಂ .
 ಜೀರ್ಣಾ ನೌರ್ಮಮ ಚೇತ್ಸ್ಯಲೇದಿತಿ ಮಿಷಾಚ್ಚಾಝಾಡ್ವಿತೀಯಾಂ ಮುದಾ
 ಪಾರೇ ಖಂಡಿತಕಂಚುಲೀಂ ಧೃತಕುಚಾಂ ರಾಧಾಂ ಕದಾಹಂ ಭಜೇ .. 7..
 ಉಲ್ಲಾಸೈರ್ಜಲಕೇಲಿಲೋಲುಪಮನಃಪೂರೇ ನಿದಾಘೋದ್ಗಮೇ
 ಕ್ಷೇಲೀಲಂಪಟಮಾನಸಾಭಿರಮಿತಃ ಸಾಯಂ ಸಖೀಭಿರ್ವೃತಾಂ .
 ಗೋವಿಂದಂ ಸರಸಿ ಪ್ರಿಯೇಽತ್ರ ಸಲಿಲಕ್ರೀಡಾವಿದಗ್ಧಂ ಕಣೈಃ
 ಸಿಂಚಂತೀಂ ಜಲಯಂತ್ರಕೇಣ ಪಯಸಾಂ ರಾಧಾಂ ಕದಾಹಂ ಭಜೇ .. 8..
 ವಾಸಂತೀಕುಸುಮೋತ್ಕರೇಣ ಪರಿತಃ ಸೌರಭ್ಯವಿಸ್ತಾರಿಣಾ
 ಸ್ವೇನಾಲಂಕೃತಿಸಂಚಯೇನ ಬಹುಧಾವಿರ್ಭಾವಿತೇನ ಸ್ಫುಟನ್ .
 ಸೋತ್ಕಂಪಂ ಪುಲಕೋದ್ಗಮೈರ್ಮುರಭಿದಾ ದ್ರಾಗ್ಭೂಷಿತಾಂಗೀಂ ಕ್ರಮೈ-
 ಮೋದೇನಾಶ್ರುಭರೈಃ ಪ್ಲುತಾಂ ಪುಲಕಿತಾಂ ರಾಧಾಂ ಕದಾಹಂ ಭಜೇ .. 9..
 ಪ್ರಾಣೇಭ್ಯೋಽಪ್ಯಧಿಕಪ್ರಿಯಾ ಮುರರಿಪೋರ್ಯಾ ಹಂತ ಯಸ್ಯಾ ಅಪಿ
 ಸ್ವೀಯಪ್ರಾಣಪರಾರ್ಥತೋಽಪಿ ದಯಿತಾಸ್ತತ್ಪಾದರೇಣೋಃ ಕಣಾಃ .
 ಧನ್ಯಾಂ ತಾಂ ಜಗತೀತ್ರಯೇ ಪರಿಲಸಜ್ಜಂಘಾಲಕೀರ್ತಿಂ ಹರೇಃ
 ಪ್ರೇಷ್ಠಾವರ್ಗಶಿರೋಽಗ್ರಭೂಷಣಮಣಿಂ ರಾಧಾಂ ಕದಾಹಂ ಭಜೇ .. 10..
 ಉತ್ಕಂಠಾದಶಕಸ್ತವೇನ ನಿತರಾಂ ನವ್ಯೇನ ದಿವ್ಯೈಃ ಸ್ವರೈ-
 ವ್ಯಂದಾರಣಯಮಹೇಂದ್ರಪಟ್ಟಮಹಿಷೀಂ ಯಃ ಸೌತಿ ಸಮ್ಯಕ್ಪುಧೀಃ .
 ತಸ್ಮೈ ಪ್ರಾಣಸಮಾಗುಣಾನುರಸನಾತ್ಸಂಜ್ಞಹರ್ಷೋತ್ಸವೈಃ
 ಕೃಷ್ಣೋಽನರ್ಘಮಭೀಷ್ಟರತ್ನಮಚಿರಾದೇತತ್ಸ್ಪೃಟಂ ಯಚ್ಚತಿ .. 11..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಮುತ್ಕಂಠಾದಶಕಂ
 ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Navayuvadvandvadidrikshashtakam .. ಶ್ರೀನವಯುವದ್ವಂದ್ವದಿದ್ರಕ್ಷಾಷ್ಟಕಂ



ಸ್ಪುರದಮಲಮಧೂಲೀಪೂರ್ಣರಾಜೀವರಾಜ-
ನ್ನವಮೃಗಮದಗಂಧದ್ರೋಹಿದಿವ್ಯಾಂಗಗಂಧಂ
ಮಿಥ ಇಹ ಉದಿತೈರುನ್ಮಾದಿತಾಂತರ್ವಿಘೋರ್ಣ-
ದ್ವಜಭುವಿ ನವಯೂನೋರ್ಧ್ವಂಧ್ವರತ್ನಂ ದಿದೃಕ್ಷೇ .. 1..
ಕನಕಗಿರಿಖಲೋದ್ಯತೈತಕೀಪುಷ್ಪದೀವ್ಯ-
ನ್ನವಜಲಧರಮಾಲಾದ್ವೇಷಿದಿವ್ಯೋರುಕಾಂತ್ಯಾ .
ಸಬಲಮಿವ ವಿನೋದೈರೀಕ್ಷಯಾತ್ಸ್ವಂ ಮಿಥಸ್ತ-
ದ್ವಜಭುವಿ ನವಯೂನೋರ್ಧ್ವಂಧ್ವರತ್ನಂ ದಿದೃಕ್ಷೇ .. 2..
ನಿರುಪಮನವಗೌರೀನವ್ಯಕಂದರ್ಪಕೋಟಿ
ಪ್ರತಿತಮಧುರಿಮೋರ್ಮಿಕ್ಷಾಲಿತಶ್ರೀನಖಾಂತಂ .
ನವನವರುಚಿರಾಗೈರ್ಹೃಷ್ಯಮಿಷ್ಟೈರ್ಮಿಥಸ್ತ-
ದ್ವಜಭುವಿ ನವಯೂನೋರ್ಧ್ವಂಧ್ವರತ್ನಂ ದಿದೃಕ್ಷೇ .. 3..
ಮದನರಸವಿಘೋರ್ಣನ್ನೇತ್ರಪದ್ಮಾಂತನೃತ್ಯೈಃ
ಪರಿಕಲಿತಮುಖೇಂದುಕ್ರೀವಿನಾಮ್ರಂ ಮಿಥೋಽಲ್ಪೈಃ .
ಅಪಿ ಚ ಮಧುರವಾಚಂ ಶ್ರೋತುಮಾವರ್ಧಿತಾಶಂ
ವ್ರಜಭುವಿ ನವಯೂನೋರ್ಧ್ವಂಧ್ವರತ್ನಂ ದಿದೃಕ್ಷೇ .. 4..
ಸ್ಮರಸಮರವಿಲಾಸೋದ್ಗಾರಮಂಗೇಷು ರಂಗೈ-
ಸ್ತಮಿತನವಸಖೀಷು ಪ್ರೇಕ್ಷಮಾನಾಸು ಭಂಗ್ಯಾ .
ಸ್ತಿತಮಧುರದೃಗಂತೈಹೀರ್ಣಸಂಫುಲ್ಲವಕ್ತಂ
ವ್ರಜಭುವಿ ನವಯೂನೋರ್ಧ್ವಂಧ್ವರತ್ನಂ ದಿದೃಕ್ಷೇ .. 5..
ಮದನಸಮರಚರ್ಯಾಚಾರ್ಯಮಾಪೂರ್ಣಪುಣ್ಯ
ಪ್ರಸರನವವಧೂಭಿಃ ಪ್ರಾರ್ಥ್ಯಪಾದಾನುಚರ್ಯಂ .
ಸ್ಮರರಸಿಕಮೇಕಪ್ರಾಣಮನ್ಯೋನ್ಯಭೂಷಂ
ವ್ರಜಭುವಿ ನವಯೂನೋರ್ಧ್ವಂಧ್ವರತ್ನಂ ದಿದೃಕ್ಷೇ .. 6..

ತಟಮಧುರನಿಕುಂಜೇ ಶ್ರಾಂತಯೋಃ ಶ್ರೀಸರಸ್ವತಃ
 ಪ್ರಚುರಜಲವಿಹಾರೈಃ ಸ್ನಿಗ್ಧವೃಂದೈಃ ಸಖೀನಾಂ .
 ಉಪಹೃತಮಧುರಂಗೈಃ ಪಾಯಯಾತ್ತನ್ನಿಧಸ್ತೈ-
 ವ್ರಜಭುವಿ ನವಯೂನೋರ್ಧ್ವಂಧ್ವರತ್ನಂ ದಿದೃಕ್ಷೇ .. 7..
 ಕುಸುಮಶರರಸೌಘಗ್ರಂಥಿಭಿಃ ಪ್ರೇಮದಾಮ್ನಾ
 ಮಿಥ ಇಹ ವಶವೃತ್ತ್ಯಾ ಪ್ರೌಢಯಾದ್ಧಾ ನಿಬದ್ಧಂ .
 ಅಖಿಲಜಗತಿ ರಾಧಾಮಾಧವಾಖ್ಯಪ್ರಸಿದ್ಧಂ
 ವ್ರಜಭುವಿ ನವಯೂನೋರ್ಧ್ವಂಧ್ವರತ್ನಂ ದಿದೃಕ್ಷೇ .. 8..
 ಪ್ರಣಯಮಧುರಮುಚ್ಚೈರ್ನವ್ಯಯೂನೋರ್ಧ್ವಂಧ್ವಂ
 ಷ್ಣಕಮಿದಮತಿಯತ್ನಾದ್ಯಃ ಪರೇತ್ಸಾ ರದೈನ್ಯೈಃ .
 ಸ ಖಲು ಪರಮಶೋಭಾಪುಂಜಮಂಜು ಪ್ರಕಾಮಂ
 ಯುಗಲಮತುಲಮಕ್ಷೋಃ ಸೇವ್ಯಮಾರಾತ್ಕರೋತಿ .. 9..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀನವಯುವದ್ವಂದ್ವದಿದೃಕ್ಷಾಷ್ಟಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Abhishtaprarthanashatakam .. ಅಭೀಷ್ಟಪ್ರಾರ್ಥನಾಷ್ಟಕಂ ..



ಕದಾ ಗೋಷ್ಠೇ ಗೋಷ್ಠಕ್ಷಿತಿಪಗೃಹದೇವ್ಯಾ ಕಿಲ ತಯಾ
ಸಬಾಷ್ಟಂ ಕುರ್ವತ್ಯಾ ವಿಲಸತಿ ಸುತೇ ಲಾಲನವಿಧಿಂ .
ಮುಹುದ್ಯಷ್ಟಂ ರೋಹಿಣ್ಯಪೀಹಿತನಿವೇಶಾಮವನತಂ
ನಿಷೇವೇ ತಾಂಬೂಲೈರಹಮಪಿ ವಿಶಾಖಾಪ್ರಿಯಸಖೀಂ .. 1..
ಕದಾ ಗಾಂಧರ್ವಾಯಾಂ ಶುಚಿ ವಿರಚಯಂತ್ಯಾಂ ಹರಿಕೃತೇ
ಮುದಾ ಹಾರಾನ್ವೃಂದ್ಯೈಃ ಸಹ ಸವಯಸಾಮಾತ್ಮಸದನೇ .
ವಿಚಿತ್ಯ ಶ್ರೀಹಸ್ತೇ ಮಣಿಮಿಹ ಮುಹುಃ ಸಂಪುಟಚಯಾ-
ದಹೋ ವಿದ್ಯಸ್ಯಂತೀ ಸಫಲಯತಿ ಸೇಯಂ ಭುಜಲತಾಂ .. 2..
ಕದಾ ಲೀಲಾರಾಜ್ಯೇ ವ್ರಜವಿಪಿನರೂಪೇ ವಿಜಯಿನೀ
ನಿಜಂ ಭಾಗ್ಯಂ ಸಾಕ್ಷಾದಿಹ ವಿದಧತೀ ವಲ್ಲಭತಯಾ .
ಸಮಂತಾದ್ವೀಡಂತೀ ಪಿಕಮಧುಪಮುಖ್ಯಾಭಿರಭಿತಃ
ಪ್ರಜಾಭಿಃ ಸಂಜುಷ್ವಾ ಪ್ರಮದಯತಿ ಸಾ ಮಾಂ ಮದಧಿಪಾ .. 3..
ಕದಾ ಕೃಷ್ಣಾತೀರೇ ತ್ರಿಚತುರಸಖೀಭಿಃ ಸಮಮಹೋ
ಪ್ರಸೂನಾಂ ಗುಂಫಂತೀಂ ರವಿಸಖಸುತಾಮಾನತತಯಾ .
ಸಮೇತ್ಯ ಪ್ರಚ್ಛನ್ನಂ ಸಪದಿ ಪರಿರಿಪ್ನೋರ್ಬಕರಿಪೋ-
ರ್ನಿಷೇಧೇ ಭ್ರೂಭಂಗಂ ಭೃಶಮನುಭಜೇಹಂ ವ್ಯಜನಿನೀ .. 4..
ಕದಾ ಶುಭ್ರೇ ತಸ್ಮಿನ್ನುಲಿನವಲಯೇ ರಾಸಮಹಸಾ
ಸುವರ್ಣಾಗ್ರೀಸಂಘೇಷ್ಟಹಮಹಮಿಕಾಮತ್ತಮತಿಷು .
ಹರೌ ಯಾತೇ ನೀಲೋತ್ಪಲನಿಕಸತಾಂ ಜಿತ್ವರಗುಣಾ-
ದ್ಗುಣಾದಸ್ಮಾಂದಿವ್ಯದ್ರವಿಣಮಿವ ರಾಧಾ ಮದಯತಿ .. 5..
ಕದಾ ಭಾಂಡೀರಸ್ಯ ಪ್ರಥಿತರುಚಿರೋತ್ಸಂಗನಿಲಯೇ
ವರಾಮಧ್ಯಾಸೀನಂ ಕುಸುಮಮಯತೂಲೀಮತುಲಿತಂ .
ಪ್ರಿಯೇ ಚಿತ್ರಂ ಪತ್ರಂ ಲಿಖತಿ ನಿಹಿತಸ್ವಂಗಲತಿಕಾಂ
ವಿಶಾಖಾಪ್ರಾಣಾಲೀಂ ಭಜತಿ ದಿಶತೀ ವರ್ಣಕಮಸೌ .. 6..
ಕದಾ ತುಂಗೇ ತುಂಗೇ ರಹಸಿ ಗಿರಿಶೃಂಗೇ ವ್ರತತಿಜಾ-

ನ್ವಿಯೇ ಪೂರ್ವಾ ಲೀಲಾ ನಿಗಮಯತಿ ಸಂಸ್ತವ್ಯ ನಿಲಯಾನ್.
ಮದೇನಾವಿಷ್ಟಷ್ಟಂ ಸಕಲಿತಪದಂ ವ್ರೀಡಿತತಯಾ
ದ್ರುತಮೌತ್ಯೈನೈಷಾ ವಿರಚಯತಿ ಪೃಚ್ಛಾಂ ಮಮ ಪುರಃ ..7..
ಗತಿಯನ್ನೇ ನಿತ್ಯಾ ಯದಖಿಲಮಪಿ ಸ್ವಂ ಸವಯಸಾಂ
ಮದೀಶ್ವರ್ಯಾಃ ಪ್ರೇಷ್ಯಪ್ರಣಯಕೃತಸೌಭಾಗ್ಯವರಿಮಾ .
ಹರೇರ್ಯತ್ಪ್ರೇಮಶ್ರೀರ್ನಿವಸತಿರಮುಷ್ಯಸ್ತುಲನಯಾ
ಸದಾ ತಸ್ಮಿನ್ಕುಂಡೇ ಲಸತು ಲಲಿತಾಲೀ ಮಮ ದೃಶೀ ..8..
ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
ಅಭೀಷ್ಟಪ್ರಾರ್ಥನಾಷ್ಟಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Dananirvartanakundashtakam .. ಶ್ರೀದಾನನಿರ್ವರ್ತನಕುಂಡಾಷ್ಟಕಂ ..



ಸ್ವದಯಿತಗಿರಿಕಚ್ಚೇ ಗವ್ಯದಾನಾರ್ಥಮುಚ್ಚೈಃ
ಕಪಟಕಲಹಕೇಲಿಂ ಕುರ್ವತೋರ್ನವ್ಯಯೂನೋಃ .
ನಿಜಜನಕೃತದರ್ಪೈಃ ಪುಲ್ಲತೋರೀಕ್ಷಕೇಽಸ್ಮಿ-
ನ್ನರಸಿ ಭವತು ವಾಸೋ ದಾನನಿರ್ವರ್ತನೇ ನಃ .. 1..
ನಿಭೃತಮಜನಿ ಯಸ್ಮಾದ್ಧಾನನಿರ್ವೃತ್ತಿರಸ್ಮಿ-
ನತ ಇದಮಭಿಧಾನಂ ಪ್ರಾಪ ಯತ್ತತ್ಸಭಾಯಾಂ .
ರಸವಿಮುಖನಿಗೂಢೇ ತತ್ರ ತಜ್ಜೈಕವೇದ್ಯೇ
ಸರಸಿ ಭವತು ವಾಸೋ ದಾನನಿರ್ವರ್ತನೇ ನಃ .. 2..
ಅಭಿನವಮಧುಗಂಧೋನ್ಮತ್ತರೋಲಂಬಸಂಘ
ಧ್ವನಿಲಲಿತಸರೋಜವ್ರಾತಸೌರಭೃಶೀತೇ .
ನವಮಧುರಖಗಾಲೀಕ್ಷೈಲಿಸಂಚಾರಕಾಮ್ರೇ
ಸರಸಿ ಭವತು ವಾಸೋ ದಾನನಿರ್ವರ್ತನೇ ನಃ .. 3..
ಹಿಮಕುಸುಮಸುವಾಸಸ್ಸಾರಪಾನೀಯಪೂರೇ
ರಸಪರಿಲಸದಾಲೀಶಾಲಿನೋರ್ನವ್ಯಯೂನೋಃ .
ಅತುಲಸಲಿಲಖೇಲಾಲಬ್ಧಸೌಭಾಗ್ಯಪುಲ್ಲೇ
ಸರಸಿ ಭವತು ವಾಸೋ ದಾನನಿರ್ವರ್ತನೇ ನಃ .. 4..
ದರವಿಕಸಿತಪುಷ್ಪೈರ್ವಾಸಿತಾಂತರ್ದಿಗಂತಃ
ಖಗಮಧುಪನಿನಾದೈರ್ಮೋದಿತಪ್ರಾಣಿಜಾತಃ .
ಪರಿತೌಪರಿ ಯಸ್ಯ ಕ್ಷ್ಮಾರುಹಾ ಭಾಂತಿ ತಸ್ಮಿ-
ನ್ನರಸಿ ಭವತು ವಾಸೋ ದಾನನಿರ್ವರ್ತನೇ ನಃ .. 5..
ನಿಜನಿಜನವಕುಂಜೇ ಗುಂಜಿರೋಲಂಬಪುಂಜೇ
ಪ್ರಣಯಿನವಸಖೀಭಿಃ ಸಂಪ್ರವೇಶ್ಯ ಪ್ರಿಯೌ ತೌ .
ನಿರುಪಮನವರಂಗಸ್ತನ್ಯತೇ ಯತ್ರ ತಸ್ಮಿ-
ನ್ನರಸಿ ಭವತು ವಾಸೋ ದಾನನಿರ್ವರ್ತನೇ ನಃ .. 6..
ಸ್ಫಟಿಕಸಮಮತುಚ್ಛಂ ಯಸ್ಯ ಪಾನೀಯಮಚ್ಛಂ

ಖಗನರಪಶುಗೋಭಿಃ ಸಂಪಿಬಂತೀಭಿರುಚ್ಚೈಃ .
 ನಿಜನಿಜಗುಣವೃದ್ಧಿರ್ಲಭ್ಯತೇ ದ್ರಾಗಮುಸ್ಮಿ-
 ನ್ನರಸಿ ಭವತು ವಾಸೋ ದಾನನಿರ್ವರ್ತನೇ ನಃ .. 7..
 ಸುರಭಿಮಧುರಶೀತಂ ಯತ್ಪಯಃ ಪ್ರತ್ಯಹಂ ತಾಃ
 ಸಖಿಗಣಪರಿವೀತೋ ವ್ಯಾಹರನ್ಪಾಯಯನ್ಗಾಃ .
 ಸ್ವಯಮಥ ಪಿಬತಿ ಶ್ರೀಗೋಪಚಂದ್ರೋಽಪಿ ತಸ್ಮಿ-
 ನ್ನರಸಿ ಭವತು ವಾಸೋ ದಾನನಿರ್ವರ್ತನೇ ನಃ .. 8..
 ಪಠತಿ ಸುಮತಿರೇತದ್ದಾನನಿರ್ವರ್ತನಾಖ್ಯಂ
 ಪ್ರಥಿತಮಹಿಮಕುಂಡಸ್ಯಾಷ್ಟಕಂ ಯೋ ಯತಾತ್ಮಾ .
 ಸ ಚ ನಿಯತನಿವಾಸಂ ಸುಷ್ಮ ಸಂಲಭ್ಯ ಕಾಲೇ
 ಕಲಯತಿ ಕಿಲ ರಾಧಾಕೃಷ್ಣಯೋರ್ದಾನಲೀಲಾಂ .. 9..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀದಾನನಿರ್ವರ್ತನಕುಂಡಾಷ್ಟಕಂ ಸಂಪೂರ್ಣಂ .

ಸ್ತವಾವಲೀಸಂಗ್ರಹಃ

Shri Prarthanashrayachaturdashakam .. ಶ್ರೀಪ್ರಾರ್ಥನಾಶ್ರಯಚತುರ್ದಶಕಂ ..



ಅಲಂ ದೀಪಾವಲ್ಯಾಂ ವಿಪುಲರತಿ ಗೋವರ್ಧನಗಿರಿಂ
ಜನನ್ಯಾ ಸಂಪೂಜ್ಯೋಜ್ಜ್ವಲಿತಮಹಿಲೋದ್ಗೀತಕುತುಕೈಃ .
ನಿಶಾದ್ರಾವೈಃ ಪೃಷ್ಠೇ ರಚಿತಕರಲಕ್ಷ್ಮಾಶ್ರಿಯಮಸೌ
ವಹನೈಘ್ರಾಧ್ವನೈಃ ಕಲಯ ಗಿರಿಭೃತ್ವೇಲಯತಿ ಗಾಃ .. 1..
ಪುರೋ ಗೋಭಿಃ ಸಾರ್ಧಂ ವ್ರಜನೃಪತಿಮುಖ್ಯಾ ವ್ರಜಜನಾ
ವ್ರಜಂತ್ಯೇಷಾಂ ಪಶ್ಚಾನ್ನಿಖಿಲಮಹಿಲಾಭಿವ್ರಜನೃಪಾ .
ತತೋ ಮಿತ್ರವ್ರಾತೈಃ ಕೃತವಿವಿಧನರ್ಮಾ ವ್ರಜಶಶೀ
ಭಲೈಃ ಪ್ಷ್ಯನ್ಮಾಧಾಂ ಸಹಚರಿ ಪರಿಕ್ರಾಮತಿ ಗಿರಿಂ .. 2..
ಉದಂಚತ್ಕಾರುಣ್ಯಾಮೃತವಿತರಣೈರ್ಜೀವಿತಜಗ-
ದ್ಯುವದ್ವಂದ್ವಂ ಗಂಧೈರ್ಗುಣಸುಮನಸಂ ವಾಸಿತಜನಂ .
ಕೃಪಾಂ ಚೇನ್ಮಯ್ಯೇವಂ ಕಿರತಿ ನ ತದಾ ತ್ವಂ ಕುರು ತಥಾ
ಯಥಾ ಮೇ ಶ್ರೀಕುಂಡೇ ಸಖಿ ಸಕಲಮಂಗಂ ನಿವಸತಿ .. 3..
ಉದ್ಧಾಮನರ್ಮರಸಕೇಲಿವಿನಿರ್ಮಿತಾಂಗಂ
ರಾಧಾಮುಕುಂದಯುಗಲಂ ಲಲಿತಾವಿಶಾಖೇ .
ಗೌರಾಂಗಚಂದ್ರಮಿಹ ರೂಪಯುಗಂ ನ ಪಶ್ಯ-
ನ್ವಾ ವೇದನಾಃ ಕತಿ ಸಹೇ ಸ್ಪುಟ ರೇ ಲಲಾಟ .. 4..
ವ್ರಜಪತಿಕೃತಪರ್ವಾನಂದಿನಂದೀಶ್ವರೋದ್ಯ-
ತ್ಪರಿಷದಿ ವದನಾಂತಃಸ್ಮೇರತಾಂ ರಾಧಿಕಾಯಾಃ .
ರಚಯತಿ ಹರಿರಾದಾದ್ಧೃಗ್ವಿಭಂಗೇನ ನದ್ಯಾಂ
ರವಿರಿವ ಕಮಲಿನ್ಯಃ ಪುಷ್ಪಕಾಂತಿಂ ಕರೇಣ .. 5..
ಉಪಗಿರಿ ಗಿರಿಧರ್ತುಃ ಸುಸ್ಮಿತೇ ವಕ್ತ್ರಬಿಂಬೇ
ಭ್ರಮತಿ ನಿಭೃತರಾಧಾ ನೇತ್ರಭಂಗೀಚ್ಛಲೇನ .
ಅತಿತ್ಯಷಿತಚಕೋರೀ ಲಾಲಸೇವಾಂಬುದಸ್ಯೋ
ಪರಿ ಶಶಿನಿ ಸುಧಾಡ್ಯೇ ಮಧ್ಯ ಆಕಾಶದೇಶಂ .. 6..
ದ್ಯುತಿಜಿತರತಿಗೌರೀಕ್ಷ್ಮಾರಮಾಸತ್ಯಭಾಮಾ

ವ್ರಜಪುರವರನಾರೀವೃಂದಚಂದ್ರಾವಲೀಕಾಂ .
 ಗಿರಿಭೃತ ಇಹ ರಾಧಾಂ ತನ್ವತೋ ಮಂಡಿತಂ ತತ್-
 ತದುಪಕರಣಮಗ್ರೇ ಕಿಂ ನಿಧಾಸ್ಯೇ ಕ್ರಮೇಣ .. 7..
 ಕನಕರಚಿತಕುಂಭದ್ವಂದ್ವವಿನ್ಯಾಸಭಂಗೀ
 ರುಚಿಹರಕುಚಯುಗ್ಮಂ ಸೌರಭೋಚ್ಛಾನಮಸ್ಯಾಃ .
 ಸಪುಲಕಮಥ ಗಂಧೈಶ್ಚಿತ್ತಿತಂ ಕರ್ತುಮಿಚ್ಛೋ-
 ಗಿರಿಭೃತ ಇಹ ಹಸ್ತೇ ಹಂತ ದಾಸ್ಯೇ ಕದಾ ತಾನ್ .. 8..
 ಕೃಷ್ಣಸ್ಯಾಂಸೇ ವಿನಿಹಿತಭುಜವಲ್ಲಿರುತ್ಪಲ್ಲರೋಮಾ
 ರಾಮಾ ಕೇಯಂ ಕಲಯತಿತರಂ ಭೂಧರಾರಣ್ಯಲಕ್ಷ್ಮೀಂ .
 ಜ್ಞಾತಂ ಜ್ಞಾತಂ ಪ್ರಣಯಚತುಲಾ ವ್ಯಾಕುಲಾ ರಾಗಪೂರೈ-
 ರನ್ಯಾ ಕಾಂತೇ ಸಹಚರಿ ವಿನಾ ರಾಧಿಕಾಮೀದೃಶೀ ವಾ .. 9..
 ಅಪೂರ್ವಪ್ರೇಮಾಭ್ಧೇಃ ಪರಿಮಲಪಯಃಫೇನನಿವಹೈಃ
 ಸದಾ ಯೋ ಜೀವಾತುರ್ಯಮಿಹ ಕೃಪಯಾಸಿಂಚದತುಲಂ .
 ಇದಾನೀಂ ದುದೈವಾತ್ಪ್ರತಿಪದವಿಪದ್ಧಾವವಲಿತೋ
 ನಿರಾಲಂಬಃ ಸೋಽಯಂ ಕಮಿಹ ತಂ ಋತೇ ಯಾತು ಶರಣಂ .. 10..
 ಶೂನ್ಯಾಯತೇ ಮಹಾಗೋಷ್ಠಂ ಗಿರೀಂದ್ರೋಽಜಗರಾಯತೇ .
 ವ್ಯಾಘ್ರತುಂಡಾಯತೇ ಕುಂಡಂ ಜೀವಾತುರಹಿತಸ್ಯ ಮೇ .. 11..
 ನ ಪತತಿ ಯದಿ ದೇಹಸ್ತೇನ ಕಿಂ ತಸ್ಯ ದೋಷಃ
 ಸ ಕಿಲ ಕುಲಿಶಸಾರೈರ್ಯದ್ವಿಧಾತ್ರಾ ವ್ಯಧಾಯೀ .
 ಅಯಮಪಿ ಪರಹೇತುರ್ಗಾಢತರ್ಕೇಣ ದೃಷ್ಟಃ
 ಪ್ರಕಟಕದನಭಾರಂ ಕೋ ವಹತ್ವನ್ಯಥಾ ವಾ .. 12..
 ಗಿರಿವರತಟಕುಂಜೇ ಮಂಜುವೃಂದಾವನೇಶ
 ಸರಸಿ ಚ ರಚಯನ್ಶ್ರೀರಾಧಿಕಾಕೃಷ್ಣಕೀರ್ತಿಂ .
 ಧೃತರತಿ ರಮಣೀಯಂ ಸಂಸ್ಮರಂಸ್ತತ್ಪದಾಬ್ಜಂ
 ವ್ರಜದಧಿಫಲಮಶ್ನನ್ಸರ್ವಕಾಲಂ ವಸಾಮಿ .. 13..
 ವಸತೋ ಗಿರಿವರತಟಕುಂಜೇ
 ಲಪತಃ ಶ್ರೀರಾಧಿಕೇಽನು ಕೃಷ್ಣೇತಿ .
 ಧಾಯತೋ ವ್ರಜದಧಿತಕ್ರಂ
 ನಾಥ ಸದಾ ಮೇ ದಿನಾನಿ ಗಚ್ಛಂತು .. 14..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಪ್ರಾರ್ಥನಾಶ್ರಯಚತುರ್ದಶಕಂ ಸಂಪೂರ್ಣಂ .


ಸ್ತವಾವಲೀಸಂಗ್ರಹಃ


Abhishtasuchanam .. ಅಭೀಷ್ಟಸೂಚನಂ ..



ಆಭೀರಪಲ್ಲೀಪತಿಪುತ್ರಕಾಂತಾ-
ದಾಸ್ಯಾಭಿಲಾಸಾತಿಬಲಾಶ್ಚವಾರಃ .
ಶ್ರೀರೂಪಚಿಂತಾಮಣಿಸಪ್ತಿಸಂಸ್ಥೋ
ಮತ್ಸಾಂತದುರ್ಧಾಂಧಯೇಚ್ಛುರಾಸ್ತಾಂ .. 1..
ಯದ್ಯತ್ನತಃ ಶಮದಮಾತ್ಮವಿವೇಕಯೋಗೈ-
ರಧ್ಯಾತ್ಮಲಗ್ನಮವಿಕಾರಮಭೂನ್ಮನೋ ಮೇ .
ರೂಪಸ್ಯ ತತ್ತ್ವಿತಿಸುಧಂ ಸದಯಾವಲೋಕಂ
ಆಸಾದ್ಯ ಮಾದ್ಯತಿ ಹರೇಶ್ಚತ್ಯೇರಿದಾನೀಂ .. 2..
ನಿಭೃತವಿಪಿನಲೀಲಾಃ ಕೃಷ್ಣವಕ್ತ್ರಂ ಸದಾಕ್ಷಾ
ಪ್ರಪಿಬಥ ಮೃಗಕನ್ಯಾ ಯೂಯಮೇವಾತಿಧನ್ಯಾಃ .
ಕ್ಷಣಮಪಿ ನ ವಿಲೋಕೇ ಸಾರಮೇಯೀ ವ್ರಸ್ಥಾಪ್ಯಾ-
ಉದರಭರಣವೃತ್ತ್ಯಾ ಬಂಭಮಂತೀ ಹತಾಹಂ .. 3..
ಮನ್ಮಾನಸೋನ್ಮೀಲದನೇಕಸಂಗಮ
ಪ್ರಯಾಸಕುಂಜೋದರಲಬ್ಧಸಂಗ್ಯೋಃ .
ನಿವೇದ್ಯ ಸಖ್ಯರ್ಪಯ ಮಾಂ ಸ್ವಸೇವನೇ
ವೀಟೀಪ್ರದಾನಾವಸರೇ ವ್ರಜೇಶಯೋಃ .. 4..
ನಿವಿಡರತಿವಿಲಾಸಾಯಾಸಗಾಢಾಲಸಾಂಗೀಂ
ಶ್ರಮಜಲಕಣಿಕಾಭಿಃ ಕ್ಲಿನ್ನಗಂಡಾಂ ನು ರಾಧಾಂ .
ವ್ರಜಪತಿಸುತವಕ್ಷಃಪೀರವಿನ್ಯಸ್ತದೇಹಾಂ
ಅಪಿ ಸಖಿ ಭವತೀಭಿಃ ಸೇವ್ಯಮಾನಾಂ ವಿಲೋಕೇ .. 5..
ದಿತಿಜಕುಲನಿತಾಂತಧ್ವಾಂತಮಶ್ರಾಂತಮಸ್ಯ-
ನ್ವ ಜನಜನಚಕೋರಪ್ರೇಮಪೀಯೂಷವರ್ಷೀ
ಕರಶಿಶಿರಿತರಾಧಾಕೈರವೋತ್ಪಲ್ಲವಲ್ಲೀ
ಕುಚಕುಸುಮಗುಲುಚ್ಛಃ ಪಾತು ಕೃಷ್ಣಾಷಧೀಶಃ .. 6..
ರಾಸೇ ಲಾಸ್ಯಂ ರಸವತಿ ಸಮಂ ರಾಧಯಾ ಮಾಧವಸ್ಯ

ಕ್ಷ್ಣಾಭೃತ್ಕಚ್ಚೇ ದಧಿಕರಕೃತೇ ಸ್ವಾರಕೇಲೀವಿವಾದಂ .
 ಆಲೀಮಧ್ಯೇ ಸ್ಮರಪವನಜಂ ನರ್ಮಭಂಗೀತರಂಗಂ
 ಕಾಲೇ ಕಸ್ಮಿನ್ಮುಶಲಭರಿತೇ ಹಂತ ಸಾಕ್ಷಾತ್ಕರೋಮಿ .. 7..
 ರೋಹಿಣ್ಯಾಗ್ರೇ ಕೃತಾಶೀಶತಮಥ ಸಭಯಾನಂದಮಾಭೀರಭರ್ತಾ
 ಭೀತ್ಯಾ ಶಶ್ವನ್ಮಸಿಂಹೇ ಹಲಿನಿ ಸಖಿಕುಲೇ ನ್ಯಸ್ಯ ಸಾಸ್ರಂ ವ್ರಜೇಶ್ಯಾ .
 ಸಾಟೋಪನ್ನೇಹಮುದ್ಯದ್ವಜಜನನಿವಹೈ ರಾಧಿಕಾದಿಪ್ರಿಯಾಭಿಃ
 ಸಶ್ಲಾಘಂ ವೀಕ್ಷ್ಯಮಾಣಃ ಶ್ರಿತಸುರಭಿರಟನ್ನವ್ಯಗೋಪಃ ಸ ಪಾಯಾತ್ .. 8..
 ಅದೃಷ್ಟಾ ದೃಷ್ಟೇವ ಸ್ಪುರತಿ ಸಖಿ ಕೇಯಂ ವ್ರಜವಧೂಃ
 ಕುತೋಽಸ್ಮಿನ್ನಾಯಾತಾ ಭಜಿತುಮತುಲಾ ತ್ವಾಂ ಮಧುಪುರಾತ್ .
 ಅಪೂರ್ವೇಣಾಪೂರ್ವಾಂ ರಮಯ ಹರಿಣೈನಾಮಿತಿ ಸ ರಾ-
 ಧಿಕೋದ್ಯದ್ಭಂಗ್ಯುಕ್ತ್ಯಾ ವಿದಿತಯುವತಿಭ್ಯಃ ಸ್ಮಿತಮಧಾತ್ .. 9..
 ರಾಧೇತಿ ನಾಮ ನವಸುಂದರದೀಧುಮುಗ್ಧಂ
 ಕೃಷ್ಣೇತಿ ನಾಮ ಮಧುರಾದ್ಭುತಗಾಡದುಗ್ಧಂ .
 ಸರ್ವಕ್ಷಣಂ ಸುರಭಿರಾಗಹಿಮೇನ ರಮ್ಯಂ
 ಕೃತ್ವಾ ತದೇವ ಪಿಬ ಮೇ ರಸನೇ ಕ್ಷುಧಾರ್ತೇ .. 10..
 ಚೈತನ್ಯಚಂದ್ರ ಮಮ ಹೃತ್ಕುಮುದಂ ವಿಕಾಶ್ಯ
 ಹೃದ್ಯಂ ವಿಧೇಹಿ ನಿಜಚಿಂತನಭೃಂಗರಂಗೈಃ .
 ಕಿಂ ಚಾಪರಾಧತಿಮಿರಂ ನಿವಿಡಂ ವಿಧೂಯ
 ಪಾದಾಮೃತಂ ಸದಯ ಪಾಯಯ ದುರ್ಗತಂ ಮಾಂ .. 11..
 ಪಿಕಪಟುರವವಾದ್ಯೈ ಭೃಂಗಝಂಕಾರಗಾನೈಃ
 ಸ್ಪುರದತುಲಕುಡುಂಗಳೋಡರಂಗೇ ಸರಂಗಂ .
 ಸ್ಮರಸದಸಿ ಕೃತೋದ್ಯನ್ಮತ್ಯತಃ ಶ್ರಾಂತಗಾತ್ರಂ
 ವ್ರಜನವಯುವಯುಗ್ಮಂ ನರ್ತಕಂ ವೀಜಯಾಮಿ .. 12..
 ಯತ್ಪಾದಾಂಬುಜಯುಗ್ಮವಿಚ್ಯುತರಜಃಸೇವಾಪ್ರಭಾವಾದಹಂ
 ಗಾಂಧರ್ವಾಸರಸೀಗಿರೀಂದ್ರನಿಕಟೇ ಕಷ್ಟೋಽಪಿ ನಿತ್ಯಂ ವಸನ್ .
 ತತ್ತ್ರೇಯೋಗಣಪಾಲಿತೋ ಜಿತಸುಧಾ ರಾಧಾಮುಕುಂದಾಭಿಧಾ
 ಉದ್ಗಾಯಾಮಿ ಶೃಣೋಮಿ ಮಾಂ ಪುನರಹೋ ಶ್ರೀಮಾನ್ಸ ರೂಪೋಽವತು .. 13..
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾವಲ್ಯಾಂ
 ಶ್ರೀಅಭೀಷ್ಟಸೂಚನಂ ಸಂಪೂರ್ಣಂ .

——
Collected prayers by Raghunatha Dasa Goswami Stavavali
pdf was typeset on February 2, 2024

——
Please send corrections to sanskrit@cheerful.com

